

فہم قرآن


جس میں فہم قرآن سے متعلق تمام قدیم و جدید نظریوں پر مبسوط اور محققانہ بحث کی گئی ہے اور قرآن مجید کے آسان ہونے کی حقیقت کو دل نشین پیرایہ میں واضح کیا گیا ہے، نیز بتایا گیا ہے کہ وحی الہی اور کلام ربانی کا صحیح اور قطعی منشا معلوم کرنے کے لئے صاحب شریعت صلی اللہ علیہ وسلم کے ارشادات اور اقوال و اعمال کا معلوم کرنا کیوں ضروری ہے۔ اس سلسلہ میں تدوین حدیث اور اس سے متعلقہ مضامین فقہ وضع حدیث، اس فقہ کی روک تھام، حدیث کے پایہ اعتبار، صحابہ کی عدالت کثرت سے روایت کرنے والے بعض صحابہ کے حالات، دور تابعین کی خصوصیات اور دیگر اہم عنوانات پر تفصیل سے کلام کیا گیا ہے۔

مولانا سعید احمد اکبر آبادی (ایم اے فاضل دیوبند)
رفیق مذہب المصنفین ومدیر اعلیٰ ماہنامہ تبرہان دہلی

ادارۃ السیالین، ۲۰۰۷ء
لاہور — کلچری

فہم قرآن

جس میں فہم قرآن سے متعلق تمام قدیم و جدید نظریوں پر مبسوط اور محققانہ بحث کی گئی ہے اور قرآن مجید کے آسان ہونے کی حقیقت کو دل نشین پیرایہ میں واضح کیا گیا ہے، نیز بتایا گیا ہے کہ وحی الہی اور کلام ربانی کا صحیح اور قطعی منشا معلوم کرنے کے لیے صاحب شریعت صلی اللہ علیہ وسلم کے ارشادات اور اقوال و اعمال کا معلوم کرنا کیوں ضروری ہے۔ اس سلسلہ میں تدوین حدیث اور اس سے متعلقہ مضامین فقہ و وضع حدیث، اس فقہ کی روک تھام، حدیث کے پایہ اعتبار، صحابہ کی عدالت کثرت سے روایت کرنے والے بعض صحابہ کے حالات، دو تابعین کی خصوصیات اور دیگر اہم عنوانات پر تفصیل سے کلام کیا گیا ہے۔



ادارہ ایسٹ ایشیا پبلسٹرز، بک سیلرز، ایکسپورٹرز

☆ سونہ روڈ، چکر اردو بازار، کراچی ڈی ۷۴۲۲۰۱	☆ ۱۹۰، انارک، لاہور، پاکستان فون: ۷۲۳۲۹۹۱ - ۷۲۳۲۶۵۵	☆ ویٹا کانسٹیبل، مال روڈ، لاہور فون: ۷۲۳۲۱۱۱، ۷۲۳۲۱۰۵
---	--	--

پہلی بار عکسی طباعت : جنوری ۱۹۸۲ء
 باہتمام : اشرف برادران سلمیہ الرحمٰن
 ناشر : ادارہ اسلامیات لاہور
 طباعت : وفاق پریس لاہور
 قیمت مجلہ ڈالنی دار :

ادارہ ایس ایس ایس پبلشرز، بک سیلرز، ایکسپورٹرز ایمٹا

* سولہ روڈ
 پتہ: اردو بازار، کراچی فون ۷۷۲۳۰۱

* ۱۹۰، انارکلی، لاہور، پاکستان
 فون ۷۳۲۹۹۱ - ۷۳۲۱۵۵

* دنیا ٹاؤن میٹیشن، مال روڈ، لاہور
 فون ۷۳۲۳۱۲ بجس ۷۳۲۳۸۵ - ۹۲-۳۲

ملنے کے پتے

- ادارہ اسلامیات ۱۹۰ - انارکلی لاہور ○
- دارالاشاعت اردو بازار کراچی نمبر ۱ ○
- ادارۃ المعارف دارالعلوم کراچی نمبر ۱۳ ○
- مکتبہ دارالعلوم - دارالعلوم کراچی نمبر ۱۳ ○

فہم قرآن

فہرست مضامین

صفحہ	مضمون	صفحہ	مضمون
۲۷	عزیمت (شرط اول)	۹	مسلمانوں میں مرکزیت کا فقدان
۷	ذوقی لسانی	۱۰	مرکز کی اہمیت
۳۰	ہر کلام کا صحیح مفہم ایک ہی ہوتا ہے	۷	مسلمانوں کا مرکز
۳۱	بلاغت کے مختلف مدارج و مراتب	۱۱	کلہ سخن آریدیک ہا لباطل
	ذہنی امور میں ماہرین کی طرف رجحان	۱۲	اوعار باطل کا اصل سبب
۳۲	کی جاتی ہے۔	۱۵	قرآن کے آسان ہونے کا مطلب
۳۳	تفسیر کی تعریف	۱۶	قرآن ہدایت و نصیحت کی کتاب ہے
۳۴	دو امانوں کی رائے	۱۷	فہم قرآن سے مراد۔
۳۷	اصوات و لہجات عرب کا علم	۱۹	قرآن احکام و مسائل کی کتاب ہے۔
۳۸	دوسری شرط ذوقی قرآنی	۲۰	صحابہ فہم قرآن میں برابر نہیں تھے۔
۴۰	تیسری شرط اتقاہ	۷	بعض خاص خاص صحابہ کا ذوق قرآن فہمی
۴۲	اتقا کی ایک عقلی توجیہ	۲۱	حضرت ابن عباس کی در مشناسی
۴۶	چوتھی شرط	۲۳	تفسیر قرآن میں اسلاف کی احتیاط
۴۸	ایک مشہد اور اس کا جواب	۲۴	اس درجہ احتیاط کا سبب
۴۹	ذکر کی بحث	۷	تفسیر بالرائے پر وعید اور اس کا مطلب
۵۲	احکام قرآن میں بصیرت	۲۶	فہم قرآن کے شرائط

صفحہ	مضمون	صفحہ	مضمون
۹۳	دین کا مدار قرآن و سنت دونوں پر ہے	۵۲	نکتہ
۹۵	حدیث کی تشریحی حیثیت اور اس سے غرض	"	ناخ و ضورخ
	تدوین حدیث	"	نسخ سے مفسرین کی مراد
۹۹	عہد نبوت اور تدوین حدیث	۵۹	قرآن میں نسخ کی حقیقت
۱۰۱	بعض خاص صحیفے	۶۳	ایک شبہ اور اس کا ازالہ
۱۰۲	تخریک تدوین حدیث	۶۶	تفسیر و تاویل کا فرق
۱۰۳	درس حدیث		کیا قرآن مجید بغیر سنت کے صحیح معنی میں
"	عہد نبی عباس میں تدوین حدیث کا آغاز	۷۰	سمجھ میں آسکتا ہے؟
۱۰۴	کتب حدیث کی ترتیب میں اختلاف	۷۲	قرآن میں ابتداء رسول کا حکم
"	کتب حدیث میں فرق مراتب	۷۷	حدیث کی تشریحی حیثیت
۱۰۵	تسفیہ احادیث	۸۰	ایتاد اور نبی کی اسناد مجازی ہے یا حقیقی
	وضع احادیث کا فتنہ اور اس کا انسداد	۸۲	آیات قرآنی کا صحیح مفہوم سنت کے بغیر
۱۰۶	وضع احادیث کا حرجا	۸۳	متعین نہیں ہو سکتا
"	وضائعین حدیث کے مختلف طبقے	۸۴	حضرت عمران بن حصین کا استدلال
۱۰۷	اسباب وضع حدیث		سنت اور لغت
۱۰۹	عہد صحابہ میں عدم کاتب حدیث کے وجہ	۸۵	بعض دفعہ کلام کی مراد بجز مخاطب کے
۱۱۱	قبول حدیث میں صحابہ کی احتیاط	۸۶	کوئی دوسرا متعین نہیں کر سکتا۔
۱۱۲	بے تحقیق روایت پر وعید	۸۸	ایک غلط فہمی کا ازالہ
			صحابہ کرام اور سنت کا احترام

صفحہ	مضمون	صفحہ	مضمون
۱۳۰	ہام و نسب	۱۱۳	کثرت روایت سے اجتناب
"	مستشرقین کا اعتراض اور اس کا جواب	۱۱۴	حدیث پر شہادت
"	حضرت ابن عباسؓ پر آنحضرت صلی اللہ علیہ وسلم کی نظرِ شفقت و تربیت	۱۱۷	طلبِ حدیث کے لئے سفر
۱۳۱	وفاتِ نبوی کے وقت حضرت ابن عباسؓ کی عمر	۱۱۸	حدیث بیان کرتے وقت دہشت اور خوف
"	علی کمال	۱۱۹	کثرت سے روایت کرنا اے صحابہ
۱۳۲	علی شوق		حضرت ابوہریرہؓ
"	صحابہ میں آپ کی قدر و منزلت	۱۲۰	اسلام اور جوئے علم
۱۳۳	روایت میں احتیاط	۱۲۱	حضرت ابوہریرہؓ کے لئے دعا و نبوی
۱۳۴	مرویات کی تعداد	۱۲۲	جلالتِ علم
"	صحابہ سب عادل ہیں	"	روایات
۱۳۷	عدالت سے مراد	۱۲۳	کثرت روایت کے اسباب
۱۳۷	شاہ عبدالعزیز کا ارشاد	۱۲۴	اجلہ صحابیان پر اعتماد کرتے تھے
"	تا بعین کا دور	۱۲۶	قوتِ حافظہ
"	درس قرآن و حدیث کے مرکز	۱۲۷	حدیث کی کتابت
۱۳۴	امام زہری؟	۱۲۸	احتیاط
۱۳۵	کتابتِ حدیث	"	حق گوئی
۱۳۶	مختص حدیث	"	عام تبصرو
"			حضرت عبداللہ بن عباسؓ

صفحہ	مضمون	صفحہ	مضمون
۱۶۱	حفظِ حدیث	۱۴۷	مرویات کی تعداد اہل ان کا پایہ
"	طلبِ حدیث میں سفر	"	شیوخ
۱۶۲	تتقیدِ حدیث	۱۴۹	اسناد
۱۶۳	الجامع الصحیح	۱۵۱	اسناد کی اہمیت
۱۶۵	تعدادِ احادیث	۱۵۲	اسما الرجال کی تدوین
"	شروطِ بخاری	۱۵۴	اسما الرجال کی کتابیں
۱۶۷	صحیح بخاری اور صحیح مسلم کا موازنہ	۱۵۶	حدیث کی قسمیں
	اصولِ درایت	"	حدیثِ صحیح کی تعریف
		"	عدالت
۱۷۱	درایت کی ابتدا عہد صحابہ میں	۱۵۸	عدالت کے اعتبار سے طبقاتِ زواۃ
۱۷۳	درایت کے اصول	"	ضبط
		"	شذوذ
	محمدؐ میں کی دولتِ خدا کا علم و مذہب	۱۵۹	یلت
	از صفحہ ۱۸۷ تا صفحہ ۱۹۳	"	حدیثِ حسن کی تعریف
	ایک خط اور اس کا جواب		امام بخاریؒ
	از صفحہ ۱۹۳ تا صفحہ ۱۹۹	۱۶۱	نام و نسب

بِسْمِ اللّٰهِ الرَّحْمٰنِ الرَّحِیْمِ

دیباچہ طبع ثانی

”فہم قرآن“ پہلی مرتبہ ۱۹۸۷ء میں شائع ہوئی تھی اور اس کو مطبوعات ندوۃ المصنفین کے دوسرے سیٹ میں شامل کر کے محسنین و معاونین ادارہ کی خدمت میں پیش کیا گیا تھا۔ اب تقریباً پانچ سال کے بعد اس کا دوسرا ایڈیشن زیادہ بہتر اور زیادہ مکمل صورت میں شائع ہو رہا ہے۔

مضامین کی ترتیب وغیرہ کے لحاظ سے طبع اول میں جو نقائص رہ گئے تھے اس قدر ان کو بڑی حد تک دور کر دیا گیا ہے اور بہت سے اہم اور مفید اضافے بھی کئے گئے ہیں، اسلوب بیان بھی کچھ سے کچھ ہو گیا ہے۔

وقت کے جدید مسائل پر ”ندوۃ المصنفین“ نے جو کتابیں شائع کی ہیں، ان میں ”فہم قرآن“ ایک خاص رنگ کی تبلیغی اور اصلاحی کتاب ہے۔ پھر اس کی اہمیت اس وجہ سے اور بھی بڑھ گئی ہے کہ موضوع کتاب کا تعلق ایک ایسے مسئلہ سے ہے جو آج کل خاص طور پر ہمارے بہت سے جدید تعلیم یافتہ اصحاب کی بحث و نظر اور غور و فکر کا مرکز بنا ہوا ہے۔

فہم قرآن اور تدوین احادیث کے متعلق جو مختلف نکتے یا مختلف قسم کی جو

انجمنیں ان حضرات کے دماغ میں ہیں وہ ان کا تشفی بخش اور دل پذیر حل دریافت کرنا چاہتے ہیں۔ زیر نظر کتاب اسی ضرورت کو سامنے رکھ کر لکھی گئی ہے۔ اور اس مرحلے پر بے تکلف یہ عرض کیا جاسکتا ہے کہ ”فہم قرآن“ اس سلسلہ کی پہلی مستند اور متمم پاشان تالیف ہے جس میں اس مسئلہ کے تمام اہم اور ضروری گوشوں پر وقت کے جدید تقاضوں کی روشنی میں مفصل کلام کیا گیا ہے۔

دعا ہے حق تعالیٰ مصنف کی کاوش وسیعی مشکور فرمائے اور طالبانِ حق اس سے زیادہ سے زیادہ نفع اٹھائیں۔

عتیق الرحمن عثمانی

ناظم ندوۃ اہل تصنیف دہلی

۱۱ رمضان المبارک ۱۳۳۵ھ

مطابق ۲۷ اگست ۱۹۱۵ء

بِسْمِ اللّٰهِ الرَّحْمٰنِ الرَّحِیْمِ

جس طرح کسی شخص کے اعضاءِ مریہ میں فتور پیدا ہو جائے تو اس سے تمام جسم متاثر ہوتا ہے معدہ و جگر بیمار ہوتے ہیں تو مریض کا مزاج، عادات و خصائل، چہرہ کارنگ، جسم کی مزونیت یہ سب چیزیں بدل جاتی ہیں۔ دماغ کا توازن خراب اور طبیعت میں ایک خاص قسم کا چڑچڑاہٹ پیدا ہوجاتا ہے۔ ٹیکہ ہی حال قوموں اور جماعتوں کا ہے۔ کسی قوم کے اباب علم و فضل اس قوم کے لئے قلب و جگر کی حیثیت رکھتے ہیں۔ پس ظاہر ہے اگر یہ تندرست اور قوی ہیں تو قوم کے افراد میں بھی صحت و تندرستی کے آثار پائے جائیں گے، لیکن اگر نصابی سے ان لوگوں کا ہی حال سقیم ہے، خود ان ہی کے دماغ کا توازن بگڑ گیا ہے اور ان میں آپس میں کجی و سہم خیالی، ہم مقصدی و ہم آہنگی نہیں ہے تو پھر غریب افراد کا پوچھنا ہی کیا، وہ اگر ریگ کے ذروں کی طرح منتشر و پریشان ہوں تو تعجب نہیں، اور اگر ان کا و خاکستہ قومیت، دوش ہوا پر جہالت و نادانی کے تیرہ و تار یا بانوں میں آوارہ بھرا ہے تو اس پر کوئی حیرت نہیں۔

آہ! کیونکر کہے کہ آج مسلمانوں کی قوم کا حال بھی یہی ہے۔ جماعت جس چیز سے جماعت بنتی ہے یعنی احساسِ مرکزیت وہ مسلمان میں مفقود ہے، ہر شخص ایک نئے خیال کا پابند اور ہر فرد ایک نئے جذبہ و آہنگ سے ہم کنار ہے ایک مرض ہو تو اس کی شکایت کی جائے زخم ایک ہو تو

اس کے لئے تدبیر چارہ گری کی جاسکتی ہے، جب جسم ہمہ تن داغ بن گیا ہو تو نوبہ و مرہم کہاں کہاں رکھا جائے۔ دامان و جیب اگر کہیں سے پھٹ گئے ہیں تو انہیں سیا جاسکتا ہے۔ لیکن اگر دست و حشت نے ان کو تار تار کر دیا ہے تو پھر کیوں کسی کا احسان سوزن کاری و منت بخیرہ گری اٹھائیے کہ یہ سب تدبیریں اور چارہ سازیاں لاکھ کوششوں کے بعد بھی مفید ثابت نہیں ہو سکتیں۔

مرکز کی اہمیت | ہر جماعت کی روح رواں اس کا مرکز ہوتا ہے جب تک اس قوم کے افراد میں مرکز سے وابستگی پائی جائے گی ان کی روح سرسبز و شاداب رہے گی اور جتنا جتنا اس وابستگی میں انحراف پیدا ہوتا جائے گا ان کی قومیت بھی مضاعف، کمزور اور از کار رفتہ ہوتی رہے گی یہاں تک کہ اگر یہ احساس مرکزیت بالکل ناپید ہو جائے تو پھر وہ جماعت جماعت نہیں رہتی اس کے افراد ٹوٹی ہوئی تسیج کے دانوں کی طرح منتشر اور گریبان عاشق کی مانند پراگندہ و متفرق ہو جاتے ہیں۔ ان میں سبہر ایک کی دنیا الگ، ہر ایک کا مرکز خیال جدا، اور ہر ایک کا کعبہ مقصود دنیا ہوتا ہے، ان میں جماعتی وحدت مفقود ہوجاتی ہے اور انفرادی تشقت خیال، ان کے نظام جماعت کے شیرازہ کو پریشان کر کے رکھ دیتا ہے۔

مسلمانوں کا مرکز | مسلمانوں کا مرکز کیا ہے؟ اس سوال کے جواب میں دورائیں نہیں ہو سکتیں ایک اور صرف ایک ہے اور وہ قرآن ہے، ان کے تمام عبادات، معاملات، معاشرت، تمدن، تہذیب اور ان کے تمام اجتماعی اور اقتصادی نظام سب اسی ایک مرکز سے وابستہ اور اسی ایک رشتے سے منسلک ہیں۔ ان کی تمام اخلاقی و روحانی برتریوں اور برتریوں کا دامو مدار صرف اسی ایک کتاب میں کے تعامل پر ہے انہوں نے اس کی قیادت میں جب کبھی کسی جانب رخ کیا تو دشمنوں کی صفیں پہاڑ کی طرح مضبوط تھیں، دم کے دم میں اٹ گئیں اور کفر و شرک کے مضبوط قلعے منسوخ و سرنگوں ہو کر حق و صداقت کا پرچم اڑانے لگے۔ انہوں نے قرآن کی مشعل کو ہاتھ میں لئے ہوئے جس کسی وادی پر ظلمت کی جانب اپنے گھوڑوں کی باگیں موڑیں تو مرد و زن زنب و اوپر شک و شبہ کی تاریکیاں خود بخود چھٹی چلی گئیں اور پھر وہاں ایمان و ایقان کے آفتاب جہان تابا

اس شان سے طلوع کیا کہ ع

عالم تمام مطلع انوار ہو گیا

لیکن جب سے دنیا کے حسیلوں میں پڑ کر ان کو قرآن حکیم سے بُدھ ہونا شروع ہوا ان کی
روح قومیت بھی دراندازہ ہونے لگی اور آج اس کے جو نتائج ہم اپنی آنکھوں سے دیکھ رہے ہیں ان کے
ہاتھ میں دیرہ ذل سے جتنا بھی دجلہ خون ہے کم ہے اور جن قدر بھی آہ و فغاں کے شرار سے
لب و دہن سے بند ہوں تھوڑے ہیں۔

قرآن پر عمل سے انحراف اور روگردانی کا تو ذکر ہی کیا ہے۔ ہمارے زمانہ میں بعض انگریزی
تعلیم یافتہ اصحاب نے فہم قرآن سے متعلق ایک عام غلط فہمی یہ پھیلا دی ہے کہ قرآن وید کی طرح
کوئی ایسی کتاب نہیں جس کا علم کسی خاص طبقہ تک محدود ہو۔ بلکہ وہ ایک آسان کتاب ہے اس کا
یتقہ یہ ہو رہا ہے کہ آج ہر شخص اپنی بساطِ علمی اور استعدادِ فکری کے مطابق قرآن کی کسی آیت
کے جو معانی چاہتا ہے متعین کر لیتا ہے اور دوسروں کو بھی اس کی دعوت دینے لگتا ہے۔

اس بنا پر اس بات کی سخت ضرورت ہے کہ ان دونوں مسئلوں کی تفتیح کر کے یہ صاف
صاف بتا دیا جائے کہ

(۱) کیا قرآن آسان ہے؟ اور اگر ہے تو اس کی حقیقت کیا ہے؟ کیا وہ عربی کی معمولی شُدْبُر
سے سمجھ میں آسکتا ہے اور ہر شخص کو اس سے استخراجِ احکام و استنباطِ مسائل کا حق حاصل ہو سکتا ہے
(۲) اور اگر قرآن کے فہم کے لیے صرف عربی کی معمولی استعداد کافی نہیں ہے تو اب یہ معلوم
ہونا چاہیے کہ وہ اور کون سے شرائط ہیں جن کی تکمیل کے بغیر کسی شخص کو فہم قرآن کا ادعا جائز نہیں
اس وقت آپ کے ہاتھوں میں جو کتاب ہے اس کا موضوع انھیں دونوں مسئلوں پر بحث کرنا ہے۔
کلمہ **حقی آرید بہ الباطل** | جیسا کہ آگے چل کر ہم بتائیں گے قرآن واقعی آسان ہے۔ لیکن
اس کی حقیقت وہ نہیں ہے جو آج کل کا ہمارا ایک مخصوص طبقہ سمجھتا ہے۔ ان حضرات کے نزدیک
تو قرآن کے آسان ہونے کے معنی یہ ہیں کہ

(۱) قرآن کو سمجھنے کے لئے کسی خاص علم و فن کا حاصل کرنا ضروری نہیں۔

(۲) قرآن سے احکام کا استنباط جس طرح حضرت عبداللہ بن عمرؓ حضرت عبداللہ بن عمرؓ حضرت عبداللہ بن عمرؓ جہاں اور حضرت ابن مسعودؓ کرتے تھے ہم بھی کر سکتے ہیں اور ہم میں اور دوسرے ائمہ تفسیر میں کوئی فرق نہیں ہے۔

(۳) اب تک جو تغایر لکھی گئی ہیں بیکار ہیں، کیونکہ قرآن تو ایک آسان کتاب ہے، اس کے فہم کے لئے کسی معلم اور ماہر کی ضرورت ہی نہیں۔ ہر شخص ترجمہ دیکھ کر اس کا مطلب خود بخود معلوم کر سکتا ہے۔

پھر ان ہی لوگوں میں اب ایک گروہ پیدا ہوا ہے جو ایک قدم لوٹ گئے بڑھ کر کہتے ہیں:-
(۴) فہم قرآن کے لئے حدیث کی بھی ضرورت نہیں۔ قرآن ایک مکمل سرچشمہ ہدایت ہے اسلامی احکام کی تمام کلیات و جزئیات اس میں بیان کر دی گئی ہیں، ان کے ہوتے ہوئے کیا ضرورت ہے کہ احادیث کی روشنی میں قرآن مجید سے احکام مستنبط کیے جائیں۔

ان حضرات کا دعویٰ اور اس پر ان نتائج کی بنیاد کو دیکھ کر ہم حضرت علیؓ کے قول کے مطابق یہی کہہ سکتے ہیں کہ:-

کلمۃ حقیقۃ ارضیٰ بالباطل | بات تو سچی ہے لیکن ارادہ باطل چیز کا یا ایسا ہے۔

اور علے باطل کا | لیکن اصل مسئلہ پر گفتگو کرنے سے پہلے اس امر پر متنبہ کر دینا ضروری ہے کہ آپ نے اس سبب | کبھی اس پر غور فرمایا ہے کہ جو بات سارے تیرہ سو برس میں آج تک نہیں کہی گئی وہ

آج کیوں کہی جا رہی ہے۔ مسلمانوں کے دور عروج و ارتقائے بیکر اب تک ہر زمانہ میں ہمارے دستور ہاں کہ جو حضرات فہم قرآن کی سعادت حاصل کرنے کے لئے عمریں صرف کرتے تھے ملک ملک کی خاک چلانتے تھے، علوم قرآن میں ہی اشتغال رکھتے تھے لوگ ان کو ہی قرآن کے معانی و مضامین پر کلام کرنے کا اہل سمجھتے تھے اور جب بھی کوئی ایسا معاملہ پیش آتا تھا تو انہیں حضرات کی طرف رجوع کیا جاتا تھا یہ کسی نہیں ہوا کہ ہر شخص کو خواہ وہ قرآن سے اشتغال رکھتا ہو یا نہ رکھتا ہو فہم قرآن کے

شرائط کا جامع ہو یا نہ ہو بہر حال قرآن مجید کے آسان ہونے کے باعث اس کو قرآن کے حقائق و مطالب پر وضاحت طور سے کلام کرنے کا اہل سمجھا گیا ہو۔ پھر یہ کیا بات ہے کہ جو دعویٰ پہلے کبھی نہیں کیا گیا وہ آج کیا جا رہا ہے اور جس چیز کو پہلے کبھی زبان پر نہیں لایا گیا آج برطانیہ کی اشاعت کی جا رہی ہے۔ اصل یہ ہے کہ ۱۸۵۷ء کی ناکام جنگ آزادی کے بعد جب انگریزوں نے ہندوستان پر

اپنے حاکمانہ قبضہ کی گرفت مضبوط کرنی چاہی تو انھیں یہ محسوس ہوا کہ ہندوستان کی قومیں اور بالخصوص مسلمان کفر قسم کے مذہبی لوگ ہیں اور اپنے مذہبی تعصب کی بنا پر انگریزوں کی ہر ایک چیز سے نفرت شدید کرتے ہیں اور اسی مذہبی جوش کے باعث ان میں جذبہ جہاد (Fanaticism) بھی ہر جہاں قائم موجود ہے، انگریز ہندوستان کو فتح کر چکے تھے لیکن وہ جانتے تھے کہ مسلمان کا جذبہ جہاد ایک شہر کی طرح ہے کہ جب تک وہ اپنی کچھاریں پڑا سوتا رہے کسی چیز کی پروا نہیں کرتا لیکن جب وہ بیدار ہو جاتا ہے تو دنیا کی کوئی طاقت بھی اس کو خوف زدہ نہیں کر سکتی یہی اندیشہ تھا جس نے انگریزوں کو پریشان کر رکھا تھا اور وہ چاہتا تھا کہ کوئی ترکیب ایسی چلتی چاہے کہ مسلمانوں کے دلوں میں انگریزیت کے خلاف جو جذبہ نفرت بھرا ہوا ہے وہ جاتا رہے لیکن اس راہ میں سب سے بڑی رکاوٹ یہ تھی کہ مسلمان علمائے کرام کے زیر اثر تھے اور وہ کسی حالت میں بھی انگریز کی طہارت کا فتویٰ دینے کے لئے تیار نہ تھے۔ اب انھیں محسوس ہوا کہ ان کی راہ میں سب سے بڑی رکاوٹ علمائے کرام کا ہی وجود ہے، اور یہ ایسی کچی گویاں کھیلے ہوئے نہیں ہیں کہ آسانی سے کسی کے نفرتی یا زہریں دام فریب میں آسکیں۔ اس بنا پر انھوں نے چاہا کہ کسی طرح علماء و قاری ختم کر دیا جائے، اور مسلمانوں کے دل و دماغ پر انھوں نے جو تسلط جارکھا ہے اس کی گرفت کو ڈھیلا کر دیا جائے۔

یہ اس فکر میں تھے ہی کہ انھیں سرسید اور ان کے بعض ہم خیال لوگ مل گئے جنھوں نے "تہذیب الاخلاق" کے نام سے ایک رسالہ نکالنا شروع کیا اور اس میں اپنے مذہبی مضامین کے ذریعہ مغرب علماء کا تو ذکر ہی کیا ہے، سرے سے مذہب کی بساط کھن ہی الٹ کر رکھ دی، آپ

آپ سرسید کے مضامین پڑھے، ان کے ہم خیال شعراء کی نظمیں دیکھئے، آپ محسوس کریں گے کہ ان میں کس آزادی کے ساتھ علمائے کرام پر آوازے کسے گئے ہیں، کیسی کیسی نادار اور زراعی پھبتیاں ان پر چیت کی گئی ہیں۔ ان لوگوں کو یقین تھا کہ محض سب و شتم سے کام نہیں چلتا۔ اس لئے علمائے وقار کو ختم کرنے کے لئے انھوں نے ایک اور نذیر اختیار کی جو شاید پہلی سے زیادہ کاہنہ رہی۔ ایک طرف تو انھوں نے کہا شروع کیا کہ "الَّذِينَ يُبَدِّلُونَ دِينَ تَوَّاسَانَ" ہے۔ شہنشاہ اس کو اپنی اپنی سہولت و آسانی کے مطابق سمجھ سکتا اور اس پر عمل کر سکتا ہے اور دوسری طرف انھوں نے کہا کہ حضور خود فرما گئے ہیں انتم اعلموا ما موردنیا کہ تم اپنی دنیا کی باتوں کو مجھ سے زیادہ جانتے ہو پھر کبھی انھوں نے اعلان کیا کہ دین ہے ایسا کونسا پیچیدہ مہمہ جس کے حل کرنے کے لئے ابو حنیفہؒ یا کسی غزالیؒ و زاریؒ کا دماغ و جان سوزی درکار ہو، آنحضرت صلی اللہ علیہ وسلم خود فرما گئے ہیں مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ جس کسی نے لا الہ الا اللہ کہہ لیا جنت میں داخل ہو گیا۔

یہ جتنی باتیں کہی گئیں، الفاظ کی حد تک سب درست تھیں لیکن ان الفاظ کے قالب پر معانی کا جو جامہ چڑھایا گیا، اسلامی تخیل کے نقش سے بالکل محض اور سادہ تھا اور اس پر جبکہ جسگہ اغراض فاسدہ کے سیاہ دھبے پڑے ہوئے تھے، اس طرح کی باتیں کہہ کہہ کر مسلمانوں کو یہ باور کرانے کی کوشش کی گئی کہ دین اور قرآن کوئی شکل چیز نہیں ہے۔ ہر شخص خواہ عربی کا عالم ہو یا نہ ہو اسے سمجھ سکتا ہے اور اس کے احکام معلوم کر سکتا ہے۔ اس لئے علمائے کرام کا جو وصف مابہ الا تبار سمجھا جاتا ہے وہ ایک بے بنیاد چیز ہے۔ انگریز اپنے مقصد میں کامیاب ہو گیا اور آج ہم دیکھ رہے ہیں کہ وہ مسلمانوں کو علمائے اسلام کی ایک جماعتِ حقہ سے نفرت دلا کر کس اطمینان خاطر کے ساتھ ہندوستان پر حکومت کر رہا ہے۔

دراصل یہ تاریخ اس طرح کے پردے پگینڈے کی اور ہے جو کچھ کہا جا رہا ہے کوئی نئی بات نہیں، بلکہ ایک نوائے قدیم کی صدائے بازگشت ہے جو کچھ دنوں کے لئے خاموش ہو گئی تھی، مگر اب بعض مصلح کی خاطر ریاست کے صدی خواں نے پھر اس نغمہ کا رول گوانا شروع کر دیا ہے۔

اب آئیے اصل مسئلہ کی تحقیق کریں۔ اس سلسلہ میں سب سے پہلے یہ معلوم کر لینا چاہئے کہ قرآن آسان ہے یا نہیں اگر آسان ہے تو اس کی حقیقت اور اس سے مراد کیا ہے؟
 قرآن کے آسان | اس میں کوئی شبہ نہیں کہ قرآن نے اپنے تئیں خود آسان کہا ہے۔
 ہونے کا مطلب | ارشاد ہے۔

وَلَقَدْ يَسَّرْنَا الْقُرْآنَ لِلذِّكْرِ
 اور تحقیق ہم نے قرآن مجید کو سہل کر دیا تاکہ لوگ اس
 فَهَلْ مِنْ مُدْكَرٍ رَاقِمٍ
 نصیحت حاصل کریں تو کیا کوئی ہے نصیحت حاصل کرے والا!
 یہ آیت سورۃ القمر میں متعدد بار آئی ہے۔ سورۃ کے شروع میں قیامت کا ذکر ہے اور
 ان لوگوں پر شدید نفرت کا اظہار کیا گیا ہے جو اپنی خواہشات کی پیروی میں دن رات مشغول رہتے
 ہیں اور داعی حق کی آواز کو بالکل نہیں سنتے، پھر علی الترتیب، قوم نوح، عاد، ثمود اور قوم لوط کی
 نافرمانی و سرکشی اور قہر الہی سے ان کے تباہ و برباد ہوجانے کا بیان الگ الگ ایسے انداز میں کیا
 گیا ہے جن کو سن کر سخت سے سخت منکر کا بھی دل لرز جائے اور ہر واقعہ کے ذکر کے بعد بطور
 تنبیہ دریافت کیا گیا ہے۔

فَلْيَكْفُرْ كَافً أَوْ يَدْعُ إِلَى دِينِ اللَّهِ
 میرے بولنے سے یا اللہ کے ماننے کے حق میں کسی طرح چلے جا
 فَهَلْ مِنْ مُدْكَرٍ رَاقِمٍ
 ہیں کیا کوئی ہے (اس سے) نصیحت حاصل کرنے والا!
 اور مذکورہ بالا آیت میں نصیحت حاصل کرنے کے لئے قرآن کی آسانی اور سہولت کو
 بیان فرمایا کہ اس سے سبق لینے کی دعوت دی گئی ہے۔

ایک اور موقع پر سورۃ مریم میں ارشاد ہے۔
 فَأَنصَبْ أَسْرَارَهُنَّ فِي بُرُجٍ مُّسْتَوِيَةٍ
 اور تحقیق ہم نے قرآن مجید کو تمہاری زبان میں آسان
 كَرِيهٍ لِّمَنْ يَسْمَعُ ۚ وَالْمَسْتَفِيئِينَ
 کر دیا ہے تاکہ تم اس کے ذمہ پر ہر گاہوں کو بشارت
 سُنُّنًا رَّحِيمَةً ۚ وَرِجَالًا مِّنَ الْأَعْرَابِ
 سناؤ اور جگڑالو قوموں کو ڈرؤ اور حکماؤ۔

(سورۃ مریم)

قرآن ہدایت و نصیحت کی کتاب ہے | لیکن ان دونوں آیتوں کے نفس مطلب اور ان کے سیاق و سباق پر غور کیجئے تو یہ حقیقت آشکارا ہو جاتی ہے کہ قرآن مجید کی زبان میں اس کے آسان

ہونے کے کیا معنی ہیں؟ پہلی آیت کا سابق اور اس کا ماقبل سے ربط آپ کو معلوم ہو چکا، اس سے صاف طور پر یہی متبادر ہوتا ہے کہ قرآن مجید رشد و ہدایت کی آسان کتاب ہے، اس میں عبرت و بصیرت کے لئے جگہ جگہ اقوام کہن کے واقعات کا بیان ہے اور خدا کے وجود حق کو ثابت کرنے کے لئے قدرت کی ایسی واضح نشانیاں بتائی گئی ہیں جن کا ایک ایک ذرہ مبدأ فیاض کے وجود و ثبوت اور اس کی قدرت بے مثال کا زبان حال سے اعلان کر رہا ہے، یہ سب باتیں ان کو قرآن مجید سے ہی معلوم ہوتی ہیں اس لئے اس عالم کون و فساد میں ہدایت کا سرچشمہ قرآن مجید ہی ہوا تو کیا پھر کوئی ہے جو اس سے مو عظمت گیر ہوا اور نصیحت حاصل کرے؟

پانی کا برسنا برق کی چمک، رعد کی گرج، دن کے بعد رات اور رات کے بعد دن کا آنا آفتاب کا مشرق سے طلوع کرنا اور مغرب میں غروب ہو جانا، موسموں کا تغیر و تبدل؟ انسان کا عدم سے وجود میں آنے کے لئے کن کن مراحل سے گزرنا، چشموں کا اُبلنا، کھیتوں کا سرسبز و شاداب ہونا پتھروں سے بانی کا پھوٹ کر ٹھکنا اور اونٹ کی عجیب و غریب خلقت اور اسی طرح کی وہ سیکڑوں نشانیاں جو قرآن مجید میں مذکور ہیں۔ ایک انسان بار بار ان کو دیکھتا ہے لیکن اس کا ذہن ان کے ممانعہ خالق کی طرف منتقل نہیں ہوتا۔ قرآن حکیم انتہائی فصیح و بلیغ پیرایہ بیان میں ان کا ذکر کرتا ہے، اور لوگوں کو دعوت دیتا ہے کہ وہ ان سب چیزوں کے اصل منشا اور باعث اور ان کی علت فاعلہ پر غور کریں۔ ظاہر ہے یہ چیزیں مشاہدات سے تعلق رکھتی ہیں اور ان کا دیکھنا، سمجھنا ان سے خدا کے وجود پر استدلال کرنا، چنداں مشکل و دشوار نہیں، ضرورت صرف اس کی ہے کہ آدمی اس کی طرف متوجہ ہو۔ پس اسی بنا پر قرآن مجید نے اپنے تئیں آسان کہا ہے اور یہی وجہ ہے کہ یُسِّرُ الْقُرْآنَ كَذِكْرِكَ لذلکما یعنی نصیحت کے لئے، فرمایا گیا ہے، اور پھر ارشاد ہوا فَهَلْ مِنْ مُتَدَكِّرٍ؟

سورہ القم کی آیت کے علاوہ سورہ مريم کی جو آیت اوپر مذکور ہوئی ہے اس کا مطلب
سبھی یہی ہے۔ چنانچہ فرمایا گیا ہے۔

لَتَشْكُرِيَهُ الْمُتَّقِينَ وَ
تُكْفِيهِمْ قَوْلًا لِّدَارِهِمْ
كُوْنُوْغُفْرِيْ مَسْنِيْنَ اَوْ جَعَلُوا لَوْلَا كُوْنُوْغُفْرِيْ

مقصود یہ ہے کہ قرآن مجید میں ترغیب و ترسب سے متعلق جو باتیں بیان کی گئی ہیں وہ
اس قدر صاف واضح اور روشن ہیں کہ وہ لوگ جن کے دل میں عناد و تعصب کے شعلے نہیں
بھڑک رہے ہیں، ان کو سن کر شاد کام فلاح ہو جائیں گے اور جو فطر عداوت سے انکار و مجود کی قسم
کھا بیٹھے ہیں ان کو قرآن کی آیات و وعید سن کر تائب ہوگا اور وہ سمجھیں گے کہ جو قواد و مطلق عا د و تود
کی سرکش قوموں کو صغیر ہستی سے بے نام و نشان کر سکتا، اور قوم لوط پر تھروں کی بارش کر کے
انہیں سمار کر سکتا ہے وہ ان سرکشوں کے ساتھ بھی اگر چاہے تو یہ سب کچھ کر سکتا ہے۔

بہر حال قرآن مجید کے سہل ہونے کے معنی یہی ہیں کہ اس کی تعلیمات آسان ہیں، وہ
جن حقائق کی طرف لوگوں کو متوجہ کرتا ہے وہ فلسفہ کے مسائل و مباحث کی طرح پیچیدہ نہیں
بلکہ ہر ایک پر واضح ہیں۔ پھر ان پر عمل کرنا بھی دشوار نہیں۔ کیونکہ قرآن کی راہ اصل فطرت کی راہ
ہے اور اس کی روش وہی ہے جس کی طرف ہر انسان کی فطرت سلیمہ دعوت دیتی ہے مثلاً
نماز پڑھو، روزہ رکھو، حج کرو، والدین اور اعزاء و اقرباء کے ساتھ احسان و کرم کا معاملہ کرو، شراب
نہ پو، زنا سے بچو، وعدہ پورا کرو، بنی نوع انسان کے ساتھ ہمدردی سے پیش آؤ۔ یہ وہ احکام ہیں
جن کو ایک عربی داں جس طرح سمجھ سکتا ہے ایک غیر عربی داں بھی اردو یا کسی اور زبان میں ترجمہ
و تفسیر معلوم کر سکتا ہے۔

فہم قرآن سے مراد | لیکن سوال یہ ہے کہ فہم قرآن کے معنی کیا ہیں کہ قرآن مجید کو پڑھ کر بعض
چیزوں کے متعلق حن و توجع کے احکام معلوم ہو جائیں اور بس۔ اگر واقعی یہی مراد ہے تو پھر ہمیں
اختلاف کی کوئی ضرورت نہیں۔ مگر ظاہر ہے یہ مراد نہیں ہے، بلکہ فہم قرآن سے غرض یہ ہے

کہ انسان مجاہدانہ طور سے احکام کا استنباط کرے، قرآن کی کسی آیت کو پڑھ کر اس کے واقعی اور حقیقی مفہوم کو متعین کر کے اس کے معیار بلاغت کو دریافت کر کے یہ سمجھ سکے کہ یہاں کلام کا مقصد کیا ہے اور اس چیز پر زیادہ زور دینا منظور ہے اس کا مدلول مطابقی اور مدلول التزامی کیا ہے اور یہاں کیا مراد ہے تو یہ بات یقینی ہے کہ اس مراد غرض کے اعتبار سے فہم قرآن کسی ترجمہ کے دیکھ لینے سے حاصل نہیں ہو سکتا بلکہ اس کے لئے خاص خاص شرائط و آداب ہیں کہ جب تک وہ نہ پائے جائیں کوئی شخص فہم قرآن کا مدعی نہیں ہو سکتا۔

چنانچہ حقیقی محمد عبدالعزیز المصری بیان کرتے ہیں۔

تفسیر کے چند مراتب ہیں۔ اولی مرتبہ یہ ہے کہ اجمالاً وہ چیز بیان کر دی جائے جو قلب کو اللہ کی عظمت اور اس کے تقدس کے احساس سے پُر کر دے اور نفس کو شر سے روک کر شر کی طرف سے آئے یہی بات ہے جس کی بنا پر ولقد یکرّمنا القرآن للذکر فیکل من ذکرہ کا مؤثرہ جان فہم کو سنا یا گیا ہے۔ لیکن (اس مرتبہ سے تجاوز کر کے) اگر کوئی شخص تفسیر کا مرتبہ ملایا حاصل کرنا چاہتا ہے تو وہ غیر چند امور کے حاصل نہیں ہوتا؟

دور کیوں جائے خود قرآن کو دیکھے۔ اس نے جہاں اپنے آپ کو نصیحت کے لئے آسان کہا ہے۔ ساتھ ہی یہ بھی بتایا ہے کہ سب آیات یکساں نہیں ہیں بلکہ مراد کے واضح اور منفی ہونے کے اعتبار سے ان میں باہمی فرق بھی ہے۔ ارشاد ہے۔

فَوَالَّذِينَ آتُوا عَلَیْكَ الْكِتَابَ مِنْهُ
 اٰیٰتٍ مُّحْكَمٰتٍ مِّنْ اَمْرِ الْکِتٰبِ وَ
 اٰیٰتٍ مُّشٰہِدٰتٍ
 وہ خدا ہی ہے جس نے آپ پر کتاب اتاری
 اس کی بعض آیتیں عام فہم ہیں وہی کتاب کی
 اہل ہیں اور دوسری آیتیں پہلو والی ہیں۔
 پھر اس کے بعد فرمایا گیا۔

فَاَمَّا الَّذِیْنَ فِيْ قُلُوْبِهِمْ مَّرٰیضٌ
 فَبِئْسَ مَا يَشَاءُوْنَ اَنْ يَّسْمِعُوْا
 پس جن لوگوں کے دل میں کمی ہے وہ فتنہ کی
 جستجو اور اصل حقیقت معلوم کرنے کی غرض سے

اَنْفُسَهُ وَرَبِّكُمْ تَاوِيلًا، وَمَا يَعْلَمُ
 تَاوِيلَهُ اِلَّا اللَّهُ وَالرَّاسِخُونَ
 فِي الْعِلْمِ يُتَقَدَّرُونَ اَمْتَابِهِ كُلٌّ
 مِّنْ عِنْدِ رَبِّنَا وَمَا يَذَّكَّرُ اِلَّا
 اُولُو الْاَلْبَابِ - (رَبِّ)

کتاب میں سے ان آیات کے پیچھے پڑتے ہیں جن
 میں کسی پہلو رکھتے ہیں مالاکمان آیات کی اصل
 حقیقت صرف اللہ اور علماء برائے خیر جانتے ہیں
 بلکہ کہتے ہیں ہم اس پہ بیان نے آئے سب کچھ
 ہمارے ہندو گار کی طرف سے ہے اور نصیحت تو حضرت

ان دونوں آیتوں سے صاف طور پر یہ معلوم ہوتا ہے کہ قرآن مجید میں بعض آیات ایسی
 ہی ہیں جن کی مراد اللہ کے سوا صرف علماء برائے خیر کو معلوم ہو سکتی ہے۔ ہر شخص خواہ عالم راسخ ہو
 یا نہ ہو ان آیات کی مراد تک رسائی حاصل نہیں کر سکتا۔

قرآن احکام و مسائل | علاوہ بریں یہ بات بھی نہ بھولنی چاہئے کہ قرآن مجید صرف امثال و قصص کی
 کتاب نہیں ہے بلکہ وہ شخصی اور اجتماعی زندگی کا ایک مکمل دستہ العمل بھی

ہے جس کے بعد کوئی اور آسانی کتاب نازل نہیں ہوگی۔ پھر یہ بھی ظاہر ہے کہ اس کتاب الہی
 میں زندگی کے تمام مسائل کے لئے بجزئی تفصیلات مذکور نہیں ہیں اور حق یہ ہے کہ چونکہ ہر زمانہ
 میں انسانی عقل و شعور کی استعداد اور صلاحیت یکساں نہیں ہوتی بلکہ اس میں عمل ارتقا برابر
 جاری رہتا ہے۔ اس بنا پر حکمت خداوندی کا اقتضایہ ہی ہونا چاہئے تھا کہ آخری کتاب ساوی
 میں زندگی سے متعلق صرف اصول بیان کئے جائیں اور ان کی جزئیات سے تعرض نہ کیا جائے
 پس جب قرآن میں جزئیات نہیں اور صرف اصول و کلیات کا تذکرہ و بیان ہے
 تو اب لامحالہ ہم قرآن کا ایک اہم پہلو یہ بھی ہونا چاہئے کہ اصول سے فروع اور کلیات سے
 جزئیات کے استخراج و استنباط کی صلاحیت و استعداد ہو۔

اس بیان سے یہ امر بھی واضح ہو جاتا ہے کہ چونکہ استنباط مسائل اور استخراج احکام
 میں سب لوگ یکساں صلاحیت و استعداد کے مالک نہیں ہو سکتے اس بنا پر ان میں بھی باہمی
 فرق مراتب ہوگا۔

صحابہ فہم قرآن میں | یہی وجہ ہے کہ ہم عجمیوں اور خیر القرون سے اس درجہ بعد رکھنے والوں کا کیا
 باہر نہیں تھے | ذکر؟ خود صحابہ کرام جو بلا واسطہ غیرے نبوت کی زبان حق تر جان سے

قرآن مجید سنتے تھے، اہل لسان و صاحب زبان تھے اور جن کے سینے آفتاب جہاں تاب
 رسالت کی شعاعوں سے براہ راست منور تھے۔ فہم قرآن کے مرتبہ میں یکساں حیثیت کے مالک
 نہیں تھے۔ تمام صحابہ میں صرف چھ یا سات تھے جو قرآنی حقائق کی توضیح میں مستدمانے جلتے
 تھے۔ ان حضرات کے اسماء گرامی یہ ہیں۔ حضرت عمرؓ، حضرت علیؓ، ابن مسعودؓ، ابن عمر ابن عباس
 زید بن ثابت اور حضرت عائشہ رضی اللہ عنہم اجمعین۔ مسروق جو کہ ایک مشہور تابعی مفسر ہیں
 فرماتے ہیں۔

”میں نے صحابہ کرام سے فیض صحبت اٹھایا تو میں نے دیکھا کہ ان کا علم چھ بزرگوں کی طرح

نوٹا ہے حضرت عمرؓ حضرت علیؓ جبرائیلؑ، معاذؓ، ابوالدرداءؓ اور زید بن ثابتؓ

پھر عجیب بات یہ ہے کہ فہم قرآن میں ان چھ یا سات حضرات کا مرتبہ بھی یکساں نہیں
 تھا یہی مسروق آگے چل کر بیان کرتے ہیں میں نے ان چھ بزرگوں سے شرف صحبت حاصل
 کیا تو دیکھا کہ ان سب کا علم علیؓ اور عبداللہؓ پر ختم ہو گیا ہے۔

یزید بن عیرہ السکسی حضرت معاذ بن جبلؓ کے شاگرد تھے۔ فرماتے ہیں جب حضرت

معاذؓ کی وفات ہونے لگی تو انہوں نے جھکو حکم دیا کہ میں علم صرف چار بزرگوں سے حاصل کروں

عبداللہ بن مسعودؓ، عبداللہ بن سلامؓ، سلمان الفارسیؓ، اور ابوالدرداءؓ

بعض خاص خاص صحابہ کا | صحابہ کرام میں جو حضرات تفسیر قرآن کی خدمت انجام دیتے تھے ان
 کے حالات و اقوال پر نظر ڈالی جائے تو ان میں ایک اور حیثیت سے بھی

فرق نظر آئے گا۔ حضرت عمرؓ کا رویہ اختلاف کو انجام دیتے تھے، فتوحات ممالک اور سیاسی امور
 کی نگرانی کا کام کرتے تھے اور غالباً یہی وجہ ہے کہ نہ تو احادیث آپ سے زیادہ تعداد میں مروی ہیں

اور نہ قرآن مجید کی تفسیر سے متعلق ہی آپ کے اقوال کثرت سے دیکھنے میں آتے ہیں لیکن دراصل وہ حریمِ اسلام کے بہترین محرم راز تھے اور ان کی فطرت و طبیعت کو اسلام اور قرآن مجید کی تعلیمات و احکام کے ساتھ ایک ماندارانہ نسبت تھی۔ حضرت ابو ذرؓ فرماتے تھے میں نے رسول اللہ صلی اللہ علیہ وسلم سے سنا ہے۔

ان الله وضع المحق على لسان
الله تعالى من حق كوميكي زبان بہرہ دیا ہے
عمر يقول به
جس کو وہ کہتے ہیں۔

لیکن ان کی فہم عقل قضائی، تہیٰ یعنی جہاں تک اسلامی احکام کا تعلق ہے حضرت عمرؓ کا فیصلہ ایک بڑی حد تک شائع علیہ الصلوٰۃ والسلام کے منار سے قریب ہوتا تھا۔ حضرت ابن عباسؓ رہی یہ بات کہ اس حکم کی حکمت اور اس میں رمز کیا ہے تو غالباً اس معاملہ میں کی رض شناسی حضرت عبداللہ بن عباسؓ حضرت عمرؓ پر فوقیت رکھتے ہیں اور اس کا سبب یہ ہے کہ آنحضرت صلی اللہ علیہ وسلم نے ان کے متعلق دعا کی تھی۔

اللَّهُمَّ فَتَقِّمْ فِي الدِّينِ
لئے نافذ تو ہیں عباسؓ کو دین میں نظر نفع عطا فرما۔

بعض روایتوں میں بجائے فَتَقِّمْ فِي الدِّينِ کے عَلِمَهُ التَّائِيلُ ہے جس کے معنی یہ ہیں کہ اے اللہ تو قرآن مجید کی آیات کا صحیح مصداق ابن عباسؓ کو بتا دے؛ صلہ

حضرت ابن عباسؓ، حضرت عمرؓ کے برخلاف سیاسی کاموں میں حصہ نہیں لیتے تھے، حد سے زیادہ محتاط تھے۔ دن رات تعلیم و تعلم اور تدریس و تدریس میں بسر کرتے تھے۔ وہ خود فرماتے ہیں کہ آنحضرت صلی اللہ علیہ وسلم کی احادیث و روایات انصار کے پاس تھیں، میں حدیث کی جستجوں کی انصاری کے پاس آتا اور اس کو دو سارے پر سونا ہوا پاتا تو وہیں دروازے پر بیٹھ جاتا تھا، ہواؤں کے تھپڑے مجھ کو پریشان کرتے تھے۔ آخر کار بیدار ہونے کے بعد جب میں وہ روایت سن لیتا تو وہاں چلا آتا تھا، اس انہماک و مشغولیت کے علاوہ حضرت ابن عباسؓ شعر جاہلیت، انساب اقوام، اور تاریخ

عرب سے پورے واقف تھے۔ حضرت عمرؓ بھی ابن عباسؓ کی یہ خصوصیت تسلیم کرتے تھے اور جب کبھی انھیں قرآن مجید کے کسی لفظ میں اشکال پیش آتا تو وہ حضرت ابن عباسؓ کی طرف ہی رجوع کرتے چنانچہ ایک مرتبہ قرآن مجید کی سورہ عبس میں جو لفظ "اٰنٰ" آیا ہے اس کے معنی کے متعلق چند صحابہ میں اختلاف ہوا تو حضرت عمرؓ نے فرمایا: چلو ابن عباسؓ کے پاس چلیں وہ ہم سب سے زیادہ لغت عرب کے جاننے والے ہیں۔

حضرت مجاہدؓ سے مروی ہے کہ ابن عباسؓ نے فرمایا کہ آنحضرت صلی اللہ علیہ وسلم نے ان سے ارشاد فرمایا: "فَعَرَفْتُمْ اَنَّ الْقُرْآنَ اَنْتَ" عبد اللہ بن مسعود کا قول تھا: "فَعَرَفْتُمْ اَنَّ الْقُرْآنَ اَنْتَ" عبد اللہ بن عباسؓ: حضرت عبد اللہ بن عمرؓ کے پاس ایک شخص آیا اور پوچھا کہ وہ آسمان اور زمین کو کون سے میں جن کی نسبت فرمایا گیا ہے؟ کانتار تَقَافْتُمْهُمَا" ابن عمرؓ نے اس شخص کو خود کچھ جواب نہیں دیا۔ بلکہ ارشاد ہوا: "ابن عباسؓ کے پاس جاؤ اور ان سے اس کے متعلق دریافت کرو، پھر مجھ سے آکر اسے کہہ جانا۔" حضرت ابن عباسؓ کے پاس وہ شخص آیا۔ تو آپ نے جواب دیا: "آسمانوں کا رقیق تو یہ ہے کہ ان سے بارش نہیں ہوتی تھی اور زمینوں کا رقیق یہ تھا کہ ان میں دیرگی نہیں پائی جاتی تھی۔ اللہ تعالیٰ نے فتق کر دیا تو آسمانوں سے بارش ہونے لگی اور زمینوں میں بنانا پیدا ہونے لگیں۔" ۱۵

اسی طرح کا ایک اور واقعہ ہے۔ ایک دفعہ اِذَا جَاءَكَ نَصْرُ اللّٰهِ وَالْفَتْحُ کے متعلق صحابہ میں اختلاف ہوا۔ لوگوں نے حضرت عمرؓ سے پوچھا: آپ کیا فرماتے ہیں۔ انھوں نے کہا: میں وہی جانتا ہوں جو ابن عباسؓ جانتے ہیں۔ ۱۶

۱۵ الاقان ج ۱ ص ۱۱۳۔ ۱۶ سب روایات الاقان ج ۲ باب طبقات المعرفین سے لی گئی ہیں۔

۱۷ لیکن یہ بات خاص طور پر لحاظ کے قابل ہے کہ اس علم فضل کے باوجود خود حضرت ابن عباسؓ قرآن مجید کے بعض الفاظ کے معنی اور فہم سے مسلم کرتے تھے۔ بلکہ روایت میں وہ خود فرماتے ہیں کہ میں فاطمہ السموات کے معنی نہیں جانتا تھا۔ ایک مرتبہ اتفاق سے دو اعرابی ایک کنوئیں پر چبکڑے ہوئے میرے پاس آئے۔ ان میں سے ایک بولا: انا فطر تھا میں نے یہ کنواں سب سے پہلے کھودا ہے اس اعرابی کے یہ کہتے ہی فاطمہ السموات کی مراد میری سمجھ میں آگئی۔ دیکھی حاشیہ صفحہ ۲۲ پر حکم

یہاں اس طرح کے سیکڑوں آثار میں جن سے ثابت ہوتا ہے کہ اہل زبان اور رسول اللہ صلی اللہ علیہ وسلم کے شرفِ صحبت سے سرفراز ہونے میں یکساں وہمِ تہیہ ہونے کے باوجود تمام صحابہ فہمِ قرآن میں یکساں نہیں تھے۔ بلکہ ان میں بعض خاص خاص صحابہ ہی ایسے تھے جو درحقیقت ذمہ دارانہ طور پر تفسیرِ قرآن کی خدمت انجام دے سکتے تھے اور ان کی اس خصوصیت کو اہل صحابہ بھی تسلیم کرتے تھے۔ ان کی اس برتری اور فضیلت کی وجہ سے اس کے اوپر کچھ نہیں تھی کہ وہ ذوقِ قرآنی جو محض ایک عطیہِ خداوندی ہے ان کو دوسروں کی بہ نسبت زیادہ افراط کے ساتھ مرحمت ہوا تھا۔

وَذَاكَ فَضْلُ اللَّهِ يُؤْتِيهِ مَنْ يَشَاءُ۔

تفسیرِ قرآنی میں ہمارے زمانہ میں ہر شخص جو عربی کی معمولی شدہ درکھتا ہے قرآن کے حقائق و مطالب اسلاف کی احتیاط پر کلام کرنے کا اپنے تئیں مستحق سمجھتا ہے اور اگر تفسیر کے عام بیانات کے برخلاف اس کو خود اپنی طرف سے جدتِ بیانی کرتے ہوئے کوئی خوفِ محسوس نہیں ہوتا۔ لیکن آپ کو شاید یہ شکرِ تعجب ہو کہ عہدِ صحابہ و تابعین میں یہ جبارتِ عام نہیں تھی جیسا کہ ابھی معلوم ہوا۔ ان جماعتوں میں خاص خاص حضرات تھے جو قرآن مجید کی تفسیر بیان کرتے اور کر سکتے تھے۔ اور ان مباحث و مطالب میں وہ مرجعِ قوم و ملت سمجھے جاتے تھے۔ لیکن اس کے باوجود یہ حضرات بھی تفسیرِ قرآن کے معاملہ میں حد و احتیاط ہی رکھتے تھے۔

حضرت عبداللہ بن عمر فرماتے ہیں: میں نے مدینہ طیبہ کے فقہار کو دیکھا ہے۔ یہ حضرات تفسیرِ قرآن کے سلسلے میں گفتگو کرنے کو ذرا اہم اور ذمہ داری کا کام سمجھتے تھے۔ سالم بن عبداللہ قاسم بن محمد سعید بن مسیب اور حضرت نافع ان ہی حضرات میں سے تھے۔^۱

یحییٰ بن سعید کا بیان ہے کہ میں نے ایک شخص کو دیکھا سعید بن السیب سے قرآن مجید

(بقیہ حاشیہ صفحہ ۲۲)

طاہر بن سعید الفاظ ایسے ہی تھے جن کی مراد حضرت ابن عباسؓ نہ معلوم نہیں ہوگی۔ عدوان کا بیان ہے "قرآن میں چار الفاظ کے معنی ہو سکتے ہیں جن کے معنی ہیں: حجاج، آواز، رقیب، (الاتقان ج ۱ ص ۱۳۳)

۱۔ تفسیر ابن جریر ج ۱ ص ۲۸۔

کی کسی ایک آیت کی نسبت دریافت کر رہا تھا۔ مگر آپ نے جواب دیا "میں قرآن سے متعلق کچھ نہیں کہوں گا"۔

حضرت شعبی فرماتے تھے "تین چیزیں ایسی ہیں جن کے متعلق میں مرتے دم تک کچھ نہیں کہہ سکتا۔ قرآن، روح اور قیاس"۔

۴۴۱ "سبھی کو کون نہیں جانتا، لغت و ادب کا کتنا بڑا امام تھا برسوں تحقیق لغات، صحیح معادرت اور ان کے معانی کی فکر میں عرب کے جگلوں کی خاک چھانتا پھرا ہے اور لفظ لفظ کے لئے عرب کے بروقتوں میں برسوں تک قیام کیا ہے۔ لیکن اس کے باوجود قرآن مجید کی تفسیر میں بالکل خاموش رہتا تھا۔ اس سے کسی آیت کی نسبت دریافت کیا جاتا تو کہتا "عرب اس کے یہ معنی بیان کرتے ہیں میں نہیں جانتا اس سے کیا مراد ہے؟"

ابوطیب کہتا ہے "۴۴۱" سبھی جید خدا پرست صحابہ قرآن کی کسی آیت کی تفسیر نہ کرتا تھا۔"

اس درجہ احتیاط کا غور کیجئے! آخر وہ کونسی بات تھی جس کی وجہ سے یہ اکابر علم و ادب اور ائمہ سبب عریضت و لغت بھی قرآن مجید سے متعلق گفتگو کرنے میں اس درجہ احتیاط کرتے

تھے۔ اس کی وجہ بجز اس کے اور کیا ہے کہ یہ حضرات تفسیر قرآن کی اہم ذمہ داری کا کامل احساس رکھتے تھے اور تفسیری اہلیت پیدا کرنے کے لئے جن صفات و اوصاف کی ضرورت ہے یہ حضرات ان میں خواہ کیسا ہی مرتبہ کمال رکھتے ہوں۔ تاہم انھیں تفسیر قرآن کی عظیم اہمیت کی ذمہ داری کے پیش نظر اپنے متعلق پورا بھروسہ نہیں ہوتا تھا اور اس بنا پر اس باب میں جبارت سے کام لیتے ہوئے ان کو تردد ہوتا تھا اور حتی الوسع وہ اس سے سبکدوش رہنا چاہتے تھے۔

تفسیر بالاسنہ بروعد | اس موقع پر یہ بیان کر دینا ضروری ہے کہ بعض لوگ صحابہ کی اس احتیاط کا اور اس کا مطلب سبب ان احادیث و آثار کو بتاتے ہیں جن میں اپنی رائے سے قرآن مجید کے بارہ میں کلام کرنے سے منع کیا گیا ہے یہ شدید قسم کی غلط فہمی ہے جس کے ازالہ کے لئے ہم ذیل میں

یہ روایتیں نقل کرتے ہیں اور صحراں کا مطلب لکھیں گے۔

ان احادیث میں سب سے زیادہ مشہور وہ روایت ہے جو ابو داؤد، ترمذی، اور نسائی میں ہے اس روایت میں آنحضرت صلی اللہ علیہ وسلم فرماتے ہیں۔

من تكلم في القرآن بغیر علمه
فلیتوبوا مقعدہ من الناس
چاہئے کہ دوزخ کو اپنا ٹکانہ بنا لے۔

ابو داؤد سے ایک اور روایت اسی مضمون کی مذکور ہے جس میں بجائے تکلم کے قال ہے دونوں کا حاصل ایک ہی ہے۔ یہی طرح کی ایک روایت حضرت عبداللہ بن عباس سے انھیں نقلوں سے مروی ہے جو ابن جریر ج ۱ ص ۲۶ پر مذکور ہے۔

حضرت ابو بکر صدیق کا یہ قول بھی اس سلسلہ میں بہت مشہور ہے۔

اقراضی تغلنی وای ساء
تغلنی اذا قلت فی القرآن
مجھ کو کون سی زمین اٹھائی اور کون سا آسمان
مجھ پر ساگستہ ہو گا جبکہ میں قرآن میں وہ بات
ملا اعلمہ (ابن جریر ج ۱ ص ۲۶) کہوں جسے میں نہیں جانتا۔

لیکن اس کا مطلب یہ ہرگز نہیں ہے کہ قرآن مجید کے معانی میں غور و خوض اور اس سے احکام و مسائل کا استنباط ہی سرے سے ممنوع کر دیا گیا ہے کیونکہ قرآن نے خود جگہ جگہ اپنی آیات میں غور و خیر کی دعوت دی ہے اور ان لوگوں کی تعریف کی ہے جو ان میں اہم رکھتے اور قرآن کے حقائق پر غور کرتے ہیں ارشاد ہے۔

کتاب انزلنا وایناک مبارک
لیذکر ذوالایاتہ ولایتہ کثر
او لو الکتاب۔ اس سے نصیحت پذیر ہوں۔

اس کے بالمقابل جو لوگ قرآن مجید میں تدریب نہیں کرتے ان کی مذمت کی گئی ہے فرمایا گیا ہے

أفلا تتدبرون القرآن
کیا یہ لوگ قرآن میں تدریب نہیں کرتے یا دلوں پر تالے

أَمْ عَلَىٰ قُلُوبٍ أَفْعَالٌ مَّا بَدَأَ - بڑے ہوئے ہیں۔

اس بنا پر جس حدیث میں قرآن مجید کے متعلق علم کے بغیر گفتگو کرنے کی ممانعت کی گئی ہے اس کا مطلب صرف یہی ہو سکتا ہے کہ جو لوگ فہم قرآن کا سلیقہ نہیں رکھتے یعنی اس کے لئے جن چیزوں کی ضرورت ہے اور جو فہم قرآن کے باب میں مبادی اور اصولی موضوعہ کا علم رکھتی ہیں وہ ان سے بے خبر ہیں۔ ان لوگوں کو محض قیاس و تخمین سے قرآن مجید کے احکام و مسائل یا حقائق و معانی کے بارہ میں گفتگو کرنے سے اجتناب کرنا چاہئے۔

غور کیجئے دونوں روایتوں میں بغیر علم کے الفاظ ہیں۔ اس بنا پر روایت کا مطلب یہی ہو گا کہ جو لوگ نہ جاننے کے باوجود قرآن کے بارہ میں آزادی کے ساتھ لالابالیانہ انداز میں گفتگو کرتے ہیں وہ اللہ کی وعید کے مستحق ہیں۔ قرآن اللہ کا کلام ہے۔ اس بنا پر اس قدر شدید وعید کی گئی ہے ورنہ ہر شخص جانتا ہے کہ بغیر علم کے ایک قرآن کیا کسی مسئلہ پر بھی گفتگو کرنا شیوہ دانشمندی سے بعید ہے ایک عام اور شہور شعر ہے۔

آں کس کہ نداند و بداند کہ بدانند در جہل مرکب ابدالہ ہر مہماند
فہم قرآن کے شرط

بات ذرا طویل ہو گئی۔ بہر حال اب یہ حقیقت ذہن نشین ہو گئی کہ فہم قرآن کا معاملہ ایسا آسان نہیں ہے کہ ہر شخص خواہ اہل ہویا نہ ہو کلام الہی کی نسبت طبع آزمائی کرنے لگے۔ لامحالہ دنیا کے عام قاعدہ و قانون کے مطابق اس کے لئے بھی کچھ شرائط اور اصول ہوں گے جن کو حاصل کر لینے کے بعد ہی ایک شخص قرآن مجید میں غور و تدبر اور فکر و تامل کا اہل ہو سکتا ہے۔ اب ہمیں انہیں امور پر غور کرنا ہے جن کے بغیر فہم قرآن کی سعادت کسی کو حاصل نہیں ہو سکتی۔ بنیادی

لے علامہ سید محمود آلوسی نے الہوداؤد ترمذی اور نسائی کی ان روایتوں پر اسناد کی حیثیت سے کلام کیا ہے اور المدخل کے حوالہ سے ان کو ضعیف کہا ہے۔

(روح المعانی ج ۶ ص ۶)

لیکن جیسا کہ اوپر بیان کیا گیا۔ اگر ان روایتوں کو صحیح مان لیا جائے تب بھی ان سے مطلقاً حکم فی القرآن کی ممانعت ثابت نہیں ہوتی۔

طور پر یہ چیزیں دو قسم کی ہیں۔ ان میں سے ایک کا تعلق علوم و فنون سے ہے جو کتب و کتاب سے حاصل ہوتی ہیں اور دوسری قسم کی چیزوں کا تعلق عمل اور کردار سے ہے۔ اب ہم ان دونوں کو کسی قدر تفصیل سے بیان کرتے ہیں۔

عربیت | قرآن کو سمجھنے کے لئے پہلی اور ابتدائی شرط عربیت ہے کیونکہ ظاہر ہے قرآن عربی میں نازل ہوا۔ اور اس کے اولین مخاطب عرب ہی تھے۔ قرآن میں خود متعدد مواقع پر اس کا اظہار کیا گیا ہے۔

(۱) اِنَّا نَزَّلْنَاهُ مُخَرَّبًا عَرَبِيًّا ۝۱۰۰ ہم نے اس کتاب کو عربی قرآن بنا کر نازل کیا ہے۔

(۲) وَكَذَٰلِكَ لَعَلَّآ تَرْتَدُّوْنَ مَحْكَوْمًا عَرَبِيًّا ۝۱۰۰ اسی طرح ہم نے اس کو عربی میں حکم بنا کر اتارا ہے۔

(۳) يٰۤاَيُّهَا عَرَبِيَّةُ يَسْمِعِيْنَ ۝۱۰۱ کھول کر بیان کرنیوالی عربی زبان میں اتارا ہے۔

(۴) اِنَّا جَعَلْنَاهُ قُرْآنًا عَرَبِيًّا ۝۱۰۲ بے شبہ ہم نے اس کو عربی قرآن بنا کر اتارا ہے۔

لَعَلَّكُمْ تَعْقِلُوْنَ ۝۱۰۳ تاکہ تم سمجھو۔

(۵) وَاقْرَأْ مَا يَتَّبِعُكَ مِنْهُ لِیَلْسَنَاتُكَ ۝۱۰۴ ہم نے اس کو تیری زبان میں آسان کر دیا تاکہ وہ

لَعَلَّكُمْ يَتَذَكَّرُوْنَ ۝۱۰۵ نصیحت پکڑیں۔

(۶) وَهٰذَا الْكِتٰبُ مُصَدِّقٌ ۝۱۰۶ اور یہ ایک کتاب ہے جو پہلی کتابوں کی تصدیق

لِیَسَّآنَا عَرَبِيًّا ۝۱۰۷ کرنیوالی ہے اور عربی زبان میں ہے۔

لیکن یہ یاد رکھنا چاہئے کہ عربیت سے مراد عربی زبان کی صرف اتنی استعداد نہیں ہے جو ذوق لسانی کہ کوئی شخص عربی سے اردو میں یا کسی اور زبان میں ترجمہ کر کے صرف اتنی استعداد سے

ایک شخص قرآن کی اجمالی مراد تو سمجھ سکتا ہے لیکن جب تک اس کا ذوق عربیت پختہ نہیں ہوگا اور امام شافعیؒ کے بقول جب تک اس میں کسی عربی عبارت کو عربی کے ہی انداز فہم و تعبیر کے مطابق سمجھنے کی صلاحیت نہیں ہوگی وہ قرآن مجید کے بلیغ اسلوب بیان اور اس کے مخصوص انداز تعبیر سے واقف نہیں ہو سکیگا اور اس بنا پر قرآنی مفہوم و مطلب کے بہت سے گوشے اور پہلو ایسے ہوں گے جو اس کے

عقل و فہم کی گرفت میں نہ آسکیں گے۔

ہر شخص جانتا ہے کہ یہ کوئی عربی کی ہی خصوصیت نہیں ہے بلکہ ہزریان کا بھی قاعدہ ہے کسی زبان کو جاننے اور بولنے والے سب کے سب یکساں نہیں ہوتے۔ وہی ایک سادہ سا فقرہ اور جملہ ہوتا ہے کہ ایک عامی اور بد ذوق اردو داں اسے سنتا ہے اور اس پر خاک اثر نہیں ہوتا۔ لیکن ایک صاحب ذوق اسے سنتا ہے تو بے اختیار ہر کمر ڈھننے لگتا ہے۔ اور اس جملہ میں اس کو حقائق و معانی کا ایک دفتر نظر آتا ہے۔ استاد مومن کا یہ شعر

تم مرے پاس ہوتے ہو گویا جب کوئی دوسرا نہیں ہوتا
کتنے لوگوں نے پڑھا ہوگا لیکن مرزا غالب نے سنا تو کہنے لگے اے کاش! مومن یہ ایک شعر مجھے
دیریتے اور اس کے عوض میں میرا پورا دیوان مجھ سے لے لیتے۔

عربی ادب کی عام کتابوں میں ہے کہ ایک مرتبہ عربی لغت و ادب کا مشہور امام اصمعی نے ایک لڑکی سے سنا یہ شعر پڑھ رہی تھی۔

استغفر الله لذنبي كَلِمَةً

مثل غزالٍ ناعٍ في ذَلِيلِهِ

ترجمہ۔ میں خدا سے اپنے تمام گناہوں کی معافی طلب کرتی ہوں کہ میں نے ایک انسان کو

بغیر جواز کے قتل کر دیا۔ میں ایک خوش عیش ہرن کی طرح ناز و انداز میں رہی۔ رات

آدمی ہو گئی اور میں اس سے نہیں ملی۔

اصمعی نے یہ شعر سن کر کہا، اوہ! تم کس قدر فصیح و بلیغ ہو، لڑکی بولی، تم پر افسوس ہے! ایک
ان شہروں کو بھی فصیح کہا جاسکتا ہے جبکہ اللہ تعالیٰ کا قول۔

وَأَوْصِيَانِي أُمِّمُ مَوْسَىٰ أَنْ أَوْصِيَهُ

فَأَذَانِي عَلَيْهِ فَالْوَصِيَةُ فِي الْيَمِّ

وَلَا كُنْهَانِي وَلَا تَهْنِي أَنْتَا كَرُودًا

سند میں ڈالو اور اس پر خوف نہ کرنا اور نہ نگین ہونا

الْيَقِيَنَّ وَجَاهَهُ مِنَ الْمُرْسَلِينَ ہم بے شباس کو تہاری طرف لوٹائیں گے اور پھر نہایتیں گے

ان آیات کو پڑھنے کے بعد لڑکی نے کہا: ہمسی، تم دیکھتے نہیں ان میں خدا نے کس طرح دو امر دونہی اور دو بشارتیں جمع کر دی ہیں۔

بہر حال فہم قرآن کے لئے صرف عربی دانی کافی نہیں بلکہ عربیت کا ذوق صحیح درکار ہے اور خوب اچھی طرح یاد رکھئے کہ یہ ذوق محض مقامات حریری، دیوان شبنمی اور دیوان حماسہ یا ایم لے عربی کو رس پڑھ لینے سے حاصل نہیں ہوتا۔ اس کے لئے ایک مدت دراز درکار ہے۔ ذوق سے مراد یہ ہے کہ کسی شخص کو عربی کلام پڑھتے وقت وہی لذت و مسرور حاصل ہو جو اس کو خود اپنی زبان کا اچھا شعر سن کر حاصل ہوتا ہے۔ وہ عربی کے تمام محاورات، ان کے مواقع استعمال سے پورا واقف ہو۔ ایک مفہوم کو مختلف طریقہ بیان سے ادا کیا جاسکتا ہے، وہ جانتا ہو کہ ایک طریقہ کو دوسرے طریقہ بیان پر کیا تفوق حاصل ہے۔ فرض کیجئے ایک جملہ تین لفظوں سے مرکب ہے۔ زید آیا اور کج۔ ہر صاحب ذوق جانتا ہے کہ ان میں ترتیب بدل دیکھئے تو جملہ کا مفہوم ہی بدل جاتا ہے۔ ذوق سے غرض یہ ہے کہ وہ ان باریک باریک فروق سے بھی واقف ہو۔

بعض اوقات کسی کلام میں کوئی لفظ محذوف ہوتا ہے اور اس بنا پر مختلف معنی مراد لئے جاسکتے ہیں، لیکن اہل زبان کے نزدیک اس کا صرف ایک ہی مفہوم ہو سکتا ہے اور وہاں وہی مراد ہوتی ہے۔

حضرت مرزا مظہر جان جاناں رحمۃ اللہ علیہ کا مشہور واقعہ ہے۔ آپ نے ایک مرتبہ اپنے ایک پشاور میہ سے فرمایا جس کو دہلی میں رہتے ہوئے ایک مدت ہو گئی تھی۔ میاں ذرا صراحی اٹھالانا اور دیکھنا پیٹ پکڑ کر اٹھانا سمجھا رہے تھے کہ کیا کیا۔ ایک ہاتھ سے صراحی کی گردن پکڑی اور دوسرے ہاتھ سے اپنا پیٹ پکڑا۔ ادا اس شان سے صراحی حضرت شیخ کے سامنے لا کر رکھی۔

اس واقعے سے آپ کو زبان دانی اور ذوقی زبان کا فرق تین طور پر معلوم ہو جائیگا۔ پشاور کا میہ عرصہ سے دہلی میں رہنے کے باعث اردو کا زبان داں ضرور ہو گیا تھا لیکن زبان کے ذوق سے

بالکل بے بہرہ تھا۔ ورنہ اسے معلوم ہوتا کہ حضرت مرزا کے جملہ بیٹ پکڑ کر اٹھانا میں اگرچہ یہ نہیں بتایا گیا کہ یہ بیٹ کس کا ہوگا۔ صراحی کا یا خود اس کا اپنا تاہم اہل زبان کے نزدیک اس کا صرف ایک ہی مفہوم ہو سکتا ہے اور وہ ہے "صریحی کا بیٹ" اور اس کو جاننے کے لئے محض زبان دانانی کافی نہیں بلکہ ذوق لسانی درکار ہے۔

اسی طرح کبھی ایسا ہوتا ہے کہ ایک لفظ بولا جاتا ہے لیکن کسی خاص موقع پر اس سے ملو اس کے اصل معنی نہیں ہوتے بلکہ اس کے برخلاف اس کی ضد مراد ہوتی ہے۔ مثلاً آپ ایک مریض کے پاس اس کی عیادت کے لئے جاتے ہیں اور پوچھتے ہیں کیا حال ہے؟ مریض جواب میں کہتا ہے "اچھا ہوں"

اہل ذوق سے پوشیدہ نہیں کہ اس جملہ کے دو متضاد مفہوم ہو سکتے ہیں فرق صرف لب و لہجہ کا ہے۔ اگر مریض نے بیماری کی دلازلی اور صحت سے بالوی کے عالم میں حسرت آمیز لہجہ سے "اچھا ہوں" کہا ہے تو اس کا مطلب یہ ہے کہ میں اچھا نہیں ہوں۔ اس وقت مریض کا یہ اچھا کہنا شعر ذیل کا صدق ہے

پوچھنے والوں نے میزناک میں دم کر دیا جس نے پوچھا حال دل کہنا پڑا کچھ بھی نہیں
اور اگر بیمار نے انبساط خاطر کے ساتھ اپنے تئیں اچھا کہا ہے تو اس کا مطلب یہ ہے کہ واقعی وہ
اب اچھا ہے۔

بسا اوقات جملہ استفہامیہ بولا جاتا ہے اور اس سے غرض کسی شے کے متعلق کچھ دریافت کرنا ہی ہو سکتا ہے اور استفہام بھکاری کے طور پر کسی سے انکار کرنا یا بطور استفہام اقراری کسی بات کا اقرار کرنا ہی مراد ہو سکتا ہے۔ لیکن ایک شخص جو زبان کے ذوق سے بہرہ وافر رکھتا ہے اس جملہ کو سنتے ہی معلوم کر لیتا ہے کہ یہاں شکم کی مراد کیل ہے۔

ہر کلام کا صحیح مفہوم | علما بلاغت نے اسی بنا پر یہ کہہ ہے کہ الفاظ میں ترادف ہے ہی نہیں اور
ایک ہی ہوتا ہے | ایک کلام کا مطلب صرف ایک ہی ہو سکتا ہے، غیر زبان داں طسرح

طرح کی تا وہیں اور روزگار تو جہیں کرتا ہے لیکن صحیح مخاطب جب اس کلام کو سنتا ہے تو فوراً ایک ہی مفہوم متعین کر لیتا ہے اور اس کو توجہات مختلفہ کی بھول بھلیوں میں بٹکتے پھرنے کی قطعاً ضرورت نہیں ہوتی۔

بلاغت کے مختلف مراتب

یہاں اس حقیقت کو بھی فراموش نہ کرنا چاہئے کہ بلاغت کے مراتب و مراتب لامحدود ہیں یعنی کسی کلام کے متعلق یہ دعویٰ نہیں کیا جاسکتا کہ اس پر بلاغت

ختم ہے۔ کیونکہ بلاغت کی تعریف ہے کلام کا مقضیٰ حال کے مطابق ہونا، اور ذرا ذلت سے فرق سے حال اور مقضیٰ حال کی مطابقت کی اس قدر قسمیں پیدا ہوتی ہیں کہ ان کا کوئی شمار ہی نہیں ہو سکتا اس کی مثال بالکل ایسی ہے کہ فلسفہ اخلاق میں کسی قوت کے اعتدال سے جو نلکہ پیدا ہوتا ہے، فضیلت کہلاتی ہے اور اس کے برعکس قوت کی افراط یا تفریط سے جو نلکات پیدا ہوتے ہیں، رذائل کہلاتے ہیں لیکن کسی بلکہ کا اچھا یا برا ہونا ایک دوسرے کے اعتبار سے ہی تصور ہو سکتا ہے و حقیقت اس کے اقسام کی تحدید و تعین نہیں کی جاسکتی۔ تموڑے تموڑے فرق و امتیاز سے اور قوت اعتدال کی کمی و بیشی کے لحاظ سے جس طرح رذائل بے شمار نکل آتے ہیں فضائل بھی ان کے بالمقابل لا تعداد پیدا ہوتے جاتے ہیں، شیک ہی حال بلاغت کے، مراتب کا ہے ایک کلام خواہ کتنی ہی بلاغت رکھتا ہو، کسی دوسرے کلام سے کمتر ہو سکتا ہے، ایک طرف بلاغت کے مراتب کا لامحدود ہونا پیش نظر رکھئے اور دوسری طرف علماء بلاغت کا یہ فیصلہ دیکھئے کہ قرآن بلاغت کے اس انتہائی مرتبہ کو حاوی ہے جو کسی کلام کے لئے انتہائی سے انتہائی مرتبہ ہو سکتا ہے۔

اس بیان سے واضح ہو گیا ہو گا کہ عربیت کے ذوق صحیح سے مراد کیا ہے؟ مقصد یہ ہے کہ ائمہ عرب کے کلام کی منزلت و مہارت سے ایک ایسا پختہ ذوق پیدا ہو جائے کہ وہ عربی کلام کے بدلول و منطوق کو پورے طور پر سمجھ سکے، اس کے اشارات و کنایات سے واقف ہو، الفاظ کا صحیح مفہوم متعین کر سکے اور صرف یہی نہیں بلکہ اس کو فصیح و بلیغ کلام سن کر حقیقتہً حظ آئے، اور بڑے کلام سے اس کے ذوق کو صدمہ پہنچے۔

ہیں بیٹا ہے کہ ایک شخص کا ذوق جس قدر زیادہ لطیف و پاکیزہ ہوگا اسی قدر وہ کلامِ بلخس کی مخلوط و شاد کام ہوگا اور اس کو اس میں زیادہ سے زیادہ باریکیاں نظر آئیں گی۔

اس طرح کا ذوق عربیت سالہا سال کی عرق ریزی، محنت و کاوش عمیق و وسیع مطالعہ اور بہترین دماغی و ذہنی صلاحیتوں کے کارآمد بنانے کے بعد ہی حاصل ہو سکتا ہے اور چونکہ قرآن مجید بلاغت کے مرتبہ قصویٰ پر حاوی ہے، اس لئے کوئی شخص بجز ان بزرگانِ کرام کے جن کو خود نبی کریم صلی اللہ علیہ وسلم نے اپنی مشکوٰۃ نبوت سے منور کیا ہو، دعویٰ کے ساتھ یہ نہیں کہہ سکتا کہ کسی آیت کا مطلب وہی ہے جو اس نے سمجھا ہے۔

دنیوی امور میں ماہرین کی جو لوگ دین کے معاملہ میں اس درجہ متساہل واقع ہوئے ہیں غور کریں طرف مراجعت کی جاتی ہے | دنیوی معاملات میں خود ان کی تقلید کا کیا عالم ہے۔ آپ کسی شخص کو اس وقت تک ڈاکٹر تسلیم نہیں کرتے جب تک اس نے باقاعدہ کسی اسکول یا کالج میں ڈاکٹری کا کورس پورا نہ کیا ہو کسی شخص کے قانونی مشورہ کو اس وقت تک درخور اعتبار نہیں سمجھتے جب تک اس نے باقاعدہ کوالٹ یا بیریٹری کا امتحان پاس نہ کیا ہو۔ پھر ڈگری کی حیثیت کے اعتبار سے ڈگری یافتہ کے اعزاز و کرامت میں بھی فرق مراتب کو ملحوظ رکھا جاتا ہے، ہندوستان کے ایم بی بی ایس یا ایل ایل بی کے قول کا وہ وزن نہیں ہوتا جو انگریزی ڈگری یا بیریٹری کے ڈپلومے والے کا ہوتا ہے۔ نیم حکیم کے قول کو آپ ہمیشہ خطرہ جان سمجھتے ہیں۔ پھر حیرت ہے کہ دین کے معاملہ میں آپ نیم مولوی کے فتوے کو خطرہ ایمان قرار نہیں دیتے۔ ترجمہ کی مدد یا عربی کی معمولی شد بڑ حاصل کر لینے سے کسی کو یہ حق ہرگز نہیں پہنچتا کہ وہ مدعیانہ رنگ میں ان لوگوں کے مقابل آئے جنہوں نے اپنی عمر میں ان ہی علوم اسلامیہ کی خدمت میں بسر کی ہیں اور جنہوں نے اپنی زندگی کی تمام ملاحظوں اور آسائشوں کو برباد کر کے قرآنی حقائق و معانی کی چھان بین میں خونِ جگر پیا ہے۔

یہ ہو سکتا ہے کہ آپ سائل کی حیثیت سے اپنے شکوک و شبہات کو علانیہ کرام کے سامنے پیش کریں اور ان سے جواب کے طالب ہوں، لیکن آپ کے لئے یہ کبھی جائز نہیں ہو سکتا کہ چند

مخصوص خیالات کو ذہن میں رکھ کر عربیت سے بالکل ناواقف ہونے کے باوصف آپ مجتہدانہ انداز میں کلام کرنے کی جرات کریں، اور جس امام کی بات آپ کے خیال کے مطابق نہ ہو آپ اس پر بے تکلف تبرا شروع کر دیں۔ پس آپ کے لئے دو صورتوں کے سوا کوئی اور تیسری صورت نہیں ہے یا خود عربیت کا ذوق پیدا کیجئے علوم اسلامیہ کی تکمیل کر کے ان میں بصیرت و نظر حاصل کیجئے اور اگر یہ نہیں ہے تو ائمہ اسلام پر اعتماد کیجئے اور ان کی بات مانئے۔ آج ہر وہ شخص جو فہم قرآن کا مدعی ہے اس کو ماننا چاہئے کہ وہ کہاں تک اس دعوے کا اہل ہے۔ قرآن بیشک آسان ہے لیکن کسی شے کے آسان ہونے کے معنی یہ نہیں ہوتے کہ اس کے سمجھنے کے لئے نہ اس کے مبادی جاننے کی ضرورت ہے اور نہ اس کے لئے کچھ اصولی موضوعہ میں جن کو سمجھنا اور جن پر غور کرنا ضروری ہو۔

تفسیر کی تعریف | ابوجان اللذلی صاحب بحر المحیط نے تفسیر کی تعریف اس طرح کی ہے۔

هو علم يبحث فيه عن كيفية النطق
 بالفاظ القرآن ومدلولاتها وإحكامها
 الألفاظ وتعالق تركيبها ومعانيها
 التي يحتمل عليها حالة التركيب
 ومعانيها من جهة اللفظ بحالته التركيب
 معمول كمنه جات في بحثه كمنه جات في بحثه
 وتثبت لذالك.

ان کے علاوہ چند اور ترات بھی ہیں جن کا علم ضرور کیئے ضروری ہے

علامہ سید مرتضیٰ زبیدی اس قول کو اچھا معلوم للامام الغزالی کی شرح میں نقل کرنے

کے بعد فرماتے ہیں۔

• ابوجان کے اس قول میں علم جس سے اور اس کے بعد جو قیود آتی ہیں وہ بمنزلہ فصل ہیں چنانچہ بحث فیہ عن کیفیت النطق بالفاظ القرآن سے مراد علم قرأت ہے۔ و مدلولاتھا سے مراد انہیں الفاظ قرآن کے مدلولات ہیں اس کا مصداق من علم لغت ہے

جس کے بغیر الفاظِ قرآن کے مدلولات کا علم حاصل نہیں ہو سکتا: احکامھا الاقل دینیۃ
 و التذکیر بیتیۃ اس کے لئے علمِ تصریف، بیان اور جمیع کی ضرورت ہے، معانیجاہ سے
 مراد یہ ہے کہ مفسر کو معانی پر الفاظ کی نکالتِ حقیقی اور دلالتِ مجازی سے واقفیت ہو۔
 کیونکہ کبھی ایسا ہوتا ہے کہ ترکیب اپنے ظاہر کے اعتبار سے کسی چیز کا اقتضا کرتی ہے لیکن
 اس کے لئے کوئی مانع ہوتا ہے تو اب لفظ سے کوئی معنی مجازی مراد لینے پڑتے ہیں۔

پھر آفریں ابو جیان نے دو تنہات جو کہا ہے تو اس سے مراد یہ ہے کہ مفسر کو نسخ اور بسبب

تعلیل وغیرہ کا علم ہونا چاہئے تاکہ قرآن میں جو باتیں ہم میں وہ معلوم ہو سکیں۔ ۱۷

ابو جیان کا یہ بیان تو قرآن مجید کی تفسیر سے متعلق عام شرائط پر مشتمل ہے۔ اب ہم ذیل میں

خاص عربیت کی شرط سے متعلق بعض ائمہ عربیت کے اقوال نقل کرتے ہیں۔ چنانچہ

علماء عرب کی مائے امام ابو بکر الباقلائی فرماتے ہیں۔

من زعم انہ یکنہ ان یفہمہ جو شخص یہ خیال کرتا ہے کہ وہ خود بلاغت
 شیطان بلاغۃ القرآن بدون کی مشق و ممارست کے بغیر قرآن مجید کی
 ان عارس البلاغۃ بنفسہ فہو بلاغت کو سمجھتا بہت سمجھ سکتا ہے وہ جزو
 کاذب مبطل ہے۔ ۱۸ اور باطل گو ہے۔

امام مصروف نے تو صرف بلاغتِ قرآن تک ہی بات محدود رکھی ہے، علامہ سید رشید رضا

نے تفسیر المنار میں لکھا ہے کہ عربیت کے بغیر کوئی شخص قرآن مجید سے نصیحت پذیر بھی نہیں ہو سکتا
 کہتے ہیں۔ ۱۹

لا یحفظ الا انسان بالقرآن کوئی شخص قرآن مجید سے نصیحت پذیر نہیں ہو سکتا
 فتلمن نفسہ بوعدم و ابی معنی کہ کچھ اس کا نفس قرآنی وعدوں پر مطمئن ہو چکا
 تحشم لو عیدہ الا اذا عرف اور وہ عید سے لرز جائے جب تک اس کے معانی نہ

معانیہ و ذائق حلاوة بھنے کی اہلیت پیدا نہیں کرتا اور اس کے طریقے

انسانیہ بیان کی شیرینی موس کرنے نہیں لگتا۔

بیوقوفی بیان کرتے ہیں امام مالک فرماتے تھے کہ اگر میرے پاس کوئی ایسا شخص لایا جائے جو عربی زبان سے واقف نہ ہو اور اس کے باوجود کلام اللہ کی تفسیر کرتا ہو تو میں اس شخص کو سزا دوں گا۔ لہذا مجاہد کا مقولہ ہے جو شخص اللہ سے اس کے رسول پر ایمان رکھتا ہے اس کے لئے جائز نہیں کہ وہ اللہ کی کتاب کے متعلق کلام کرے۔ اگر وہ لغات عرب کو نہیں جانتا۔

حضرت حسن بصریؒ نے فرمایا جو شخص عربیت سے ناواقف ہے وہ بااوقات ایک آیت پڑھتا ہے اور اس طرح کسی لفظ کو پڑھتا ہے کہ وہ اس کے لئے باعث ہلاکت بن جاتا ہے۔

ہاں یہ صحیح ہے کہ قرآن مجید نے اپنی نسبت آسان ہونے کا دعویٰ کیا ہے لیکن اس کے باوجود اس نے خود علم کے اعتبار سے لوگوں میں تفریق کی ہے۔ ارشاد ہے۔

لَعَلِمَةُ الَّذِينَ يَنْتَبِطُونَ
اس کو وہی لوگ جانتے ہیں جو احکام کا استنباط
میں مہتمم کر سکتے ہیں۔

دیکھئے جہاں تک نصیحت حاصل کرنے کا تعلق ہے صاف طور پر فرمایا جاتا ہے وَلَقَدْ
آتَيْنَا الْقُرْآنَ لِيَذِّكُرَ کسی عالم وغیر عالم کی تخصیص نہیں کی جاتی۔ لیکن جب اس کے علم کا ذکر کیا
جاتا ہے تو اسے ان لوگوں کے ساتھ مخصوص کر دیا جاتا ہے جو غہم کلام پر پورے طور سے حاوی
ہوں اور احکام کا استنباط کر سکیں۔ اور ظاہر ہے یہ سلیقہ ذوق عربیت کے بغیر حاصل نہیں ہو سکتا۔

کسی زبان کے ادب و بلاغت کا ذوق ایک نعمت خدا داد ہے، تاہم اس کے استوار ہونے
میں اس زبان کے علوم صرف و نحو، معانی و بلاغت سے بڑی مدد ملتی ہے۔ جب تک اسلام عرب میں
ممدور رہا اس وقت تک علوم عربیہ میں سے نہ کوئی علم و فن مدفن ہوا تھا اور نہ کسی علم کی ضرورت
تھی۔ قواعد زبان سے بنتے ہیں نہ کہ زبان قواعد سے۔ یہی وجہ ہے کہ عہد صحابہ میں قرآن مجید کی

تفسیر کے متعلق اختلاف بہت کم نظر آتا ہے لیکن جب قرآن کی اشاعت عربی زبان نہ جاننے والے ملکوں میں ہوئی اور وہ لوگ کثرت سے اسلام میں داخل ہوئے شروع ہوئے تو اب ضرورت محسوس ہوئی کہ ان کو قرآن فہمی کے قابل بنانے کے لئے عربیت کے علوم و فنون کو مدون کیا جائے۔ چنانچہ صرف و نحو اور دوسرے علوم کی تدوین عمل میں آئی۔

غور کرنا چاہئے جب تک معاملہ اہل زبان تک محدود رہا کسی علم و فن کی ضرورت ہی محسوس نہیں ہوئی۔ لیکن جب ان سے گذر کر غمی اقوام تک اس کی رسائی ہوئی تو محض قرآن مجید کو صحیح پڑھنے اور اس کو سمجھ سکنے کے لئے ان تمام علوم و فنون عربیہ کی داغ بیل پڑی۔ اس سے صاف معلوم ہوتا ہے کہ جب تک کوئی شخص عربیت کے تمام علوم جن کی تعداد اعلاناً سنہ چودہ لکھی ہے بدرجہ کامل حاصل نہیں کرے گا۔ اسے حق نہیں ہے کہ قرآن کی کسی آیت کے متعلق اپنی ذاتی رائے پیش کر سکے اس کے لئے بجز اس کے کوئی چارہ نہیں کہ خود مرئض ہے تو اطباء پر اعتماد کرے اور ان کے تجویز کے ہوتے نسخہ کو اپنے لئے پیغامِ شفا سمجھے۔

یہاں یہ بھی خیال رکھنا چاہیے کہ اس کے لئے صرف عربی زبان و ادب پر عبور حاصل کر لینا ہی کافی نہیں بلکہ اس سلسلہ میں الفاظ مفردہ جو قرآن مجید میں آئے ہیں ان کے حقائق پر پورے طور پر باخبر رہنا ضروری ہے یعنی ان الفاظ کے لغوی معانی سے گذر کر معلوم کرنا چاہئے کہ نزول قرآن کے زمانہ میں یہ الفاظ کن معانی میں استعمال ہوتے تھے: مثلاً تاویل کا لفظ ہے کہ نزول قرآن کے بہت بعد تفسیر کے معنی میں بولا جانے لگا لیکن خود قرآن میں یہ لفظ اس معنی میں نہیں آیا ہے۔ مثلاً آیت ذیل میں۔

هَلْ يَنْظُرُونَ إِلَّا تَأْوِيلَهُ يَوْمَ يَأْتِي تَأْوِيلَهُ نَقُولُ الَّذِينَ كَفَرُوا
 كِي اس میں ضروری گئی ہے اسکا مطلب وقوع میں آجانے
 من قبل قَدْ جَاءَتْ رُسُلٌ
 جس دن اسکا مطلب وقوع میں آئیگا اس دن وہ لوگ کہہ
 رَبَّنَا الْحَقِّي - (الاعراف) پید سے صوبل گئے تھے ہمیں گے بے شبہ ہمارے پاس ہمارے

امام غزالی نے اجار العلوم میں اس شخص کو بھی تفسیر بالرائے کی وعید کا مستحق بتایا ہے جو علوم عربیت سے نا آشنا ہونے کے باوجود تفسیر کی جرأت کرتا ہے۔ چنانچہ تفسیر بالرائے کا مطلب اور اس کا مصداق و مفہوم بیان کرتے ہوئے فرماتے ہیں۔

الثانی ان یتسارم الی تفسیر القرآن تفسیر بالرائے کا دوسرا مصداق یہ ہے کہ کوئی بظاہر العربیۃ من غیر استظهار شخص لفظوں کی محض ظاہری شکل و صورت کو بالعام والنقل فیما یتعلق بغرائب و کثیر تفسیر قرآن کی جرأت کرے اور قرآن مجید القرآن و عافیہ من الالفاظ البہتہ میں جو غرائب ہیں اور ان کے عبادہ جوار الفاظ والحد لتعافیہ من الاختصار بہم جدید یا اور جو انتصار ہے ان کے حل کرنے میں سماع اور نقل سے مدد نہ لے۔

کتے ہی لفظ ہیں جن کے معنی نزول قرآن کے وقت کچھ اور تھے اور دو ایک صدیوں کے بعد وہ کسی اور معنی میں مستعمل ہونے لگے۔ پس جو شخص فہم قرآن کی سعادت حاصل کرنا چاہتا ہے اس کے لئے ضروری ہے کہ وہ قرآن مجید کے کسی لفظ سے وہی معنی مراد لے جو عہد نبوت میں اس سے مراد لے جاتے تھے۔

اصوات و لہجات عربیت اور اس سے متعلقہ علوم و فنون کے ساتھ فہم قرآن کے لئے یہ بھی عرب کا علم ضروری ہے کہ ان تمام لہجوں اور آوازوں سے واقفیت پیدا کی جائے جو نزول قرآن کے وقت عرب میں مستعمل تھے اور پھر اس کا سراغ لگایا جائے کہ قرآن ان میں سے کس کس لہجہ اور آواز پر نازل ہوا ہے ورنہ اس علم کے بغیر فہم قرآن کی کوشش گمراہی کا سبب بن سکتی ہے مثلاً سورہ نمل میں حضرت سلیمان کے قصہ میں ہے: "اولا اذبحنہ" جو شخص قراہ عرب کی قرا توں اور ان کی خصوصیتوں سے واقف نہیں ہے وہ اس فقرہ کا ترجمہ نبی کے ساتھ کرے گا یعنی یہ کہہ میں اس کو (مہذب) ذبح نہیں کروں گا، لیکن اس کے برخلاف لہجات عرب سے باخبر شخص فوراً سمجھ لے گا کہ اصل یہ "لا" لائے نافیہ نہیں ہے بلکہ لام کے فقرہ کو ذرا کھینچ دینے کی وجہ سے صورت "لا" کی ہو گئی ہے

اور اسی وجہ کے مطابق اس لفظ کی قرآن میں کتابت بھی ہوئی ہے۔

وجہ کا اختلاف تو ایک ایسی چیز ہے کہ خود صحابہ کرام کو بعض مرتبہ آنحضرت صلی اللہ علیہ وسلم سے اس بارہ میں استفسار کرتا کرتا تھا چنانچہ صفوان بن عسال سے روایت ہے کہ انھوں نے ایک مرتبہ آنحضرت صلی اللہ علیہ وسلم کو یا بھیجی پتے پتے ہوتے سنا تو عرض کیا: یا رسول اللہ! آپ امانہ کر رہے ہیں حالانکہ یہ تو قریشی کا لغت نہیں ہے، آپ نے فرمایا: لیکن ان کے ماموں بنو سعد کا لغت ہے۔
 دوسری شرط | ان علوم رسمہ میں کمال حاصل کرنے کے ساتھ دوسری چیز جو قرآن کے مطالب کو بصیرت کے ساتھ سمجھنے کے لئے از بس ضروری ہے، وہ تو بصیرت ہے، یا دوسرے لفظوں میں اسے ذوقِ قرآنی کہہ سکتے ہیں۔ ایک قرآن پڑھی کیا موقوف ہے، دنیا کا کوئی علم و فن ایسا نہیں ہے جس میں کمال اور مجتہدانہ نظریہ پیدا کرنے کے لئے عام فطانت و ذکاوت کے علاوہ اس علم کے ساتھ ایک فطری لگاؤ ضروری نہ ہو۔ علی گڑھ سے ہزاروں نے بی اے اور ایم اے کا امتحان پاس کیا، لیکن محمد علی مرحوم کی طرح انگریزی کے بہترین ادیب کتنے پیدا ہوئے۔ دیوبند نے ہزاروں علماء کو سندِ فراغت تقسیم کی، لیکن ان میں ایسے کتنے ہیں جو حضرت الاستاذ مولانا سید محمد انور شاہؒ کی سی نظر بصیرت رکھتے ہوں۔

حقیقت یہ ہے کہ جب کسی انسان کو کسی خاص فن کے ساتھ دلچسپی ہوتی ہے تو اس کی نظر اس فن کے مسائل کے لئے ایک بیگانہ کی نہیں بلکہ آشنائے درینہ کی نظر ہوتی ہے، زندگی کے ہر شعبہ میں ہم دیکھتے ہیں کہ کسی کام میں کامیابی کا مدار ایک بڑی حد تک اس سے دلچسپی اور فطری لگاؤ پر ہوتا ہے۔ ڈاکٹری کا اعلیٰ سے اعلیٰ امتحان پاس کرنے والے کیا سب ایک سے ہی ہوتے ہیں۔ پھر ہر مشرکی کی ڈگری رکھنے والے کیا مذاقتِ فن اور کمالِ پیشہ اور بہارتِ قانون کے اعتبار سے ایک دوسرے سے مختلف نہیں ہوتے؟

یہ چیز مزید بحث و نظر کی محتاج نہیں ہے۔ ہر شخص بلا ہمتہ اس کو جانتا ہے مگر کیا کیجئے

اس زمانہ میں جس طرح بعض پُرانی نظریہ بایں بدیہی بن گئی ہیں۔ اس کے برخلاف بعض بالکل بدیہی اور مسلم حقیقتیں بھی نظریہ فکر کے حجاب میں پوشیدہ ہوتی جا رہی ہیں۔

کسی فن کے ساتھ یہ فطری لگاؤ اور اس کا ذوق صبح بالکل خدا وادوات ہے۔ یہ نعمت ہر ایک شخص کے حصہ میں نہیں آسکتی۔ اس بنا پر اگر ہم اس فن کے کسی ماہر خصوصی کی طرف نسبت کر کے یوں کہہ دیں کہ ہر شخص اس جیسا نہیں ہو سکتا تو کوئی شبہ نہیں کہ پہلا یہ کہتا بالکل درست اور بجا ہو گا۔ اسی طرح ہم اگر یوں کہیں کہ قرآن مجید کو ہر شخص حضرت ابن عباسؓ یا حضرت ابن عمرؓ اور حضرت ابن مسعودؓ کی طرح نہیں سمجھ سکتا تو اہل انصاف جانتے ہیں ہمارا یہ کہنا سراسر حق ہے کوئی شخص اس کی تکذیب نہیں کر سکتا، اب اس حقیقت کو پیش نظر رکھئے اور دیکھئے ایک ہر خود غلط گروہ جو یہ کس قدر مضحکہ انگیز بات کہتا ہے۔

• قرآن سب سے زیادہ آسان کتاب ہے۔ نہ یہ مابعد الطبیعہ کا فلسفہ ہے، نہ ریاضی کی کتاب کہ اس کے لئے تحقیق کی جائے، انسان جس کو خدا نے دینا نکھیں اور دوکان اور ایک صیغہ دماغ دیا ہے، وہ قرآن کے سمجھنے کا اتنا ہی اہل ہے جتنا کہ ایک علامۃ اللوذئی، قرآن کے سارے احکام پر ہمارا عمل ہونا چاہئے، ناس میں کسی تاویلی کی ضرورت اور نہ کسی تفسیری؛

اس تقریر سے ثابت ہوتا ہے کہ فہم قرآن کے لئے اولین طور پر دو چیزوں کی ضرورت ہے ایک علوم عربیہ کی جہارت اور دو سزا ذوق قرآنی۔ پہلی چیز کسی ہے اور دوسری وہی۔ جس طرح کوئی شخص شعر و ادب کے فطری ذوق کے بغیر شاعر و ادیب نہیں ہو سکتا۔ ٹیک اسی طرح ذوق قرآنی کے بغیر فہم قرآن کا اہل بھی نہیں ہو سکتا۔

این سعادت بزود بازو نیست تانہ بخشد خدائے بخشندہ

علامہ سید رشید رضا نے اسی حقیقت کو اس طریقہ پر بیان کیا ہے:-

• وہ حق جس کا اندر کوئی فلک و شبہ نہیں ہو سکتا ہے کہ آنحضرت صلی اللہ علیہ وسلم نے

وہ تمام قرآن لوگوں تک پہنچا دیا جو آپ پر نازل ہوا تھا اور اس کو آپ نے وضاحت کے ساتھ بیان ہی کر دیا۔ آپ نے علم دین کی کسی شے کے ساتھ کسی کو مخصوص نہیں کیا ہے اور نہ علم دین میں کسی کو کسی پر فوقیت ہو سکتی ہے البتہ صرف فہم قرآن کی وجہ سے ایک کو دوسرے پر ترجیح دی جا سکتی ہے اور یہ فہم قرآن دو چیزوں سے حاصل ہوتا ہے: ایک ان میں کسی ہے دوسری فہمی۔ کسی علوم میں مثلاً علم السنن، آثار علماء، صحابہ، تابعین، اور صدراول میں جو علماء اصرار تھے ان کے اقوال اور مفردات لغت اور اس کے امالیہ و طرق اور اسی طرح دوسرے علوم و فنون میں مثلاً علم فہم قرآن تاہم بحیث عالم نسیات انسان۔ ان سب علوم سے قرآن کے سمجھنے میں مدد ملتی ہے اور یہ سب علوم مکتبہ میں جو کوشش اور جدوجہد سے حاصل ہو سکتے ہیں۔

اور دوسری قسم وہی ہے اور یہ وہی ہے جس کی طرف اشارہ کرتے ہوئے حضرت علی کرم اللہ وجہہ نے فرمایا ہے کہ فہم قرآن ایک خاص نعمت ہے جس کے ساتھ اللہ تعالیٰ اپنے خاص خاص بندوں کو ہی نوازتا ہے۔ اور اس قسم ثانی کی وجہ سے ہی علوم کبیرہ میں جہارت رکھنے والے علماء ایک دوسرے پر باہمی فضیلت و برتری رکھتے ہیں۔ مگر جو شخص علم عربیت سے نا آشنا اور سنن و آثار سے ناواقف ہے اس کو علم وہی سے بھی کوئی حصہ نہیں ملتا ہے۔ کیونکہ علم کسی تو اصل ہے جو علم وہی کو بطور تجربہ پیدا کرتا ہے۔

تیسری شرط افتقار دنیا کے مختلف علوم و فنون اور مختلف زبانوں میں جہارت اور بصیرت پیدا کرنے کے لئے خاص خاص شرائط ہوتی ہیں، اگر وہ طالب میں پائی جائیں گی تو اس کو اس علم خاص میں جہارت پیدا ہو سکے گی ورنہ نہیں۔ شیخ بوعلی سینا نے اپنی مشہور کتاب اشارات کے آخر میں بڑے زور سے اپنے شاگرد کو نصیحت کی ہے کہ میری یہ کتاب ہر شخص کو نہ پڑھانی جائے بلکہ ان ہی لوگوں تک اس کو محدود رکھا جائے جو اہل جہل و غلط فہمی ہیں اور اگر اس کے خلاف

کیا گیا تو میں خدا کے ہاں تہا لادامن پڑوں گا۔ پس اسی طرح قرآن مجید کے مطالب کو واقعی طور پر سمجھنے کے لئے علوم و فنون کی دستگاہ اور زبان عربی کے لطیف ذوق کے علاوہ تیسری اہم چیز القاء ہے۔

انقاسے مراد یہ ہے کہ وہ شخص روحانی اعتبار سے اس بات کی صلاحیت رکھتا ہو کہ کلام الہی کو سن کر اس کا اثر قبول کر سکے۔ یہ ظاہر ہے کہ کوئی دوا کئی ہی مفرح اور مقوی ہو لیکن اگر جسم تندرست نہیں ہے اور معدہ و جگر کے فاسد ہونے کی وجہ سے قوت ہاضمہ بے کار اور تولید دم کی صلاحیت منقود ہو گئی ہے تو وہ دوا اپنا اثر نہیں کر سکتی۔ بلکہ بااوقات مضرتناج کے پیدا ہونے کا احتمال ہوتا ہے۔ اسی پر عالم روحانی و نفسانی اور اس کے امراض و طرق علاج کو قیاس کر لینا چاہئے۔

قرآن مجید نے اپنے نئے نئے "ہدای" "بشراہ" "تذکرہ" اور "نور" کہا ہے مگر ساتھ ہی ان اوصاف کو مطلق نہیں رکھا۔ بلکہ متعدد مواقع پر فرمایا گیا ہے کہ یہ ان ہی لوگوں کے لئے ہدایت ہے جو ہدایت کے طلبگار ہوں۔ جو مومن و مسلم ہوں اور جو طہارت و پاکیزگی کی زندگی بسر کرتے ہوں۔ چنانچہ ارشاد ہوتا ہے۔

ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ الَّذِينَ يُؤْتُونَ
بِالْغَيْبِ وَيُعِيمُونَ الصَّلَاةَ وَ
يَتَارِقُونَ نَاهِيَهُمُ الْمُتَّقُونَ وَالَّذِينَ
يُؤْتُونَ مِمَّا آتَاكَ مِنَّا
أَنْزِلَ مِنْ قَبْلِكَ وَيَا آخِرَةَ
هُمْ يُؤْتُونَ - (البقرہ)

یہ کتاب ہے اس میں شک کی گمان نہیں ان
پرہیزگاروں کے لئے ہدایت ہے جو غائب چیزوں
پر ایمان لے لیتے ہیں، نماز پڑھتے ہیں اور ہم نے انکو
جو رزق دیا ہے اس سے خرچ کرتے ہیں اور وہ
لوگ جو ایمان لاتے ہیں ان چیزوں پر جو آپ پر
اسآپ سے پہلے لوگوں پر نازل کی گئیں اور
آخرت پر یقین رکھتے ہیں۔

دوسرے مقام پر فرمایا گیا:-

وَلَقَدْ جِئْتُمُوهُمْ بِكِتَابٍ فَصَّلْنَاهُ
عَلَىٰ عِلْمِهِ هُدًى وَّ رَحْمَةً لِّ
لِقَوْمٍ يُؤْمِنُونَ (الاعراف) ہدایت اور رحمت بنا کر منضیل بیان کیا ہے۔

ایک مقام پر ہدیٰ و نبی فی المسلمین اور دوسری جگہ شفاء و رحمة للمؤمنین
اور ایک جگہ ان فی ذلک الرحمة و ذکر ی قوم یؤمنون اور ایک مقام پر ہو للذین آمنوا
ہدیٰ و شفاء فرمایا گیا ہے۔

ان صلحاء، اقیار اور مومنین قانتین کے برعکس وہ لوگ ہیں جو فسق و فجور میں مبتلا
رہ کر اعمال بد کرتے ہیں اور دن رات سرکشی میں مصروف رہتے ہیں ان کے متعلق فرمایا گیا ہے کہ
آن سے ان کے دلوں میں نور علم و ہدایت پیدا نہیں ہوتا بلکہ اس سے ان کی گمراہیاں اور
بڑھتی ہیں ارشاد ہے۔

وَلَا يَزِيدُ الظَّالِمِينَ إِلَّا خَسَارًا
وَالَّذِينَ كَفَرُوا هُمْ مَأْتُولُونَ
إِلَيْكَ مِنْ رَبِّكَ طُغْيَانًا وَكُفْرًا۔

ایک آیت میں ایمانداروں اور بے ایمانوں میں فہم قرآن اور اس کے اثرات کے اعتبار سے
جو فرق ہے بالکل مراحت کے ساتھ کجائی طور پر بیان کر دیا گیا ہے فرماتے ہیں۔

قُلْ هُوَ الَّذِي أَنْزَلَ هُدًى وَّ
شِفَاءً وَّ الَّذِي لَا يُؤْمِنُونَ
بِئِذَا أَنْهَمُ دُخْرًا وَ هُوَ عَلَيْهِمْ
عَمًى أُولَٰئِكَ يَتَأَدُّونَ مِنْ
مَكَانٍ بَعِيدٍ۔ (مجموعہ) جاتے ہیں۔

ایک آیت میں صاف طور پر فرمایا گیا ہے کہ جو لوگ بد عمل ہیں اور تکبر کرتے ہیں اللہ تعالیٰ

ان کو آیاتِ قرآنی کے فہم سے محروم کر دیا، ارشاد ہے۔

سَاعِدُونَ عَنْ آيَاتِ الْذِّكْرِ جو لوگ زمین میں ناحق تکبر کرتے ہیں، میں ان کو ایسی
بَلَاغَاتٍ فِي الْأَرْضِ يُغْفِرُ لِحَوِّهَا آیات سے روگرداں کر دوں گا۔
قرآن سے دو مختلف الطبائع اشخاص پر دو متضاد اثر ہوتے ہیں۔

اللَّهُ تَزَلَّ أَحْسَنَ الْحَدِيثِ يَا أَيُّهَا اللہ نے سب سے اچھی بات اندری ہے یعنی
مُتَشَاكِرًا مِمَّا تَنَادَى تَفْشُرُهُمْ مِنْهُ جیسا کہ کتاب دہرائی جانے والی اس سے
جَلُودًا الَّذِينَ يُحْمَلُونَ رَعِيمَهُمْ ان لوگوں کے روگئے کھڑے ہو جاتے ہیں جو اپنے
ثُمَّ تَبْلِيْنُ جُلُودَهُمْ وَفُلُوهُمْ پروردگار سے ڈرتے ہیں، پھر اشرک کے ذکر کیلئے
إِلَى ذِكْرِ اللَّهِ ذَالِكِ هُدًى ان کی کھالیں نرم ہو جاتی ہیں اور ان کے دل
اللَّهُ يَهْدِي بِهِ مَنْ يَشَاءُ بھی۔ بے اشتہ کی ہدایت ہے جسے چاہتا ہے ہدایت
وَمَنْ يُضِلِلِ اللَّهُ فَمَا لَهُ مِنْ رہتا ہے اور جسے اللہ تم کرے اسے کوئی ہدایت
هَادٍ - (الزمر) دینے والا نہیں۔

آنحضرت صلی اللہ علیہ وسلم کفار و اشرار کو قرآن مجید سے اعراض کرتے ہوئے دیکھتے تھے تو
طبی طور پر سوچ ہوتا تھا۔ کیونکہ آپ رحمۃ للعالمین تھے، قرآن مرحمتہ سعادت و فیض تھا آپ چاہتے
تھے دنیا کا کوئی فرد اس سے سیراب ہوئے بغیر نہ رہے۔ لیکن یہ ہو کس طرح سکتا تھا، مریض میں دوا
کے اثر کو قبول کرنے کی صلاحیت ہی نہ رہی ہو تو طبیب حاذق کیا کرے۔ مرزا غالب نے کیا خوب کہا ہے
کیا شمس کے نہیں ہیں ہوا خواہ اہل بزم ہو غم ہی جاں گداز تو غم خوار کیا کرے
اللہ تعالیٰ نے آنحضرت کو خطاب کر کے فرمایا ہے۔

مَا أَثْرَلْنَا عَلَيْكَ الْقُرْآنَ لِشِقْوِ ہم نے آپ پر قرآن اس لئے نازل نہیں کیا
إِلَّا تَذَكُّرًا لِمَنْ يَخْفَى کہ آپ شفت اشخاص ہیں، مگر میں یہ نصیحت ان
لوگوں کیلئے ہے جو ڈرتے ہیں۔ (سورۃ نظر)

صحیح مسلم کی ایک حدیث ہے جو عموماً خطبوں میں پڑھی جاتی ہے اس میں ارشاد ہے:-

القرآن حجة لك او عليك قرآن تیرے حق میں دلیل بن کر مفید ہے یا تجھ پر حجت ہے

اس سے مراد یہ ہے کہ اگر قرآن مجید پر عمل کیا جائے، اس کی تعلیم و ارشاد کے مطابق اتقار و طہارت کی زندگی بسر کی جائے تو وہ یقیناً ہدایت کا بہترین سرچشمہ ہے، اور اگر ایسا نہیں ہے تو دوسرے لوگ قرآن مجید کی حقیقی مراد کے خلاف اس سے استنباط احکام کریں گے اور گمراہ ہوں گے، وہ الفاظ کے حقیقی مفہوم کو توڑ ڈور کر ان کو ایسے معانی پہنائیں گے جو ہرگز قرآن کی مراد نہیں ہوں گے اس کے برخلاف وہ لوگ ہیں جو دلوں میں خوفِ خدا رکھتے ہیں۔ روحانیات اور عالمِ مابعد الموت کے منکر نہیں، زندگی کا مقصد دنیوی شہوات و لذات میں مبتلا رہنا ہی نہیں جانتے، بلکہ اخلاقِ جمیلہ اور فضائلِ حمیدہ کی روشنی اپنے اندر پیدا کر کے روحانی کمالات حاصل کرنا چاہتے ہیں، اس طلبِ صادق، اور اعمالِ صالحہ کے صدقہ میں اللہ تعالیٰ ان کے دل میں ایسا نور پیدا کر دے گا جس سے عالمِ غیب کی حقیقتیں خود بخود برافگندہ نقاب ہوجائیں گی اور مادی کثافتوں کے باعث جن غیر مرئی چیزوں پر ایمان لانا ہمارے لئے دشوار ہوتا ہے، وہ خود بخود ان کے آئینہ قلب میں اس طرح جلوہ ریز ہوں گی کہ ان سے انکار نہیں کیا جاسکے گا اور اس وقت صحیح معنی میں ان کا اعتقاد باجناں ایمان کی صورت اختیار کر لے گا۔

اتقار کی ایک فلسفہ یونان کے طلباء جانتے ہیں، علم کی تعریف میں کتنا زبردست اختلاف عقلی توجیہ ہے۔ کوئی اس کو حصول صورت کہتا ہے، کسی کے نزدیک حاضر عند اللہ رک کا نام علم ہے، اور کوئی قوتِ مدد کو ہی علم بتاتا ہے اور کسی کے خیال میں علم ایک معنی اضافی ہے جو عالم اور معلوم کے ساتھ قائم ہوتا ہے۔ حکماء اشراقیین فرماتے ہیں "علم ایک نور ہے، جو اللہ تعالیٰ کسی کے دل میں پیدا کر دیتا ہے اور وہ معلومات کے ادراک کا نثار بنتا ہے۔ ہماری رائے میں یہی قول درست ہے اور اسلامی نقطہ نظر بھی اس کی ہی تائید کرتا ہے۔ چنانچہ امام شافعی کے دو شعر شہد ہیں۔

شکوت الی وکیع سوہ حفظی فاوصافی الی ترک المعاصی

میں نے اپنے اتاد و کس سے اپنے بد معانی ہونے کی شکایت کی تو انہوں نے کہا ہوں کہ ترک کر دینے کی ہدایت فرمائی

لَا تَعْلَمُ نَوْزٌ مِّنَ إِلَهِ وَاَوْسَرُ إِلَهُ لَا يُعْطِي الْعَاصِ

اور کہا کہ علم خدا کا ایک نور ہے جو کسی گناہگار کو نہیں دیا جاسکتا

فلسفہ کے نقطہ نظر سے غور کیجئے تب بھی یہی درست معلوم ہوتا ہے، فلاسفہ نے اور انک

کے جو مدارج بتائے ہیں ان میں سب سے اعلیٰ درجہ عقل بالغ عقل، یا عقل مستفاد ہے۔ اس مرتبہ پر

پہنچ کر انسان کو عقل فعال کے ساتھ جو صور معقولہ کا خزانہ ہے، غایت قرب و اتصال حاصل

ہو جاتا ہے اور اس اتصال کی بنا پر عقل فعال کی جانب سے جن صور معقولہ کا فیضان ہوتا ہے انسانی

ذہن و دماغ ان کو آسانی کے ساتھ قبول کرنے کی صلاحیت و استعداد پیدا کر لیتا ہے۔ شیخ بوعلی

بن سینا نے اس نفس کو آئینہ کے ساتھ تشبیہ دی ہے اور بتایا ہے کہ جس طرح آئینہ اپنے مقابل

کی صورت کو قبول کر لیتا ہے اور جب تک وہ اس چیز کے مقابل رہے گا اس کی صورت برابر

اس میں عکس فلکں رہے گی، یہاں تک کہ اگر آئینہ منحرف ہو جائے تو اس انحراف کے مطابق اس

چیز کی صورت کے انعکاس میں بھی فرق پیدا ہو جائے گا۔ ٹھیک یہی حال نفس انسانی کا ہے وہ

جس قدر اذیت سے بچتا اور روحانیت سے قریب ہوگا۔ اسی قدر اس میں عقل فعال کے ساتھ

اتصال کی وجہ سے عالم غیب کے حقائق کو قبول کرنے کی صلاحیت زیادہ ہوگی اور اس کے برخلاف

نفس کو اذیت میں جتنا زیادہ ہاتھ لگے گا اسی قدر اس کو عقل فعال سے بُجڑ زیادہ ہوتا جائے گا۔ اور

غیب کی باتیں اس کیلئے ناقابلِ فہم ہوتی جائیں گی۔

پس قرآن مجید کی تصریحات کے مطابق نفس انسانی میں یہ جلا اور نورانیت اعمالِ صالحہ

اور اتقار و طہارت سے پیدا ہوتی ہے، اور اس کے بعد اس میں یہ صلاحیت پیدا ہو جاتی ہے کہ

وہ قرآن مجید کی روحانی تعلیمات کی حقیقی غرض و غایت کو سمجھ سکے اور اس کے مطالب کو کما بینی

جان سکے اور اگر یہ نہیں ہے بلکہ اعمالِ فاسدہ کے مجاہبات اس کے آئینہ دماغ و قلب پر پڑے

ہوئے ہیں تو اس شخص سے صحیح فہم قرآن کی توقع عبث ہے۔ یہی وہ حقیقت ہے جس کو قرآن مجید نے اس طرح بیان فرمایا ہے۔

لَهُمْ قُلُوبٌ لَا يَفْقَهُونَ بِهَا
وَأَلْهُمَّا عَيْنٌ لَا يُبْصِرُونَ بِهَا
وَأَلْهُمَّا آذَانٌ لَا يَسْمَعُونَ بِهَا
أُولَٰئِكَ كَالْأَنْعَامِ بَلْ هُمْ أَضَلُّ
أُولَٰئِكَ هُمُ الْغَافِلُونَ۔

ان کے پاس دل تو ہیں مگر ان سے سمجھتے نہیں،
اور ان کے پاس آنکھیں ہیں مگر دیکھتے نہیں،
اور ان کے پاس کان ہیں مگر سنتے نہیں،
یہ لوگ چوپایوں کی طرح ہیں بلکہ ان سے بھی
زیادہ گمراہی لوگ غافل ہیں۔

چوتھی شرط | فہم قرآن کے لئے چوتھی شرط یہ ہے کہ ایک آیت میں ایک لفظ کو دو کچھ کر ہی اُس کی تفسیر و تاویل کی جرات نہ کی جائے بلکہ تمام قرآن مجید کا مطالعہ بنظر عمیق کر کے قرآن کی زبان اور اس کے طرزِ ادا و طریقہ بیان کے ساتھ ایک ایسی مناسبت پیدا کر لی جائے کہ تعین مراد میں کوئی دشواری پیش نہ آئے۔ اور ایک جگہ جو کسی لفظ کے معنی مراد لئے گئے ہوں وہ کسی دوسرے مقام کے منافی نہ ہوں۔

اس کی تفصیل یوں سمجھئے، ہر شکر کے مخصوص طریق بیان ہوتے ہیں اور جب تک کوئی شخص شکر کی اس خصوصیت سے واقف نہیں ہوگا وہ اس کے کلام کی مراد واقعی طور پر نہیں سمجھ سکے گا۔ مثلاً قرآن مجید میں طہارت کے باب میں ہے۔

وَأَنْ كُنْتُمْ جُنُبًا فَاطَّهَّرُوا
وَأَنْ كُنْتُمْ مَرْضَىٰ أَوْ عَلَىٰ سَفَرٍ
أَوْ جَاءَ أَحَدٌ مِّنْكُم مِّنَ الْمَاءِ
فَلْيَسْأَلِ الْعَايِلَ

اور اگر تم ناپاک ہو تو خوب پاک ہو جاؤ اور اگر تم
بیمار ہو یا مسافر ہو یا تم میں سے کوئی تھنا عادت
سے فارغ ہو کر آیا ہو، یا تم نے عورتوں سے
مقاربت کی ہو۔

المسقم النساء کی مراد میں علماء مختلف ہیں، ایک طبقہ کہتا ہے کہ علامتہ سے مراد محض بدن کا چھوٹا ہے اور مباشرت نہیں اور اس کی دلیلیوں بیان کرتے ہیں کہ مس کے معنی حقیقی

چھوٹا ہے اور جب تک معنی حقیقی کا مراد لینا دشوار نہ ہو، معنی مجازی کی طرف رجوع کرنا درست نہیں ہے۔ علماء کا دوسرا گروہ ہے جو اس کو صحیح تسلیم نہیں کرتا اور طامتہ کے معنی یہاں مباشرت مراد لیتا ہے۔ ہمارے خیال میں اس موقع پر اس بحث میں پڑنا کہ کس کے معنی حقیقی کیا ہیں اور معنی مجازی کیا؟ اور پھر معنی مجازی اس وقت تک مراد نہیں لئے جاسکتے جب تک کہ معنی حقیقی کے مراد لینے میں تعذرت ہو جنہاں مفید طلب نہیں بلکہ ضرورت یہ دیکھنے کی ہے کہ کس اور اس کے ہم معنی لفظ اس لغت کے اعتبار سے کس معنی میں مستعمل ہوتے ہیں، یہ معلوم کرنے کے بعد یہ دیکھنا چاہئے کہ یہ دونوں لفظ قرآن مجید میں کتنے مقام پر آئے ہیں اور وہاں ان سے کیا مراد لئی گئی ہے۔ اس سلسلہ میں تحقیق و تلاش سے کام لیا جائے تو واضح ہوتا ہے کہ زن و دشوئی کے تعلقات بیان کرنے میں قرآن مجید کا ایک خاص اسلوب ہے کہ وہ ان مواقع پر تصریح سے کام نہیں لیتا بلکہ کما بیشہ ان چیزوں کو بیان کرتا ہے۔ مثلاً ایام حیض میں جماعت سے منع کرنا منظور تھا تو فرمایا گیا۔

فَاعْتَرِزُوا لَوِ الْبَيْتِ فِي الْحَيْضِ (البقرہ) عورتوں سے بحالت حیض الگ رہو۔

طلاق کے احکام میں ہے

لَا جُنَاحَ عَلَيْكُمْ إِنْ طَلَقْتُمْ

الْمَسَاكِينَ مَا كُنْتُمْ حُرِّمَ عَلَيْهِمْ

بِهَا لَفْظِ اس ارشاد فرمایا گیا ہے مگر مراد مباشرت ہے اسی سلسلہ میں دوسرے مقام پر ہے

وَلَنْ طَلَقْتُمْوهُنَّ مِنْ قَبْلِ أَنْ

تَمْسُوهُنَّ وَقَدْ فَرَضْتُمْ لَهُنَّ

فَرِيضَةً فَرِيضَةٌ مَا فَرَضْتُمْ

إِلَّا أَنْ يَعْفُوَنَّ (البقرہ) جبکہ یہ عورتیں معاف کر دیں۔

اس جگہ بھی مس فرمایا گیا ہے مگر مراد جماعت ہے۔

پھر عدت کے بیان میں ہے۔

يَا أَيُّهَا الَّذِينَ آمَنُوا إِذَا كُنْتُمْ
لِلْمُؤْمِنَاتِ ثُمَّ طَلَقْتُمُوهُنَّ مِنْ
قَبْلِ أَنْ يَمْسُوهُنَّ فَمَا لَكُمْ عَلَيْهِنَّ
مِنْ عِدَّةٍ تَعْتَدُونَهَا (الانصاف)

اے مومنو تم مومنہ عورتوں سے نکاح
کرنے کے بعد اگر ان کو چھوٹنے سے
قبل طلاق دیدو تو ان کے ذمہ تمہارے
لئے عدت نہیں ہے۔

یہ آیت اس باب میں تصریح ہے کہ مس سے مراد مباشرت ہی ہے کیونکہ عدت استبراء رحم
کے لئے ہوتی ہے اس کے نہ ہونے کا حکم اسی وقت ہو سکتا ہے جبکہ فقدان مباشرت کے باعث
استبراء کی ضرورت ہی پیش نہ آئے۔

ایک جگہ اسی تعلق کو اس طرح بیان کیا گیا ہے۔

وَقَدْ أَقْبَضِي بَعْضًا كَمَا لِي بَعْضِي جَلَدٌ فِي سِوَاكِ بَعْضِي فِي سِوَاكِ دُورِي كَمَا لِي دُورِي

ان آیتوں کے مطالعہ اور ان میں جو مضمون بیان کیا گیا ہے اس کے طرز ادا کے معلوم

کرنے سے ثابت ہوتا ہے کہ "لَمَسْتُمُ النِّسَاءَ" میں بھی لمس سے مراد محض چھونا نہیں ہے۔

ایک شبادہ | یہاں یہ شبہ ہو سکتا ہے کہ ان آیات مذکورہ میں تو مس کا لفظ متعدد بار آیا ہے
اس کا جواب | اس لئے یہ لمس کے معنی کے لئے کس طرح حجت بن سکتا ہے، جواب یہ ہے کہ

لغت میں مس کے معنی چھونا ہیں اور لمس کے معنی ٹھوننا ہیں یعنی لمس کے مفہوم میں بہ نسبت مس
کے مخالفت میں شدت پائی جاتی ہے پس جب مس سے مراد مباشرت ہے تو لمس سے مراد
مباشرت بطریق اولیٰ ہو سکتی ہے۔

اس طرح اگر قرآن مجید کے کسی لفظ کی مراد کو متعین کرنے کے لئے خود قرآن مجید سے مدد

لی جائے تو غالباً وہ اختلاف و تشکیک نہ پیدا ہو جو عموماً تفسیروں میں نظر آتا ہے۔ اور نہ وہ گمراہی پیدا ہو
جو قرآن مجید کے طرز خطاب و طریقہ بیان سے واقفیت و مناسبت ہم پہنچانے بغیر کسی آیت کی تفسیر
سے پیدا ہوتی ہے اور غالباً اسی بنا پر فرمایا گیا۔

القرآن یفسر بعضہ بعضاً قرآن مجید کا بعض خود اس کے بعض کی تفسیر کرتا ہے۔

ذکر کی بحث | ایک دوسری مثال یہ ہے کہ قرآن مجید میں آیت ہے۔

وَأَذِّنْ لِلَّهِ وَأَنَّ فِي آيَاتِهِ مَعَادٍ وَأَنَّ فِي آيَاتِهِ مَعَادٍ وَأَنَّ فِي آيَاتِهِ مَعَادٍ
فَمَنْ كَفَرَ بَعْدَ ذَلِكَ مِنْكُمْ فَعَلَا نَجْمًا كَوْفًا
عَلَيْهِ وَمَنْ تَأَخَّرَ فَلَا أَلْمَ عَلَيْهِ لِمَا كَفَرَ مِنْ قَبْلُ
لِيُزَيِّنَ لَكُمْ وَيُؤْتِيَ مَا تَعْلَمُونَ وَأَنَّ فِي آيَاتِهِ مَعَادٍ
أَلَمْ تَعْلَمُوا أَنَّ اللَّهَ يَعْلَمُ سِرَّهُمْ وَنَجْوَاهُمْ أَفَلَا تَعْلَمُونَ

اس کے ہی پاس جمع ہوئے۔

اس آیت میں جو لفظ ذکر آیا ہے اس سے مراد تمام آیتوں کی تفسیر کے نزدیک ایام حج میں بمقام منیٰ رہی جا کر کرنا ہے۔ اور ایام محدودات سے مراد ایام تشریق ہیں یعنی ماہ ذی الحجہ کی ۱۱، ۱۲، ۱۳ اور ۱۴ تاریخیں۔ اب ایک کج بحث آدمی کہہ سکتا ہے کہ لغت میں تو ذکر کے معنی فقط یاد کرنا ہیں آپ کس طرح ذکر سے مراد ایک مخصوص فعل عبادت (رہی جا کر) لے سکتے ہیں۔ اسی طرح محدودات جمع قلت کا صیغہ ہے جو تین سے نو تک پر بولا جاتا ہے، اس میں چند خاص دنوں کا ذکر نہیں اگر اس پر الف لام تعریف کا داخل ہوتا تو اس کو عہد کا مراد لے کر تخصیص پیدا کر سکتے تھے۔ لیکن ایام اور محدودات دونوں نکرہ ہیں۔ پھر ان سے کیونکر چند خاص دن مراد ہو سکتے ہیں پس اگر کسی شخص نے سال کے چند غیر معین ایام میں بھی خدا کو کسی طرح یاد کر لیا ہے تو اس نے اس آیت کا حکم پورا کر دیا۔

اس کا جواب یہ ہے کہ ہاں بیشک لغت میں ذکر کے معنی یاد کرنا ہی ہیں لیکن قرآن مجید کا یہ انداز خاص ہے کہ وہ خاص خاص عبادتوں کا نام نہیں لیتا بلکہ ان کی جو اصل روح ہے اس کا ذکر کر دیتا ہے۔ اس سے مقصد یہ ہوتا ہے کہ لوگوں کو اس عبادت کی اصل غرض معلوم ہو جائے اور وہ اس سے کسی وقت میں بھی غافل نہ ہوں۔ دیکھئے اعرفات سے واپس ہو کر مزدلفہ میں قیام

کرنے کا حکم ہے۔ اس کو یوں بیان فرمایا گیا۔

فَاِذَا اَنْصَبْتُمْ مِنْ عَرَفَاتٍ فَاذْكُرُوا
 اللّٰهَ عِنْدَ الْمَشْعَرِ الْحَرَامِ وَاذْكُرُوْا
 كَمَا هَدَاكُمْ وَاَنْتُمْ كُنْتُمْ مِنْ قَبْلِهِ
 لَعَلَّكُمْ تَتَّقُوْنَ (البقرہ)

اس میں اس بات کی طرف اشارہ ہے کہ مضر زبان سے خدا کو یاد کر لینا یا غیر شرعی اعمال
 کر کے ذکر اللہ کے فریضہ سے سبکدوش ہونے کی کوشش کرنا بالکل بے سود بلکہ گمراہی ہے، ذکر وہی
 معتبر ہے جو خدا نے اپنے رسولِ برحق کے ذریعہ مخصوص طرق عبادت کے ساتھ لوگوں کو بتایا ہے
 اسی مضمون کی طرف آیت ذیل میں توجہ دلائی گئی ہے۔

فَاِذَا اٰمِنْتُمْ فَاذْكُرُوا اللّٰهَ
 كَمَا عَلَّمَكُمْ مَا لَمْ تَكُنُوْا
 تَعْلَمُوْنَ (البقرہ)

جب تم مہموں ہو جاؤ تو اللہ کو یاد کرو اس طریقہ
 کے مطابق جو اللہ نے تم کو بتایا ہے ایک ایسا
 طریقہ جو تم نہیں جانتے تھے۔
 صبح و شام کی نمازوں کو بھی ذکر سے تعبیر کیا گیا ہے، ارشاد ہے۔
 وَاذْكُرْ اِسْمَ رَبِّكَ بُكْرَةً وَّاٰخِرًا
 ہاں اس میں شبہ نہیں کہ قرآن مجید میں متعدد مقام پر ذکر سے مراد کوئی خاص عبادت نہیں
 بلکہ صرف یاد کرنا ہے جیسے آیات ذیل میں۔

(۱) وَاذْكُرْ وَاَللّٰهُ لَشَدِيْدُ الْعِقَابِ
 (۲) وَاذْكُرْ اِسْمَ رَبِّكَ وَتَسْتَلِ
 اَلْبَيْتَ تَبِيْعًا

اور اللہ کو تم کثرت سے یاد کرو تاکہ فلاح پاؤ،
 تم اللہ کو یاد کرو اور اس کی طرف یکسو
 ہو جاؤ۔
 وہ ایسے لوگ ہیں کہ ان کو اللہ کی یاد سے نہ تو تجارت
 غافل کرتی ہے اور نہ فریاد فوجت۔
 بِمِمْ عَنِ ذِكْرِ اللّٰهِ

لیکن قرآن مجید میں جہاں جہاں لفظ ذکر آیا ہے ان سب مقامات کو پیش نظر رکھنے سے یہ صاف معلوم ہوتا ہے کہ جن مواقع میں ذکر مطلق نہیں بلکہ کسی خاص زمانہ یا مکان کی قید کے ساتھ آیا ہے وہاں مطلقاً یاد کرنا نہیں بلکہ کوئی خاص طریقہ عبادت مراد ہوتا ہے پھر وہ طریقہ عبادت کیا ہوتا ہے؟ اس کی تفصیل یا تہین یا خود قرآن مجید کرتا ہے یا آنحضرت صلی اللہ علیہ وسلم اپنے قول یا عمل سے اس کا بیان کر دیتے ہیں۔ صورت ثانی میں یہ ماننا لازمی ہوگا کہ قرآن نے جو کچھ کہا ہے آنحضرت صلی اللہ علیہ وسلم نے اس کی مراد متعین کر دی ہے جس سے انحراف کرنا کسی طرح جائز نہیں ہوگا اور اس فعل نبوی کو عمل میں لائے بغیر اگر قرآن مجید کے لفظوں کو لغوی معانی کے اعتبار سے کوئی عملی شکل دی گئی تو وہ یقیناً نامعتبر ہوگی۔

اس سے یہ واضح ہو جاتا ہے کہ آیت زیر بحث یعنی 'وَاذْكُرُوا اللَّهَ فِي أَيَّامٍ مَّعْدُودَاتٍ' میں ذکر کو چونکہ ایام معدودات کے ساتھ متید کیا گیا ہے، اس لئے یہاں ذکر سے مراد صرف زبان و قلب سے یاد کر لینا نہیں بلکہ کوئی مخصوص طریق عبادت ہے، وہ کیا ہے؟ آنحضرت صلی اللہ علیہ وسلم نے اس کو اپنے اقوال مبارکہ اور عمل مقدس سے واضح کر دیا ہے کہ وہ 'ری جمار' ہے۔

اب رہی 'ایام معدودات' کی بحث تو اس کے متعلق عرض یہ ہے کہ یہ دنوں لفظ اگرچہ نکرہ ہیں لیکن آیت کا یاق و سابق بتاتا ہے کہ ان سے مراد چند خاص دن ہیں، وہ دن کون سے ہیں؟ ان کا بیان بھی آنحضرت صلی اللہ علیہ وسلم نے فرمایا ہے، اس بنا پر اس آیت کا مطلب یہ ہوا کہ تم ایام تشریح میں ری جمار کرو، پس وہ شخص جو اس آیت کو اس کے ظاہری معنی پر محمول کر کے یہ سمجھتا ہے کہ خدا کو کسی طرح بھی چند دنوں میں یاد کر لینا اس آیت کے حکم کو پورا کر دیتا ہے اور اس کے لئے ری جمارو ایام تشریح کی کوئی قید نہیں وہ یقیناً فہم قرآن سے بہت بعید ہے اور راہ حق سے بے شبہ منحرف ہے۔

احکام قرآنی | پھر جس طرح قرآن مجید کے مفرد الفاظ کے معنی کی تعیین کے لئے یہ ضروری ہے
 میں بصیرت کہ وہ لفظ قرآن میں جہاں جہاں آیا ہے ان سب مواقع کو پیش نظر رکھا جائے
 اسی طرح کسی آیت سے کوئی حکم استنباط کرنے کے لئے یہ ضروری ہے کہ وہ حکم قرآن مجید میں جتنے
 مواقع میں بیان کیا گیا ہے۔ ان سب کو ملحوظ رکھا جائے اور ہر ایک موقع کے سیاق و سباق پر
 مبصرت نگاہ ڈال کر اس حکم کی اصل روح تک پہنچنے کی کوشش کی جائے۔

اس موقع پر یہ عرض کرنا نامناسب نہ ہو گا کہ قرآن مجید کی مثال جدید زمانہ کی کسی مرتبہ
 جہذب قانونی کتاب کی نہیں ہے، جس میں تمام احکام مختلف ابواب اور پھر ہر باب کے
 ذیل میں مختلف دفعات کے ماتحت ترتیب اور ایک خاص نظم و نسق کے ساتھ بیان کر دیے جاتے
 ہیں بلکہ اس کی مثال اس طیب حاذق کی سی ہے جو مریض کے لمحہ بہ لمحہ متغیر ہونے والے احوال
 کو دیکھ کر نسخہ میں ترمیم و تفسیح کرتا رہتا ہے اور یا وہ فوج کے اس قائد کی طرح ہے جو طریق جنگ
 کی مصلحتوں اور فریق مخالف کی مورچہ بندیوں اور اصول اقدام و تاخر کے پیش نظر کبھی فوج
 کو کسی محاذ پر لڑنے کی ہدایت کرتا ہے اور کبھی کسی دوسرے محاذ پر جنگ کرنے کا حکم دیتا ہے
 کبھی وہ تلوار استعمال کرتا ہے اور کبھی بندوق یا توپ، کبھی وہ آگے بڑھنے کا حکم دیتا ہے اور
 کبھی فوج کو مصلحتاً پیچھے ہٹاتا ہے۔ ظاہر ہے کہ یہ سب احکام اپنی اپنی جگہ نہایت ضروری اور
 واجب العمل ہیں۔ طبعی طور پر یہ محسوس ہوتا ہے کہ ان میں سے ایک حکم دوسرے حکم کے منافی ہے
 یا ایک نسخہ دوسرے نسخہ کی ضد ہے لیکن اس میں کوئی شبہ نہیں کہ باہمی تضاد اور منافات کے باوجود
 ان میں کا ہر ایک حکم اور نسخہ اپنے مخصوص موقع و محل کے اعتبار سے اتنا ہی ضروری ہے جتنا کہ
 دوسرے اپنے موقع و محل پر۔ اگر ایک کو دوسرے کی جگہ پر رکھ دیا جائے تو اس کا نتیجہ بھرتا ہی اور بربادی
 کے اور کیا ہو سکتا ہے اور حق یہ ہے کہ جو دین دنیا میں آخری بن کر آیا ہو اس میں ایسی لچک اور
 تنوع احکام کا ہونا ضروری بھی تھا۔

انسان کی تمام انفرادی اور اجتماعی ضرورتوں پر شامل ہونے کی یہی وہ صفت قرآنی ہے

جس کو حکمت سے تعبیر فرمایا گیا ہے:-

تِلْكَ آيَاتُ الْكِتَابِ الْحَكِيمَةِ
یہ حکمت والی کتاب کی آیات ہیں۔

ایک جگہ ارشاد ہے:-

ذَٰلِكَ مِمَّا أَوْحَىٰ إِلَيْكَ رَبُّكَ
یہ اس حکمت میں سے ہے جو آپ کے پروردگار
مِنَ الْحِكْمَةِ (رخی اسرائیل) نے آپ پر نازل کی ہے۔

ذَٰلِكَ نَسُوءٌ عَلَيْكَ مِنَ الْآيَاتِ
یہ وہ آیتیں اور حکمت والا ذکر ہے جو ہم تم پر
وَالذِّكْرِ الْحَكِيمِ (ال عمران) پڑھتے ہیں۔

قرآن مجید کی صفت جامعیت کو ایک دوسرے مقام پر یوں بیان فرمایا گیا۔

وَنَزَّلْنَا عَلَيْكَ الْكِتَابَ تِبْيَانًا
اور ہم نے آپ پر قرآن مجید نازل کیا جو ہر چیز
لِكُلِّ شَيْءٍ وَهُدًى وَرَحْمَةً وَ
کو کھول کر بیان کرتا ہے اور جو مسلمانوں کیلئے
بُشْرَىٰ لِلْمُسْلِمِينَ (المعل) ہدایت، رحمت اور نشارت ہے۔

لیکن جن لوگوں کی طبیعت میں کمی ہوتی ہے وہ اس سورج احکام کو برداشت نہیں
کر سکتے ان کی قوتِ فکر مختلف احکام کو اپنی اپنی جگہ پر رکھنے سے قاصر ہوتی ہے تو وہ کسی ایک
طرف جھک جاتے ہیں اور اپنی طرف سے کسی ایک قطع حکم کا یقین کر لیتے ہیں اسی قسم کے لوگ ہیں
جن کے متعلق قرآن میں فرمایا گیا ہے

أَفَتُؤْمِنُونَ بِبَعْضِ الْكِتَابِ تَكْفُرُونَ
کیا تم قرآن مجید کے بعض حصوں پر ایمان لانتے
بِبَعْضٍ، فَمَا جَزَاءُ مَنْ يَفْعَلُ ذَٰلِكَ
ہو اور بعض کو کفر کرتے ہو تو کیا نہیں ہے اس
مَنْكُرًا الْأَخْرَجْنِي مِنَ الْبَيْتِ وَالَّذِينَ
شخص کی جزا تو ہم میں سے ایسا کرتا ہے مگر دنیا کی
وَيَوْمَ الْقِيَامَةِ يُرَدُّونَ إِلَىٰ أَشَدِّ
ندگی میں ذلیل ہونا اور قیامت کے دن وہ
الْعَذَابِ وَاللَّهُ يَبْعَثُ فِي لِقَاءِ
لوگ شدید ترین عذاب میں مبتلا کئے جائیں گے
تَعْمَلُونَ (البقر) اور اللہ تمہارے اعمال سے غافل نہیں ہے۔

مختصر | یہاں یہ نکتہ قابل غور ہے کہ ایسے لوگوں کے لئے دنیا میں رسوا ہونے کا ذکر کیوں کیا گیا ہے؟ اس کی وجہ وہی ہے جو ہم نے ابھی ذکر کی۔ یعنی یہ کہ لوگ جب قرآن مجید کے مختلف احکام میں باہمی توازن و تناسب کو قائم نہیں رکھ سکیں گے اور کسی ایک جہت کی طرف مائل و راغب ہو کر ایک ہی حکم کو معمول بہ بنالیں گے تو اس کا نتیجہ بجز اس کے کیا ہو گا کہ انسانی اور اجتماعی ضرورتوں کے دوسرے گوشے تشنہ تکمیل رہ جائیں اور وہ اس بنا پر ذیوی تباہ حالی کے قعر عظیم میں جا پڑیں جو مریض طبیبِ حاذق کی تجویز کے مطابق نوبہ نوحوں کو استعمال نہیں کرتا اور صرف ایک ہی نسخہ کے استعمال پر چھوڑ کر کے بیٹھ جاتا ہے اس کی امید شفا معلوم!

ناسخ و منسوخ | احکام کے ظاہری تعارض کو دیکھا کہ بہت سے مفسرین آیات قرآنی میں ناسخ و منسوخ کے قائل ہو گئے ہیں اور اس کو اتنی اہمیت دی گئی ہے کہ بعض علماء نے اس

موضوع پر بھی مستقل کتابیں تصنیف کر ڈالی ہیں۔ علامہ جلال الدین سیوطی لکھتے ہیں: خاص اس موضوع پر لٹنے لوگوں نے تصنیفات کی ہیں جن کا شمار نہیں ہو سکتا۔ پھر ایک روایت نقل کی ہے کہ حضرت علیؑ نے کسی قاضی سے پوچھا: تم ناسخ و منسوخ کو جانتے ہو؟ اس نے کہا: نہیں، آپ نے فرمایا: تم خود بھی ہلاک ہو گے اور دوسروں کو بھی ہلاک کرو گے۔ ہاری رائے میں اگر یہ مقولہ درست ہے تو اس سے مراد نسخ کے اصطلاحی معنی نہیں ہیں بلکہ موارد احکام مراد ہیں۔

نسخ سے مفسرین کی مراد | لیکن اگر ناسخ و منسوخ کی معنوی تتبع کی جائے تو یہ بات واضح ہو جاتی ہے کہ مفسرین نے اگر کسی آیت پر ناسخ و منسوخ کا اطلاق کیا ہے تو محض مجازاً

کیا ہے ورنہ دراصل کوئی آیت عام اصطلاحی معنی کے اعتبار سے منسوخ نہیں ہے نسخ کے معنی حقیقی ہیں زائل کر دینا۔ اس بنا پر ایک آیت دوسری آیت کے لئے صحیح معنی میں ناسخ اس وقت ہو سکتی ہے جبکہ منسوخ آیت پر عمل کرنا مطلقاً ناجائز قرار دیدیا جائے۔ حالانکہ قرآن کی کوئی ایک آیت بھی ایسی نہیں ہے جس پر مطلقاً عمل کرنا ناجائز ہو۔ مثلاً قرآن مجید میں ایک جگہ مسلمانوں کو

حکم دیا گیا ہے کہ انہیں کفار کے ہاتھوں سے جوازیت پہنچے اس پر صبر کرنا چاہئے۔ مگر دوسرے مواقع میں نہایت ہندو طریقہ پر جہاد کی ترغیب دی گئی ہے چنانچہ ارشاد ہے۔

يَا أَيُّهَا النَّبِيُّ جَاهِدِ الْكُفَّارَ
وَاللَّاتِيْفِينَ وَاعْلَظْ عَلَيْهِمْ (توبہ)
اے نبی! آپ کفار و منافقین کے ساتھ جہاد
کیجئے اور ان پر سخت ہو جائیے۔
يَا أَيُّهَا الَّذِينَ آمَنُوا قَاتِلُوا الَّذِينَ
يَلُونَكُمْ مِنَ الْكُفَّارِ وَلْيَجِدُوا
فِيكُمْ عِلْطَةً (توبہ)
اے مومنو! تم ان کفار سے جنگ کرو جو
تم سے قریب ہیں اور چاہئے کہ وہ تم میں
سختی محسوس کریں۔

مفسرین نے آیت صبر علی الايذاء اور آیات جہاد میں تقاضی دیکھ کر آیات جہاد کو آیت صبر کے لئے ناسخ کہا ہے، مگر سوال یہ ہے کہ کیا یہ حقیقتاً ناسخ ہے؟ صبر کرنے کا حکم اس زمانہ میں تھا جبکہ مسلمان کمزور تھے اور وہ کفار کو جواب ترکی بہ ترکی نہیں دے سکتے تھے مگر جب خدا نے ان کو طاقت و قوت عطا فرمادی اور وہ جنگ کے قابل ہو گئے تو انہیں جہاد کا حکم دیدیا گیا۔ اس بنا پر ان دونوں آیتوں کے ملا دینے سے دو حکم ثابت ہوتے ہیں۔

(۱) اگر مسلمان کمزور ہوں تو انہیں کفار کے مصائب پر صبر کرنا چاہئے اور اندرونی طور پر
کوشش کرنی چاہئے کہ وہ قوی ہو جائیں۔

(۲) پھر جب مسلمان قوی ہو جائیں تو انہیں جہاد کرنا چاہئے۔ اب خاموش بیٹھا رہنا اور
کافروں کے مصائب برداشت کرتے رہنا ان کے لئے ناجائز ہے۔

غور کیجئے جب دونوں آیتوں سے مختلف حالات کے مناسب دو مختلف احکام مستنبط
ہوتے ہیں تو اب ان میں سے کسی ایک کو دوسرے کے لئے ناسخ کس طرح کہہ سکتے ہیں۔ زیادہ
سے زیادہ کسی ایک حکم کو دوسرے حکم کے اعتبار سے منسوخ زمانی یعنی مہنگامی طور پر منسوخ
کہہ سکتے ہیں۔ جس طرح طبیب ایک نسخہ کو ملتوی کر کے دوسرا نسخہ لکھتا ہے تو اس کے معنی یہ
نہیں ہوتے کہ اب پہلے نسخہ کا استعمال سراسر منسوخ قرار دے دیا گیا ہے اور وہ کسی حالت میں

بھی قابل استعمال نہیں ہو سکتا بلکہ اس کا مقصد صرف یہ ہوتا ہے کہ اب مریض کی موجودہ حالت کے پیش نظر اس کو یہ نسخہ استعمال نہیں کرنا چاہئے۔ لیکن اگر اس کی حالت اولیٰ عود کرے تو ظاہر ہے کہ اس کو پھر وہ پہلا ہی نسخہ استعمال کرایا جائے گا۔

عام طور پر مشہور ہے کہ "سورۃ الکافرون" کی آیت "لکم دینکم و لیٰ دین (تہارے لئے) تہارا دین ہے اور میرے لئے میرا دین ہے" منسوخ التلاوة نہیں منسوخ الحکم ہے، لیکن اگر ذرا غور کیا جائے تو اس کو منسوخ کہنا ہی درست نہیں ہے۔ اس آیت کا یہ مطلب نہیں ہے کہ کافروں کے اپنے دین پر قائم رہنے پر رضامندی کا اظہار کیا جا رہا ہے جو اس کو منسوخ الحکم قرار دیا جائے بلکہ صورت یہ ہے کہ توحید کا داعی رحن کافروں کو اسلام کی دعوت دیتا ہے اور ایک مرتبہ نہیں بار بار دیتا ہے یہ لوگ اس دعوت کو سن کر صرف اسے قبول کرنے سے انکار ہی نہیں کرتے بلکہ رسول اللہ صلی اللہ علیہ وسلم کے ساتھ ٹھہر کر تے ہیں اور گستاخانہ برتاؤ دیتے ہیں اور ان خود آپ کو اپنا مذہب اختیار کر لینے کی دعوت دیتے ہیں اس پر آپ کو حکم دیا جاتا ہے کہ ان سے صاف صاف کہہ دیجئے کہ اگر تم دعوت اسلام کو قبول نہیں کرتے ہو مت کرو۔ میں بہر حال تمہارے تبوں کی پرستش نہیں کر سکتا تم جانو تمہارا کام تم کو تمہارا مذہب بدلنا ہو اور مجھ کو میرا دین" اب اس تقریر کو ذہن میں رکھ کر پوری سورت پڑھ جائیے اور بتلیئے کہ کیا کسی ایک لفظ سے بھی یہ معلوم ہوتا ہے کہ کفار کو اپنے دین پر قائم رہنے کی اجازت دیدی گئی ہے۔ اس سورت میں جو کچھ فرمایا گیا ہے اس کا حاصل اس مضمون سے زیادہ نہیں جو دو من شاء فلیؤمن ومن شاء فلیکفر انا انما نؤمکم اعمالکم میں بیان فرمایا گیا ہے، پس اس سورت کی کسی آیت پر عام اصطلاحی معنی کے اعتبار سے نسخ کا اطلاق صحیح ہو ہی نہیں سکتا۔

علامہ محمود آلوسی نے اسی سورت کی آخر آیت میں کئی احتمالات بیان کئے ہیں۔ پہلا احتمال کی بنا پر تو انہوں نے صاف کہا ہے۔

والایۃ علی ما ذکر حکمتہ غیر منسوخۃ اس احتمال پر آیت حکم غیر منسوخ ہے۔

دوسرا احتمال انہوں نے وہی بیان کیا ہے جو اجماعی ہم ذکر کر چکے ہیں اور اس کے متعلق
بھی آگے چل کر فرماتے ہیں علیہ لانسخا ایضاً اور اس احتمال پر بھی نسخ نہیں ہے۔

اس گفتگو کے مقصد یہ ہے کہ اگر اسی طرح تمام ان آیات میں خود کیا جائے جن کے متعلق
نسخ کا ادعا کیا گیا ہے تو یہ حقیقت صاف روشن ہو جائے گی کہ قرآن مجید کی کوئی ایک آیت
کسی دوسری آیت سے منسوخ نہیں ہے۔ بات صرف اتنی ہے کہ یا تو لوگوں نے آیت کے کسی
لفظ سے کوئی خاص معنی مراد لے کر کوئی حکم خاص استنباط کیا ہے اور اس حکم کو چونکہ منسوخ قرار
دیا گیا ہے اس لئے انہوں نے خیال کیا کہ آیت ہی سہے سے منسوخ ہو گئی ہے، مثلاً
قرآن مجید میں ہے۔

فَمَا اسْتَمْتَعْتُمْ بِهِ مِنْهُنَّ فَآتُوهُنَّ
أَجْرَهُنَّ فَرِيضَةً (النساء)

تم نے جن عورتوں سے تمتع کیا ہے تم
ان کو ان کے مقررہ مہر سے دو۔

اس آیت کے لفظ "استمتعتم" سے بعض لوگوں نے نکاح تمتع مراد لیا اور اس کا حکم
منسوخ ہو چکا ہے۔ اس لئے انہوں نے کہا کہ یہ آیت بھی منسوخ حکم ہے، حالانکہ "استمتعتم"
سے مراد لطف اندوز ہونا ہے، تمتع سے اس کا کوئی تعلق ہی نہیں۔

کبھی ایسا ہوتا ہے کہ کسی آیت میں کوئی حکم عام بیان کیا جاتا ہے اور اس کے بعد کوئی
دوسری آیت آتی ہے جس میں حکم کی کسی خاص موقع و محل کے اعتبار سے تخصیص کر دی جاتی ہے
بعض حضرات اس تخصیص پر بھی نسخ کا اطلاق کر دیتے ہیں، مثلاً عدت کے متعلق ایک آیت ہے۔

وَالَّذِينَ يُؤْتُونَ مِنْكُمْ دِيَارًا فَإِذَا جَاءَ
أَزْوَاجَهُمْ وَحَبْلَتَانِ مِنْهُمْ فَأُولَئِكَ
سَأَعْلَىٰ فِي الْحَوْلِ غَيْرِ خَرَّاجٍ

اور وہ لوگ جو تم میں سے مر جائیں اور
جو بیویاں جوڑیں ان پر اپنی بیویوں کے لئے
دیت کرنا ہے کہ سال ہر تک ان کو فائدہ
دیں، مگر سے نہ نکالیں۔

(البقرہ)

اس سے بظاہر ثابت ہوتا ہے کہ عدتِ وفات ایک برس ہے۔ ایک دوسری آیت ہے

وَالَّذِينَ يُتَوَفَّوْنَ مِنْكُمْ وَيَذَرُونَ
 أَزْوَاجًا بِأَنْفُسِهِنَّ أَرْكَعَت
 أَنْفُسَهُنَّ وَعُشْرًا فَإِذَا بَلَغْنَ أَجَلَهُنَّ
 فَلَا جُنَاحَ عَلَيْكُمْ فِيمَا فَعَلْنَ فِي
 أَنْفُسِهِنَّ بِالْمَعْرُوفِ - (البقرہ)

کوئی الزام نہیں ہے۔

اس آیت سے ثابت ہوتا ہے کہ عدتِ وفات ایک سال نہیں بلکہ چار ماہ دس دن ہے۔ اب ان دونوں میں تعارض دیکھ کر بعض اربابِ تفسیرِ نسخ کے قائل ہو گئے ہیں حالانکہ اگر ذرا تعمق سے کام لیا جائے تو معلوم ہوتا ہے کہ نسخ یہاں بھی نہیں ہے۔ پہلی آیت میں شوہروں کو حکم کیا جا رہا ہے کہ وفات کے وقت اپنے ورثہ کو اس بات کی وصیت کر جائیں کہ اگر ان کی بیویاں سال بھر تک گھر میں رہنا چاہیں تو انھیں رہنے دیا جائے، اس مدت میں وہ اپنے اعزاء و اقربا سے مشورہ کر کے اپنے لئے کوئی اچھا انتظام کر لیں گی۔ اخلاقی اعتبار سے یہ بات کس قدر بری ہے کہ ایک عورت جو اپنے شوہر کی رفیعہ حیات بن کر عرصہ دراز تک ایک گھر میں ساتھ رہی ہے شوہر کی وفات کے بعد اس کے ساتھ ایسی بیگانگی کا معاملہ کیا جائے کہ غریب کو اس گھر میں ایک سال تک بھی قیام کرنے کی اجازت نہ دی جائے۔

اب رہا یہ امر کہ عورت کب تک عدت میں بیٹھے اور وہ کب تک کسی دوسرے شخص کے ساتھ کھل نہیں کر سکتی تو اس کے متعلق دوسری آیت میں صاف طور پر بتا دیا گیا کہ عورت کی عدتِ وفات چار ماہ دس دن ہے (اگر وہ حاملہ نہیں ہے)۔

اب غور فرمائیے، ان دونوں میں کیا تعارض ہے جس کی وجہ سے نسخ کا قائل ہونے کی ضرورت ہو۔ چنانچہ حضرت مجاہد بن جبر جو مشہور مفسر ہیں ان دونوں آیتوں میں نسخ کے قائل نہیں تھے۔

حضرت شاہ ولی اللہ دہلویؒ العزوالکبیری فی علوم التفسیر میں ان ہی آیات پر کلام کرنے کے بعد فرماتے ہیں:-

”اللہ تعالیٰ کا قول والذین یتوفون الایہ جہر منسریں کے نزدیک ارجعنا شہدا وعثرا والی آیت سے اور وصیت میراث و سکنی کے حکم سے منسوخ ہے، لیکن ان دونوں میں تطبیق اس طرح دی جا سکتی ہے کہ متوفی کے لئے تو وصیت کرنا مستحب یا جائز ہے، البتہ عورت پر یہ واجب نہیں ہے کہ وہ وصیت کے مطابق ہے۔ حضرت ابن عباسؓ بھی اسی کے قائل تھے اور یہی توجیہ آیت سے ظاہر ہوتی ہے۔ (ص ۱۹)

قرآن میں نسخ کی حقیقت | خلاصہ کلام یہ ہے کہ کسی آیت کو کسی آیت کے لئے ناسخ کہنے سے مگر مراد یہ ہے کہ منسوخ آیت کا حکم بالکل زائل ہو چکا اور اب اس پر عمل کرنا قطعی طور پر منسوخ قرار دیدیا گیا ہے تو جیسا کہ ابھی عرض کیا گیا اس معنی کے اعتبار سے کوئی آیت منسوخ نہیں ہے اور اگر برسبیل مجاز تخصیص عام، یا تعیین مدت، یا تفصیل اجمال پر نسخ کا اطلاق کیا جا سکتا ہے تو ہمیں اس کے تسلیم کرنے میں عذر نہیں کہ اس معنی کے لحاظ سے نسخ کا اطلاق ہو سکتا ہے اور غالب یہ ہے کہ علماء اسلام جو نسخ بولتے ہیں اس سے وہ دوسرے معنی ہی مراد لیتے ہیں۔

حافظ ابن قیمؒ فرماتے ہیں:-

مراد عامۃ السلف بالناسخ والنسخ نسخ و منسوخ سے عام سلف کی مراد کبھی حکم کا رفع الحکم بجملة تارة وهو اصطلاح بتمامه منسوخ ہونا ہوتا ہی ہے متاخرین کی اصطلاح المتاخرین و رفع دلالة العام المطلقہ جو اور کبھی نسخ سے مراد جہتی و عام مطلق ظاہر والظاهر غیرہا تارة اما بتخصیص وغیرہ کا رفع کر دینا خواہ وہ تخصیص کے ذریعہ ہو اوتقیید او حمل مطلق علی مقیدو یا تقييد کے اطلاق کو مقید پر حمل کرنے اور تفسیر و تبیین حتی اختلف سیمون اس کی تفسیر و بیان کے ذریعہ یہاں تک کہ چیمون استثناء و الشرط والصفة یعنی استثناء شرط اور صفت کو بھی نسخ کہہ دیتے ہیں

لنضمن ذلك رفع كالتا ظاهر۔ کیونکہ بے لالت ظاہر کے رفع اور بیان مراد کو
 بیان المراد فالتمتع عندهم و فی متضمن ہوتا ہی پس نسخ ان کے نزدیک اور ان
 لنا ہمہ ہو بیان المراد بغیر ذالک کی زبان میں اس لفظ کے غیر سے مراد کا بیان
 اللفظ بل بامخارج عنہ ومن تأمل کر دیتا ہے، اور غیر لفظ ہی نہیں بلکہ کبھی مراد کا
 کلامہم رأی من ذلك فیہ ما لا بیان کسی امخارج سے بھی ہو جاتا ہے جو شخص ان
 محسوس و زال عنہ اشکالات اسلاف کے کلام میں تامل کرے گا اس کو اس
 اوجہ باطل کلامہم علی الاصطلاح میں غیر مردود و فائد نظر آئیں گے اور اس سے وہ
 الاحداث المتاخر۔ اشکالات نازل ہو جائیں گے جو نسخ کو اصطلاح
 حادث و متاخر پر محمول کر کے پیش آتے ہیں۔

علامہ ابن حزم ظاہری نے ایک اور نکتہ پیدا کیا ہے وہ فرماتے ہیں کہ نسخ کی حقیقت بجز
 اس کے کچھ نہیں ہے کہ اللہ تعالیٰ کوئی چیز کسی مدت کے لئے حرام کر لے (اگرچہ وہ مدت ہم کو
 نہیں بتائی جاتی لیکن وہ اللہ کے علم میں ہوتی ہے) پھر وہ اس کو مباح کر دیتا ہے یا اس کے
 برعکس کوئی چیز کچھ مدت کے لئے مباح ہوتی ہے۔ پھر اس کی مدت گزرنے پر اس کو حرام کر دیا جاتا
 ہے یعنی یہ نہ کہنا چاہئے کہ ایک حکم نے دوسرے کو منسوخ کر دیا بلکہ یہ تعبیر زیادہ صحیح ہوگی کہ ایک حکم
 کے بعد دوسرے حکم نازل ہوا کیونکہ نسخ یعنی حقیقی تو یہ ہے کہ پہلا حکم باقی ہوا اور پھر دوسرا حکم اس کو مرفوع
 کر دے اور ظاہر ہے کہ اس قول کے بوجوب یہاں یہ صورت نہیں ہے۔ علامہ کے لپنے الفاظ یہ ہیں

وما ہمنا شئاً اصلاً الا ان الله اور یہاں بجز اس کے کوئی شے نہیں ہے کہ
 تعالیٰ اراد ان یحرم علینا بعض اللہ تعالیٰ نے اپنی بعض مخلوق چیزوں کو ہم پر کچھ
 ما خلق مدۃ ما ثم اراد تعالیٰ مدت کیلئے حرام کرنے کا ارادہ کیا۔ پھر اللہ تعالیٰ نے
 ان یسجد و اراد ان یرید لنا چاہا کہ اس کو مباح کر دے اور اللہ نے اپنی احسنی

بعد ما خلق مدّة ما شاء اذ تعالى مخلوق کو کھدت کیلئے پہلے واسطہ مبل کرنا

ان یجرمہ علینا۔ ۱۷۰ ارادہ کیا۔ بجا اللہ تعالیٰ نے چاہا کہ اس کو ہم پر حرام کرے۔

علامہ ابو بکر حصاص فرماتے ہیں: نسخ کے معنی لغت میں خواہ کچھ ہی ہوں بہر حال شرع میں اس کے معنی حکم یا تلاوت کی مدت کے بیان کر دینے کے ہیں۔ پھر آگے چل کر بعض متاخرین کی تردید کرتے ہوئے لکھتے ہیں۔

”تم جانتے ہو قرآن مجید میں عام بھی ہے اور خاص بھی، حکم بھی ہے اور مشابہ بھی۔ پس وہ

شخص جو قرآن میں نسخ کے وجود کا قائل نہیں ہے گویا وہ قرآن میں عام و خاص اور حکم و

مشابہ کو ہی نہیں مانتا کیونکہ اس کے قول کے مطابق تو یہ لازم آتا ہے کہ تمام آیات کا

درود ایک ہی شان کا ہو۔“

اس تفسیر سے واضح ہوتا ہے کہ قرآن کی بعض آیات پر جب نسخ کا اطلاق کیا جاتا ہے تو

اس سے مراد زائل نہیں ہوتا بلکہ صرف یہ بتانا مقصود ہوتا ہے کہ فلاں آیت میں جو یہ حکم بیان کیا گیا

تھا وہ فلاں وقت اور اس زمانہ کے مخصوص حالات کے اعتبار سے تھا۔ اب جبکہ حالات دوسرے

ہیں۔ ان کے لئے حکم یہ ہے، اس کا حاصل یہ ہے کہ فلاں قسم کے احوال کے لئے فلاں حکم ہے اور

فلاں قسم کے احوال کے لئے فلاں حکم۔ اس سے کسی ایک حکم کا مطلقاً ممنوع ہونا لازم نہیں آتا

بلکہ یہ تفصیل و شرح عین کمال دین کی دلیل ہے۔

اصل یہ ہے کہ تمام بخشیں ہوتی رہیں مگر کبھی نسخ کے معنی اور اس کی مراد کی تفسیح کما حقہ

نہیں کی گئی یہی وجہ ہے کہ جن بزرگوں نے نسخ کو مانا ہے وہ خود آیاتِ منسوخ کی تعداد میں بیحد

مختلف ہیں پہلے عوام میں مشہور تھا کہ قرآن مجید میں پانچ سو یا تین سو آیات منسوخ ہیں، کسی نے کہا کہ

صرف پچیس آیات منسوخ ہیں، حضرت ابن عباسؓ سے بعض لوگوں نے روایت کی کہ میں آیات منسوخ

ہیں، جن کو علامہ جلال الدین سیوطیؒ نے بھی نظم کر دیا ہے۔ حضرت الامام شاہ ولی اللہ دہلویؒ نے

فوز الکبیر فی اصول التفسیر میں نسخ پر مستقل ایک فصل میں بحث کی ہے۔ اس میں آپ علامہ جلال الدین سیوطی کی کتاب الاتقان کے حوالہ سے نقل کرتے ہیں کہ شیخ ابن عربی کے قول کے مطابق تقریباً بیس آیات منسوخ ہیں، اس کے بعد فرماتے ہیں: فقیر را در اکثر نسبت نظرات چنانچہ آپ نے ابن عربی کی پوری تقریر نقل کی ہے اور اس پر جا بجا تصقیات کئے ہیں۔ ہم یہاں اس طویل تقریر میں سے صرف ایک آیت کا ذکر کرتے ہیں۔ ابن عربی فرماتے ہیں۔

«انذتعالیٰ کا قول وَهَلَى الَّذِينَ يُطِيقُونَ فِدْيَةَ نَسُوخِ هُوَ اور اس کے لئے
ناخ دوسری آیت فَسَنُيَسِّرُهُكَ وَالسُّهْرَ وَلِيَصْطَبُ هُوَ»

حضرت شاہ صاحب اس پر تفسیر کرتے ہوئے فرماتے ہیں۔ اس کو نسخ کہنا صحیح نہیں۔ میرے نزدیک اصل صورت یہ ہے کہ یہ طیفقونہ میں جو ضمیر منصوب ہے وہ صوم کی طرف نہیں بلکہ طعام کی طرف راجع ہے اور فدیہ سے مراد فدیہ صوم نہیں بلکہ صدقۃ الفطر ہے۔ اس بنا پر اس آیت کے معنی یہ ہو گئے کہ جو لوگ طعام مسکین دینے کی طاقت رکھتے ہیں، انھیں صدقۃ الفطر ادا کرنا ضروری ہے۔ طعام یہاں اگرچہ فظوں میں متقدم نہیں ہے، لیکن ترتیباً مقدم ہے۔ اس لئے اخصار قبل الذکر بھی لازم نہیں آتا۔ حضرت شاہ صاحب ابن عربی کی تقریر پر اسی طرح تعقیبات کرتے چلے گئے ہیں اور بالآخر فرماتے ہیں۔

قلت وظلی ما حورنا لا يتعين میں کہتا ہوں ہماری تحریر کے مطابق نسخ صرف
النسخ الا فی خمس آیات۔ پانچ آیات میں ہے۔ (ص ۸۱-۸۰)

آپ کے بعد مفتی محمد عبدالعسری کا زمانہ آیا تو انہوں نے کہا کہ قرآن مجید میں ایک آیت
بھی منسوخ نہیں ہے۔

ہم سمجھتے ہیں اس کی وجہ یہ ہے کہ نسخ کے اصل مفہوم کی جتنی تصحیح ہوتی رہی، آیات منسوخ
کی تعداد میں بھی کسی کے مطابق کی واقع ہوتی رہی، یہاں تک کہ یہ حقیقت خود بخود واضح ہو گئی کہ دراصل قرآن مجید
میں ایک آیت بھی منسوخ نہیں۔ یہاں یہ بتا دینا ضروری ہے کہ ہماری تقریر سے یہ شبہ نہ ہونا

چاہئے کہ ہم نسخ کے بالکل قائل ہی نہیں ہیں، حاصل یہ ہے کہ جس مذہب میں اشخاص اور قوموں کی تدریجی اور حالات و نفسیات کے مطابق اصلاح کا کامیاب اصول پیش نظر رکھا گیا ہو، اس میں نسخ کا ہونا ناگزیر ہے۔ نسخ کی دو قسمیں ہیں۔ نسخ آیات اور نسخ احکام، ہم اس میں سے دوسری قسم کے نسخ کے قائل ہیں نسخ آیات کے نہیں۔ پھر نسخ احکام کی دو صورتیں ہیں۔ اول یہ کہ ایک حکم دوسرے حکم کو باطل رخص کرے جیسے کہ متحکم اباحت کا حکم جو قطعی طور پر زائل کر دیا گیا ہے، یا حضرت رسالت کا یہ ارشاد:-

كنت نهيتمكم عن ذوات القبور
 میں پہلے تم کو قبروں کی زیارت سے منع
 الا قنوسا وها
 کرتا تھا۔ اب تم ان کی زیارت میں کرو۔

آنحضرت صلی اللہ علیہ وسلم کا یہ ارشاد آپ کے پیلہ حکم تحریم زیارت قبور کے لئے ناسخ ہے دوسری صورت یہ ہے کہ نسخ یعنی تفصیل جہاں تبیین مبہم اور تشبیہ مطلق ہو، نسخ احکام ان دونوں معنوں کے اعتبار سے سنت میں تو پایا جاتا ہے، لیکن قرآن مجید میں صرف دوسرے معنی کے ہی اعتبار سے یہ نسخ پایا جاتا ہے، جیسا کہ ہم ابھی بیان کر گئے ہیں۔

ایک مشہور اس کا زائد | آپ فرمائیں گے اگر وہ ایسی ہی ہے تو قرآن مجید کی آیت
 مَا تَشْتَعُونَ أَيْتًا أَوْ تَنْذِيرًا
 ہم کسی آیت کو نسخ کرنے یا بھلا دینے میں
 مَا تَشْتَعُونَ أَيْتًا أَوْ تَنْذِيرًا۔ تو اس سے بہتر ایک آیت لاتے ہیں۔

کا کیا مطلب ہے؟ اس سے تو معلوم ہوتا ہے کہ قرآن کی آیات میں نسخ موجود ہے، اس شبہ کے جواب کئی ہو سکتے ہیں۔ یہاں صرف دو کا ذکر کر دینا کافی ہوگا۔

پہلا جواب یہ ہے کہ اس آیت میں ایہہ کا لفظ مطلق ہے اس سے صرف قرآن مجید کا حکم یا قرآن مجید کی کوئی آیت ہی مراد لینا صحیح نہیں ہے۔ اس بنا پر کہا جاسکتا ہے کہ یہاں آیت سے مراد وہ احکام ہیں جو اسلام سے قبل دوسرے ادیان و شرائع کے موجود تھے۔ مطلب یہ ہے کہ اگر ان کو نسخ کر کے دوسرے احکام بیان کئے جائیں تو اس میں کوئی مضائقہ نہیں ہے بلکہ یہ احکام بہ نسبت

احکام سابقہ کے بہتر ہوں گے۔

صاحب تفسیر المنار نے معنی محمد عبدة المصری کی ایک طویل تقریر آیت نسخ کی تفسیر کے ذیل

میں نقل کی جو ہم اس کا خلاصہ ذیل میں درج کرتے ہیں اس سے ہماری تائید ہوتی ہے۔

• علوۃ النساء کے فہم میں تخریب جیسا کہ انہوں نے بیان کیا ہے۔ یہاں تک کہ بعض نے کہا

ہے کہ ننہا کے معنی بغیر نسخ کے آیت کو اس کی اپنی حالت پر چھوڑ دینا ہے اور تم جانتے

ہو کہ یہی اگر لفظ صحیح ہی ہوں تب ہی اس کی تفسیر کے شایاں نہیں کیوں کہ کسی آیت کو بغیر

نسخ کے اس کو اپنی حالت پر چھوڑتے ہوئے اس سے بہتر کوئی آیت لانے کے معنی ہی کچھ نہیں

صحیح معنی جو آیت کے سیاق کے ساتھ آزر تک تناسب دیتے ہیں یہ ہیں کہ یہاں آیت کے

مراد وہ نشانیاں ہیں جن کے ذریعہ اللہ تعالیٰ انبیاء کی تائید کرتا ہے، تو اب مراد وہ ہوتی کہ

• ہم اگر کسی نبی کی نبوت پر دلالت کرنیوالی کسی دلیل کو ترک کر دیتے ہیں تو اس سے بہتر کوئی

دوسری دلیل اس کی جگہ قائم کر دیتے ہیں، یا اگر مدت دراز گزر جانے کے باعث ہم اس کو

لوگوں کی بارے سے زائل کر دیتے ہیں تو ایسی قدرت کاملہ سے ایک ایسی دلیل اور پیدا کر دیتے

ہیں جو پہلی دلیل سے بھی زیادہ قوی اور نبوت کو ثابت کرنیوالی ہو، یعنی اللہ تعالیٰ کے

ہاں صرف ایک ہی دلیل نہیں ہے حمدہ تمام انبیاء کو عطا فرمائے ۹

دوسرا جواب یہ ہے کہ اچھا مان لیا کہ آیت سے مراد آیت قرآن ہی ہے لیکن نسخہ

کے معنی حکم کو بالکل زائل کر دینے کے نہیں ہیں بلکہ تبدیل حکم کے معنی ہیں جیسا کہ اس کی تائید

اس آیت سے ہوتی ہے۔

وَأَنبَأْنَا نِسَاءَ مَكَّانِ آيَةٍ اور جب ہم ایک آیت کی جگہ دوسری آیت رکھتے

وَأَنبَأْنَا عَمَلَكُمْ مَا يَنْزِلُ قَالُوا ہیں اور اللہ میں چیز کو نازل کرتا ہے اس کو بہتر بنا

لَأَنَّا نَتَّ مُصَفَّرًا (راخل) ملا ہے تو یہ لوگ کہتے ہیں آپ انفرابا بننے والے ہیں۔

اس تبدیل آیت بالآیت کا مفہوم کیا ہے یہ کہ لیک زیادہ میں کسی حکم خاص کے لئے کوئی آیت نازل ہوئی، پھر جب حالات بدل گئے تو دوسری آیت نازل ہوئی اور اس میں حکم جدید کا امر فرمایا گیا۔ اس کا مال یہ ہوا کہ دو مختلف حالات کے اعتبار سے دو مختلف احکام نازل ہوئے، اور دونوں اپنی اپنی جگہ برحق اور درست ہیں مسلمان کمزور تھے۔ کافروں اور مشرکوں کی مقاومت نہیں کر سکتے تھے تو صبر کا حکم نازل ہوا، پھر جب وہ قوی ہو گئے تو ارضیں جہاد کرنے کا حکم دیدیا گیا ہے دو حکم ہیں جو جس طرح پہلے درست تھے اب بھی ہیں جس طرح قابل عمل پہلے زیادہ میں تھے اب بھی ہیں۔ تبدیل آیت بالآیت کی حقیقت یہ ہے اور اس، کفار و مشرکین اس تنوع احکام کو برداشت نہیں کر سکتے۔ طعن و تشنیع کرنے بیٹھ جاتے ہیں اور کہنے لگتے ہیں کہ آپ کسی کوئی حکم دیتے ہیں اور کبھی کوئی۔ حالانکہ اللہ تعالیٰ اپنی مصلحتوں کو بہتر جانتا ہے، اسے معلوم ہے کہ کب اور کس وقت کونسا حکم ہونا چاہئے اور کس وقت کونسا۔ پس دوسرے جواب کا اٹ لہا یہ ہے کہ آیت بالا میں جو حقیقت بیان فرمائی گئی ہے وہی مانع و مانع والی آیت میں بھی بیان کی گئی ہے۔ اس سے یہ کہاں ثابت ہوتا ہے کہ قرآن مجید میں نسخ یعنی ازالہ حکم مطلقاً پایا جاتا ہے۔

حضرت شاہ عبدالعزیز رحمۃ اللہ علیہ نے اس آیت کی تفسیر کے ماتحت جو تقریر کی ہے اس سے بھی اس کی ہی تائید ہوتی ہے، فرماتے ہیں:-

مجاتا چاہئے کہ احکام شرعیہ میں نسخ کا حال احکام تکوینی میں نسخ جیسا ہے، اس کی تفصیل ہے کہ تمام احکام الہیہ خواہ شرعی ہوں یا تکوینی اور محتوایہ میں موجود اور ثابت ہیں اور ان کی تدفینیں ہیں، احکام خاص، احکام عام، پھر جو احکام خاص ہیں ان کی دو قسمیں ہیں، یا تو کسی ایک شخص یا چند اشخاص کے ساتھ مخصوص ہوں گے اور یا کسی زمانہ کے ساتھ مخصوص ہوں گے، خواہ وہ زمانہ ظلیل ہو یا کثیر نہیں جو احکام کسی شخص کے یا زمانہ کے ساتھ مخصوص ہوں گے وہ اس شخص اور زمانہ کے باقی رہنے تک باقی رہیں گے، احکام میں یہ تفسیر و تبدیل ہمارے اعتبار سے ہے ورنہ خدا کے نزدیک سب احکام برابر ہیں (تفسیر عزیزی ۱۶۲)

ناسخ و منسوخ کی بحث یہاں ضمناً آگئی روز دراصل اس بحث کے لئے مستقلاً ایک ضخیم کتاب درکار ہے مقصد صرف یہ ہے کہ وہ شخص جو فہم قرآن کی سعادت سے بہرہ اندوز ہونا چاہتا ہے اس کے لئے جس طرح یہ ضروری ہے کہ مفردات قرآن کے معانی کی تعیین کے لئے خود قرآن کی طرف رجوع کرے۔ اسی طرح استنباط احکام کے لئے ضروری ہے کہ کسی چیز کے متعلق قرآن مجید میں جتنے احکام آئے ہیں ان سب کو بجا کر کے ان میں باہمی تناسب و توازن پیدا کرنے کی کوشش کرے اور یہ معلوم کرے کہ کون سا حکم کس زمانہ کے لئے تھا اور کون سا کس زمانہ کے لئے، ایک کا مورد و محل کیا ہے اور دوسرے کا کیا؟ ایک کا کیا نشانہ ہے اور دوسرے سے کیا مراد ہے؟ قرآن مجید میں اگر غور کرنے والا احکام متنوع کے ان باہمی فروق کو نظر انداز کر کے ان میں ایک خاص توازن و تناسب پیدا کرنے کی کوشش نہیں کرے گا تو قدم قدم پر اس کو مشکلات پیش آئیں گی اور کہیں وہ ناسخ و منسوخ کہہ کر اپنی گلو خلاصی کا سامان کرے گا اور کہیں ایسی ریکلے تاویل و توجیہ کرے گا جو قرآن کے فناء کے برعکس ہوگی۔

تفسیر و تاویل کا فرق | اس موقع پر ضروری ہے کہ تفسیر و تاویل کا فرق بھی معلوم کر لیا جائے تفسیر "فسر سے مشتق ہے جس کے معنی کھولنے اور بیان کرنے کے ہیں، اور تاویل کا مادہ مشتقاق ہے" اول جس کے معنی لوٹنے اور رجوع کرنے کے ہیں۔ بعض نے یہ بھی کہا ہے کہ یہ ایالت سے مشتق ہے جس کے معنی ریاست ہیں۔ تاویل کرنے والا بھی چونکہ کلام کی ریاست و واقف ہو کر اس کو اپنے موضوع و محل میں رکھتا ہے، اس لئے اس حکم کو "موول" اور اس کے اس فعل کو تاویل کہتے ہیں۔ لیکن یہ وجہ ضعیف ہے۔ مکالمیغنی علی من لہ بصیرۃ فی مناہج استعمال الالفاظ البوعبید اور ایک گروہ کا خیال تو یہی ہے کہ تفسیر و تاویل باعتبار معنی ایک ہیں لیکن دراصل یہ صیح نہیں ہے۔ ابن حبیب نیشاپوری برسیل طنز کہتے ہیں۔

ہم ہمارے زمانہ میں ایسے مفسر پیدا ہو گئے ہیں کہ اگر ان سے تفسیر و تاویل میں فرق دریافت کیا جائے تو ان میں تہہ بھی نہ چلے۔ (شرح اجار العلوم ج ۴ ص ۵۷۵)

اہم راغب اصبہانی تفسیر و تاویل میں عام خاص مطلق کی نسبت بتلتے ہیں اور فرماتے ہیں کہ تفسیر کا اطلاق بیشتر الفاظ و مفردات کلام پر ہوتا ہے اور تاویل کا جملوں اور معانی پر اور دوسرا فرق یہ بیان کرتے ہیں کہ تاویل عموماً کتب الہیہ میں ہوتی ہے اور تفسیر کتب الہیہ وغیر الہیہ دونوں میں۔ لیکن ہمارے خیال میں زیادہ دلپسند اور صحیح فرق وہ ہے جو ابو طالب الثعلبی نے بیان کیا ہے اور کہتے ہیں کہ تفسیر کے معنی لفظ کی وضع کا بیان کر دینا ہے خواہ وہ حقیقت ہو یا مجاز مثلاً "مراد کے معنی راستہ صیب کے معنی بارش اور کفر کے معنی انکار اور تاویل کہتے ہیں باطن لفظ کی تفسیر کرنے کو۔ گویا تاویل کے معنی ہیں حقیقت مراد کی خبر دینا، اور تفسیر کے معنی ہیں دلیل مراد کی خبر دینا، کیونکہ لفظ کا شرف مراد ہونے کے لحاظ سے دلیل مراد ہوتا ہے۔ اس کی مثال یہ ہے کہ قرآن مجید میں ہے "ان ربنا لبا الہم صا" اس کی تفسیر تو یہ ہے کہ مراد "رصد سے مشتق ہے جس کے معنی ہیں نگاہات میں رہنا اور نگرانی رکھنا۔ اس لئے مطلب یہ ہوا کہ تمہارا رب تمہارے اعمال کی دیکھ بھال رکھتا ہے۔ اس کی تاویل یہ ہے کہ ہم کو پرے اعمال سے بچنا چاہئے اور احکام خداوندی کی تعمیل میں محاسل و تہاوں سے کام نہ لینا چاہئے۔

بعض لوگوں نے اس مفہوم کو اس طرح بیان کیا ہے کہ قرآن مجید میں جو چیز بیان کی گئی اور صحیح سنت میں جس کی تعیین کی گئی ہے اس کو ظاہر کر دینا تفسیر ہے۔ کسی شخص کے لئے جائز نہیں ہے کہ وہ اپنے اجتہاد سے ان میں کوئی حدت پیدا کرے ورنہ وہ تفسیر بالرائے ہو جائے گی۔ جس کی ممانعت کی گئی ہے اور تاویل ان احکام کو کہتے ہیں جن کا استنباط وہ علما کرتے ہیں جو خطاب کے نشیب و فراز سے پوری طرح باخبر ہیں۔ اور جو علوم و فنون میں بہارت تامہ رکھتے ہیں۔ علامہ بخوی وغیرہ نے تاویل کی تعریف یہ کی ہے۔

التاویل صرف الایۃ الی معنی تاویل آیت کا اور تاویل ہے ایک ایسے معنی کی موافق لما قبلہا و ما بعدہا تحتلہ طرف جو آیتیں اور ما بعد کے موافق ہوا و وہ الایۃ غیر مخالف الکتاب السنۃ معنی قرآن و سنت کے مخالف نہیں اور لے

من طریق الاستنباط سے معانی پیدا کرنا ازراہ استنباط ہوگا۔

سطور بالا میں تفسیر و تاویل سے متعلق جو اقوال نقل کئے گئے ہیں، ان سے یہ واضح ہوا ہوگا کہ تفسیر کا وار و مدار بڑی حد تک علم لغت، معانی اور ادب پر ہے مگر تاویل یعنی قرآن مجید کی آیت کا صحیح مصداق متعین کرنے کے لئے صرف ان ہی علوم کی ضرورت نہیں بلکہ ضروری ہے کہ تاویل کرنے والا شریعت کے اسرار و حکم، رموز و غوامض اور اس کے احکام و مسائل سے پوری طرح واقف ہو اور استنباط مسائل کے جو اصول ہیں ان میں بہارت و کمال کا مرتبہ رکھتا ہو۔ اس کی مثال یوں سمجھئے کہ شعرا فارسی اپنے کلام میں تصوف کے مضامین کثرت سے بیان کرتے ہیں۔ لیکن بقول مرزا غالب

مہر چند ہو مشاہدہ حق کی گفتگو بنتی نہیں ہے بادہ و ساغول کے بغیر

یہ شعرا تصوفین شراب بولتے ہیں اور اس سے شرابِ معرفت، ساقی سے مرشد کامل اور شاہد سے شاہد حقیقی مراد لیتے ہیں، اس بنا پر جو شخص فارسی شاعری کی تاریخ، اس کی عہد بہتد ترقی اور شعرا کے اسالیب کلام سے واقف ہوگا اس کو شاعر کی صحیح مراد سمجھنے میں دشواری پیش نہیں آئیگی۔ اس کے برخلاف وہ شخص جو ان اسالیب سے واقف نہیں اور صرف زبانِ فارسی جانتا ہے وہ اشعار کا مطلب وہی سمجھے گا جو ان کے ظاہری و لغوی معانی سے مفہوم ہوتا ہے۔ پس اسی طرح دراصل تاویل کا اہل وہی شخص ہے جو شریعتِ اسلام کے تمام سرچشموں سے باخبر ہے اس کے بغیر اگر کوئی فہم قرآن کا اعداد کرتا ہے تو اس کا لغزشوں اور ٹھوکروں سے بچار بنا نہایت مشکوک ہے قرآن مجید میں ایک آیت ہے:-

الَّذِينَ آمَنُوا وَلَمْ يَلْبِسُوا إِيمَانَهُمْ
بِظُلْمٍ أُولَٰئِكَ لَهُمُ الْأَمْنُ وَهُمْ
مُهْتَدُونَ۔ (الانعام)

وہ لوگ جو ایمان لائے اور انہوں نے اپنے ایمان کو ظلم سے آلودہ نہیں کیا، ان ہی کے لئے امن ہے اور وہ سیدے راستہ پر ہیں۔

اس آیت میں جو لفظ "ظلم" آیا ہے اس سے اگر لغوی معنی مراد لئے جائیں یعنی وضع الشئ فی غیر محلہ تو ہر گناہ صغیرہ و کبیرہ اس کے ماتحت داخل ہو جاتا ہے اور سوائے انہی لئے کرام علیہم الصلوٰۃ والسلام کے کون ہے جس نے ایک مرتبہ بھی کسی گناہ کا ارتکاب نہ کیا ہو تو اب اشکال یہ پیش آتا ہے کہ پھر اس آیت کا مصداق کون لوگ ہیں؟ اس سے معلوم ہوتا ہے کہ یہاں ظلم کے معنی لغوی مراد نہیں ہیں۔ اب لاجلہ ظلم کے معنی کی تعیین کرنے کے لئے آپ خود قرآن یا سنت کی طرف رجوع کرنے پر مجبور ہیں۔ چنانچہ ایک روایت ملتی ہے کہ صحابہ کرام کی ایک جماعت نے اس آیت کو سن کر سرکارِ رسالت صلی اللہ علیہ وسلم سے عرض کیا کہ ہم میں سے کون ہے جس نے اپنے نفس پر ظلم نہ کیا ہو؟ آپ نے فرمایا یہاں ظلم سے مراد "شرک" ہے۔

ہم اپنی بحث کے اس حصہ کو حضرت شاہ ولی اللہؒ کی ایک عبارت پر ختم کرتے ہیں جس میں پوری بحث کا خلاصہ بڑے اختصار اور جامعیت کے ساتھ آگیا ہے۔ حضرت شاہ صاحب فرماتے ہیں۔

قرآن عربی زبان میں براہِ راست نازل ہوا۔ اہل عرب اپنے خدا وادِ سلیقہ کے مطابق منطوق کلام کو سمجھنے میں کوئی دشواری محسوس نہیں کرتے تھے جیسا کہ خود قرآن مجید میں ارشاد ہے "والکتاب المبین" کھلی اور واضح کتاب، ایک اور جگہ ارشاد ہے "قرآن عربیاً لعلکم تعقلون" ایک مقام پر ہے "أحکمت آیاتہ ثم فصلت" یہاں وجہ ہے کہ قرآن مجید کی آیات کے معانی و مطالب کے سلسلہ میں صحابہ کرام آنحضرت صلی اللہ علیہ وسلم سے بہت کم سوال کرتے تھے لیکن جب یہ طبقہ ختم ہو گیا اور علم کا عمل دخل بڑھا، وہ پہلی زبان (فصاح عربیت) متروک ہو گئی تو قرآن مجید کے بعض مقامات کا سمجھنا اور ان کا حل کرنا دشوار معلوم ہونے لگا۔ اب علم نحو اور لغت کی ضرورت محسوس ہوئی۔ سوالات و جوابات کی نوبت آئی اور تفسیر میں کتابیں لکھی جانے لگیں۔

اس کے بعد حضرت شاہ صاحب فرماتے ہیں کہ قرآن مجید کے فہم میں کن کن وجوہ و اسباب کی بنا پر وقت و دشواری یا غلطی پیدا ہوتی ہے۔ اس سلسلہ میں آپ لکھتے ہیں:-

”قرآن مجید کے کسی لفظ کی مراد تک نہ پہنچ سکنے کے ضد و جود ہوتے ہیں مثلاً (۱) کسی
 تدارک استعمال لفظ کا استعمال۔ اس کا علاج یہ ہے کہ صحابہ اور تابعین اور دوسرے ارباب
 معانی سے رجوع کر کے اس لفظ کے معنی معلوم کئے جائیں (۲) منسوخ اور ناسخ میں امتیاز
 نہ کرنا (۳) اسباب نزول کا یاد نہ رکھنا (۴) مضاف یا موصوف کے مفرد ہونے کے باعث
 (۵) ایک چیز کا کسی دوسری چیز کے ساتھ بالیک حرف کا کسی دوسرے حرف کے ساتھ۔ ایک
 اسم کا دوسرے اسم ایک فعل کا کسی دوسرے فعل کے ساتھ بدل جانا یا جمع کی جگہ مفرد
 مفرد کی جگہ جمع کا رکھا جانا غائب کی جگہ مخاطب۔ یا اس کے برعکس ہونا کسی تقدیم
 لاحقہ التاخیر اور تاخیر لاحقہ التقدیم انتشار ضائر ایک لفظ سے متعدد معانی کا مراد لیا جانا
 (۶) کسی قرآن مجید کے فہم میں دشواری کا باعث تکرار مضمون۔ اطناب یا اختصار و اجاز
 ہونا ہے۔ (۷) کسی کلمہ، تعریف، تشابہ اور مجاز عقلی اس صورت فہم کا باعث ہوتا ہے۔“

بہر حال اس بحث سے یہ بات واضح ہو گئی کہ قرآن مجید کی فہم کا مرحلہ صرف لغت ادب
 اور معانی و بیان کی روشنی میں کسی آیت کے مفہوم سمجھ لینے پر ہی ختم نہیں ہو جاتا بلکہ اس کی حقیقی مراد
 و مصداق کو متعین کرنے کے لئے سخت ضرورت ہے کہ فہم قرآن کا طالب شریعت اسلام کے
 اصل سرچشموں سے کما حقہ واقف ہو، اور ان میں مبصرانہ نگاہ رکھتا ہو، اس واقفیت کے بغیر
 قرآن مجید کو سمجھنے کی سعی کرنا بالکل ایسا ہی ہے جیسا کہ کوئی شخص امر القیس کے اشعار عمید
 جاہلیت کی تالیفِ ماسرشت، تہذیب و تمدن، روایات، مزعموات و توہمات کو جاننے پہچاننے
 بغیر سمجھنا چاہئے۔

کیا قرآن مجید بغیر سنت کے
 صحیح معنی میں سمجھ میں آسکتا ہے؟

ہندوستان میں اب ایسے حضرات کی تعداد روز بروز بڑھ رہی ہے
 جو مطالب قرآنی کے صحیح فہم کے لئے احادیث کے علم کو شرط قرار
 نہیں دیتے۔ ان کی رائے میں احادیث ناقابل اعتبار و استاد ہیں اور اس بنا پر ان میں یہ صلاحیت

ہی نہیں کہ تشریح احکام یا تفسیر قرآن میں ان سے مدد لی جاسکے، اس وجہ سے ضرورت ہے کہ اس خاص مسئلہ پر کسی قدر وضاحت کے ساتھ کلام کیا جائے۔

سنت سے احتجاج کا انکار ہمارے دور ناموسود کی ہی خصوصیت نہیں بلکہ اس سے قبل بھی کچھ لوگ تھے جو سنت کو قابل احتجاج تسلیم نہیں کرتے تھے۔ چنانچہ علامہ ابن خزم اندلسی نے اپنی کتاب احکام الاحکام میں فتنہ انکار حدیث کا ذکر کر کے لکھا ہے کہ دنیا میں اس سے بڑھ کر کوئی اور فتنہ نہیں ہو سکتا کہ آدمی قرآن مجید کو کتاب الہی مانے اور رسول اللہ صلی اللہ علیہ وسلم کی نبوت کا بھی قائل ہو لیکن اس کے باوجود وہ احادیث و اخبار کی بحیثیت سے انکار کرے۔

علامہ جلال الدین سیوطی نے نویں صدی ہجری کے آخر میں "مفتاح الجنۃ فی الاحتجاج" نامی کتاب اسی طرح کے ایک منکر حدیث کے رد میں تصنیف فرمائی تھی جو مصر سے شائع ہو چکی ہے۔ لیکن زمانہ کے اوصاف و اطوار کے اختلاف کی وجہ سے ہمارے عہد میں اور اس عہد میں فرق یہ ہے کہ زمانہ گذشتہ میں چونکہ ایمان کامل اور عقائد پختہ اور تسک بالشریعت کا جذبہ مستحکم تھا، اس لئے منکر حدیث پر گوشہ عافیت تنگ ہو جاتا تھا۔ اس کی آواز صدابہ عمل ہو کر گناہی و عدم قبول کی فضاؤں میں گم ہو جاتی تھی اور عام مسلمانوں میں اس کو نفرت و حقارت کی نظر سے دیکھا جاتا تھا۔ لیکن آج ایک شخص کھڑا ہو کر ڈٹنے کی چوٹ احادیث نبوی کا انکار کرتا ہے، ان کی تشریحی و احکامی حیثیت کو تسلیم نہیں کرتا اور صرف اتنا ہی نہیں بلکہ معاذ اللہ کتب حدیث کو جھوٹ کا مروج دریا کہتا ہے، ان کا استہزاء اور تمخر کرتا ہے۔ سگرٹ کے پتے ہو میں اڑاتے اور اپنے ہونٹوں کو ایک اعوجاجی بخش دیتے ہوئے ان پر ہتھتیاں کستا ہے اس کے باوجود اس کو لوگ عزت و احترام کی نظروں سے دیکھتے ہیں۔ اس کے مضامین کو رسالوں میں جگہ دی جاتی ہے اور اس کو "مبدولت" "معی شریعت" کہہ کر پکارا جاتا ہے۔

"وائے گر در پس امر فو بود فرمائے"

دین میں ممانعت اور شریعت کی پابندیوں میں تساہل بستے والی طبیعتیں اس کی آفات پر
لیکھ کھتی ہیں۔ اور اس طرح وہ چند برگشتہ دماغ نوجوانوں کا ایک حلقہ تیار کر لیتا ہے۔

قرآن میں اتلوع | ان حضرات سے خود ان کے عقیدہ کے مطابق پہلی بات یہ دریافت کرنی چاہئے
رسول کا حکم | کہ قرآن مجید کو تو آپ قابل استناد اور اس کے احکام کو واجب الاتباع مانتے

ہی ہیں۔ اب یہ ارشاد ہو کہ اس باب میں قرآن کا ایک ایک لفظ ایک ایک آیت سب برابر ہیں
یا ان میں کوئی فرق ہے۔ نیز یہ کہ قرآن مجید میں جو اوامر و احکام ارشاد فرمائے گئے ہیں، ان میں

کیا بعض احکام ایسے بھی ہیں جن کا مصداق خارج میں موجود نہیں؟ اگر یہ فرمایا جائے کہ قرآن
کی تمام آیات کا خارج میں مصداق موجود ہے اور وہ سب ہمارے لئے ضروری الاتباع ہیں

تو پھر ان آیات کی نسبت کیا کہا جائیگا۔ جن میں صاف طور سے رسول اللہ صلی اللہ علیہ وسلم کے
نقش قدم پر چلنے اور آپ کے اقوال و افعال پر عمل کرنے کا امر فرمایا گیا ہے۔ مثلاً آیات ذیل

۱۱) فَأَمُوا بِاللَّهِ وَرَسُولِهِ
ایمان لاؤ اللہ اور اس کے رسول پر۔
۱۲) إِمَّا أَعْمَاءُ الْمُؤْمِنُونَ الَّذِينَ آمَنُوا
مومن صرف وہی لوگ ہیں جو اللہ اور اس کے
بِاللَّهِ وَرَسُولِهِ
رسول پر ایمان لائے ہیں۔

اب سوال یہ ہے کہ ایمان بالرسول کے معنی کیا صرف یہ ہیں کہ آنحضرت صلی اللہ علیہ وسلم

کی رسالت و نبوت کا اقرار کر لیا جائے اور آپ کے اقوال و افعال سے کوئی سروکار نہ رکھا جائے
اگر ایمان بالرسول کے معنی صرف یہی ہیں تو ایمان باللہ کے معنی بھی یہی ہونے چاہئیں کہ اللہ

کی وحدت اور اس کی ربوبیت کا اقرار کر لیا جائے اور اس کے اوامر و نواہی کی پروا نہ کی جائے
اظہار ہے کہ جس شخص کو اسلام کے ساتھ دور کا بھی لگاؤ ہے وہ ایمان باللہ و بالرسول کے

یہ معنی ہرگز مراد نہیں لے سکتا بلکہ مقصد یہ ہے کہ وہ اللہ کو واحد و رب مطلق اور رسول اللہ
صلی اللہ علیہ وسلم کو نبی برحق یقین کر کے دونوں کے اوامر و نواہی پر عمل پیرا ہونے کا عہد و پیمانہ

کرتا ہے۔ ورنہ اگر ایمان بالرسول سے مراد صرف آپ کی نبوت و رسالت پر ایمان لانا ہو تو

آپ کی حیثیت محض ایک اہل نبی اور پیغمبر کی رہ جاتی ہے حالانکہ خود قرآن مجید نے متعدد مواقع پر اس کی صاف تصریح کر دی ہے کہ آپ صرف اہل نبی نہیں بلکہ قرآن کی مراد کو بیان کرنے والے اور اس کے شارح ہیں۔ چنانچہ ارشاد ہے۔

وَمَا أَنْزَلْنَا عَلَيْكَ الْكِتَابَ
إِلَّا لِتُبَيِّنَ لَهُمُ الْآيَاتِ
الَّتِي كُفِرُوا فِيهَا
أَخْتَلَفُوا فِيهَا -
اور ہم نے آپ پر کتاب نہیں نازل کی مگر اس لئے
کہ آپ ان لوگوں کے سامنے مراد بیان کریں
جو اس میں اختلاف کر رہے ہیں۔

اس آیت میں قبیلہ کی ضمیر جو کہ کتاب یعنی قرآن کی طرف راجع ہے اس لئے مطلب یہ
ہوگا کہ آنحضرت صلی اللہ علیہ وسلم پر قرآن محض اسی لئے نازل کیا گیا ہے کہ جب قرآن کے کسی لفظ
کے معنی یا حکم میں کچھ لوگ باہم اختلاف کریں تو آنحضرت صلی اللہ علیہ وسلم قرآن کی مراد بیان فرما کر اس
اختلاف کا خاتمہ کریں یہ منصب آپ کے سوا کسی اور کو حاصل نہیں ہے۔

پھر ایک مقام پر فرمایا گیا ہے۔

مَا كَانَ لِلْمُشْرِكِينَ
أَنْ يَشْفَعُوا عِنْدَ اللَّهِ
وَلَا هُمْ يَسْمَعُونَ
إِنَّ اللَّهَ يَرْسُلُ مَنَّا
مَنْ يَشَاءُ مِنْ رُسُلِهِ
وَمَا يَسْمَعُ الْغَائِبِينَ
إِنَّ اللَّهَ عَلِيمٌ غَائِبِينَ
اور جب اللہ اور اس کا رسول کسی امر کا حکم
فرمادیں تو اب کسی مومن مرد اور عورت کو اپنے
معاہدہ میں کوئی اختیار باقی نہیں رہتا اور جو
شخص اللہ اور اس کے رسول کی نافرمانی کرتا
ہے وہ کھلا ہوا گمراہ ہے۔

دیکھئے! اس آیت میں جس طرح اللہ کے امر کو واجب الاطاعت اور اس سے سرتانی کو

کھلی ہوئی گمراہی قرار دیا گیا ہے شیک اسی طرح امر رسول کو بھی واجب الاطاعت اور اس کی
عدول حکمی کو ضلالِ مبین فرمایا گیا ہے۔ پس اگر آنحضرت صلی اللہ علیہ وسلم کی حیثیت محض ایک اہل نبی
کی ہوتی تو در رسولہ کہنے کی کوئی ضرورت ہی نہ تھی اور نہ اللہ کی نافرمانی کے ساتھ رسول کی نافرمانی
کا ذکر کر کے اس کو کھلی ہوئی گمراہی کہا جاتا۔ ممکن ہے یہ کہا جائے کہ قرآن مجید میں عمل کرنا ہی اللہ اور

اس کے رسول پر ایمان لانا ہے تو معلوم نہیں اس آیت کا کیا جواب دیا جائے گا جس میں اللہ تعالیٰ نے مومنوں پر احسان جاتے ہوئے صاف طور پر فرما دیا ہے کہ رسول اللہ تمہارے پاس کتاب (قرآن مجید) اور حکمت لیکر آئے ہیں۔

لَقَدْ مَنَّ اللَّهُ عَلَى الْمُؤْمِنِينَ إِذْ
بَعَثَ فِيهِمْ رَسُولًا مِنْ أَنْفُسِهِمْ
يَتْلُوا عَلَيْهِمْ آيَاتِهِ وَزَكَّرَهُمْ
وَيُعَلِّمُهُمُ الْكِتَابَ وَالْحِكْمَةَ وَوَلَدَهُ
كَانُزِيلًا مِنْ قَبْلِ نَفْيِ صَلَاةِ مُبْدِرٍ
اللہ نے مومنوں پر بڑا احسان کیا کہ اس نے
خود ان ہی میں سے ایک رسول پیدا کیا جو ان پر
انہی آیت کی تلاوت کرتا ہے ان کا ذکر کرتا
ہے ان کو کتاب اور حکمت کی تعلیم دیتا ہے۔ اگرچہ
وہ پہلے سے مکملی گمراہی میں تھے۔

یہ حکمت کیا بعینہ کتاب ہے؟ اور کیا حکمت کا عطف کتاب پر عطف بیان ہی ہے؟
اربابِ بلاغت جانتے ہیں کہ یہاں موقع عطف بیان کا ہے ہی نہیں، کیونکہ یہاں احسان بتایا
جا رہا ہے اور رسول اللہ صلی اللہ علیہ وسلم کے متعدد اوصاف کو بیان کرنا مقصود ہے اگر کتاب اور
حکمت سے ایک ہی چیز مراد لی جائے تو آنحضرت کے اوصاف میں ایک کی کمی ہو جاتی ہے چنانچہ
امام شافعی فرماتے ہیں: میں نے ان بزرگ سے جو اہل علم میں مجھ کو سب سے زیادہ محبوب ہیں سنا ہے
کہ اس آیت میں کتاب سے مراد قرآن مجید اور حکمت سے مراد سنت رسول اللہ صلی اللہ علیہ وسلم
ہے۔ پس اگر حکمت سے مراد غیر کتاب اللہ کوئی دوسری چیز ہے اور از روئے بلاغت حکمت کو
کتاب اللہ مراد ہو ہی نہیں سکتی تو بتایا جائے وہ کہاں ہے اور کیا ہے؟ اور کیا وہ اقوال و افعال
نبوی کے سوا کوئی دوسری چیز ہو سکتی ہے؟

يَا أَيُّهَا الَّذِينَ آمَنُوا أَطِيعُوا اللَّهَ
وَأَطِيعُوا الرَّسُولَ وَأُولِي الْأَمْرِ
مِنْكُمْ فَإِن تَنَازَعْتُمْ فِي شَيْءٍ فَرُدُّوهُ
إِلَى اللَّهِ وَالرَّسُولِ - (النساء)
اے ایمان والو تم اطاعت کرو اللہ کی اور
اطاعت کرو اس کے رسول کی اور اپنے اہل الامر
کی۔ اور اگر کسی بات میں جھگڑ بیٹھو تو اس کو اللہ
اور اس کے رسول کی طرف لوٹا دو۔

اس آیت میں یہ بات قابل غور ہے کہ اقتدا اور اس کے رسول کے لئے الگ الگ صیغہ اطیعوا لایا گیا ہے لیکن اولی الامر کے لئے الگ کوئی صیغہ نہیں لایا گیا بلکہ اس کو صرف رسول پر مطوف کر دیا گیا ہے۔ اس میں خاص نکتہ ہے؟ ہو سکتا تھا کہ صرف ایک اطیعوا بصیغہ امر لایا جاتا اور رسول اور اولی الامر دونوں کو اللہ پر مطوف کر دیا جاتا۔ اسی طرح یہ بھی ممکن تھا کہ تینوں کے لئے الگ الگ تین صیغہ اطیعوا کے لئے جاتے۔ پھر اس کی کیا وجہ ہے کہ ان دونوں صورتوں میں سے کسی ایک کو اختیار نہیں فرمایا گیا اور اللہ اور اس کے رسول کے لئے تو جدا جدا اطیعوا ارشاد ہوا اولی الامر کے لئے نہیں۔ اس میں نکتہ تبلیغ یہ ہے کہ قرآن مجید کو اصل میں دو مجموعہ قوانین کی طرف اشارہ کرنا ہے ایک وہ جو اللہ کی طرف منسوب ہو کر کتاب اللہ اور دوسرا وہ جو آنحضرت صلی اللہ علیہ وسلم کی جانب منسوب ہو کر سنت رسول اللہ کہلاتا ہے اور چونکہ اولی الامر (ان سے مراد حکام و ولایة ہوں یا علماء و مجتہدین) کی اطاعت کے لئے الگ کوئی مجموعہ قوانین نہیں ہے بلکہ ان کی اطاعت کے احکام وہی ہیں جو کتاب اللہ اور سنت رسول اللہ سے ماخوذ ہیں اس بنا پر ان کے لئے الگ صیغہ اطیعوا نہیں فرمایا گیا چنانچہ آیت کا اخیر حصہ بھی اس پر دلالت کرتا ہے یعنی یہ کہ اگر تم آپس میں جھگڑا کرو (تم میں حاکم اور محکوم دونوں شامل ہیں) تو اس کو اللہ اور رسول کی طرف لوٹا دو، مطلب یہ ہے کہ ان سے فیصلہ طلب کرو۔

اس سے صاف معلوم ہوا کہ ہمارے لئے قابل احتجاج دو چیزیں ہیں، ایک اللہ کا فرمان اور دوسرا رسول اللہ صلی اللہ علیہ وسلم کا ارشاد، اگر صرف اللہ کا فرمان یعنی "وہی مثلوا ہی لائق استناد ہوتا تو اللہ رسول فرمانے کی کیا وجہ ہے۔ اگر یہ کہا جائے کہ درحقیقت رسول کا فرمان بھی اللہ کا ہی فرمان ہے تب بھی یہ سوال باقی رہتا ہے کہ اللہ کے ساتھ رسول کے ذکر کا سبب کیا ہے؟

اب ان آیتوں پر غور فرمائیے جن میں صرف رسول اللہ صلی اللہ علیہ وسلم کی اطاعت اور آپ کے احکام و اوامر کی پیروی کرنے کا حکم دیا گیا ہے۔

فَلَا وَرَبِّكَ لَا يُؤْمِنُونَ حَقًّا تیرے رب کی قسم یہ لوگ اس وقت تک نہیں
 یحکمواک فماتوا کفرًا بے شک تم ہوں گے جب تک کہ یہ اپنے اختلافات میں آپ کو
 لَا یُحَدِّدُوا فِیْ اَنْفُسِهِمْ رَجًا ظلم نہیں بنائیں گے اور جس کے بعد آپ کے حکم
 وَمَا قَضَيْتُمْ وَيَسْلُبُوكِ السَّلَامًا مخلوق دہلے دہلے میں کوئی تلخی ہی محسوس نہیں کرے گی
 (النساء) اور پورے طور پر اس کو تسلیم نہیں کر لیں گے۔

بخاری میں حضرت عبداللہ بن زبیر سے روایت ہے کہ ایک انصاری نے حضرت زبیر سے
 رخصت کو میرا بکنے کے لئے پانی کے معاملہ میں جھگڑا کیا۔ آنحضرت صلی اللہ علیہ وسلم کے سامنے
 یہ معاملہ پیش ہوا تو آپ نے حضرت زبیر سے فرمایا: تم اپنی زمین کو میرا ب کر لو، اور اس کے
 بعد پانی اپنے پرہیزی کے لئے چھوڑ دو، اس پر انصاری بولا: "زبیر آپ کے پھوپھی زاد بھائی
 ہیں نا" یہ سن کر سرور کائنات کے چہرے کا رنگ بدل گیا اور آپ نے فرمایا: "اے زبیر! تم
 زمین کو میرا ب کرو پھر پانی روکو، یہاں تک کہ وہ دیواروں پر چڑھ جائے۔ زبیر نے فرمایا
 میں گمان کرتا ہوں کہ یہ آیت فلا وربک لا یؤمنون الآتے اسی واقعہ کے سلسلہ میں
 نازل ہوئی ہے۔ ۷۶

۷۶ بخاری کتاب التفسیر سورۃ النساء ۷۶ اس سے زیادہ کیا ہو سکتا ہے کہ ایک مقام پر تو آنحضرت
 صلی اللہ علیہ وسلم کے دست اقدس پر بیعت کرنے کو بیعت خدا کے ہاتھ پر بیعت کرنا ہی قرار دیا گیا ہے اور
 جو لوگ بیعت کرنے کے بعد نفس عہد کریں ان کے لئے وعید شدید اور بیعت کے مطابق عمل کرنے والوں
 کے لئے اجر عظیم کا وعدہ کیا گیا ہے۔ ارشاد ہے۔

بے شبہہ لوگ جو آپ سے بیعت کرتے ہیں وہ
 خدا سے بیعت کرتے ہیں اللہ کا ارضان کے ہاتھوں
 پر ہے پھر جو شخص قول توڑتا ہے وہ اپنے نقصان
 کیلئے ہی توڑتا ہے اور جو اس سے چرک پورا کرتا ہے
 جس کا اس نے اللہ سے اقرار کیا ہے تو اللہ اس کو اجر عظیم دے گا
 (بخ)

ان آیات سے یہ امر بالکل صاف ہو جاتا ہے کہ آنحضرت صلی اللہ علیہ وسلم کے ارشادات گرامی پر عمل کرنا ایسا ہی ضروری ہے جیسا کہ قرآن پر لیکن فرق یہ ہے کہ قرآن نقل متواتر کے ذریعہ ہم تک پہنچا ہے۔ اس بنا پر وہ قطعی الثبوت ہے۔ اور احادیث کا حال یہ نہیں ہے ان میں بہت کم ایسی حدیثیں ہیں جن کو متواتر کہا جاتا ہے۔ پس یہ فرق محض نقل کی قوت و ضعف کی وجہ سے ہے ورنہ اگر کسی حدیث کی نسبت کسی ذریعہ سے بالکل قطعی طور پر یہ ثابت ہو جائے کہ وہ بعینہ آنحضرت صلی اللہ علیہ وسلم کا ارشاد ہے تو وہ جو بعل کے اعتبار سے اس میں اور قرآن کی آیت میں کوئی فرق نہیں ہوگا کیونکہ خود قرآن آپ کے متعلق شاذ ہے۔ واما یخلق عن الہوی۔ ان ہوا لا وحیؑ یوحی۔

حدیث کی تشریحی حیثیت | ان آیات کا مطالعہ غور سے کرو اور دیکھو کہ منکرین حدیث میں سے جو لوگ حدیث کی تاریخی حیثیت کو تو تسلیم کرتے ہیں لیکن اس کو تشریح احکام میں موثر نہیں ملتے انہیں بتانا چاہئے کہ اگر سنت کی حیثیت محض تاریخی ہے تشریحی نہیں تو آنحضرت صلی اللہ علیہ وسلم کی تکمیل اور آپ کے فیصلہ کا واجب لانا لازماً ہونا کیا معنی رکھتا ہے؟ آخر آیت میں کس تاکید سے فرمایا گیا ہے کہ تیرے رب کی قسم یہ مومن ہی نہیں ہوں گے جب تک کہ آپ کے فیصلہ کو بغیر کسی بدولی کے پورے طور پر تسلیم نہیں کر لیں گے؟

اب دریافت طلب یہ ہے کہ یہ حکم آج بھی موجود ہے یا نہیں؟ اگر نہیں ہے اور صرف آنحضرت صلی اللہ علیہ وسلم کی حیات طیبہ تک کے لئے تھا تو چونکہ آپ کی نجات میں وحی برابر نازل ہوتی رہتی تھی اور جو بات ہم پیش آتی تھی اس کا جواب قرآن سے مل جاتا تھا اس لئے اس کی ضرورت ہی نہ تھی کہ آپ کو حکم بنانے اور آپ کے ارشادِ سامی کو تسلیم کرنے کا حکم دیا جاتا۔ لاسمٰ لہ یہ ماننا پڑے گا کہ ”ودعہ الی اللہ والہ رسول“ اور آنحضرت کے فیصلہ کو بے چون و چرا تسلیم کرنے کا حکم آج بھی ایسا ہی موجود ہے جیسا کہ آپ کے عہد میں تھا

اب سوال یہ ہے کہ اگر سنت کا تمام ذخیرہ (معاذ اللہ) ناقابل احتجاج ہے تو پھر قصار

رسولؐ کو ادنیٰ ہیں و پیش کے بغیر تسلیم کرنے اور اس پر عمل کرنے کی صورت کیا ہے؟ اور نزاع برپا ہونے کے وقت رد الی اللہ کے ساتھ رد الی الرسول کیونکر ممکن ہے؟

پھر یہ بھی یاد رکھنا چاہئے کہ علامہ ابن قیمؒ کے بقول سنت کا تعلق قرآن کے ساتھ تین طرح کا ہے۔ ایک یہ کہ سنت قرآن کے ساتھ پورے طور پر جواقیق ہو تو اب اس صورت میں قرآن اور سنت کا ایک حکم پر نواز دیا گیا ہے جیسا کہ مختلف دلیلوں کا کسی ایک مدعا کے لئے جمع ہو جانا۔ دوسری صورت یہ ہے کہ سنت میں اس چیز کا بیان ہو جو قرآن میں مذکور ہے اور اس کی تفسیر ہو، تیسری صورت یہ ہے کہ قرآن مجید جس حکم کے ایجاب یا تخریم سے خاموش رہا ہو، اس کو سنت میں واجب یا حرام قرار دیا گیا ہو۔

علامہ ابن قیمؒ ان تینوں صورتوں کو بیان کرنے کے بعد فرماتے ہیں کہ سنت ان تین اقسام سے خارج نہیں ہے۔ اس بنا پر اس کو قرآن کے ساتھ کسی قسم کا تعارض نہیں ہے۔ جو سنت قرآن پر کسی طرح بھی زائد ہوگی وہ آنحضرت صلی اللہ علیہ وسلم کی طرف سے ایک مستقل تشریح ہے۔ اور اس کی اطاعت واجب اور معیت حرام ہے اور اس کے معنی یہ نہیں ہیں کہ سنت کو کتاب النور پر تقدم حاصل ہے بلکہ آپ کے ارشاد گرامی کی تعمیل تو بعینہ خدا کے فرمان کی بجا آوری ہے جو اس نے اپنے رسول کی اطاعت کے متعلق دیا ہے اور اگر اس قسم میں رسول اللہ صلی اللہ علیہ وسلم کی اطاعت نہ کی جائے تو پھر آپ کی اطاعت کے کوئی معنی ہی نہیں رہتے اور جو طاعت حضورؐ کے ساتھ مختص ہے وہ کالعدم ہو جاتی ہے۔ اگر آنحضرت صلی اللہ علیہ وسلم کی اطاعت صرف احکام قرآنی میں ضروری قرار دی جائے اور جس حکم نبوی کے متعلق قرآن خاموش ہو، اس کی اطاعت ضروری نہ ہو تو مخصوص طاعت رسول باقی نہیں رہے گی۔ حالانکہ اللہ تعالیٰ فرماتا ہے من یطع الرسول فقد اطاع اللہ۔

جو مصنفین و ممدین حدیث کو محض ایک تاریخی حیثیت دیتے ہیں انہیں آیت ذیل
بار بار پڑھنی چاہئے۔

لَا تَجْعَلُوا دَعَاءَ الرَّسُولِ بَيْنَكُمْ
كَدَعَاءِ بَعْضِكُمْ لِبَعْضٍ قَدْ يَعْلَمُ اللَّهُ
الَّذِينَ يَسْتَلْتُونَ مِنْكُمْ لَوْ إِذَا
فَلْيَحْذَرِ الَّذِينَ يُخَالِفُونَ عَنْ
أَمْرِهُ أَنْ تَصِيبَهُمْ فِتْنَةٌ أَوْ يُصِيبَهُمْ
عَذَابٌ أَلِيمٌ۔
فتنہ یا عذاب الیم نہ پہنچ جائے۔

آپ نے دیکھا اس آیت میں کس وضاحت کے ساتھ فرمایا گیا ہے کہ رسول اللہ کا ارشاد
عام بات چیت یا عام ملفوظات کی طرح نہیں ہے کہ ان سے محض تاریخ کا کام لیا جائے
بلکہ وہ واجب الاتباع ہے اور بخالفون کے صلہ میں "عن" واقع ہو رہا ہے۔ اس لئے معنی
یہ ہونے کہ جو لوگ امر رسول سے کٹر کر نکل جاتے ہیں ان کو فتنہ یا شہر پہنچنے کا اندیشہ ہے، کہاں
حدیث کی محض تاریخی حیثیت اور کہاں یہ تاکید آئید۔

بہن تفاوت رہ از کجاست تا کجا!

ایک دوسری آیت ہے۔

أَوْ أَنْزَلْنَا إِلَيْكَ الذِّكْرَ الْكَلِيمَ
لِلنَّاسِ مَا نَزَّلَ إِلَيْهِمْ۔
اور انہاری ہم نے تجھ پر یہ یادداشت تاکہ تو کھول دے
لوگوں کے سامنے وہ چیز جو انہیں ان کیلئے۔

یہاں یادداشت سے مراد قرآن مجید ہے جو ہم سابقہ کے شرائع و احوال کا محافظ انبیاء کے
سابقین کے علوم کا جامع اور احکام الہی اور فلاح داریں کے طریقوں کو یاد دلانے والا ہے۔ اس
آیت کے مضمون کا خلاصہ یہ ہے۔ حضور! آپ کا کام یہ ہے کہ تمام انسانوں کے لئے اس کتاب
کے مضامین خوب کھول کھول کر بیان فرمائیں جو چیز قابل تشریح ہے اس کی تشریح فرمادیں جو

محل ہے اس تفصیل کر دیں۔ یہ آیت اس حقیقت پر دلیل قاطع ہے کہ آیات قرآنی کا وہی مطلب قابل اعتبار ہے جو حضور کی بیان فرمودہ حدیثوں کے مطابق ہو۔

ان آیات بینات کے سوا ایک اور آیت ہے:-

وَمَا آتَاكُمُ الرَّسُولُ فَخُذُوهُ
وَمَا نَهَاكُمُ عَنْهُ فَانْتَهُوا۔
جو چیز رسول اللہ صلی اللہ علیہ وسلم تم کو دیں اس کو
لے لو اور جس سے روکیں اس سے رک جاؤ۔

اس آیت میں دو باتیں لائق توجہ ہیں۔ اول یہ کہ اس میں مافریا یا گیا ہے جو عام ہونے کے اعتبار سے ہر اس چیز کو شامل ہے جو رسول صلی اللہ علیہ وسلم تم کو دیں خواہ وہ قرآن مجید ہو یا ارشادات نبوی۔ ہمارا فرض ہے کہ اس کو قبول کر لیں اور پھر جس چیز سے آپ روکیں اس سے رک جائیں۔

ایسا راوی نبی کی اسناد | دوسری بات یہ ہے کہ "آتی" اور "نہی" ان دونوں فعلوں کی اسناد
مجازی ہے یا حقیقی | رسول اللہ صلی اللہ علیہ وسلم کی طرف ہو رہی ہے۔ اب گفتگو یہ ہو سکتی ہے کہ
اسناد حقیقی ہے یا مجازی؟ اسناد مجازی کی صورت یہ ہوگی کہ دراصل ایسا راوی نے مافریا یا گیا ہوگا

لہذا اس آیت کی وجہ سے بعض صحابہ تو فرمان رسول اللہ صلی اللہ علیہ وسلم بھی کتاب اللہ کا اطلاق مجازاً کر دیتے تھے۔ بخاری میں حضرت عبداللہ بن مسعود سے روایت ہے کہ ایک مرتبہ انھوں نے ہاتھوں کے گوندے اور گندوانے والی۔ اور بالوں کو نوچنے والی اور حن کو نایاں کرنے والی اور قدرتی پیدا کی شئی وضع کو بدلنے والی عورتوں پر لعنت بھیجی۔ ایک عورت اس بیعتوب کو اس کی اطلاع ہوئی تو وہ آئی اور کہنے لگی مجھ کو معلوم ہے کہ آپ نے اس طرح لعنت بھیجی ہے۔ حضرت ابن مسعود نے فرمایا میں کیوں اس شخص پر لعنت نہ بھیجوں جس کو رسول اللہ صلی اللہ علیہ وسلم نے ملعون کیا ہوا ہے پھر وہ کتاب اللہ میں بھی ہو عورت کہنے لگی میں نے پھر قرآن پڑھا ہے لیکن مجھ کو تو کہیں پر لعنت کا حکم ملا نہیں۔ آپ نے فرمایا اگر تم نے قرآن پڑھا ہوتا تو میرا ضرور مل جاتا۔ کیا تم نے آیت و مَا آتَاكُمُ الرَّسُولُ فَخُذُوهُ وَا مَا نَهَاكُمُ عَنْهُ فَانْتَهُوا پڑھی ہے امام بیہقوب بولی ہاں! یہ آیت تو پڑھی ہے۔ ابن مسعود نے فرمایا تو میں آنحضرت صلی اللہ علیہ وسلم نے اس طرح کی نورو نہائش اور زبائش و آرائش سے منع فرمایا ہے (بخاری کتاب التفسیر سورۃ المخر)۔

تو ہے خداوند تعالیٰ کی طرف لیکن مجاز عقلی کے متعدد علاقوں میں سے کسی ایک علاقہ کے متحقق ہونے کی وجہ سے فعل کی اسناد بجائے اللہ کے رسول کی طرف کر دی گئی ہے۔

ہم کہتے ہیں کہ یہاں اسناد حقیقی ہے اور اسناد مجازی ماننے کے لئے کوئی قوی وجہ موجود نہیں ہے اس کی دلیل یہ ہے کہ اس قسم کے موقع پر اگر کوئی بات بڑھا چڑھا کر پُر عظمت طریقہ سے بیان کرنی منظور ہوتی ہے تو وہاں اسناد مجازی سے کام لیا جاتا ہے مثلاً آپ اگر جامع مسجد دہلی کی عظمت بیان کرنا چاہتے ہیں تو کہیں گے یہ مسجد شاہ جہاں بادشاہ نے بنائی ہے پس اگر آیت بلا میں واقعی ایسا اور بھی کا فاعل اللہ تعالیٰ ہوتا تو اس سے عدول کرنے کی کوئی ضرورت ہی نہیں تھی بلکہ حکم کی عظمت اور اس کے قبول کرنے کو تاکیدی بیان کرنے کا مقتضی یہ تھا کہ بجائے رسول کے اللہ کو ہی فاعل بنایا جاتا کیونکہ اللہ کا حکم بہر حال رسول کے حکم سے زیادہ عظمت رکھتا ہے لیکن ایسا نہیں کیا گیا بلکہ رسول اللہ کو دونوں فعلوں کا فاعل بنایا گیا ہے۔ اس سے معلوم ہوا کہ درحقیقت اتنی اور بھی کی اسناد اسناد حقیقی ہے مجازی نہیں۔ اس بنا پر اب آیت کے صاف معنی یہ ہو گئے کہ رسول اللہ بذات خود جو چیز تم کو دیں اس کو قبول کرو اور جس سے روکیں اس سے رک جاؤ۔

۱۱ حضرت ابو رافع کی ایک روایت ہے کہ آنحضرت صلی اللہ علیہ وسلم نے فرمایا میں تم میں سے کسی کو نہ پاؤں جو اپنے تخت پر نگرہ لگائے جیسا ہوا در جب اس کے پاس کوئی ایسا حکم آئے جس میں میں نے کسی کام کے کرنے کا امر یا نہ کرنے کی نہی کی ہو تو وہ کہے کہ میں اسے نہیں پہنچتا میں تو وہی جانتا ہوں جس کو کتاب اللہ نے بیان کیا ہے (ابو یوسف) جامع ترمذی میں مقدم بن سعدی کہیں کہی حدیث ہے کہ کوئی شخص نہ کہے کہ میں تو صرف کتاب اللہ کے حلال و حرام کو ہی جانتا ہوں۔ خیر طرہ ہو کہ میں کہہ رسول اللہ نے حرام کیا ہے وہ اللہ کی حرام کی ہوئی چیزوں کی طرح ہے۔ ان روایات میں عامائی (گروہ) دونوں اور نقطہ معاہدہ کی رسمت کا ذکر ہے جسے ہم آج کے تحصیل سے بیان کریں گے اپنی احادیث کے بعض طریقوں میں۔ الغافل بھی ہیں الامن بلفظ عفی حدیث فلذنب بہ فقد کذب اللہ ورسولہ والذی حدیث معنی اچھی طرح سن لو کہ جس کے پاس میری حدیث پہنچے اور اس کے باوجود اسے جھٹلائے تو حقیقت میں اس نے اللہ تعالیٰ کو، اللہ تعالیٰ کے رسول کو اور اس کو جھٹلایا جس نے اس سے یہ حدیث بیان کی (مجمع الزوائد للشیخ)

خلاصہ یہ ہے کہ یہاں اسی طرح کی متعدد آیات ہیں جن سے ثابت ہوتا ہے کہ اللہ کے احکام کی طرح رسول اللہ صلی اللہ علیہ وسلم کے احکام کی اطاعت ضروری ہے۔ اب بحث یہ ہے کہ قرآن مجید کی یہ آیات قطعی الثبوت اور قطعی الحکم ہیں یا نہیں؟ اگر ہیں تو ان کا خارج میں کوئی مصداق موجود ہے یا نہیں؟ اگر ہے تو وہ کیلے؟ اور کیا وہ سنت کے علاوہ کوئی اور چیز بھی ہے؟

یہاں تک جو گفتگو تھی وہ قرآن مجید کی ان چند آیات کے پیش نظر تھی جن میں آنحضرت صلی اللہ علیہ وسلم کے اتباع اور آپ کے ارشادات گرامی پر عمل پیرا ہونے کا حکم تھا۔ اب آئیے یہ دیکھیں کہ قرآن مجید حقیقی طور پر سنت کے بغیر سمجھ میں آ سکتا ہے یا نہیں اور اس کا صحیح مفہوم و مطلب بغیر سنت کے متعین ہو بھی سکتا ہے یا نہیں؟

آیات قرآنی کا صحیح مفہوم | اصل یہ ہے کہ اگر قرآن کو سمجھنے کی کوشش میں سنت سے کوئی سروکار نہ رکھا جائے تو قرآن مبہم اور نوہواہی اور قصص کا ایک مجموعہ ہو کر رہ جائے گا۔ اور اسلام کے مکمل و مفصل دستور اس کی ہونے کی حیثیت بڑی حد تک باطل ہو جائیگی۔ مثلاً "اقیموا الصلوٰۃ" کے معنی و مصداق کی تحقیق میں اگر سنت سے مدد نہ لی جائے تو اس حکم کی تعمیل میں عجیب قسم کا انتشار نظر آئے گا۔ صلوٰۃ کے لغوی معنی دعا یا عبادت گاہ ہیں۔ پس کوئی صاحب تو اس حکم کی تعمیل محض عمارت کریں گے اور اس کے لئے بھی کوئی خاص شکل اور کوئی خاص وقت نہیں ہوگا اور کوعامع المراکعین کے امر کی تعمیل میں بھی اسی طرح ہڑبونگ نظر آئے گی۔ رکوع کے معنی لغتہ مطلق انخار (جھکنا) ہیں۔ اب اگر رکوع کو اس کی حقیقت شرعیہ (جن کا ثبوت صرف سنت سے ملتا ہے) سے الگ کر لیا جائے تو یہ معلوم ہی نہیں ہو سکتا کہ وارکوعا مع المراکعین کے معنی کیا ہیں؟ اور اس کا مقصد کیا ہے۔ ایک صلوٰۃ و رکوع پر کیا موقوف ہے، زکوٰۃ، حج، اوقات و ارکان صلوٰۃ، ربوہ وغیرہ کسی کی صحیح حقیقت سمجھ میں نہیں آ سکتی۔ اور پوسے قرآن کو پڑھنے کے بعد بھی عبادات و معاملات کا کوئی مکمل جامعتی نقشہ مرتب نہیں ہو سکتا۔

حضرت عمران بن | امام مہدی نے اپنی سند سے شیب بن فضالہ المکی سے بیان کیا ہے کہ ایک مرتبہ
 حصین کا انتقال | عمران بن حصین نے چند لوگوں کے سامنے شاعت کا بیان کیا ایک شخص
 بولا: اے ابوجہنم تم ہمارے سامنے وہ حدیثیں بیان کرتے ہو جن کی اصل ہم کو قرآن میں نہیں ملتی
 عمران یہ سن کر غضبناک ہو گئے اور آپ نے اس شخص سے فرمایا: تم نے قرآن پڑھا ہے؟ اس نے
 کہا: ہاں۔ فرمایا: کیا تم نے قرآن میں کہیں یہ پڑھا ہے کہ عشار کی فرض رکعتیں چار مغرب کی
 تین فجر کی دو، ظہر اور عصر کی چار چار ہیں؟ بولا: نہیں۔ حضرت عمران بن حصین نے فرمایا: کیا ان
 سب رکعتوں کا علم تم نے ہم سے حاصل نہیں کیا۔ اور کیا ہم نے ان کو آنحضرت صلی اللہ علیہ وسلم
 سے نہیں سیکھا ہے؟ پھر عمران بن حصین نے سوال کیا: کیا تمہیں قرآن میں کوئی ایسی آیت ملی
 ہے جس میں بتایا گیا ہو کہ چالیس بکریوں میں ایک بکری زکوٰۃ کی اور اتنے اونٹوں میں ایک اونٹ
 اور اتنے درہم میں ایک درہم زکوٰۃ کا اور اگر تاجوگا اس شخص نے کہا نہیں۔ آپ بولے: کیا زکوٰۃ کی
 ان تمام مقادیر اور نصاب کا علم تم نے ہم سے اور ہم نے رسول اللہ صلی اللہ علیہ وسلم سے نہیں
 سیکھا ہے؟ اس کے بعد عمران نے فرمایا: قرآن مجید میں ہے ویلیطو فوا بالبدت العتیق
 تو کیا قرآن نے تم کو یہ بھی بتایا ہے کہ سات طواف کیا کرو اور اس سے فارغ ہو کر مقام ابراہیم
 کے پیچھے دو رکعت ادا کرو پھر فرمایا کہ تم نے قرآن میں یہ بھی دیکھا ہے؟

لاجلب لاجنب لا شغافی الاسلام (سکوة شریف) اسلام میں نہ جلب نہ جنب اور نہ شغل

کیا تم نے سنا نہیں قرآن ہی خود کہتا ہے وما اتکھ الرمول فخذودہ وما فھنکم عنہ
 فانتھوا۔ اس تقریر کے بعد عمران بولے یہ اسلامی احکام (جو عبادات و معاملات سے متعلق ہیں)
 سب کے سب ہم نے آنحضرت صلی اللہ علیہ وسلم سے لئے ہیں اور یہ وہ چیزیں ہیں جن کا تم کو علم نہیں

لے زکوٰۃ کی اصطلاح میں جلب اور جنب یہ ہے کہ زکوٰۃ وصول کرنے والا زکوٰۃ کے مویشیوں سے دور نیچے گاؤں زکوٰۃ دینے
 والوں کو اپنے پاس مویشیوں کو نہ زکوٰۃ کی رقم کے لئے جوڑ کرے اور شفاؤ کے معنی میں اپنی بیٹی کا دورہ کر کے بیٹے سے اس شرط
 پر نکاح کرنا کہ وہ اپنی بیٹی اس کے بیٹے سے نبیاء دے۔ اسلام میں دونوں باتوں کی مخالفت ہے۔

یعنی قرآن مجید کی تلاوت کرنے کے باوجود۔

سنت اور لغت | اگر فقہ قرآن میں سنت سے مدد نہ لی جائے تو اس سے نہ صرف یہ کہ منقولات شرعیہ (یعنی وہ الفاظ جو لغت کسی معنی میں مستعمل ہوئے تھے لیکن شریعت نے ان کے معانی مخصوص و متعین کر دیئے ہیں مثلاً صلوة، زکوٰۃ، حج، اعتکاف، طواف وغیرہ) کو ہم نہیں سمجھ سکتے بلکہ لغت کی روشنی میں ہی بعض آیات کے مفہوم کو صحیح طور پر متعین نہیں کر سکتے۔

یہی وجہ ہے کہ صحابہ کرام زیاں وال اور عربی فصاحت و بلاغت سے پورے طور پر واقف ہونے کے باوجود بعض آیات کا مطلب نہیں سمجھتے تھے اور آنحضرت صلی اللہ علیہ وسلم کی طرف رجوع کرتے تھے۔ آیت حج و اللہ علی الناس حج البیت من استطاع الیہ سبیلاً نازل ہوئی تو ایک صحابی نے دریافت کیا العالمنا ہذا یا رسول اللہ ہمز یہ حکم اسی سال کے لئے ہے یا ہر سال کے لئے؟ پھر آپ نے اس کی تشریح فرمائی کہ ایک شخص پر عمر بھر میں ایک مرتبہ حج کرنا فرض ہے۔ بشرطیکہ اس میں فرضیت حج کی شرائط پائی جائیں۔

تیمم سے متعلق یہ آیت نازل ہوئی۔

فَإِنْ لَمْ يَجِدْ فَإِنَّمَا عَلَيْهِ مَرْحَلَةٌ أَوْ كَعَصَا غَيْرِهَا مِنْ ذَلِكَ

تو صحابہ کرام کو واضح طور پر یہ معلوم نہیں ہو سکا کہ یہ تیمم صرف وضو کی ضرورت کے وقت کے لئے ہے یا غسل ضروری کے لئے بھی۔ چنانچہ ایک صحابی کو سفر میں غسل کی ضرورت پیش آئی اور وہاں پانی تھا نہیں انہوں نے اجتہاداً اپنے تمام بدن کا مٹی سے تیمم کر لیا۔ آنحضرت صلی اللہ

علیہ وسلم نے فرمایا: **مَنْ جَاءَ فِي الْحَجِّ وَالْعُمْرَةِ فَلْيَتَمِيمًا**۔ حکم بن ابان نے حضرت عمرؓ سے یہ روایت کیا مگر عمر نے فرمایا: **مَنْ جَاءَ فِي الْحَجِّ وَالْعُمْرَةِ فَلْيَتَمِيمًا**۔ یعنی یہ حکم کہاں ہے؟ فرمایا قرآن میں ہے: **لَا تَمَسُّوا فِيهِنَّ أَصْغَارَهُنَّ لِتَرْجِلَهُنَّ بِالنَّاصِيَةِ وَالنَّاصِيَةُ خَالِفَةٌ مِمَّا فَرَغْتُمْ**۔

یہ علامہ شامیؒ اس سلسلہ میں لکھتے ہیں۔ **وَتَعْلَمُونَ أَنَّ الْبَيْتَ الَّذِي فِيهِ الْكَلْبُ وَالْحَمِيرُ وَالْأَنْعَامُ وَالْأَسْوَاقُ وَالْأَسْوَاقُ وَالْأَسْوَاقُ وَالْأَسْوَاقُ**۔ **وَتَعْلَمُونَ أَنَّ الْبَيْتَ الَّذِي فِيهِ الْكَلْبُ وَالْحَمِيرُ وَالْأَنْعَامُ وَالْأَسْوَاقُ وَالْأَسْوَاقُ وَالْأَسْوَاقُ**۔ **وَتَعْلَمُونَ أَنَّ الْبَيْتَ الَّذِي فِيهِ الْكَلْبُ وَالْحَمِيرُ وَالْأَنْعَامُ وَالْأَسْوَاقُ وَالْأَسْوَاقُ وَالْأَسْوَاقُ**۔

علیہ وسلم کو اس واقعہ کی اطلاع ہوئی تو فرمایا: "جو تیم و ضو کا قائم مقام ہے وہی غسل کا بھی قائم مقام ہے۔" اس طرح کی بہت سی آیات ہیں جن سے معلوم ہوتا ہے کہ اگر آنحضرت صلی اللہ علیہ وسلم ان کا صحیح مفہوم متعین نہ فرمادیتے تو صحابہ کرام میں سخت اختلاف پیدا ہو جاتا اور قطعی طور پر ان کے متعلق کوئی فیصلہ نہ ہو سکتا۔

بعض دفعہ کلام کی مراد جو غالب کی کوئی دوسرا متعین نہیں کر سکتا

پھر یہ حقیقت بھی نظر انداز نہ کرنی چاہئے کہ بعض اوقات کسی کلام کا صحیح مفہوم صرف مخالف کے ذریعہ ہی متعین ہو سکتا ہے، مثلاً فرض کیجئے آپ اپنے کسی بیمار دوست کی عیادت کے لئے گئے ہیں اور اس سے مزاج کی کیفیت دریافت کرتے ہیں تو وہ اکتائے ہوئے لہجہ سے کہتا ہے "اچھا ہوں؟" اس جملہ کا مطلب بظاہر یہی ہے کہ اب وہ تندرست ہے لیکن آپ جانتے ہیں کہ بیمار دوست نے جو "اچھا ہوں" کہا تھا وہ کس لہجہ کے ساتھ کہا تھا اور اس بنا پر اس کا مطلب وہ نہیں ہے جو اس کے الفاظ سے ظاہری طور پر بتیاد ہوتا ہے بلکہ وہ اصل مقصد ہے کہ بیماری کو اتنا امتداد نہ ملے کہ اب میں اپنے مرض کے متعلق کیا کہوں؟ پس یہی کہنا چاہئے کہ اچھا ہوں۔

پس جب آپ روزِ صوم کی گفتگو میں بعض جملوں کا مطلب ان کے ظاہر المعنی ہونے کے باوجود مخالف کی امداد کے بغیر نہیں سمجھ سکتے تو قرآن مجید کو سنت سے الگ کر کے کس طرح سمجھ سکتے ہیں جبکہ یہ معلوم ہے کہ قرآن مجید تشریح احکام کی کتاب سماوی ہے اور اس کا نزول ایک خاص ماحول میں وقت کے پیش آمدہ مسائل کے جواب میں ایک خاص قسم کی نفیث مطہرہ رکھنے والی قوم کی زبان میں نجانما ہوا ہے اور جس میں اخلاق و کردار کی اصلاح کے نفسیاتی اصول کو کہیں نظر انداز نہیں کیا گیا۔

ابن ابی حاتم نے حضرت عبداللہ بن مسعود رضی اللہ عنہ کی ایک روایت نقل کی ہے جس میں آپ فرماتے ہیں "کوئی چیز ایسی نہیں ہے جس کا ذکر قرآن مجید میں نہ ہو، لیکن بات یہ ہے کہ ہماری سمجھاس کے فہم سے قاصر ہے۔ اسی بنا پر اللہ تعالیٰ آنحضرت صلی اللہ علیہ وسلم کو

خطاب کر کے فرماتا ہے:-

لَتُبَيِّنَنَّ لِلنَّاسِ مَا نُزِّلَ
بِالْبَيِّنَاتِ - (داخل) تاکہ جو چیزیں آپ پر نازل کی گئی ہیں آپ لوگوں
کے سامنے ان کی تشریح کر دیں۔

امام شافعی فرماتے ہیں: سنت ثابتہ قرآن کے منافی نہیں بلکہ اس کی مؤید ہے اگرچہ
قرآن میں سنت کے الفاظ کی نص صریح نہ ہو کیونکہ کوئی شخص قرآن کو ایسا نہیں سمجھ سکتا جیسا
کہ آنحضرت صلی اللہ علیہ وسلم نے اس کو سمجھا ہے۔
حضرت کچول الدمشقی فرماتے تھے:-

القرآن احوج الى السنة من قرآن كوسنت كى زياده احتياج به
السنة الى القرآن. - لہ نسبت اس کے کہ سنت کو قرآن کی ضرورت ہو
بجی بن ابی کثیر کہتے تھے:-

السنة قاضية على الكتاب و سنت كتاب الله حكم كونه والى به اور كتاب
ليس لكتاب قاضيا على السنة سنت پر حكم نہیں كرتى

ایک غلط فہمی کا ازالہ اس سے اس غلط فہمی میں نہ رہنا چاہئے کہ سنت قرآن کے تابع نہیں
اور قرآن سنت کے تابع ہے۔ اس قول کا مطلب یہ ہے کہ قرآن مجید کی حیثیت تن کی
اور سنت کی حیثیت شرح کی ہے۔ قرآن میں غمی بھی ہے، مشکل اور عمل بھی، سنت ان سب کا
بیان کرتی ہے اور ان کی تفصیل کرتی ہے۔ اس بنا پر سنت سے جو کچھ سمجھیں آتا ہے اس سے
فہم قرآن میں مدولی جاسکتی ہے اور سنت چونکہ شرح کی حیثیت رکھتی ہے اور اس میں خفا،
اجمال اور اشکال نہیں ہے اس لئے قرآن مجید کو اس کے لئے اصل تو کہا جائے گا مبین نہیں

لہ حافظ ابو عمر بن عبد البر فرماتے ہیں: کچول کا مطلب ان الفاظ سے یہ ہے کہ کتاب اللہ کیلئے سنت رسول اللہ صلی اللہ
علیہ وسلم مبین ہے یعنی اس کی مراد واضح کرتی ہے اھا تقضی علیہ وتبین المراد منه۔ (جامع میان العلماء ص ۲۵۷) (۱۹۱)
۱۵ امام احمد بن حنبل فرماتے ہیں السنة قاضية على الكتاب کی جگہ یوں تعبیر ہونی چاہئے ان السنة قصر الكتاب
وتبيينه (جامع بیان العلم ص ۲۵)

کہا جاسکتا۔ چنانچہ جن لوگوں نے سنت سے قطع نظر کے عبادت کے اوقات اور ارکان اور ان کے طریقے خود قرآن سے اخذ کرنے کی کوشش کی ہے انہوں نے عجیب طرح کی مضحکہ انگیز تاویلوں سے کام لیا ہے۔ اور پھر بھی وہ عبادت کو اس منظم طریقہ پر قائم نہیں رکھ سکے جس پر اب تک امت محمدیہ کا عمل متواتر رہا ہے۔ اور اگر ان کی توجیہ و تاویل تعالیٰ امت کے مطابق ہوتی بھی ہے تو وہ اس قدر کمزور ہوتی ہے کہ سب کا اس پر تنقید ہونا شکل ہی یہاں ہم صرف اس کی ایک مثال پر کفایت کریں گے۔

قرآن مجید میں اِذَا ذُو دِي لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ فَرَأَىٰ اس کا حکم دیا گیا ہے کہ جمعہ کے دن نماز کی اذان ہو تو اللہ کے ذکر کے لئے دوڑو اب اگر آپ سنت سے بالکل قطع نظر کریں تو محض اس آیت کو دیکھ کر یہ نہیں بتا سکتے کہ یہ حکم جمعہ کے دن کی کس نماز کے لئے ہے اور اگر جمعہ کی الگ کوئی نماز ہوتی ہے تو وہ کس وقت پڑھی جاتی ہے۔ ایک منکر حدیث کے سامنے اس کا ذکر آیا تو اس نے کہا کہ سنت سے استمداد کی ضرورت نہیں ہے و ذرئ البیوم تم ہر روز اور دن بتو خوا من فضل اللہ یہ دونوں ٹکڑے اس بات کی دلیل ہیں کہ جمعہ کی نماز ظہر کے وقت ہوتی ہے کیونکہ بیچ و شرار اور ابتغوا فضل اللہ یعنی رزق کے طلب کرنے کا وقت دو پہر کا ہی ہوتا ہے۔

اب غور کیجئے یہ توجیہ کس قدر کمزور ہے آپ تصور کیجئے اگر آپ کو آنحضرت صلی اللہ علیہ وسلم اور صحابہ کرام اور مسلمانوں کا تعامل معلوم نہ ہوتا تو کیا اس وقت بھی محض و ذرئ البیوم اور ابتغوا من فضل اللہ کو سامنے رکھ کر جمعہ کی نماز کا وقت قطعیت کے ساتھ متعین کر سکتے تھے اور کیا آپ کو یہ خیال نہ آتا کہ دو پہر کو لوگ عموماً آرام کرتے ہیں خرید و فروخت کا اور طلب رزق کا وقت صبح اور شام ہی ہے جیسا کہ بالعموم ہندوستان میں دیکھا جاتا ہے۔

یہاں ہم نے صرف ایک مثال نقل کی ہے، سنت سے الگ رہ کر قرآن مجید سے آپ عبادت وغیرہ کی جو شکلیں، ارکان و آداب اور اوقات و شرائط مستنبط کریں گے، ان سب کا

حال ہی ہوگا۔ اور آپ مسلمانوں کو کسی ایک قطعی نظام کے ساتھ وابستہ نہیں کر سکیں گے جس کے باعث ان میں گمراہی پیلے گی آشت اور افتراق پیدا ہوگا اور ان کا شیرازہ جمعیت پریشان ہو کر رہ جائیگا۔ اسی قسم کی گمراہیاں ہیں جن سے محفوظ رکھنے کے لئے آنحضرت صلی اللہ علیہ وسلم نے فرمایا

انی قد ترکت فیکم شیئین لن
تضلوا بعدھا ابدال کتاب اللہ
و سنق ولن یفتراق حق یردوا
علی الخوض . لہ
میں تم میں دو چیزیں چھوڑے جاتا ہوں جن کے بعد
تم کسی بھی گمراہ نہیں ہو گے۔ ایک کتاب اللہ اور دوسرا
میری سنت اور یہ دونوں حوض کوثر پر وارد ہونے
تک ایک دوسرے سے جدا نہیں ہوں گے۔

مالک بن انسؒ سے منقول ہے کہ سید کوئین نے حجۃ الوداع میں فرمایا۔
امران ترکہما فیکم تضلوا
ما تمسکتہما کتاب اللہ و
تم ان سے تمک کرو گے گمراہ نہیں ہو گے، ایک
کتاب اللہ اور دوسری سنت نبوی۔
ستہ نبیہ۔

صحابہ کرام اور سنت کا احترام | یہی وجہ ہے کہ صحابہ کرام بعض اوقات کسی مسئلہ کی نسبت کوئی حکم
صادر فرمادیتے لیکن انھیں بعد میں معلوم ہوتا کہ آنحضرت صلی اللہ علیہ وسلم کا فتویٰ اس کے خلاف
ہے تو فوراً اس سے رجوع کر لیتے تھے۔ ایک مرتبہ بنو تقیف کے ایک شخص نے حضرت عمرؓ سے
دریافت کیا کہ بیت اللہ کی زیارت کرنے کے بعد اگر کسی عورت کو حیض آجائے تو وہ کوچ کرے
یا نہیں۔ آپ نے فرمایا نہیں۔ اس پر ثقیفی بولا کہ اس قسم کی ایک عورت سے متعلق آنحضرت صلی اللہ
علیہ وسلم نے مجھ کو آپ کے فتوے کے خلاف فتویٰ دیا تھا۔ یہ سننے ہی حضرت عمرؓ ہنکھڑے ہو گئے
اور ثقیفی کو ڈور سے مار کر فرمایا جس چیز کے بارہ میں آنحضرت صلی اللہ علیہ وسلم فتویٰ دے چکے ہیں
تم اس کے متعلق مجھ سے کیوں دریافت کرتے ہو؟ حضرت عمرؓ دریافت فرماتے تھے کہ دیت
عاقلہ کے لئے ہے اور کسی عورت کو شوہر کی دیت میں سے وراثت نہیں مل سکتی تھا کہ بن میان

نے انہیں بتایا کہ ایک مرتبہ آنحضرت صلی اللہ علیہ وسلم نے ان کو لکھا تھا کہ اُمّ الضبی کی بیوی کو اس کی دیت میں سے حصہ دیدیا جائے حضرت عمرؓ نے یہ سن کر اپنے قول سے رجوع کر لیا۔ ۱۰
 اسی طرح جنین (عل) کی دیت کے بارہ میں حضرت عمرؓ کا قیاس یہ تھا کہ عام دیتوں کی طرح اس میں بھی گائے بکری وغیرہ دینی ہوگی لیکن جبکہ حضرت مغیرہ بن شعبہؓ سے آپ کو معلوم ہوا کہ آنحضرت صلی اللہ علیہ وسلم نے اس مسئلہ میں ایک غلام یا باندی کے آزاد کرنے کا حکم دیا ہے تو آپ نے حضرت مغیرہ سے ان کی روایت پر ایک شاہد طلب کیا اور جب محمد بن مسلمہ نے شہادت دیکر اس کی توثیق کر دی تو حضرت عمرؓ کو اطمینان ہو گیا اور پھر آپ نے اس حدیث کی روایت میں ہی دیت جنین کے متعلق فیصلہ کیا۔ ۱۱

بعض روایتوں میں تو یہاں تک آتا ہے کہ اسی قسم کے ایک معاملہ میں حضرت عمرؓ نے ایک صحابی کی زبانی حدیث سن کر ارشاد فرمایا "اگر ہم یہ روایت نہ سنتے تو قریب تھا کہ اپنی رائے سے کام لیکر رسول اللہ صلی اللہ علیہ وسلم کے حکم کے خلاف کوئی حکم صادر کر دیتے۔"
 صحابہ اگر کسی چیز پر عاقل ہوتے اور ان کو معلوم ہوتا کہ رسول اللہ صلی اللہ علیہ وسلم کا کوئی قول یا فعل اس کے خلاف ہے تو فوراً اس سے تائب ہو جاتے تھے۔ حضرت عمرؓ ایک مرتبہ مقام تشریف لے جا رہے تھے مقام سرخ پہنچ کر انہیں معلوم ہوا کہ وہاں وبا پھیلی ہوئی ہے۔ اب آپ بڑے متروک ہوئے، حضرت عبدالرحمن بن عوفؓ نے بتایا کہ رسول اللہ صلی اللہ علیہ وسلم نے فرمایا ہے "اگر کسی شہر میں وبا پھیلی ہوئی ہو تو وہاں مت جاؤ اور اگر تم کسی شہر میں موجود ہو اور وہاں وبا پھیلنی شروع ہو جائے تو اس کے خوف سے بھاگو مت۔" حضرت عمرؓ یہ سنا کر سرخ سے واپس تشریف لے آئے۔

کسی مسئلہ میں اگر انہیں شک ہوتا تھا تو خود اقدام نہیں کرتے تھے پہلے اس کا حکم کتاب اللہ میں تلاش کرتے اگر وہاں نہ ملتا تو سنت میں تلاش کرتے تھے۔

حضرت ابو بکر صدیقؓ کے پاس ایک عورت آئی جس کے نواسہ کا انتقال ہو چکا تھا۔ اس نے اپنے حق وراثت کا مطالبہ کیا آپ نے فرمایا "تہارے لئے قرآن میں کوئی حکم نہیں ہے اور جہاں تک جھگڑا کو معلوم ہے سنت میں بھی کچھ نہیں ہے، اب تم چلی جاؤ، میں لوگوں کو دریافت کروں۔ آپ نے صحابہ کرام سے استفسار کیا تو حضرت مغیرہ بن شعبہؓ نے فرمایا: میں آنحضرت صلی اللہ علیہ وسلم کے پاس موجود تھا، آپ نے اسی طرح کے ایک معاملہ میں نانی کو چٹا حصہ دلوایا تھا۔ حضرت ابو بکرؓ نے پوچھا "تہارا کوئی گواہ بھی ہے؟" محمد بن مسلمۃ الانصاریؓ کھڑے ہو کر بولے "میں ہوں، اور انھوں نے وہی فرمایا جو حضرت مغیرہ نے کہا تھا۔ یہ سن کر آپ نے عورت کو سندس دیہینے کا حکم صادر کر دیا۔" ۱۰

ابن خزیمہ کہتے تھے "اگر رسول اللہ صلی اللہ علیہ وسلم سے کوئی حدیث ثابت ہو جائے تو اس کے ہوتے ہوئے کسی اور کو کچھ کہنا درست نہیں ہے۔" ۱۱

جو لوگ حدیث کو بھی نہیں ملتے وہ ائمہ دین کے ان اقوال کو کیا مانیں گے۔ لیکن ہم نے ان کو اس غرض سے نقل کیا ہے کہ ان اقوال سے سنت کی اصل حیثیت پر روشنی پڑتی ہے۔ ہم نے بجائے اس کے کہ سنت اور قرآن کے باہمی تعلق پر بحث کے لئے اپنے دلائل کے سلسلہ میں یہ چیزیں بیان کرتے، ان نذرگوں کے حوالہ سے انہیں بیان کر دیا ہے۔

صحابہ کرام جو زبان دان ہونے کے باوصف درگاہ نبوت سے براہ راست فیضیاب ہونے کا شرف رکھتے تھے اس حقیقت کو اچھی طرح جانتے تھے کہ قرآن مجید کی بہت سی آیتیں مجمل ہیں، کہیں ان آیتوں میں ظاہری اعتبار سے اشکال اور تضاد پیدا ہو گیا ہے، مگر اس اجمال و خفا کو دور کرنے کے لئے سنت سے کام لیا جائے تو ظاہر ہے کسی مکمل ضابطہ احکام اور مجموعہ قوانین کی ترتیب و شمار ہو جائے مثلاً قرآن مجید میں ہے اقیمو الصلوٰۃ من ازپرھمو۔

لہ ابو داؤد کتاب الفرائض باب فی الجدة - ۱۰۰۰ یہ سب اقوال روایات مفتاح الحدیث، جامع بیان العلم جلد ثانی ابن عبد البر اور مفتاح السنۃ الخواری سے ماخوذ ہیں۔

اتوا الزکوٰۃ زکوٰۃ او کرو السارق والسارقة فاقطعوا ايديهما۔ احل الله البيع وحرم الربوا۔
 اللہ نے تمہارے لئے خرید و فروخت حلال کر دی اور سود کو حرام قرار دیا ہے۔ لیکن تمام قرآن میں
 یہ کہیں نہیں بتایا گیا کہ نماز کس طرح پڑھیں اور اس کے ارکان کیا ہیں اور ان میں کیا ترتیب ہے؟
 زکوٰۃ کس کس مال پر واجب ہے اور کتنی، چور کا ہاتھ کاٹنے کے لئے کوئی نصاب مقرر ہے یا نہیں؟
 اگر نہیں ہے تو اس میں بڑا اختلال لازم آتا ہے۔ کسی نے ایک پیسہ چاہا اور اس کو دست بردار کر دیا
 گیا۔ اور اگر نصاب مقرر ہے تو وہ کتنا؟ پھر ایک چوری میں دونوں ہاتھ بیک وقت قطع کئے جائیں
 یا ایک ہی ہاتھ کا ناجائزے گا اور اگر ایک ہی ہاتھ قطع ہوگا تو دایاں یا بائیں۔ اسی طرح قرآن
 نے بیع کو حلال اور بوا کو حرام تو بتا دیا لیکن لغت میں ربوا کے معنی صرف زیادتی کے ہیں یہ نہیں
 بتایا گیا کہ اس زیادتی سے کیا مراد ہے؟ اور کس قسم کی اور کتنی زیادتی حرام ہے۔

اگر صرف قرآن پر ہی بایں معنی مدار شریعت ہے کہ احادیث کی بیان کی ہوئی تشریحات
 کو یک قلم نظر انداز کر دیا جائے اور ایام اہمکت لکم دیکھو واتممت علیکم نعمتی فرما کر
 جس دین کے اکمال کا مشورہ سنا یا گیا ہے اگر اس کا شیخ و مصدر صرف وہ قرآن ہے جس کے معانی
 و مطالب کی تفہیم میں صاحب قرآن صلی اللہ علیہ وسلم کے ارشادات کو کوئی دخل نہ ہو تو ان تمام
 تشریحات بالا کا جواب اس میں ہونا چاہئے حالانکہ واقعہ یہ ہے کہ اس میں نہیں ہے، ہاں سنت
 کو قرآن کے لئے بیان و تفسیر یا تفصیل اجمال قرار دیا جائے اور دونوں کو ملا کر تشریح احکام
 کا نشانہ کہا جائے تو بے شبہ قرآن مجید کا دعویٰ اتمام نعمت و اکمال دین درست ہے اور
 خود قرآن مجید کی تشریحات سے ہی بی ثابت ہوتا ہے کہ سنت اس کے لئے بمنزلہ بیان و تشریح
 ہے۔ آیت ذیل پر پھر غور کیجئے۔

عہ ما نظہن عبد البرقرآن سے ہیں۔ والبیان من صل اللہ علیہ وسلم علی ضرہ میں بیان الجمل فی الکتاب العزیز
 کالصلوات الخمس فی مواقیہا و کرمھا و سائر احکامها و کبیا لئلا یزکوٰۃ و حدھا و وقتھا و ما الذی
 توخذ من الاموال و بیانہا سلف الحج قال صلی اللہ علیہ وسلم اذ یخرج بالناس خذو عنی مناسککم لان
 القرآن انما درج بجملة فرض الصلوة و الزکوٰۃ و الحج دون تفصیل و الحدیث مفصل بلعین بیان اللہ عزوجل

وَأَنْزَلْنَا إِلَيْكَ الذِّكْرَ الْحَقَّ بِمَنْزِلِ الْوَحْيِ الْمُبِينِ
 ہم نے آپ پر نصیحت کی کتاب نازل کی تاکہ جو تعلیم لوگوں کی
 لائیں مانتا نزل الہی

دیکھئے اِشْتَبَيْنَ میں لام غایت کا ہے۔ معنی یہ ہونے کہ اللہ تعالیٰ نے آنحضرت صلی اللہ علیہ وسلم
 پر جو قرآن نازل کیا ہے اس کی غایت یہی ہے کہ آپ اس کو کھول کھول کر لوگوں کے سامنے بیان
 کریں یعنی آپ ہی اس کے بہترین شارح، مفسر اور اس کے معانی و مطالب کو بیان کرنے والے ہیں۔
 کوئی شخص فہم قرآن میں آپ سے اور آپ کی بیان فرمودہ تشریحات سے مستغنی نہیں ہو سکتا۔

مطرف بن عبد اللہ سے کسی نے کہا تم ہم سے سوائے قرآن کے اور کچھ بیان نہ کیا کرو فرمایا
 • مجھ کو قرآن کے بدلہ کسی اور چیز کو تمہارے سامنے پیش نہیں کرتے البتہ (احادیث سن کر) اس
 ذات گرامی کا امداد کرتے ہیں جو ہم سب سے زیادہ عالم بالقرآن تھے یعنی آنحضرت صلی اللہ علیہ وسلم

ایسا ہی ایک واقعہ حضرت سعید بن جبیر کے ساتھ پیش آیا۔ ایک مرتبہ انہوں نے ایک حدیث
 بیان کی ایک شخص بولا قرآن مجید میں تو اس کے خلاف ہے! سعید بن جبیر نے فرمایا

• میں ایک حدیث بیان کرتا ہوں اور تمہیں پر کتاب اللہ پیش کرتے ہو۔ آنحضرت صلی اللہ
 علیہ وسلم تمہاری پسنیت کتاب اللہ کو زیادہ اچھی طرح جانتے تھے! ۱۷

قرآن کے اجال اور سنت کی حیثیت تفصیل و بیان کی بنا پر صحابہ کرام سنت کے ساتھ
 بہت اعتنا کرتے تھے اور سمجھتے تھے کہ اسی کے ذریعہ قرآن کی آیات کے صحیح معانی و مطالب
 متعین ہو سکتے ہیں۔ حضرت عمر بن الخطاب فرماتے تھے۔

• مغرب تمہارے پاس ایسے لوگ آئیں گے جو قرآن مجید کے شبہات کے ساتھ تم کو جھوٹے
 تم ان پر سننے کے ذریعہ گرفت کرنا کریں گے۔ اصحابِ سنن کتاب اللہ کے بڑے عالم ہوتے ہیں! ۱۸

۱۷ جامع بیان العلم ج ۲ و موافقات امام شافعی ج ۲ ص ۲۶۔ ۱۸ سند دارمی۔

۱۹ موافقات امام شافعی ج ۲ ص ۱۰۰۔ ۲۰ وعن ابن مسعود استجدون اقواما یدعونکم الی کتاب اللہ نبتوہ
 ولاء ظہورہم فعلیکم بالعلم و عن عمرؓ انما اخاف علیکم ورجلین رجل یتاول القرآن علی غیر
 تلوید ورجل ینافس (علی التیمیہ) (ایضاً کتاب ذکر مدائن امم کوفہ نقل کرنے کے بعد) (باقی صفحہ ۹۳ پر ملاحظہ ہو)

بعینہ ہی مقولہ لاکائی نے حضرت علی بن ابی طالب سے نقل کیا ہے۔

علامہ ابن سعد نے طبقات میں بطریق عکرمہ حضرت ابن عباس سے نقل کیا ہے کہ حضرت علی نے ان کو خوارج کے پاس بھیجا تو فرمایا تم ان کے پاس جاؤ اور مباحثہ کرو، مگر دیکھنا قرآن کو درمیان میں نہ لانا کیونکہ وہ معانی مختلفہ کو متحمل ہوتا ہے۔ البتہ سنت سے احتیاج کرنا ابن عباس نے فرمایا میں تو ان کی پر نسبت قرآن کو زیادہ جانتا ہوں کیونکہ وہ ہمارے گھر میں ہی نازل ہوا ہے۔ حضرت علی بولے ہاں تم سچ کہتے ہو، لیکن القرآن حتمال ذودوجہ قرآن میں (اجمال کی وجہ سے) مختلف معانی کی گنجائش رکھ سکتی ہے۔ تم بھی کہتے رہو گے اور وہ بھی کہتے رہیں گے، فیصلہ کچھ نہ ہوگا۔ اس لئے سنن سے استدلال کرنا، وہ اس سے بچ کر کہیں نہیں جاسکیں گے۔ چنانچہ حضرت ابن عباس نے خوارج سے سنت کی روشنی میں مناظرہ کیا تو وہ لاجواب ہو گئے۔

دین کا مدار قرآن و سنت دونوں پر ہے جیسا کہ ہم ابھی ضمیمہ اشارہ کر چکے ہیں۔ دراصل دین الہی کا مکمل نقشہ قرآن و سنت دونوں پر ہے۔ سنت کے استخراج ہی سے سائے آسکتا ہے۔ قرآن بطریق تین اور سنت بطور تفسیر و تشریح ہے۔ اور تشریح احکام کا مبنی دونوں ہیں۔ چنانچہ صحابہ کرام و تابعین عظام بھی یہی سمجھتے تھے۔ اور ان دونوں پر ہی دین کا مدار رکھتے تھے۔ میمون بن جہر ان سے ایک روایت ہے کہ حضرت ابو بکر صدیقؓ کے پاس کوئی خصومت لے کر آتا تھا تو آپ قرآن میں اس کے لئے حکم تلاش کرتے تھے اگر اس میں نہ ملتا تو سنت میں تلاش کرتے اور اگر اس میں بھی انھیں کوئی حکم دستیاب نہیں ہوتا تھا تو لوگوں کو جمع کر کے وہ مسئلہ پیش کرتے اور ان سے پوچھتے کہ آپ کو اس مسئلہ کی نسبت آنحضرت صلی اللہ علیہ وسلم کا کوئی فیصلہ یاد ہے یا نہیں؟ وہ لوگ جو اس اثبات میں دیتے تو آپ فرماتے۔

(تفسیر حاشیہ صفحہ ۹۲) علامہ شامی فرماتے ہیں۔ وھذا انا رأی فی ہذا المعنی حولھا العلماء علی تاول القرآن بالروای مع طرہ السنن یعنی اس معنی کے اور بہت سے آثار میں جن کا عمل علامہ سلف کے یہاں یہ ہے کہ آیات قرآنی کے معنی سن کو پس پشت ڈال کر اپنی رائے سے بیان کرنا۔

الحمد لله الذى جعل فىنا تام تعریف اللہ کے لئے ہیں جس نے ہم میں دین کی
من یحفظ علینا دیننا حفاظت کرنیوالے پیدا کئے اور انہیں باقی رکھا۔

جابر بن زید کہتے ہیں ایک مرتبہ طواف میں حضرت ابن عمرؓ ملے فرمانے لگے "ابو الشّار
تم فقہاء بصرہ میں سے ہو، بجز قرآن ناطق اور سنت صحیحہ کے کسی اور چیز سے فتویٰ نہ دینا۔ اگر تم نے
ان سے تجاوز کیا تو خود ہی ہلاک ہو گے اور دوسروں کو بھی ہلاک کرو گے۔"

اسی طرح ابولسبہ بصرہ میں تشریف لائے اور حسن بصریؒ ان سے ملنے آئے تو آپ نے
حضرت حسنؒ سے فرمایا مجھ کو معلوم ہوا ہے کہ تم اپنی رائے سے فتویٰ دیتے ہو، خبردار کبھی ایسا نہ کرنا
جب تک تمہارے پاس مسئلہ مستفتی بہ سے متعلق کوئی سنت یا قرآنی آیت نہ ہو۔

سعید بن المسیب نے ایک شخص کو دیکھا کہ دو رکعتوں کے بعد بھی کچھ اور کعتیں پڑھ
رہا ہے اس شخص نے نماز سے فارغ ہو کر پوچھا ابو محمد! کیا خدا مجھ کو اس نماز پر عذاب دے گا؟
فرمایا ہ نماز پر نہیں بلکہ سنت کا خلاف کرنے پر، سعید بن جبیرؒ فرماتے تھے "کوئی قول بغیر عمل کے
اور کوئی قول و عمل بغیر نیت کے مقبول نہیں ہوتا اور قول و عمل اور نیت اس وقت تک مقبول
نہیں ہوتے جب تک وہ سنت کے موافق نہ ہوں؛ حضرت حسن بصریؒ سے بھی اسی قسم کا
ایک مقولہ مروی ہے۔

بہر حال اس طرح کے سینکڑوں آثار ہیں جن سے ثابت ہوتا ہے کہ سلف صالحین نے
دینِ قیم کی ہدایتوں کا مرکز قرآن و سنت دونوں کو ہی سمجھا اور اس بنا پر جس طرح انہوں نے
قرآن کی حفاظت اپنی جان و فروشانہ قربانیوں سے کی اور اس کی حرمت کو برقرار رکھنے کے لئے
خون کے آخری قطرہ سے بھی دریغ نہیں کیا۔ ٹھیک اسی طرح انہوں نے سنت رسول اللہ

سے مشہور و معروف عربی داں فاضل ڈاکٹر اسپرنگر نے الاصابہ فی معرفۃ الصحابہ کے دریاہ میں لکھا ہے "ہر کوئی
قوم دنیا میں ایسی گندی نہ آج موجود ہے جس نے مسلمانوں کی طرح اسلام اور رجالِ معظم الشان فن ایجاد کیا ہو
جس کی بدولت آج پانچ لاکھ شخصوں کا حال معلوم ہو سکتا ہے؛"

صلی اللہ علیہ وسلم کو بھی حرج جان بنا کر رکھا اور اس کی حفاظت میں انسانی کوشش و سعی کا کوئی دقیقہ فرو گذار نہ تھا۔ حضرت ابو ذر غفاریؓ فرمایا کرتے تھے: "اگر میری گردن پر تلوار رکھ دی جائے اور مجھ کو یہ معلوم ہو کہ قتل ہونے سے پہلے ایک کلمہ بھی جو میں نے آنحضرت صلی اللہ علیہ وسلم سے سُن لے لوگوں تک پہنچا سکتا ہوں تو میں اس امانت کو دوسروں تک ضرور پہنچا دوں گا۔"

حضرت ابو ہریرہؓ نے رات کے تین حصے کر رکھے تھے، ایک میں سوتے تھے اور ایک حصہ عبادت و تلاوتِ قرآن میں بسر کرتے تھے اور ایک حصہ میں رسول اللہ صلی اللہ علیہ وسلم کی احادیث یاد کرتے تھے۔ آج جبکہ بنانا یا مکمل دین آپ کے پاس ہے آپ کو انکا حدیث کی جسارت ہوتی ہے لیکن اس وقت کا تصور کیجئے جبکہ آپ کے پاس ایک حدیث بھی نہ ہوتی اور صرف قرآن مجید ہوتا تو کیا اس وقت بھی یہ دین برحق اپنی اس صورت میں آپ کو نظر آسکتا تھا؟

حدیث کی تشریحی حیثیت | یہاں یہ واضح کر دینا ضروری ہے کہ ہم نے حدیث کی تشریحی حیثیت کا اور اس سے غرض بار بار ذکر کیا ہے اور اس کو آیاتِ بیانات سے ثابت کر چکے ہیں لیکن یہ

حقیقت فراموش نہ کرنی چاہئے کہ تشریح کے باب میں قرآن و حدیث دونوں ایک پلہ کے نہیں ہیں۔ قرآن قطعی الثبوت ہے اور حدیث ظنی بھر دونوں قوت و حکم کے اعتبار سے یکساں کس طرح ہو سکتے ہیں۔ اس بنا پر اگر کوئی حدیث قرآن مجید کے کسی قطعی حکم کے خلاف ہو تو اس کو قبول نہیں کیا جائے گا کیونکہ سند و الفاظ حدیث کے لحاظ سے اس میں متعدد احتمالات ہو سکتے ہیں۔ بعض لوگوں کو اطیعوا اللہ و اطیعوا الرسول اور دما اشکم الرسول فخذوا و حکمکم یہ شبہ ہو گیا ہے کہ قرآن کی طرح سنت بھی تشریح میں مستقل حیثیت رکھتی ہے یہ خیال درست نہیں کیونکہ قرآن مجید نے ہی خود اس کی بھی تصریح کی ہے کہ

وَمَا يَنْطَلِقُ عَنِ الْهَوَىٰ
 اِنْ هُوَ اِلَّا وَحْيٌ يُوحَىٰ
 آنحضرت صلی اللہ علیہ وسلم اپنی خواہش سے کچھ نہیں فرماتے بلکہ وہ نازل شدہ وحی ہوتی ہے۔

اس سے ثابت ہوتا ہے کہ اصل وحی (قرآن) ہے اور نطقِ نبوی علی صاحبہ الصلوٰۃ والسلام

اس سے نکلی ہوئی فرع، اس بنا پر بحالہ نطق گرامی وحی منلو کے مطابق ہوگا۔ بالفرض اگر دونوں میں مطابقت کی کوئی صورت نہ ہو تو حدیث کو ترک کرنا پڑے گا۔ لیکن اس حیثیت سے نہیں کہ وہ آنحضرت صلی اللہ علیہ وسلم کا ارشاد گرامی ہے بلکہ اس وجہ سے کہ قرآن کے ایک حکم ظاہر اللہ اللہ سے متعارض ہونا اس بات کی دلیل ہے کہ اس قول کا آنحضرت صلی اللہ علیہ وسلم کی طرف انتساب ہی نادرست ہے۔

پس سنت کی تشریح سے مراد یہ نہیں ہے کہ وہ قرآن کی طرح اس باب میں مستقل حیثیت رکھتی ہے بلکہ غرض صرف یہ ہے کہ سنت وحی الہی کے لئے بمنزلہ بیان اور تفصیل کے ہے اگر کسی صحیح الثبوت سنت سے کوئی ایسا حکم ملے جس کے متعلق قرآن میں سکوت ہو یا اس کے کسی ایک ہی پہلو کو بیان کیا گیا ہو، یا اس حکم کے بیان میں کسی قسم کا کوئی اشکال و خفاہر گیا ہو تو قرآن و سنت دونوں کو ملا کر ایک حکم مفضل کا استنباط کیا جائے گا اور اس وقت قرآن کی حیثیت متن کی اور سنت کی حیثیت شرح کی ہوگی۔ اب ہم ذیل میں اس کی چند مثالیں لکھتے ہیں تاکہ تشریح بالسنّت کی حقیقت اچھی طرح واضح ہو جائے۔

۱۔ قرآن میں صرف نماز کا حکم ہے لیکن رکعات کی تعداد نہیں بتائی گئی۔ سنت نے ان کو بیان کر دیا ہے۔ اگر کوئی شخص مغرب میں دو، فجر میں تین، ظہر، عصر اور عشاء میں پانچ پانچ یا دو دو اور تین تین رکعتیں پڑھے گا تو اس کی نماز بالکل نہیں ہوگی اور وہ نہ صرف سنت کا مخالف کہا جائیگا بلکہ قرآن کا بھی۔

۲۔ قرآن نے صرف اتنا بتایا ہے کہ نکاح حلال ہے اور زنا حرام، لیکن نکاح مشروع کے علاوہ نکاح غیر مشروع کون کون سے ہیں۔ قرآن میں ان کا تفصیلی ذکر موجود نہیں ہے۔ صحیح حدیث میں ہے۔

ایما امرأة نکحت بغیر اذن ولیہا جس عورت نے بغیر اجازت ولی کے نکاح کر لیا
فانکاحہا باطل۔ لہذا اس کا نکاح باطل ہے۔

یہاں اس سے بحث نہیں کہ عورت سے باکرہ شیبہ دونوں مراد ہیں یا ایک اور ولی کون ہے اور ولایت کا معنی اختیار بلوغ ہے یا بکارت پر کہنا یہ ہے کہ آپ اس حدیث کو نظر انداز نہیں کر سکتے قرآن مجید نے نکاح کو اجالا بیان کیلئے احادیث صحیحہ میں نکاح کے جو شرائطِ صحت وغیرہ تفصیل کے ساتھ بیان کئے گئے ہیں ان کو قرآن کے ساتھ ملا کر ایک مکمل قانونِ نکاح تیار کرنا ہوگا۔

۳۔ قرآن میں صرف ربوہ کی حرمت کا ذکر ہے لیکن یہ معلوم نہیں ہوا کہ ربوہ سے مراد کیا ہے؟ اور اس کی حرمت کا مدار کس چیز پر ہے؟ حدیث نے اس سوال کا جواب دیا ارشاد نبوی ہے

الذهب بالذهب الفضة بالفضة يجرسونه كوسونى كبدل من هاندى كوجاندى كے
والبر بالبر والشعير بالشعير والتمر بغيره كوجو كوجو كوجو كوجو كوجو كوجو كے
بالقرن الملح بالملح مثلاً بمثل سواہ اور نمک کو نمک کے بدلہ میں جنس برابر برابر
سواہ یا بیاباں اور الغنل ربوہ الہ دست بدست اور زیادتی ربوہ ہے۔

اس حدیث سے یہ بات معلوم ہوگئی کہ قرآن مجید میں جو لفظ ربوہ آیا ہے اس سے مراد کیا ہے، یہ دوسری بات ہے کہ حدیث سے بھی پوری تفصیل اس لئے سمجھ میں نہیں آتی کہ اس میں حرمتِ ربوہ کے منشا کی جزوی طور پر تعین نہیں کی گئی ہے وجہ ہے کہ ائمہ مجتہدین نے اپنے اپنے اجتہاد کی روشنی میں علتِ حرمت کی تشخیص فرمائی یعنی الفاظِ حدیث میں اس کی تصریح نہیں کہ حرمتِ ربوہ کا مدار جنسیت اور تفاضل دونوں پر ہے یا صرف ایک پر یا از قسم کیلالت و موزونات ہونے پر ہی وجہ ہے کہ حضرت عمرؓ نے فرمایا کہ آنحضرت صلی اللہ علیہ وسلم ہمارے پاس سے تشریف لے گئے اور ہم پر ربوہ کی حقیقت مکمل طور پر واضح نہیں ہوئی، تاہم غور کیجئے اگر یہ حدیث نہ ہوتی تو کیا آپ محض الفاظِ قرآنی سے ربوہ کی حقیقت کسی درجہ میں بھی سمجھ سکتے؟ یقیناً نہیں۔ پس ربوہ کے متعلق جو احکام وضع کئے جائیں گے ان کے لئے قرآن کو اصل اور حدیث کو اس کا بیان قرار دے کر لے جائیں گے۔

۴۔ قرآن مجید میں دو بیہوشوں کو نکاح میں بیک وقت جمع کرنے کو حرام قرار دیا گیا ہے

آنحضرت صلی اللہ علیہ وسلم جانتے تھے کہ اس تحریم کی وجہ یہ ہے کہ۔

دوہنوں کو نکاح میں جمع کر دینے سے قطع صلہ رحم لازم آجاتا ہے جو اللہ کے نزدیک انتہائی مبغوض اور قبیح چیز ہے اس کے علاوہ بھانجی اور خالہ، بھتیجی اور بھوپتی ان دونوں کو اگر نکاح میں جمع کیا جائے تو اس سے بھی قطع رحم لازم آتا ہے اس بنا پر آپ نے ان کو نکاح میں جمع کرنے کی حرمت کا بھی اعلان فرمادیا۔ آپ کے اس فرمان کو معاذ اللہ حکم قرآن کے خلاف نہیں کہا جاسکتا۔ بلکہ اس کی تعبیروں کی جائے گی کہ قرآن مجید نے جمع بین الاختین کا ذکر کر کے صرف حکم حرمت کی علت کی طرف اشارہ کر دیا۔ اس سے مقصد یہ نہیں ہے کہ حرمت جمع کا حکم صرف ایک ہی صورت تک محدود رکھا جائے اس لئے آپ کو بحیثیت شارع اسلام ہونے کے اس کا حق ہے ہے کہ قرآن کی اس اصل کی روشنی میں دوہنوں کے علاوہ بھانجی اور خالہ، بھتیجی اور بھوپتی کو ایک نکاح میں جمع کرنے کی حرمت کا بھی اعلان فرمادیں۔

ان چند مثالوں سے یہ واضح ہو گیا ہو گا کہ ہم حدیث کی تشریحی حیثیت سے کیا مراد لیتے ہیں یعنی جب ہم کسی چیز کے متعلق احکام وضع کرنا چاہتے ہیں تو قرآن مجید کو اصل قرار دے کر احادیث کا نتیجہ کرتے ہیں اور پھر دونوں کی تطبیق سے مسائل کا استنباط کرتے ہیں نہ یہ کہ سنت کو مستقل تشریحی حیثیت حاصل ہے اور قرآن مجید سے قطع نظر کر کے صرف سنت سے استخراج احکام کیا جاسکتا ہے علامہ ابوالسحاق الشاطبی متوفی ۷۹۰ھ نے "المواصفات" کی جلد چہارم میں صفحہ ۲۱ سے صفحہ ۲۳ تک اس پر مفصل بحث کی ہے کہ سنت کو کتاب اللہ سے منطبق کرنے کی کتنی صورتیں ہیں اور اس ذیل میں مختلف مذاہب بیان کئے ہیں اس سلسلہ میں وہ لکھتے ہیں۔

• سنت میں جو معانی اور احکام تفصیلیہ پائے جاتے ہیں وہ سب قرآن مجید میں موجود ہیں

لیکن وہ صرف ان ہی لوگوں کو معلوم ہو سکتے ہیں جو قرآن میں تفہیم تام رکھتے ہوں اور اس میں

تدبر کر سکتے ہوں اگرچہ وہی معانی اور احکام سنت میں زیادہ وضاحت اور تفصیل کے ساتھ

ملیں گے ؟

تدوین حدیث

گذشتہ بحث سے یہ امر بآیہ ثبوت کو پہنچ جاتا ہے کہ قرآن مجید کے فہم میں حدیث سے مدد لینا ناگزیر ہے، اب ہم تدوین اور صحت حدیث پر ایک تاریخی نظر ڈال کر بتانا چاہتے ہیں کہ روایت اسناد اور روایت کے لحاظ سے حدیث کا مرتبہ کس قدر بلند ہے تاکہ منکرین حدیث کو اپنے دلائل پر غور کرنے کا موقع ملے۔

عہد نبوت اور یہ ایک ناقابل انکار حقیقت ہے کہ آنحضرت صلی اللہ علیہ وسلم کے عہد میں حدیث تدوین حدیث لکھنے کا اتنا اہتمام نہیں کیا گیا جتنا کہ قرآن مجید کے لکھنے کا کیا گیا بلکہ بعض احادیث سے یہاں تک معلوم ہوتا ہے کہ آپ نے کتابت حدیث کی ممانعت کر رکھی تھی۔

حضرت ابو سعید الخدری سے روایت ہے کہ آنحضرت صلی اللہ علیہ وسلم نے فرمایا۔

لا تکتبوا ہفتی ومن کتب عنی تمیری احادیثہ لکموا اور جو شخص قرآن کے علاوہ

غیر القرآن فلم یصحہ ووجدوا میری حدیثیں لکھتا ہوا اس کو چاہئے کہ انہیں مٹا دے

عنی فلا یحرج ومن کذب ہاں میری حدیث بیان کرو اس میں کچھ صحیح نہیں

علی متعمداً فلیتوا مقعداً ہے اور جو شخص تصداً مجھ پر بھوٹ باندھے اس کو

من النار (صحیح مسلم) اپنا ٹھکانہ دوزخ میں بنالینا چاہئے

اسی کے ساتھ بعض روایات سے یہ ثابت ہوتا ہے کہ بعض خاص خاص ارشادات

نبوی تھے جنہیں آپ نے خود قلمبند کر لیا یا کسی نے انہیں خود قلمبند کرنا چاہا تو آپ نے اس کی ممانعت نہیں فرمائی۔

حضرت ابو ہریرہ سے روایت ہے کہ نزاع کے آدمیوں نے فتح مکہ کے سال

بنو لیث کے کسی ایک آدمی اپنے ایک مقتول کے بدلہ میں قتل کرنے آنحضرت صلی اللہ علیہ وسلم کو
خبر ہوئی تو آپ اپنی سواری پر ہر سوئے اور حسب ذیل خطبہ ارشاد فرمایا۔

۱۰ اللہ نے مکہ میں قتل کرنے کی ممانعت کر دی ہے اور مکہ پر رسول اللہ اور مومنین مسلط
کر دیئے گئے ہیں۔ یہ نہ مجھ سے قبل کسی کے لئے حلال تھا اور نہ میرے بعد کسی کے لئے
حلال ہے۔ ہاں ایہ دن میں صرف ایک ساعت کے لئے حلال تھا لیکن اب
اس وقت قتل و قتال حرام ہے نہ تو یہاں کا کائنا کا نا جاسکتا ہے اور نہ یہاں
کے کسی درخت کو قطع کیا جاسکتا ہے اور نہ یہاں کوئی ٹہری ہوئی چیز اٹھائی
جاسکتی ہے۔ صرف وہ اٹھا سکتا ہے جس کی چیز گم ہوگئی ہو اور وہ اسے ڈھونڈنے
نکلا ہو۔ اور جس شخص کا کوئی آدمی قتل کر دیا گیا ہو اس کو اختیار ہے چاہے مقتول
کے بدلہ میں دیت لے یا قصاص؛

اتنے میں ایک نبی شخص آیا اور اس نے عرض کیا: یا رسول اللہ میں لکھ لوں (یعنی آپ
کا یہ خطبہ) آپ نے فرمایا: ابو فلان کے لئے لکھ دو۔

محدثین نے ان دونوں روایتوں میں تطبیق اس طرح پیدا کی ہے کہ آپ نے جس زمانہ
میں کتابت حدیث کی ممانعت فرمائی تھی وہ نزول وحی کا زمانہ تھا۔ اگر قرآن مجید کی طرح حدیث
کی کتابت کا بھی اہتمام کیا جاتا تو اندیشہ تھا کہ دونوں میں التباس واقع ہو جائے۔ پھر جب
التباس کا اندیشہ جاندار تو آپ نے لکھنے کی اجازت دیدی۔ بہر حال یہ ثابت ہے کہ آنحضرت
صلی اللہ علیہ وسلم کے عہد مبارک میں آپ کے اقوال و افعال کو قلمبند کرنے کا عام اہتمام نہیں تھا۔
اس کا نتیجہ یہ ہوا کہ آپ کی وفات کے بعد صحابہ کرام کے پاس بجز قرآن کے کوئی دوسرا
صحیفہ نہیں تھا۔ کسی ضرورت کے وقت اگر وہ کوئی حدیث بیان بھی کرتے تھے تو اپنے حافظ
سے بیان کرتے تھے۔

حافظان ہی نے حاکم سے نقل کیا ہے کہ حضرت ابو بکرؓ نے ایک مجموعہ مرتب کیا تھا۔ جس میں پانچ سو احادیث تھیں۔ آنحضرت صلی اللہ علیہ وسلم کی وفات کے بعد ایک شب حضرت عائشہؓ نے انھیں دیکھا کہ کرب و اضطراب سے کروٹیں بدل رہے ہیں۔ انھیں اس سے سوخ ہوا پوچھا آپ کو کوئی تکلیف ہے؟ صبح ہوئی تو فرمایا بیٹی! احادیث کا جو مجموعہ تمہارے پاس ہے؟ ذرا لانا، حضرت عائشہؓ نے اس کو پیش کیا۔ آپ نے آگ لگا کر اسے جلا ڈالا۔ وجہ پوچھی گئی تو فرمایا میں ڈرتا ہوں کہ کہیں، ایسا نہ ہو کہ میں مر جاؤں اور یہ مجموعہ میرے پاس ہو۔ اور اس میں ایسے شخص کی احادیث بھی ہوں جن کو میں نے ثقہ سمجھا ہوا اور وہ دراصل آنحضرت صلی اللہ علیہ وسلم سے مروی نہ ہوں تو اس کی نقل کی ذمہ داری مجھ پر ہی ہوگی۔ لیکن یہ روایت صحیح نہیں ہے۔ چنانچہ خود حافظ ذہبی اس کو نقل کرنے کے بعد لکھتے ہیں **فہذا لا یصح** یہ روایت صحیح نہیں ہے۔

بعض خاص صحیفہ بخاری کی ایک روایت سے صرف حضرت عبداللہ بن عمرؓ کے متعلق معلوم ہوتا ہے کہ وہ حدیث کی کتابت کرتے تھے۔ چنانچہ حضرت ابو ہریرہؓ جو کثرت روایت میں مشہور تھے فرماتے ہیں کہ رسول اللہ صلی اللہ علیہ وسلم کی احادیث کو بجز عبداللہ بن عمرؓ کے مجھ سے زیادہ کوئی نہیں جانتا وہ احادیث قلباً نہ کرتے تھے اور میں ان کو زبانی یاد رکھتا تھا۔

بعض حفاظ نے لکھا ہے کہ حضرت زید بن ثابتؓ نے علم الفرائض میں کوئی کتاب لکھی تھی لیکن اصل یہ ہے کہ عبدصاحب میں جن صحیفوں کا ذکر ملتا ہے وہ زیادہ تر ذکوۃ وغیرہ کے خاص خاص احکام سے متعلق تھے ورنہ پہلی صدی ہجری کے ختم تک نہ باقاعدہ تدوین حدیث کی طرف توجہ کی گئی اور نہ کہیں اس کا اہتمام کیا گیا۔ البتہ جو حدیث کی روایت ہے کہ انھوں نے ایک مرتبہ حضرت علیؓ سے دریافت کیا۔

کیا تمہارے پاس کوئی کتاب ہے

ہل عندا کہ کتاب

فرمایا: ﴿لَا إِلَهَ إِلَّا اللَّهُ وَأَوْفَرُوا عُنُقَهُ﴾ نہیں صرف کتاب اللہ ہے یا وہ سمجھ جو کسی
 رجل مسلم اور اسی ہذا العقیقۃ مسلمان کو عطا کی گئی ہو یا وہ جو اس صحیفہ میں ہے۔
 ابو حنیفہ نے پوچھا: اس میں کیا ہے؟ بولے
 العقل و فکالہ الا سیر یعنی دینت کے اور قیدی کو رہا کرانے کے احکام اور ایک حکم کہ کوئی
 ولا یقتل مسلم بکافر^۱ مسلمان کی کافر کے قصاص میں قتل نہ کیا جائے۔
 غرض کہ پہلی صدی ہجری تک ہی حال رہا۔

تحریک تدوین حدیث | جب عمر بن عبدالعزیز شہسوار آئے خلافت ہوئے اور آپ نے دیکھا کہ جن
 بزرگوں کے سینوں میں اتوال و افعال نبوی کا ذخیرہ موجود ہے یکے بعد دیگرے اٹھتے چلے جا رہی
 ہیں کہیں ایسا نہ ہو کہ آنے والی نسلیں ان سرچشمہ سعادت سے بالکل محروم رہ جائیں تو
 آپ نے ابوبکر بن محمد بن عمر بن حزم کو لکھا کہ رسول اللہ صلی اللہ علیہ وسلم کی جو حدیث اور سنت
 آپ کو ملے اس کو لکھ لیجئے میں ڈرتا ہوں کہ کہیں علم مٹ نہ جائے اور علمافنا نہ ہو جائیں۔ اور
 آپس میں مجالست کرو تا کہ جو شخص نہیں جانتا وہ بھی جان جائے۔^۲

ابوبکر بن محمد انصاری مدینہ میں سے تھے۔ سلیمان بن عبدالملک اور عمر بن عبدالعزیز کی
 طرف سے مدینہ کے گورنر تھے۔ ۱۲۰ھ میں وفات پائی۔ حضرت عمر بن عبدالعزیز ۱۰۱ھ سے
 رجب ۱۲۰ھ تک خلیفہ رہے۔ اس سے معلوم ہوتا ہے کہ تدوین حدیث کی تحریک ۱۰۱ھ کے
 لگ بھگ شروع ہو گئی تھی۔ اور حضرت عمر بن عبدالعزیز کے حکم سے ابن شہاب زہری اور بعض اوروں

۱۔ بخاری باب کتاب العلم ۱۰۰۰ اور ۱۰۰۱ معارف اسلامیہ لاہور کے دوسرے اجلاس منعقد لاہور میں ڈاکٹر زہری مدنی
 کلکتہ یونیورسٹی نے تدوین حدیث عبد نبوت میں ۱۰۰ کے عنوان سے انگریزی زبان میں ایک نہایت مختصراً اور قابل قدر
 مضمون پڑھا تھا جو ادارہ کی رپورٹ میں شائع ہو چکا ہے اس میں موصوف نے یہ ثابت کرکے کوشش کی ہے کہ
 درحقیقت تدوین احکام کا کام سرکار رسالت آج کے عہد میں ہی شروع ہو گیا تھا لیکن انہوں نے یہ کہہ کر پورے
 مضمون کے ساتھ اتفاق نہیں کر سکتے۔ موصوف جن کو مجبوراً ہائے احادیث کہتے ہیں وہ دراصل صحف تھے جن میں
 بعض خاص خاص احکام درج تھے۔ ۱۰۰ بخاری کتاب العلم کیف یقبض العلم۔

محمد بن عسکرنے حدیث کے مجموعے مرتب کئے تھے۔

درس حدیث | دوسری صدی ہجری کے نصف اول کے ہوتے ہوتے درس حدیث کا عام چرچا ہو گیا۔ مدینہ، بصرہ، کوفہ، شام میں اس کے مستقل مراکز قائم تھے جنہوں نے حضرت عکرمہ موئی، ابن عباس، نافع موئی، ابن عمر، سعید بن جبیر، مجاہد بن جبر، طاؤس بن کيسان، شہاب الدین زہری، امام نخعی وغیرہ ایسے ائمہ حدیث و ارباب علم و فضل پیدا کئے۔

عبد بنی عباس میں | بنو عباس کے عہد حکومت میں جب علم و فن کا چرچا عام ہوا اور علوم و فنون تدریس حدیث کا آغاز کی تدریس شروع ہوئی تو اب علماء اسلام نے سب سے پہلے مختلف شہروں میں آنحضرت صلی اللہ علیہ وسلم کے اقوال و افعال اور آپ کی سیرت مقدسہ مدون کرنے کی طرف توجہ مبذول کی۔ چنانچہ مکہ میں ابن جریج المتوفی ۱۲۵ھ نے مدینہ میں محمد بن اسحاق (۱۵۱ھ) اور امام مالک بن انس (۱۵۱ھ) نے بصرہ میں، بریح بن صبیح (۱۵۱ھ) سعید بن عروبہ (۱۵۱ھ) اور حاد بن سلمہ (۱۵۱ھ) نے کوفہ میں سفیان الثوری (۱۵۱ھ) نے شام میں امام اوزاعی (۱۵۱ھ) نے یمن میں عمر (۱۵۱ھ) نے خراسان میں عبداللہ بن المبارک (۱۵۱ھ) نے اور مصر میں لیث بن سعد (۱۵۱ھ) نے الگ الگ مجموعے حدیث مدون کئے۔ ابن جریج کی وفات ۱۵۱ھ میں ہو گئی تھی اس لئے غالب یہ ہے کہ اس کا رخصیر میں سبقت کا بہرا انھیں کے سر ہو گا۔

ان ائمہ حدیث نے یہ مجموعے اس جذبہ کے ماتحت مرتب کئے تھے کہ علماء کرام فنا ہو رہے ہیں۔ کہیں ایسا نہ ہو کہ علم بھی بالکل فنا ہو جائے۔ اس لئے انھوں نے ان کتب میں آنحضرت صلی اللہ علیہ وسلم کے اقوال و افعال کے ساتھ صحابہ کرام کے اقوال اور تابعین کے فتاویٰ بھی شامل کر دیئے۔ ان مجموعوں میں سے آج کل صرف موطا امام مالک پایا جاتا ہے جس کے مطالعہ سے یہ حقیقت واضح ہو جاتی ہے کہ جامعین حدیث نے اقوال صحابہ کی حفاظت میں بھی وہی اہتمام کیا جو انھوں نے آنحضرت صلی اللہ علیہ وسلم کے اقوال و افعال کی

تدوین و حفاظت میں کیا تھا۔

دوسری صدی ہجری کے ختم پر بعض ائمہ کو خیال ہوا کہ آنحضرت صلی اللہ علیہ وسلم کی احادیث کو اقوال صحابہ اور فتاویٰ تابعین سے الگ کر کے ایک علیحدہ مجموعہ میں محفوظ کر دینا چاہئے چنانچہ اس مقصد کے پیش نظر متعدد علمائے مسانید لکھیں جن میں مشہور ہیں۔ عبد اللہ بن موسیٰ العیسیٰ الکوفی، مسد بن سعد البصری، مسد بن موسیٰ الاموی، نعیم بن حماد الخزازی، زویل مصر۔ ان کے نقش قدم پر دوسرے علمایہ اعلام بھی چلے اور انہوں نے بھی مسانید لکھیں۔ اس سلسلہ میں امام احمد بن حنبل، اسحق بن راہویہ اور عثمان بن ابی شیبہ کے اسرار گزای زیادہ نمایاں ہیں۔

کتب حدیث کی ترتیب | سب سے پہلے حدیث کے جو مجموعے مرتب ہوئے ان کی ترتیب ابواب فقہ میں اختلاف کے مطابق رکھی گئی تھی۔ مثلاً کتاب الطہارۃ لکھ کر ایک عنوان مقرر کر دیا، اور پھر طہارت سے متعلق جتنی احادیث تھیں ان سب کو اس باب میں یکجا کر دیا۔ اس کے برخلاف بعض علمائے احادیث کی تدوین روایۃ کے ناموں سے کی۔ مثلاً ابو ہریرہ سے جتنی روایتیں منقول ہیں وہ طہارت سے متعلق ہوں یا صوم سے سب کو ایک جگہ جمع کر دیا۔ پہلی قسم کی کتب حدیث کو علمائے فہم کی اصطلاح میں کتاب السنن اور دوسری قسم کی کتب کو مسند کہتے ہیں ان کے علاوہ بعض علمائے جنہوں نے احادیث کو سنن اور مسانید دونوں کے طریقوں پر جمع کیا ان علماء میں ابو بکر بن ابی شیبہ کا نام زیادہ مشہور ہے۔

کتاب حدیث میں | پچاس سال کی مدت میں جو کتابیں لکھی گئیں وہ سب مرتبہ کے لحاظ سے فرق مراتب برابر نہیں ہو سکتی تھیں کیونکہ بعض جامعین حدیث کو ایسے مواقع میسر تھے کہ وہ صحت کے متعلق خوب جانچ پڑتال کر سکتے تھے اور پھر ان کا جو سلسلہ اسناد تھا وہ سب سے زیادہ قوی اور معتبر تھا ان کے برخلاف دوسرے علمائے جنہوں نے کچھ زیادہ تنقید سے کام نہیں لیا اور صحیح و سقیم میں فرق کئے بغیر احادیث قلمبند کر دیں۔

حافظ ابن حجر امام بخاری کے عہد سے پہلے کی کتابوں کا ذکر کرنے کے بعد تحریر فرماتے ہیں:-
 • امام بخاری نے جب ان سب تصانیف کو دیکھا۔ ان سے سیراب ہوئے اور ان کو خوشبو
 بو سونگی تو انہوں نے دیکھا کہ وضع کے ماتحت ان میں صحیح احادیث بھی ہیں اور تہم بھی
 بلکہ اکثر مجموعے ایسے تھے جن میں ضعیف حدیثیں موجود تھیں۔ یہ دیکھ کر انہوں نے غم
 کرایا کہ وہ صحیح احادیث کو غیر صحیح احادیث سے الگ کر کے ایک مجموعے میں شامل کر دیں گے،

تنقید احادیث | تیسری صدی ہجری کا زمانہ تدوین حدیث کی تاریخ میں سب سے زیادہ اہم ہے
 کیونکہ اس زمانہ میں حدیث کی سب سے زیادہ اہم کتابیں تالیف ہوئیں۔ تنقید روایۃ کے اصول
 متعین ہوئے۔ جرح و تعدیل کے اسباب مقرر کئے گئے اور اب تک جس طرح تین حدیث
 کے یاد کرنے، پرکھنے اور اس کو سمجھنے کا اہتمام کیا جاتا تھا۔ اس کے ساتھ اسانید کو محفوظ رکھنے۔
 اور ان کی صحت و یقین و تحقیق و تعین کا بھی اہتمام ہونے لگا اور علم اسلام الرجال کے نام سے
 ایک مستقل علم کی بنیاد پڑی۔ اس عہد میں امام بخاری المتوفی ۲۵۵ھ نے الجامع الصحیح، امام مسلم
 المتوفی ۲۶۱ھ نے اپنی صحیح مرتب کی۔ اور ابن ماجہ المتوفی ۲۶۳ھ اور ابو داؤد المتوفی ۲۶۴ھ نے
 اپنی اپنی سنن۔ امام ترمذی المتوفی ۲۷۹ھ نے اپنی جامع اور امام نسائی المتوفی ۳۰۳ھ نے اپنی سنن
 کو مرتب کیا۔ یہ چھ کتابیں حدیث کی سب سے زیادہ مستند اور صحیح کتابیں سمجھی جاتی ہیں، اور
 ان کو صحاح ستہ کہتے ہیں۔

فن تنقید حدیث و اسناد کیوں ایجاد کیا گیا۔ اس کی بنیاد روایت و روایت کے کن
 اصول پر ہے؟ اور اس فن نے صحت و اعتبار حدیث کا پایہ کتنا بلند کر دیا؟ ان سب باتوں
 کو معلوم کرنے کے لئے پہلے وضع حدیث کی مختصر رفاؤد اس یعنی چاہئے تاکہ محدثین کرام کی
 کوششوں کی پوری قدر ہو سکے۔

وضع حدیث کا فتنہ اور اس کا انسداد

جیسا کہ معلوم ہو چکا ہے۔ آنحضرت صلی اللہ علیہ وسلم اور صحابہ کرام و تابعین عظام کے عہد میں احادیث کی باقاعدہ تدوین نہیں ہوئی جو کچھ حدیثیں تھیں زبانوں پر تھیں اور اسی طرح ایک سے دوسرے کی طرف منتقل ہوتی رہتی تھیں۔ اس تقریب سے منافقوں اور دشمنان اسلام کو احادیث وضع کرنے کا موقع ہاتھ آ گیا۔ ان لوگوں نے مسلمانوں میں اختلاط وارتباط پیدا کر کے احادیث موضوعہ کی نشرو اشاعت شروع کی اور اس طرح اسلام کو نقصان پہنچانے میں کوئی دقیقہ فرو گذاشت نہیں کیا۔ ابن عدی کہتے ہیں: عبدالکریم بن ابی العوجا کو قتل کرنے کے لئے ابھرایا گیا تو اس نے کہا: میں نے چار ہزار احادیث جن میں حرمت و حلت کے احکام ہیں وضع کر کے لوگوں میں پھیلا دی ہیں!

وضاعین حدیث کے | علامہ سیوطی نے ابن جوزی سے نقل کیا ہے کہ جن لوگوں کی احادیث میں مختلف طبقے جھوٹ وضع اور قلب پایا جاتا ہے ان کی چند قسمیں ہیں بعض وہ لوگ ہیں جن پر مذہب غالب تھا وہ احادیث کی حفاظت نہیں کر سکے یا ان کی کتابیں ضائع ہو گئیں۔

بعض بن سعید القطن سے روایت ہے کہ میں نے جھوٹ اس جماعت سے زیادہ کسی میں نہیں پایا جو اپنے نہیں خیر اور مذہب کی طرف منسوب کرتی ہے! ۱۰

بعض وہ لوگ تھے جو اگرچہ ثقہ تھے لیکن ان کی عقلوں میں فتور آ گیا تھا اور وہ پھر بھی روایت حدیث سے باز نہیں آتے تھے۔ کچھ ایسے تھے جنہوں نے کوئی غلط روایت نقل کر دی، بعد میں انہیں اپنی غلطی کا علم بھی ہو گیا لیکن اندھا سخن پروری انہوں نے رجوع نہیں کیا۔ ان

مختلف لاگوں کے علاوہ ایک زندگیوں کا طبقہ متحاجر قصداً شریعت کو برباد کرنے اور اسلام میں
 فتنہ و شرکار و رازہ کھولنے کی غرض سے احادیث وضع کرتا تھا۔ ان نژاد میں کچھ لوگ ایسے جری
 بھی تھے جو موقع پا کر اپنے شیخ کی کتاب اٹھا لیتے اور اس میں من گھڑت حدیثیں بھی شامل کر دیتے
 تھے؛ کچھ لوگ ایسے تھے جو کسی خاص عقیدہ و خیال کے پابند تھے اور اس کو لوگوں میں مقبول بنانے
 کے لئے احادیث وضع کرتے تھے۔ ابن ایسہ فرماتے ہیں مجھ سے ایک خارجی العقیدہ شیخ نے کہا
 جس نے آخِرین تو بے کرئی تھی کہ ہم جب کسی امر کا امداد کرتے تھے تو فوراً اس کے لئے ایک حدیث
 وضع کر لیتے تھے؛ حاد بن سلمہ فرماتے ہیں میں نے ایک رافضی سے سنا وہ کہتا تھا کہ جب ہم کسی
 چیز کو اچھا سمجھتے تھے تو اس کے لئے ایک حدیث وضع کر لیتے تھے محمد بن القاسم الطالکانی فرموا کہ
 کاسر دار تھا۔ اپنے عقیدہ کے مطابق کثرت سے احادیث وضع کرتا تھا۔ ان کے سوا کچھ وہ لوگ تھے
 جو ترغیب و ترہیب کے لئے وضع حدیث کو جائز سمجھتے تھے اور وہ ایسا کرتے بھی تھے۔

اسباب وضع حدیث | وضع حدیث کے اسباب مختلف تھے۔ اجمالاً انہیں اس طرح بیان کیا
 جا سکتا ہے۔

(۱) سیاسی جھگڑے: حضرت علیؑ اور حضرت معاویہؓ کے اختلاف کی وجہ سے خوارج اور
 شیعوں کے جو دو فرقے پیدا ہو گئے تھے ان کو اپنے اپنے عقیدہ میں اتنا غلو تھا کہ حضرت علیؑ اور معاویہؓ
 کی شان میں بے تکلف احادیث وضع کرتے اور من کذب علیٰ متعیناً اقلیتہ و اقلیتہ من
 النار کی وعید کی ذرا بڑا واہ نہیں کرتے تھے۔ پھر بنو امیہ اور بنو عباس میں جو مستقل سیاسی رقابت
 قائم ہو گئی تھی اس نے اس چنگاری کو ہوا دیکر دیکتی ہوئی آگ بنا دیا۔ اسی قبیل میں وہ احادیث
 شامل ہیں جو عربی عصبیت اور عربی خود پرستی کی کشمکش کے باعث اختراع کی گئیں۔

(۲) دوسری صدی کے وسط میں کلامی اور فقہی مسائل کا زور ہوا تو اپنی وجاہت علمی کو
 نمایاں کرنے کے لئے بعض لوگوں نے قصداً احادیث وضع کیں اور چونکہ مسلمان ہر مسئلہ کا ثبوت

قرآن و حدیث سے چاہتے تھے اس لئے بعض مضامین نے اپنے نظریہ کی تائید کے لئے جان بوجھ کر حدیثیں وضع کیں اور ان کا عام چرچا کیا۔

(۳) شخصی حکومت کے استبداد کی وجہ سے بعض لوگ ایسی حکومتوں کو ماننے سے تہمت لگاتے تھے کہ بلو شاہ کو خوش کرنے کے لئے سرکارِ دو عالم پر تہمت طرزی سے بھی باز نہیں آتے تھے۔

غیاث بن ابراہیم کے متعلق شہرہ روزایت ہے کہ وہ ایک مرتبہ مہدی بن منصور کے پاس آیا مہدی کو کوثر زاری کا بہت شوق تھا۔ غیاث نے یہ دیکھتے ہی اس کو خوش کرنے کے لئے حدیث وضع کر دی کہ سب سے اولیٰ خفت او حافل و جنام۔ مہدی نے اس وقت تو خوش ہو کر غیاث کو دس ہزار درہم دلا دیئے۔ لیکن جب وہ جلنے لگا تو مہدی نے کہا میں گوہی دیتا ہوں کہ تیری گدی اس شخص کی سی ہے جو رسول اللہ صلی اللہ علیہ وسلم کی طرف غلط احادیث منسوب کرتا ہو، رسول اللہ نے او جنانہ نہیں فرمایا ہے تو نے ہم سے تقرب حاصل کرنے کے لئے اس لفظ کا اضافہ کر دیا ہے۔

غرض یہ ہے کہ یہ اسباب تھے جن کی وجہ سے دشمنانِ اسلام نے احادیثِ موضوعہ کا انبار لگا دیا۔ اب سوال یہ ہے کہ کیا ان مضامین کی نامراد کوششوں کی وجہ سے حدیث کا تمام ذخیرہ ناقابلِ اعتبار و مسترد قرار دیا جاسکتا ہے؟ کیا ان فتنہ پردازوں کی سرکوبی کے لئے ائمہ دین اور علماء اسلام نے جو عدیمِ انتظیر کوششیں کی ہیں وہ سب بے کار و بے فائدہ رہیں؟ کیا یہ صحیح ہے کہ ان وجہ جملہ امت کا جادو چل گیا اور اب ہم اس قابل نہیں ہیں کہ کسی ارشادِ نبوی پر بھروسہ کر سکیں؟ کیا یہ درست ہے کہ وضع و کذب کے دریا میں حقانیت و صداقت کے چند قطرے ایسے رل رل گئے ہیں کہ اب ان کا کہیں سراغ نہیں لگ سکتا؟ کیا یہ کہا جاسکتا ہے کہ قرآن مجید نے جس ذاتِ گرامی کو خود اسوۂ حسنہ کہا تھا ان افترا پردازانوں کی ملعون حرکات کے باعث اس کی اقوال و افعال اب ایسے تاریک پردوں میں مستور ہو گئے ہیں کہ ہم ان سے کوئی

روشنی حاصل کر کے اپنے ظلمت کدہ حیات کو روشن نہیں کر سکتے۔ یہ جو قرآن نے لکھی رسول اللہ اسوۃ حسنۃ کا اعلان کر کے ہم کو اسوۃ نبوی کی پیروی کی دعوت دی تھی یہ سراسر بے کار ہی رہی ۹۔

عہد صحابہ میں عدم کتابت اس سوال کا جواب معلوم کرنے کے لئے ہم کو پہلے ان روایات و آثار پر حدیث کی وجہ سے ثابت ہوتا ہے کہ صحابہ کرام احادیث کے ساتھ کتنا اعتناء کرتے تھے۔ اور ان کو کس طرح حرز جان بنا کر رکھتے تھے۔ اس قسم کی روایات پہلے آگے چکی ہیں یہاں ان کے اعادہ کی چنداں ضرورت نہیں البتہ اس موقع پر ایک سوال یہ پیدا ہوتا ہے کہ صحابہ کو احادیث کا اتنا اہتمام تھا تو انہوں نے احادیث کی کتابت کیوں نہیں کی؟ اور کسی نے ایسا کرنا چاہا تو اسے اس کی اجازت کیوں نہیں ملی؟

جواب یہ ہے کہ فرط احتیاط کے باعث صحابہ سمجھتے تھے کہ کہیں ایسا نہ ہو کہ ہم ان کو لکھیں اور کوئی شخص ان میں کسی بیشی کر کے آنحضرت صلی اللہ علیہ وسلم کی طرف اس کا غلط انتساب کر دے تو اس کی ذمہ داری لکھنے والے پر عائد ہوگی۔ دوسری وجہ یہ ہے کہ اجلۃ صحابہ چاہتے تھے کہ قرآن و حدیث میں مرتبہ کے اعتبار سے فرق باقی رہے۔ کتب میں درون ہوجانے کے باعث ایسا نہ ہو کہ لوگ قرآن کو بھول جائیں اور انہی تمام توجہ حدیث پر مبذول کر دیں۔ روایات و آثار سے ان دونوں باتوں کی تائید ثابت ہوتی ہے۔ حضرت علیؑ نے ایک مرتبہ خطبہ میں ارشاد فرمایا۔

”ہر وہ شخص جس نے کچھ احادیث لکھ رکھی ہیں اس کو قسم دیتا ہوں کہ ان کو رجوع کرے اور انہیں مٹا دے“

پھر فرمایا

فَاتَمَّا هَلَكَ النَّاسُ حَيْثُ يَتَّبِعُوا أَحَادِيثَ لَوْ كُنْتُ نَبِيًّا لَوَدِدْتُ أَنْ يَتَّبِعُوا رُبِّي وَأَنْ يَتَّبِعُوا رُبِّي وَأَنْ يَتَّبِعُوا رُبِّي وَأَنْ يَتَّبِعُوا رُبِّي

(اس روایت میں احادیث علماء ہمد کے الفاظ خاص طور پر قابل غور ہیں)

حضرت ابو سعید خدریؓ سے کسی نے کہا کہ آپ جو احادیث نقل کرتے ہیں کیا ہم ان کی کتابت نہ کریں؟ فرمایا: ہم تم کو کتابت نہیں کرائیں گے تم ہم سے روایات اسی طرح بیان کرو جس طرح ہم آنحضرت صلی اللہ علیہ وسلم سے نقل کرتے ہیں۔

قرن اول میں کتابت حدیث سے اجتناب، حدیث سے بے اعتنائی پر نہیں بلکہ رواۃ حدیث میں کمال احتیاط پڑتی تھا۔ علامہ قرطبیؒ نے امام مالکؒ کا ایک قول نقل کیا ہے۔
 فرماتے ہیں۔

لعمریک القوم یکتبون انما كانوا
 لوگ پہلے لکھتے نہیں تھے۔ صرف یاد رکھتے
 یحفظون۔ فمن کتب منہم الشئی
 تھے۔ ان میں سے اگر کوئی... کچھ لکھتا بھی تھا
 فانما کان یکتبہ لیحفظہ فاذا
 تو صرف یاد کرنے کے لئے لکھتا تھا۔ یاد ہو جانے
 حفظہ صحابہ۔ لہ

اس مقام پر ایک اور روایت کا نقل کر دینا ضروری معلوم ہوتا ہے جس سے عدم کتابت حدیث کے وجہ و اسباب پر کمال روشنی پڑتی ہے۔

عبدالرحمن بن الاسود اپنے والد سے روایت کرتے ہیں وہ کہتے ہیں: ایک مرتبہ مجھے اور حضرت علقمہ کو آپس سے ایک صحیفہ مل گیا۔ ہم دونوں اسے لیکر غروب آفتاب کے وقت حضرت عبداللہ بن مسعودؓ کے پاس گئے اور دروازہ پر بیٹھ گئے۔ حضرت ابن مسعودؓ نے جاریہ سے فرمایا: دیکھنا اوروازہ پر کون ہے؟ جاریہ بولی: علقمہ اور اسود۔ حضرت ابن مسعودؓ نے ہم کو اجازت دیدی، گھر میں داخل ہو کر ہم نے وہ صحیفہ دکھایا اور کہا کہ یہ حدیث حسن ہے۔ حضرت عبداللہ نے جاریہ کو طشت میں بھر کر پانی لانے کا حکم دیا۔ جاریہ نے حکم کی تعمیل کی۔ آپ نے فوراً پانی سے بدست خود اس صحیفہ کو مٹا، شروع کر دیا اور سخن نقص علیک احسن القصص پڑھنے لگے۔ ہم نے کہا ذرا اس کو تو دیکھ بیجئے اس میں ایک عجیب حدیث ہے۔ لیکن حضرت عبداللہ ابن مسعودؓ

پھر بھی نہ مانے اور اس صحیفہ کو مٹاتے ہی رہے اور فرمایا :-

ان هذه القلوب اوعية فاشغلوها به دل برتن ہیں۔ ان کو تم قرآن مجید سے بڑھ کر
بالقرآن ولا تشغلوها بغيره اور اس کو دوسری چیز سے مت بھرو۔

ابو عبیدہ جو اس قصہ کے ایک راوی ہیں اور سند میں مذکور بھی ہیں کہتے ہیں معلوم
ہو رہا ہے کہ یہ صحیفہ اہل کتاب سے لیا گیا تھا اس لئے حضرت ابن مسعودؓ نے اس کو دیکھنا
بھی مکروہ سمجھا۔

غرض یہ ہے کہ یہ وجوہ تھے جن کی بنا پر عبد صحابہ میں ایک طرف کتابت و تدوین
حدیث نہیں ہوئی اور دوسری طرف اصول نے احادیث کے قبول کرنے اور ان کی جانچ
پڑتال کرنے میں کافی اہتمام کرنا شروع کر دیا تاکہ احادیث صحیحہ غیر صحیحہ سے متاثر نہ ہو جائیں۔

قبول حدیث میں صحابہ | حضرت ابن عباسؓ فرماتے ہیں جب تک رسول اللہ صلی اللہ علیہ وسلم
کی احتیاط پر عبوت نہیں باندھا جاتا تھا۔ ہم احادیث قبول کرتے تھے لیکن جب

لوگ اس طرح کی باتیں کرنے لگے تو ہم نے آپ سے روایت کرنا ترک کر دیا۔ ایک اور حدیث
اس سے بھی زیادہ واضح ہے۔ بشر الحدوی کہتے ہیں میں ایک مرتبہ حضرت ابن عباسؓ کے
پاس آیا اور ان کے سامنے روایت بیان کرنے لگا۔ لیکن حضرت ابن عباسؓ نے اس پر کوئی
توجہ نہیں کی۔ میں نے کہا ابن عباسؓ! میں دیکھتا ہوں کہ آپ میری حدیث نہیں سنتے۔ فرمایا
ایک زمانہ تھا کہ جب کوئی شخص ہمارے سامنے قال رسول اللہ کہتا تو ہماری نگاہیں فوراً
اس کی طرف اٹھ جاتیں اور ہم بڑی توجہ سے وہ روایت سنتے تھے لیکن اب جبکہ لوگوں نے
غلط طوطی کر دی ہے ہم ان سے صرف وہی روایتیں قبول کرتے ہیں جنہیں ہم جانتے ہیں۔

اس احتیاط کی وجہ سے اگر کوئی صحابی ان میں سے کسی کے پاس کوئی کتاب لانا تو وہ
اس میں جتنے حصہ کو صحیح سمجھتے تھے وہی دیتے اور باقی کو قلمزد کر دیتے۔

سنان بن عیینہ سے روایت ہے کہ ایک مرتبہ حضرت ابن عباسؓ کے پاس ایک شخص ایک کتاب لایا اس میں حضرت علیؓ کا کوئی فیصلہ تھا۔ حضرت ابن عباسؓ نے تھوڑے سے حصہ کو رہنے دیا اور باقی کو مٹا دیا^{لہ}

بے تحقیق روایت پر وعید کسی روایت کو سننے کے بعد اس کو اگر بیان کرنا چاہتے تو پہلے اس کی خوب چھان بین کر لیتے تھے۔ آنحضرت صلی اللہ علیہ وسلم کا ارشاد و گرامی

کفی بالمرء کذباً ان یحدث
بکل ما سمع۔^{عہ} کہ وہ ہر اس چیز کو بیان کر دے جو سنے۔

ان کے پیش نظر رہتا تھا۔ اس کے علاوہ آپ نے یہ پیش گوئی بھی کی تھی۔

سیکون فی شراہی اناس یحدثونکم
مالہم و انعم ولا ابائکم
فایاکم و ابائکم
حضرت عبداللہ فرماتے تھے۔

ان الشیطان لیتمثل فی صورت
الرجل فیاتی القوم فیحدثهم
بالحدیث من الکذب فیتفرقوا
فیقول الرجل منہم سمعت
رجلاً عرفنا وجمہولاً ادری
ما اسم یحدث^{عہ} شیطان مرد کی صورت میں متثل ہو کر ایک جماعت کے پاس آئیگا اور ان سے جھوٹ حدیث بیان کرے گا جس کی وجہ سے وہ لوگ متفرق ہو جائیں گے اور ان میں کا ایک شخص کہے گا کہ میں نے یہ حدیث سنی ہے اور ان میں کا چہرہ میں پہچانتا ہوں لیکن اس کا نام نہیں جانتا۔

اس سے معلوم ہوتا ہے کہ صحابہؓ صحیح حدیث کی تحقیق میں بہت اہتمام کرتے تھے۔

عنه صحیح مسلم اب الروایة عن الضعفاء۔^{عہ} ایضاً۔^{عہ} صحیح مسلم اب النعم عن الروایة عن الضعفاء۔^{عہ} صحیح مسلم اب الروایة عن الضعفاء۔

جب تک انہیں راوی سے پورا تعارف نہ ہو تا وہ کسی حدیث کو یوں ہی قبول نہ کرتے تھے۔
 کثرت روایت سے اجتناب | جو لوگ کثرت سے روایت کرتے تھے صلحاء کرام انہیں اچھا نہیں سمجھتے
 تھے کیونکہ ایسے حضرات سے کسی روایت کے باب میں غیر محتاط رہنے کا اندیشہ ہوتا ہے۔
 طاہر جزائری لکھتے ہیں۔

إلا لكثرة مظنة للخطأ والخطأ في الحديث عظيم الخطر له. اور حدیث میں خطا بڑے خطرہ کا سبب ہوتی ہے۔
 حضرت ابو ہریرہؓ کثیر الروایۃ صحابی تھے حضرت عمرؓ نے ان پر سختی کی کہ وہ کثرت سے
 روایت نہ کیا کریں تو حضرت ابو ہریرہؓ نے بطور معذرت فرمایا۔

ان الناس يقولون الكذب وهو يروى لوگ کہتے ہیں کہ ابو ہریرہ کثرت سے روایت کرتے تھے
 ولولا لسان في كتاب الله ما حدثنا اگر قرآن مجید میں دعائیں نہ ہوتیں تو میں کوئی حدیث
 حدثنا ثم يتلوا ان الذين يكفون روایت نہ کرتا اس کے بعد آپ آیت ان الذين
 ما انزلنا من البينات الى قول الهم يكفون الا یہ پڑھتے پھر فرماتے ہمارے صحابی
 ان اخواتنا من المهاجرين كان ہمارے بائرن بائرن کے کہیں دین میں لگے رہتے تھے،
 يشغلهم الصنف بالامواق. اور ہمارے صحابی انصاری نے ملی معاملات میں
 وان اخواتنا من الانصار كان مصروف رہتے تھے ان کے برخلاف ابو ہریرہؓ
 يشغلهم العمل في اموالهم وہ شگرم ہونے کی وجہ سے شخصیت علیٰ مندرجہ علم
 ان باہریرہؓ کان بلزم رسول الله کے ساتھ رہتا تھا اور جبکہ انصار وہ ہاجرین
 صلى الله عليه ولم يشبع بطنه نہ ہوتے تھے ابو ہریرہؓ رہتا تھا اور مجھے معیار
 ومحضرا لا يحضرون ويحفظ نہیں کرتے تھے ابو ہریرہؓ یاد کرتا تھا۔

مالا يحفظون۔ ع

لہ توجیر النظر الفصل الثالث ع صحیح بخاری باب حفظ العلم۔

اس احتیاط کی وجہ سے جلیل القدر صحابہ کی ایک جماعت تھی جو بہت کم روایت کرتی تھی ان میں حضرت ابو بکر زبیر، ابو عبیدہ، عباس بن عبد المطلب رضوان اللہ علیہم اجمعین زیادہ مشہور ہیں اور بعض بعض صحابی تو وہ تھے جو روایت ہی نہیں کرتے تھے مثلاً سید بن زید بن عمرو بن نضیل حضرت عمر خود بھی روایت کم کرتے تھے اور دوسروں کو بھی قلمت روایت کی تاکید کرتے تھے۔ مسلمانوں کا ایک لشکر عراق کی طرف روانہ ہوا تو حضرت عمر نے انہیں خطاب کر کے ارشاد فرمایا۔

جودوا القرآن و اقلوا السواۃ
 عن رسول اللہ صلی اللہ علیہ وسلم
 قرآن خوب اچھی طرح پڑھو اور رسول اللہ
 صلی اللہ علیہ وسلم سے روایت کم کرو۔

بلکہ بعض اوقات تو غلط احادیث کی اشاعت کے خوف سے روایت حدیث کی ہی مانعت کر دیتے تھے چنانچہ ایک روایت میں ہے کہ حضرت ابو بکر صدیق نے آنحضرت صلی اللہ علیہ وسلم کی وفات کے بعد لوگوں کو جمع کر کے فرمایا تمہاں حضرت صلی اللہ علیہ وسلم سے ایسی حدیثیں بیان کرنے ہوجن میں خود مختلف ہوتے ہو، تمہارے بعد جو لوگ آئیں گے وہ اس سے بھی زیادہ اختلاف کریں گے۔ پس رسول اللہ کی حدیث بیان مت کیا کرو، اور تم سے کوئی بات دریافت کی جائے تو کہو ہمارے اور تمہارے درمیان اللہ کی کتاب ہے اس کے ہی حلال کو حلال اور اس کے حرام کو حرام سمجھو۔

حدیث پر شہادت | بھران کے سامنے کوئی معروف اٹھ شخص بھی حدیث بیان کرتا تو اسے بغیر شہادت کے قبول نہیں کرتے تھے۔ شہادت کے بعد اس حدیث کا آنحضرت صلی اللہ علیہ وسلم سے ثبوت قطعی ہو جاتا تو اس پر سختی کے ساتھ عامل ہوتے تھے۔

ایک مرتبہ حضرت ابو بکرؓ کے پاس ایک عورت آئی اور عرض کیا کہ فلاں شخص جس کا انتقال ہو گیا ہے میرا نواسہ تھا اور میں اس کی نانی ہوں متونی کی میراث سے مجھ کو حصہ دلا دیجئے، آپ نے

(نوٹ)۔ بلکہ ضروری ہے جب کہ حادثہ مذکورہ نے اس روایت کو کافی حد تک بے وقعت اور بیکار کی طرف مائل کیا ہے اور اس احتیاط کے باعث اس حدیث کی روایت کو کسی کو بھی روایت کرنے کی اجازت نہیں ہے۔

فرمایا: تیرے متعلق نہ تو کتاب اللہ میں کچھ ہے اور نہ سنت میں ہونے کا مجھ کو علم ہے۔ لوگوں سے عیافت کروں گا پھر بتاؤں گا۔ آپ نے پوچھا تو حضرت مغیرہ بن شعبہ نے فرمایا: آنحضرت صلی اللہ علیہ وسلم نے میرے سامنے نانی کو چٹا حصہ دلا یا ہے، حضرت ابو بکرؓ بولے: تمہارا کوئی شاہد بھی ہے؟ محمد بن مسلمہ نے شہادت دی کہ: ہاں میرے سامنے رسول اللہؐ نے نانی کو چٹا حصہ دلا یا ہے۔
 خلیفہ اول نے یہ سُنکر اس عورت کو بھی سدس دلا دیا۔

صحیح بخاری و مسلم میں ابو سعید الخدریؓ سے روایت ہے ہم ایک مجلس میں بیٹھے ہوئے تھے کہ ابو موسیٰ گھبرائے ہوئے آئے، لوگوں نے اس گھبراہٹ کا سبب پوچھا بولے: میں حضرت عمرؓ کی دعوت پر ان کے مکان پر حاضر ہوا تھا۔ دروازہ تین مرتبہ دستک دی جواب نہیں ملا تو واپس چلا آیا۔ اس واقعہ کے بعد ایک ملاقات میں حضرت عمرؓ نے پوچھا تم فلاں دن آئے نہیں؟ میں نے پورا قصہ نقل کر دیا اور ساتھ ہی کہا کہ آنحضرت صلی اللہ علیہ وسلم نے فرمایا ہے: تم میں سے کوئی شخص کسی کے مکان پر جا کر تین مرتبہ اجازت طلب کرے اور اس کو جواب نہ ملے تو اسے واپس آجانا چاہئے حضرت عمرؓ نے سن کر بولے: اس حدیث پر ایسا کوئی گواہ لیکر آؤ ورنہ اچھا نہیں ہوگا۔ اہل مجلس نے کہا: ہم میں سب سے چھوٹا اس کی شہادت دیکھا چنانچہ میں (ابو سعید الخدریؓ) اٹھا اور حضرت عمرؓ کے روبرو حاضر ہو کر شہادت پیش کی خلیفہ ثانی بولے: ابو موسیٰ! میں تم کو تمہیں کرتار ناقابل اعتبار نہیں سمجھتا، لیکن یہ معاملہ حدیث کا تھا اس لئے گواہ کی ضرورت تھی۔

مسود بن حمزہ کا بیان ہے: ایک مرتبہ حضرت عمرؓ نے ایک ساقط بچہ کے بارہ میں مشورہ کیا۔ مغیرہ بولے: رسول اللہ صلی اللہ علیہ وسلم نے ایک لوندی سے متعلق یہ فیصلہ کیا ہے حضرت عمرؓ نے فرمایا: اگر تم سچے ہو تو اس پر شہادت پیش کرو۔ محمد بن مسلم بولے: میں شہادت دیتا ہوں کہ بیشک آنحضرت صلی اللہ علیہ وسلم نے ایسا فیصلہ کیا تھا: ۱۰

ایک واقعہ اس سے بھی زیادہ صریح ہے حضرت عمرؓ نے ایک مرتبہ مسجد کی توسیع کے لئے

۱۰ ملہ مستدرک حاکم و ابوداؤد و اب میراث الحدیث صحیح بخاری باب التسلیم والاسْتِغْنَانُ ثَلَاثًا ۱۰ ابوداؤد باب التوسیع

حضرت عباسؓ سے زمین طلب کی انہوں نے انکار کر دیا اور حدیث بیان کی کہ آپؓ زیادتی نہیں کر سکتے۔ حضرت عمرؓ نے فرمایا اس پر گواہ پیش کیجئے ورنہ اچھا نہیں ہوگا۔ حضرت عباسؓ نے ایک جماعت انصار سے اس کا ذکر کیا۔ حضرت عمرؓ کے سامنے ان لوگوں نے تصدیق کی کہ ہاں یہ حدیث صحیح ہے خلیفہ دوم نے یہ سُنکر فرمایا۔

انی لعداقتك ولكنى اجبت من آپ کو ناقابل اعتبار نہیں جانتا لیکن ان اثبت لہ چاہتا تھا کہ تصدیق کروں۔

حضرت علیؓ کا یہی معمول تھا کمان کے سامنے کوئی شخص حدیث روایت کرتا تو آپ اس سے قسم لیتے تھے۔ ۷۰

قبول حدیث کے معاملہ میں یوں تو تمام صحابہ اور خصوصاً حضرت ابن عباسؓ، ابن عمرؓ، عبداللہ بن مسعودؓ اور حضرت علیؓ سبھی محتاط تھے لیکن اولیت کا سہرا خلیفہ اول حضرت ابوبکرؓ کے سر ہے۔ چنانچہ علامہ ذہبی فرماتے ہیں۔

وكان اولى من احتاط في قبول الاخبار حضرت ابوبکرؓ قبول اخبار میں سب سے پہلے احتیاط کرنے والے ہیں۔

حضرت عمرؓ نے متعدد حدیثوں پر شہادت طلب کر کے ثبت فی النقل کی سنت جاری کر دی اور لوگوں کو یہ بتا دیا کہ ایک حدیث کو دو ثقہ راوی بیان کریں تو وہ قوی ہو جاتی ہے۔ امام ذہبی حضرت عمرؓ کے حالات میں فرماتے ہیں۔

وهوالذی سن للمحدثین حضرت عمرؓ ہی وہ بزرگ ہیں جنہوں نے محدثین کے لئے الثبت فی النقل۔ ثبت فی النقل کی سنت جاری کی۔

پھر حضرت ابوموسیٰؓ والا مندرجہ بالا واقعہ نقل کرنے کے بعد تحریر فرماتے ہیں احببنا ان یتاکد عندہ حضرت عمرؓ چاہتے تھے کہ ابوموسیٰؓ کی حدیث

خبر الی موصی بقول صاحبہا خبر کسی دوسرے شخص کی شہادت کو سنا کہ ہو جائے
 نفی ہذا دلیل علی ان الخبر یاں بات کی دلیل ہے کہ کسی خبر کو دو ثقہ آدمی
 اذ ارواہ ثقتان کان اقوی و بیان کریں تو وہ حدیث منقوہ کی نسبت زیادہ
 اور صحیح ما انفرد بہ واحد و فی قوی اور قابل ترجیح ہو جاتی ہے اور حضرت عمرؓ
 ذلک حصّ علی تکثیر طرق نے ایسا کہ طرق حدیث کی کثرت پر بھی لوگوں
 الحدیث لکی یرتقی عن درجۃ کو برا گیند کیا ہے تاکہ وہ حدیثوں سے محل گذر
 الظن الی درجۃ العلم اذ الواحد علم کی طرف آجائے کیونکہ واحد کے متعلق تو یہ
 يجوز علیہ النسیان والوهم وکا احتمال رہتا ہے کہ اس پر موصول اور وہم طاری
 یکاد یجوز ذالک علی ثقتین ہو گیا ہو لیکن دو ثقہ جن کی کسی نے مخالفت کی ہے
 لم یغافلہما احد۔ ان کی نسبت ایسا احتمال صحیح نہیں ہو سکتا۔

۱۱۔ ام از ہی کا مقصد یہ ہے کہ حضرت عمرؓ کی اس احتیاط پسندی اور تشدد نے محدثین کے
 لئے شمع ہدایت کا کام کیا یعنی ان کے طرز عمل سے یہ ثابت ہو گیا ہے کہ کوئی حدیث کس وقت
 قبول کرنی چاہئے اور اس کا معیار کیا ہے۔ اس کا نتیجہ یہ تھا کہ حضرت عمرؓ کے عہد میں جو حدیثیں
 راجح تھیں صحابہ کرام ان کو بے تکلف قبول کر لیتے تھے حضرت معاویہؓ فرماتے تھے۔

علیکم عن الحدیث بما کان فی حضرت عمرؓ کے عہد میں جو احادیث راجح تھیں
 عهد عمر فان کان قد اخاف تم ان کو مضبوط پکڑ لو کیونکہ انہوں نے لوگوں
 الناس فی الحدیث عن رسول اللہ کو رسول اللہ صلی اللہ علیہ وسلم سے احادیث
 صلی اللہ علیہ وسلم عہد روایت کرنے سے ڈرا ہوا تھا۔

طلب حدیث کیلئے سفر صحابہ کرامؓ جس طرح بے تحقیق روایت و حدیث کے قبول کرنے سے
 اجتناب کرتے تھے ان کو اگر معلوم ہوتا کہ کسی دوسرے درجہ مقام پر کسی ثقہ کے پاس کوئی حدیث ہے

تو اس کو حاصل کرنے کیلئے سفر کے دشوار گزار مہلوں کو بھی طے کرتے تھے۔ حضرت جابر بن عبد اللہؓ کو معلوم ہوا کہ شام میں (ایک مہینہ کی مسافت پہ) عبد اللہ بن امیہ کے پاس ایک حدیث ہے انہوں نے اس کو حاصل کرنے کے لئے ایک اونٹ خریدا اور خدا کا نام لیکر روانہ ہو گئے۔ ایک مہینہ کی مسافت طے کرنے کے بعد منزل مقصود پر پہنچے۔ عبد اللہ بن امیہ کے مکان پر تنک دی وہ باہر آئے تو انہوں نے گلے لگایا آنے کی وجہ دریافت کی بولے میں نے سنا تھا کہ آپ کے پاس سرکارِ رسالتؐ کی ایک حدیث ہے، مجھ کو اندیشہ ہوا کہ کہیں ایسا نہ ہو کہ میں اس حدیث کو نئے بغیر ہی مر جاؤں؛ پھر وہ حدیث حاصل کی۔

حدیث بیان کرتے وقت | روایت حدیث میں صحابہ کرام کی غایت احتیاط و تقویٰ کا اندازہ اس دہشت اور خوف سے ہو سکتا ہے کہ ان میں بعض کا حال یہ تھا کہ صحیح طور پر سوال

رسول اللہؐ بھی نہیں کہہ سکتے تھے۔ ابو عمر الشیبانی کہتے ہیں کہ میں حضرت ابن مسعودؓ کے ساتھ احتیاباً بیٹھا تھا وہ خوف کے مارے قال رسول اللہؐ نہیں کہہ سکتے تھے اور اگر کہتے بھی تھے تو ان پر لڑھکا طاری ہو جاتا تھا اور کہتے تھے رسول اللہؐ نے اس طرح فرمایا، یا ایہا ی فرمایا یا تقریباً ایسا ہی فرمایا، یا۔ یا۔

ان آثار و روایات سے جن کا تاریخی اعتبار بہر حال مسلم ہے حسب ذیل نتائج نکلتے ہیں۔

- (۱) صحابہ کرام رعایت و قبول حدیث کے معاملہ میں حد درجہ احتیاط پسندتے۔
- (۲) وضاعین و کذابین کا طبقہ ان کے عہدِ مہمنت مہد میں ہی پیدا ہو گیا تھا۔
- (۳) ان لوگوں کے فتنہ و شر سے بچنے اور صحیح احادیث کو محفوظ رکھنے کے لئے صحابہ کرام نے قبول حدیث کے لئے ایک خاص معیار قائم کر لیا تھا کہ جو حدیث اس پہ پوری اترتی تھی اس کو بے تکلف قبول کرنے اور اس پر عمل پیرا ہوتے تھے۔

۱۱۸ امام بخاری نے اس روایت کو تمام و کمال ادباً انعموں میں اور امام احمد اور ابویعلیٰ نے اپنے سند میں نقل کیا ہے۔ اور امام بخاری نے اپنی صحیح میں بھی باب فی طلب العلم کے ترجموں میں اس کا ایک ٹکڑا نقل کیا ہے۔ یہ تذکرہ اختتاماً تذکرہ حضرت

(۴) صحابہ کرام کی ان احتیاط پسندوں کے باعث صحیح و غیر صحیح احادیث میں ایک خط امتیاز کھینچ گیا اور متضامین و کذاہین کے تمام منصوبے پادروا ثبات ہوئے۔

کثرت سے روایت کرنے والے صحابہ | یہ معلوم ہو چکا ہے کہ روایت حدیث میں تمام صحابہ برابر نہیں تھے بعض روایت کم کرتے تھے اور بعض زیادہ جنھوں نے روایات کثرت سے نقل کی ہیں ان میں حسب ذیل بزرگان امت نمایاں شہرت رکھتے ہیں۔

حضرت ابو ہریرہؓ۔ حضرت عائشہؓ ام المؤمنین۔ حضرت عبداللہ بن عمرؓ۔ عبداللہ بن عباسؓ۔ جابر بن مالکؓ۔ حضرت ابو ہریرہؓ کی مرویات کی تعداد ۴۲، ۵۳ اور حضرت عائشہؓ کی روایتوں کی تعداد ۲۲۱۰ ہے۔

حضرت عبداللہ بن عمرؓ اور انس بن مالکؓ کی روایتوں کی تعداد بھی قریب قریب حضرت عائشہؓ کے برابر ہے۔ حضرت جابر بن عبداللہ انصاریؓ کی حدیثیں ۱۵۰۰ سے متجاوز نہیں ہیں۔ حضرت عمرؓ روایت کے معاملہ میں بے انتہا احتیاط پسند تھے آپ کی روایات ۵۳۷ سے زیادہ نہیں ہیں۔

مستشرقین یورپ جو اسلام پر اعتراض کرنے کے لئے ایک ایک تھکے کا سہارا ڈھونڈتے ہیں انھوں نے حضرت ابو ہریرہؓ اور حضرت عبداللہ بن عباسؓ پر ان کی کثرت روایت کی وجہ سے بہت لے دے کی ہے اور بعض دیدہ دہنوں نے تو ان دونوں بزرگوں کی شان میں گستاخانہ الفاظ تک دینے سے بھی احتراز نہیں کیا۔ تعجب یہ ہے کہ مصر اور ہندوستان کے بعض ارباب علم تک ان سے متاثر ہو گئے ہیں۔ اس لئے ضرورت ہے کہ ان کے متعلق بھی ایک اجالی گنگو کر لی جائے۔

حضرت ابوہریرہؓ

حضرت ابوہریرہؓ کا اصلی وطن یمن تھا۔ قبیلہ دوس سے تعلق رکھتے تھے۔ جاہلیت میں نام عبد شمس تھا۔ مسلمان ہونے پر آنحضرت صلی اللہ علیہ وسلم نے آپ کا نام عبد الرحمن رکھ دیا تھا۔ والد کا نام صخرؓ تھا۔ ابوہریرہ کنیت تھی، ہریرہ عربی زبان میں چھوٹی بلی کو کہتے ہیں۔ اس کنیت کی وجہ وہ خود بیان کرتے ہیں کہ میں اپنے گھر والوں کی بکریاں چراتا تھا۔ میرے پاس ایک بلی تھی اُسے میں رات کے وقت ایک درخت میں رکھ دیتا تھا۔ اور دن کو اسے اپنے ساتھ چراگاہ بجاتا جہاں میں اس سے کھیلتا رہتا تھا اس بنا پر لوگ مجھے ابوہریرہ کہنے لگے:

اسلام آونے کے بعد علم | ستم میں بقیام خیر اپنے قبیلہ کی ایک جماعت کے ساتھ سرورِ عالم صلی اللہ علیہ وسلم کے دستِ اقدس پر دولتِ اسلام سے بہرہ اندوز ہوئے۔ آپ کو علم کی بڑی جستجو تھی، ہر وقت اسی دماغ میں مصروف رہتے تھے اور اس بنا پر آنحضرت صلی اللہ علیہ وسلم سے سوالات کرنے میں بھی بڑے جری اور بے باک واقع ہوئے تھے۔ حضرت عبداللہ بن عمرؓ سے کسی نے بطور شکایت کہا کہ ابوہریرہؓ آنحضرت صلی اللہ علیہ وسلم سے بہت کثرت سے روایت کرتے ہیں فرمایا: پناہ بخدا ان کی روایات میں کسی قسم کا شک و شبہ نہ کرنا۔ اس کا سبب یہ ہے کہ وہ سرکارِ رسالتؐ سے سوال کرنے میں بہت جری تھے اور اسی لئے ایسے ایسے سوالات کرتے تھے جن کو ہم لوگ پوچھ بھی نہیں سکتے تھے:

۱۔ مستدرک حاکم ج ۲ ص ۲۵۰۔ ۲۔ ترمذی مناقب ابوہریرہؓ

۳۔ مستدرک حاکم ج ۲ ص ۵۱۰۔

آنحضرت صلی اللہ علیہ وسلم کو بھی ان کی اس جستجوئے علمی اور ذوقِ تحقیق و تلاش کا اعتراف تھا چنانچہ ایک مرتبہ انہوں نے سید کونین سے دریافت کیا: "قیامت کے دن کون خوش نصیب آپ کی شفاعت کا سب سے زیادہ مستحق ہوگا؟" ارشادِ گرامی ہوا: "تہاری مرض علی الحدیث دیکھ کر مجھ کو پہلے سے خیال تھا کہ یہ سوال تم سے پہلے کوئی دوسرا نہیں کرے گا۔"

حضرت ابو ہریرہؓ نے آنحضرت صلی اللہ علیہ وسلم حضرت ابو ہریرہؓ کے ذوقِ علم کی اس درجہ کیلئے دعا نبویؐ قدر کرتے تھے کہ ان کے علم کی پختگی اور حافظہ کی قوت کے لئے دعائیں فرماتے تھے۔ زید بن ثابتؓ بیان کرتے ہیں: "ایک دن میں اور ابو ہریرہؓ اور ایک اور شخص مسجد میں بیٹھے ذکرِ خدا و دعا میں مشغول تھے۔ اتنے میں سرور کائنات صلی اللہ علیہ وسلم تشریف لے آئے۔ ہم لوگ خاموش ہو گئے۔ آپ نے فرمایا: "اپنا مشغل جاری رکھو، یہ سن کر میں اور وہ دوسرا شخص دعائیں کرنے لگے جن پر آپ آمین کہتے جاتے تھے: "ہمارے بعد ابو ہریرہؓ نے دعا کی: "خدا یا جو کچھ میرے ساتھی محمد سے قبل مانگ چکے ہیں وہ مجھے عطا فرما۔" اداس کے علاوہ ایسا علم بھی عنایت کر جس کو میں کبھی فراموش نہ کروں۔" آنحضرت صلی اللہ علیہ وسلم نے اس پر بھی آمین کہی۔ اب ہم دونوں نے عرض کیا: "یا رسول اللہ! ہم کو بھی ایسا علم عطا کیا جائے جو فراموش نہ ہو۔" ارشادِ حق بنیاد ہوا: "وہ دوسری نوجوان (ابو ہریرہ) کے حصہ میں آچکا۔" ایک مرتبہ انہوں نے بارگاہِ رسالت میں صنعتِ حافظگی کی شکایت کی، آپ نے فرمایا: "چادر پھیلاؤ" انہوں نے چادر پھیلا دی۔ آپ نے اس میں دونوں دست مبارک ڈالے۔ پھر فرمایا: "اسے سینہ سے لگا لو۔" ابو ہریرہؓ کہتے ہیں: "اس کے بعد میں کچھ کبھی نہیں سبولا۔"

جلالتِ علم | حضرت ابوہریرہ کے ذوق و شوق، محنت و جستجو، اور اسے حضرت صلی اللہ علیہ وسلم کی اس شفقت و وعار کا نتیجہ یہ ہوا کہ وہ علمِ حدیث کے سب سے بڑے حافظ بن گئے اس کی دلیل اس سے بڑھ کر اور کیا ہو سکتی ہے کہ آنحضرت صلی اللہ علیہ وسلم نے خود ان کو علم کا ظرف فرمایا۔ حضرت عبداللہ بن عمرؓ جو خود بھی صحابہ میں بڑے پایہ کے محدث ہیں، بیان کرتے ہیں کہ ابوہریرہؓ ہم سب میں اعلم بالحدیث تھے!ؓ

حافظ ذہبیؒ جو تنقیدِ رواۃ میں مرتبہ بلند رکھتے ہیں فرماتے ہیں: ابوہریرہؓ علم کا ظرف تھے اور صاحبِ فتویٰ اللہ کی جماعت میں اونچا مقام رکھتے تھے!ؓ

حافظ ابن حجرؒ لکھتے ہیں: ابوہریرہؓ اپنے معاصر راویوں میں سب سے بڑے حافظ تھے اور تمام صحابہ میں کسی نے حدیث کا اتنا ذخیرہ فراہم نہیں کیا!ؓ

امام شافعیؒ کی رائے تھی کہ ابوہریرہؓ ہمہ حفاظِ حدیث میں سب سے بڑے حافظِ حدیث تھے روایات | حضرت ابوہریرہؓ نے جو روایتیں بیان کی ہیں ان کی مجموعی تعداد ۵۳۷ ہے۔ ان میں ۳۲۵ متفق علیہ ہیں، ۷۹ میں امام بخاری اور ۹۳ میں امام مسلم منفرد ہیں!ؓ

حضرت ابوہریرہؓ کی کثرتِ روایت پر بعض لوگوں نے شک و شبہ کا اظہار کیا ہے، لیکن ہمیں غور کرنا چاہئے کہ کیا محض اس بنا پر کہ وہ روایات کثرت سے بیان کرتے تھے ہم ان پر کسی قسم کا شک کر سکتے ہیں؟ اس سلسلہ میں ہم کو چند باتیں نظر انداز کرنی چاہئیں۔

(۱) کثرتِ روایت کا سبب کیا تھا؟

(۲) اجلہ صحابہ ان پر اعتماد کرتے تھے یا نہیں؟

(۳) ان کا حافظہ کیسا تھا؟

(۴) احادیث لکھتے تھے یا نہیں؟

۱۔ بخاری کتاب العلم ۷۷ متدرک حاکم ج ۳ ص ۵۱۔ ۲۔ تذکرۃ الحفاظ ج ۱ ص ۲۸
۳۔ تہذیب التہذیب ج ۱ ص ۱۲۷۔ ۴۔ تہذیب الکمال ص ۲۶۲۔

(۵) نقل روایت میں ان کا عام انداز احتیاط پسندانہ تھا یا نہیں؟

(۶) جتنی کثیر روایتیں حضرت ابوہریرہؓ سے منقول ہیں آنحضرت صلی اللہ علیہ وسلم کی معیت و صحبت کی مدت کو پیش نظر رکھتے ہوئے ان کی تعداد عقلاً و عادتاً مستعد ہے یا نہیں؟ اب ہم ان میں سے ہر ایک کے متعلق بالترتیب گفتگو کرتے ہیں۔

کثرت روایت کے اسباب | حضرت ابوہریرہؓ کو اللہ تعالیٰ نے جس قدر ذوقِ علم شوقِ تحقیق و جستجو عطا فرمایا تھا۔ اسی قدر ان کو علم کی اشاعت و توسیع کا بھی بڑا شوق تھا، اور ان کی دلی آرزو تھی کہ اقوالِ نبوی کا جو گنجینہ نایاب ان کے سینہ میں محفوظ ہے اس سے وہ دوسروں کو بھی فیضیاب کریں، ان کو اس کا نہ صرف ذاتی شوق تھا بلکہ قرآن مجید کی ایک آیت کے بحکم اشاعتِ علم کو وہ اپنا ایک مذہبی فریضہ جانتے تھے۔ لوگوں نے اسی زمانہ میں ان پر اعتراضات کئے تو انہوں نے خود فرمایا: اگر سورۃ بقرہ کی یہ آیت۔

لَا الَّذِیْنَ یَلْمُزُونَ مَا أَنْزَلْنَا
مِنَ الْبَیِّنَاتِ وَالْهُدٰی مِنْ بَعْدِ
مَا بَیَّنَا لِلنَّاسِ فِی الْکِتَابِ
أُولَٰئِکَ یَلْعَنُهُمُ اللّٰهُ وَیَلْعَنُهُمُ
اللّٰهُ عَزَّ وَجَلَّ

وہی لعنت ہے جسے ہم لعنت بھیجتے ہیں۔

نہ ہوتی تو میں کبھی کوئی حدیث نہ بیان کرتا۔

ایک طرف اشاعتِ علم کا یہ جذبہ اور دوسری طرف ان کو مواقع ایسے میسر تھے جو کسی دوسرے کو نہیں تھے۔ وہ خود ہی بیان کرتے ہیں: لوگ اعتراض کرتے ہیں کہ ابوہریرہؓ بہت حدیثیں بیان کرتا ہے۔ بات اصل میں یہ ہے کہ میرے ہمارے بھائی بازاروں میں اپنے کاروبار میں لگے رہتے تھے۔ اور انصار صاحبِ جاہلِ ادتے وہ اس کے انتظامات میں مصروف

رہتے تھے۔ میں فارغ البال تھا۔ ہر وقت آنحضرت صلی اللہ علیہ وسلم کی خدمت میں رہتا تھا جن اوقات میں وہ لوگ موجود نہیں ہوتے تھے۔ میں ان میں بھی حاضر رہتا تھا۔ اور دوسرے لوگ جن چیزوں کو فراموش کر دیتے تھے میں انہیں یاد رکھتا تھا۔

ایک مرتبہ حضرت عائشہ نے ان سے پوچھا: تم کیسی حدیثیں بیان کرتے ہو حالانکہ جو کچھ میں نے دیکھا (یعنی افعال نبوی) اور سنا (قول نبوی) وہی تم نے بھی سنا اور دیکھا ہو لے۔
 امان! آپ آنحضرت صلی اللہ علیہ وسلم کی تطیب خاطر کے لئے زیبائش و آرائش میں مصروف رہتی تھیں اور حجہ کو خدا کی قسم کوئی چیز سرکارِ دو عالم سے غافل نہیں کر سکتی تھی۔
 اہل صحابہ ان پر حضرت ابو ہریرہ کی اس خصوصیت کو دوسرے اہل صحابہ بھی تسلیم کرتے تھے
 اور ان کے مخصوص حالات کے باعث ان کی روایتوں پر اعتماد کرتے تھے

ابو عامر روایت کرتے ہیں: ایک مرتبہ میں حضرت طلحہ کے پاس بیٹھا ہوا تھا کہ ایک شخص آیا اور کہنے لگا: ابو محمد! ہم کو نہیں معلوم ہے نبی (ابو ہریرہ) رسول اللہ صلی اللہ علیہ وسلم کو زیادہ جانتا ہے یا تم۔ حضرت طلحہ نے فرمایا: اس میں شک نہیں کیا جا سکتا کہ انہوں نے رسول اللہ صلی اللہ علیہ وسلم سے وہ حدیثیں سنی ہیں جو ہم نے نہیں سنی اور انہیں وہ چیز معلوم ہے جسے ہم نہیں جانتے ہم لوگ مالدار تھے۔ ہمارے اپنے گھر تھے بال بچے تھے۔ رسول اللہ صلی اللہ علیہ وسلم کے پاس صبح شام آتے اور چلے جاتے تھے۔ ابو ہریرہ سکین تھے ان کے پاس نہ مال تھا اور نہ ان کے متعلقین تھے۔ ان کا ہاتھ سرور کو نہیں کے ہاتھ میں تھا۔ جہاں سرکار جاتے تھے وہ بھی جاتے تھے۔ پھر مکر فرمایا ہم اس میں شک نہیں کرتے کہ وہ ایسی چیزیں جانتے ہیں جو ہم نہیں جانتے۔ اور انہوں نے ایسی حدیثیں سنی ہیں جو ہم نے نہیں سنی اور

ولقد ہمہ احد متا انہ تقول ہم میں سے کسی نے ان کو اس کی ہمت نہیں لگائی

علی رسول اللہ صلی اللہ علیہ وسلم کہ انہوں نے آنحضرت صلی اللہ علیہ وسلم کی

فالم يقل هذا حديث صحيح طرف کوئی قول الیاضوب کیا ہے جو آپ نے
الاستناد علی شرط الشیخین نہیں فرمایا۔

ایک مرتبہ حضرت ابوہریرہ نے ایک حدیث بیان کی حضرت عبداللہ بن عمر نے وہاں سے گذرتے ہوئے اس کو سنا تو فرمایا: ابوہریرہ! دیکھو تم آنحضرت صلی اللہ علیہ وسلم سے کیا روایت کر رہے ہو، حضرت ابوہریرہ فوراً کھڑے ہو گئے اور سہمے حضرت عائشہؓ کی خدمت میں حاضر ہو کر دریافت کیا آپ نے بھی یہ حدیث سنی ہے؟ فرمایا ہاں! میں نے آنحضرت صلی اللہ علیہ وسلم سے یہ حدیث سنی ہے، اس پر حضرت ابوہریرہ بولے ہم کو رسول اللہؐ سے نہ تو ازدواجی تعلق غافل رکھ سکتا تھا اور نہ بازاروں میں لین دین کرنا۔ میں آنحضرت سے صرف دو چیزیں طلب کرتا تھا، کوئی کلمہ جس کی آپ مجھ کو تعلیم دیں یا ایک رقم جو آپ مجھ کو کھلائیں۔ ابن عمرؓ بولے

كنت الزنا لرسول الله لے ابوہریرہ آپ ہم سب سے زیادہ آنحضرت
صلی اللہ علیہ وسلم واعلمنا صلی اللہ علیہ وسلم کے ساتھ رہنے والے اور آپ
بحدیثہ سے کی احادیث کو جلتے والے تھے۔

ایک مرتبہ مروان کو حضرت ابوہریرہ کی کوئی بات ناگوار ہوئی، اس نے غضبناک ہو کر کہا لوگ کہتے ہیں ابوہریرہ بہت حدیثیں بیان کرتے ہیں۔ حالانکہ آنحضرت کی وفات کے کچھ ہی دنوں پہلے مدینہ میں آئے تھے، فرمایا: میں جب مدینہ میں آیا تو حضرت خیبر میں تشریف رکھتے تھے اس وقت میری عمر تیس سال سے کچھ اوپر تھی اور آپ کی وفات تک سایہ کی طرح آپ کے ساتھ رہا۔ آپ کے ساتھ ازواج مطہرات کے گھروں میں جاتا تھا آپ کی خدمت کرتا تھا۔ آپ کے ساتھ لڑائیوں میں شریک ہوتا تھا۔ آپ کے ہمراہ ج کرتا تھا۔ اس لئے میں دوسرے لوگوں سے زیادہ حدیثیں جانتا ہوں، خدا کی قسم وہ جماعت جو مجھ سے قبل آپ کی صحبت میں

تھی وہ بھی میری حاضر باشی کی محترف تھی اور مجھ سے حدیثیں پوچھتی تھی۔ ان میں حضرت عثمانؓ
عمرہ طلحہؓ اور زبیرؓ خاص طور پر قابل ذکر ہیں۔

حضرت ابو ایوب انصاریؓ جن کے پاس آنحضرت صلی اللہ علیہ وسلم نے مدینہ پہنچ کر
قیام فرمایا تھا بڑے پایہ کے صحابی تھے لیکن اس کے باوصف وہ حضرت ابو ہریرہؓ سے
روایت کرتے تھے کسی نے ان سے اس کی وجہ دریافت کی تو فرمایا میں ابو ہریرہؓ سے کوئی
حدیث روایت کروں مجھ کو یہ زیادہ پسند ہے بہ نسبت اس کے کہ میں خود آنحضرت صلی اللہ
علیہ وسلم سے روایت کروں۔ غالباً اس کی وجہ یہ ہے کہ حضرت ابو ایوبؓ کو اپنے حافظہ پر
اتنا اعتماد نہیں تھا جتنا حضرت ابو ہریرہؓ کے حافظہ پر تھا۔ وہ ڈرتے تھے کہ کہیں ایسا نہ ہو
کہ میں براہ راست کسی حدیث کو آنحضرت صلی اللہ علیہ وسلم سے نقل کروں اور اس میں کچھ
کی جشی ہو جائے۔

قوتِ حافظہ | حضرت ابو ہریرہؓ کو آنحضرت صلی اللہ علیہ وسلم کے ساتھ ملازمت و قربِ مسلسل
کا جو شرف حاصل تھا اس پر ان کی قوتِ حافظہ نے سونے پر بہاگے کا کام کیا تھا۔ پہلے
معلوم ہو چکا ہے کہ نبی اکرم صلی اللہ علیہ وسلم نے ان کے حافظہ کی قوت کے لئے دعا کی تھی
اس کا اثر یہ ہوا جیسا کہ وہ خود بیان کرتے ہیں کہ ایک مرتبہ جو حدیث سن لینے تھے سمولتے
نہیں تھے۔ لوگ مختلف طریقوں سے امتحان لیتے تھے اور بالآخر انہیں حضرت ابو ہریرہؓ کی
قوتِ حافظہ کا اعتراف کرنا پڑتا تھا۔

ایک مرتبہ مروان نے حضرت ابو ہریرہؓ کو بلایا اور اپنے کتاب کو تخت کے سنبھ
بٹھا کر ان سے حدیثیں پوچھنی شروع کیں۔ ابو ہریرہؓ بولتے جاتے تھے اور کتاب انہیں لکھتا
جاتا تھا۔ حضرت ابو ہریرہؓ کو اس کی خبر بالکل نہیں تھی) ایک سال کے بعد مروان نے انہیں پھر
طلب کیا اور اس نے وہی حدیثیں دریافت کیں۔ حضرت ابو ہریرہؓ نے گذشتہ سال کی طرح

اس مرتبہ بھی بے کم و کاست بغیر زیادتی اور کمی کے وہ سب حدیثیں نقل کر دیں یہاں تک کہ ترتیب میں بھی کوئی فرق نہیں آیا۔

حدیث کی کتابت آنحضرت صلی اللہ علیہ وسلم کی وفات تک تو غالباً حضرت ابوہریرہ رضی اللہ عنہ نے حدیث کی کتابت نہیں کی کیونکہ اول تو انہیں اس کی فرصت ہی نہیں ہوتی ہوگی اور پھر انہیں یہ امید تھی کہ جس کسی حدیث میں کچھ شک ہوگا آنحضرت صلی اللہ علیہ وسلم سے رجوع کر کے اس کو رفع کر لیں گے لیکن معلوم ہوتا ہے کہ حضور کی وفات کے بعد قوتِ حافظہ کے باوجود ازراہ احتیاط انہوں نے حدیثیں قلمبند کرنی شروع کر دی تھیں اور پھر وہ جب تک اپنی کتاب نہ دیکھ لیتے کسی روایت کی توثیق و تصدیق نہ کرتے تھے۔ چنانچہ فضل بن حسن اپنے والد حسن بن عمرو کا ایک واقعہ بیان کرتے ہیں کہ انہوں نے حضرت ابوہریرہ کو ایک حدیث سنانی، انہوں نے اس سے لاعلمی کا اظہار کیا۔ حسن بولے میں نے یہ حدیث آپ سے ہی سنی ہے۔ فرمایا اگر مجھ سے سنی ہے تو میرے پاس ضرور لکھی ہوگی۔ اس کے بعد ابوہریرہ حسن کو ساتھ لیکر گھر گئے اور ایک کتاب دکھائی جس میں تمام حدیثیں درج تھیں۔ اس میں وہ حدیث بھی تھی۔ حضرت ابوہریرہ نے فرمایا میں نے تم سے کہا تھا کہ اگر تم نے وہ حدیث مجھ سے سنی ہے تو ضرور میری کتاب میں ہوگی۔

احتیاط اس روایت سے ان کی احتیاط فی الروایت کا بھی علم ہوتا ہے کہ کسی حدیث پر یونہی حکم نہیں لگا دیتے تھے۔ بلکہ جب تک اس کی خوب تحقیق نہ کر لیتے نفعیاً یا اثباتاً کچھ نہ فرماتے اس کے علاوہ ایک اور روایت ہے جس سے ان کی خشیتِ الہی اور حدیثِ رسول اللہ کے جذبہٴ احترام کا پتہ چلتا ہے۔ ایک مرتبہ ثقیف اُجبی مدینہ آئے تو حضرت ابوہریرہ کو دیکھا کہ بیہوش پڑے ہوئے ہیں اور لوگ ان کے چاروں طرف جمع ہیں۔ یہ ان کے پاس جا کر بیٹھ گئے۔ جب خدا ہوش آیا تو درخواست کی کہ آپ آنحضرت صلی اللہ علیہ وسلم کی کوئی ایسی حدیث سنائے

جس کو خود آپ نے سنا اور بھجا ہو۔ ابو ہریرہ بولے: ہاں ایسی حدیث سناؤں گا۔ یہ کہا اور صحیح مار کر بیہوش ہو گئے۔ تین مرتبہ ایسا ہی ہوا۔ ہوش میں آتے اور یہ کہہ کر کہ ہاں ایسی ہی حدیث سناؤں گا۔ پھر بیہوش ہو جاتے تھے۔ چوتھی بار بیہوشی کا حملہ اتنا شدید ہوا کہ غش کھانکے منہ کے بل گر پڑے۔ شیفا آجی نے ان کو سنبھال لیا اور دیر تک لئے بیٹھے رہے۔ اتفاقاً ہوا تو ایک حدیث بیان کی۔

حق گوئی | خشیتِ ربانی کے غلبہ کا ہی نتیجہ تھا کہ امر بالمعروف اور نہی عن المنکر میں نہایت بے باک اور جری واقع ہوئے تھے۔ حضرت ابو ہریرہ مدینہ میں قیام پذیر تھے یہاں کا گورنر مروان تھا۔ ایک مرتبہ ابو ہریرہ اس کے گھر تشریف لائے تو تصویریں آویزاں دیکھیں۔ چپ نہر کے فرمایا: میں نے آنحضرت صلی اللہ علیہ وسلم سے سنا ہے کہ اس شخص سے زیادہ ظالم کون ہے جو خدا کی مخلوق کی طرح مخلوق بنا لے۔ اگر اس کی قدرت میں ہے تو کوئی ذرہ فلہ یا جو پیدا کر کے دکھائے۔

عام تبصرہ | اس میں کچھ شک نہیں کہ حضرت ابو ہریرہ غزوہ خیبر میں آنحضرت صلی اللہ علیہ وسلم کے دستِ اقدس پر شرفِ باسلام ہوئے۔ اس لحاظ سے ان کو صرف چار سالِ محبتِ نبوی سے فیضیاب ہونے کا موقع ملا۔ حضرت ابو ہریرہ سے جو حدیثیں منقول ہیں ان کی تعداد اس مدت کے پیش نظر بظاہر زیادہ معلوم ہوتی ہے لیکن اگر اس حقیقت کو سامنے رکھا جائے کہ ان چار سالوں کی مدت میں حضرت ابو ہریرہ آنحضرت صلی اللہ علیہ وسلم سے ایک لمحہ کے لئے بھی جدا نہیں ہوئے۔ اور سفر و حضر میں، جلوت و خلوت میں، رزم میں اور بزم میں ہر جگہ اور ہر مقام پر وہ آنحضرت کے ساتھ ساتھ رہے۔ اور اس شرفِ محبت کی وجہ سے وہ حضور کے تمام اقوال و افعال دیکھتے اور سنتے تھے۔ پھر خود بھی سوال کرنے میں بڑے جری اور میاں تھے۔ تو یہ باور کر لینا نہایت آسان ہو جاتا ہے کہ دراصل ان سب چیزوں کے لحاظ سے

حضرت ابوہریرہ کی مرویات کی تعداد دیرت معیت کے اعتبار سے زیادہ نہیں ہے۔ یہ بحث تو
 "مرویات ابوہریرہ" کی کیت کے لحاظ سے تھی۔ اب حضرت ابوہریرہ کی قوتِ حافظہ، احتیاط
 فی الروایت، اجلہ صحابہ کا ان پر اعتماد و وثوق، خشیتِ ربانی، خوفِ قیامت، فقر و استغنا،
 اعلانِ حق میں جرأت و بے باکی، احادیثِ رسول اللہ کے ساتھ غایتِ درجہ عشق و محبت ان کا
 نہایت احترام، احادیث کی کتابت، ان سب چیزوں پر غور کیجئے تو مرویات ابوہریرہ کی کیفیت
 کے متعلق بھی صاف معلوم ہو جاتا ہے کہ وہ کس پایہ کی ہیں اور ہمارے لئے کس درجہ لایق
 اعتبار ہو سکتی ہیں۔

یہ بھی واضح رہے کہ جن محدثین نے حضرت ابوہریرہ کی بعض حدیثوں پر کلام کیا ہے
 وہ اس پر مبنی نہیں ہے کہ انھیں حضرت ابوہریرہ پر اعتماد نہیں بلکہ اس کی وجہ صرف یہ ہے کہ
 حضرت ابوہریرہ سے محدث تک جو سلسلہ رواۃ ہے اس میں بعض لوگ ایسے ہیں جو غیر ثقہ یا مکلف فیہ
 ہیں ورنہ محدثین کا اتفاق ہے کہ الصَّحَابَةُ بِكُلِّهِمْ عَدْلٌ ۖ یعنی صحابی سب عادل ہیں۔
 وفات حضرت معاویہ کے عہدِ خلافت میں ۵۸ھ میں وفات پائی۔ یہی وہ سال ہے جس
 میں حضرت عائشہ کا وصال ہوا ہے بعض روایتوں سے ۵۷ھ کا ثبوت بھی ملتا ہے۔
 (مسند رک حاکم ج ۳ ص ۵۰۸)

حضرت عبداللہ بن عباسؓ

نام و نسب | عبداللہ نام ابو العباس کنیت، والد ماجد کا نام عباسؓ اور والدہ ماجدہ کا نام گرامی ام الفضل بابہ تھا، آنحضرت صلی اللہ علیہ وسلم کے چچا زاد بھائی اور ام المومنین حضرت میمونہؓ کے بھانجے تھے۔ ہجرت سے تین سال قبل مکہ میں پیدا ہوئے۔ حضرت عباسؓ ۶۵ء میں فتح مکہ سے کچھ پہلے علانیہ حلقہ بگوش اسلام ہو کر مدینہ پہنچے تو حضرت عبداللہؓ بھی ساتھ تھے۔ اس وقت ان کی عمر گیارہ سال کی تھی۔ عمر کے اعتبار سے اگرچہ بچہ تھے لیکن حضرت عباسؓ کی تاکید کی وجہ سے خدمت نبوی میں اکثر حاضر رہتے تھے اور مجلس کے مذاکرات سننے تھے۔

مستشرقین کو حضرت ابن عباسؓ پر بڑا اعتراض یہ ہے کہ آنحضرت صلی اللہ علیہ وسلم کی وفات کے وقت ان کی عمر صرف تیرہ یا چودہ برس کی تھی اور ظاہر ہے کہ یہ عمر بچپن کی ہے جبکہ انسان میں سنجیدگی معاملہ رسی اور حقیقت بینی کا فقدان ہوتا ہے اس لئے جو حدیثیں آپ سے مروی ہیں ان کا کیا اعتبار ہو سکتا ہے؟

اس اعتراض کا جواب معلوم کرنے کے لئے ہم کو امور ذیل پر غور کرنا چاہئے۔

(۱) حضرت ابن عباسؓ کے ساتھ آنحضرت صلی اللہ علیہ وسلم کو کتنا تعلق تھا؟

(۲) آپ کا علمی پایہ کیا تھا؟

(۳) صحابہ میں آپ کو کیا وقعت و منزلت حاصل تھی؟

(۴) روایات میں ان کی احتیاط کا کیا عالم تھا؟

اب ہم ان میں سے ہر ایک کا جواب لکھتے ہیں۔

ابن عباسؓ پر رسول اللہؐ آنحضرت صلی اللہ علیہ وسلم کو حضرت ابن عباسؓ کے ساتھ اول تو کی نظر شفقت و تربیت

قربت و رشتہ داری کا تعلق تھا۔ پھر یوں بھی آپ ان کی ذہانت و فطانت، ہونہاری اور سلامت روی کے باعث ان سے محبت کرتے تھے۔ ابن عباسؓ آئندہ چل کر کیا ہونے والے تھے۔ ارباب نظر اس کا اندازہ اسی ایک بات سے کر سکتے ہیں کہ ان کی پیدائش کے بعد حضرت عباسؓ انھیں خدمت نبوی میں لیکر حاضر ہوئے تو آپ نے اپنے لعاب دہن سے اس بچہ کے کام و دہن کی ضیافت کر کے اس کی دستاویز احمدی و بخت بلندی پر مہر شہدیق ثبت کر دی۔

ایک مرتبہ آنحضرت صلی اللہ علیہ وسلم نے ان کو سینہ سے لگا کر دعا کی اللہم علمہ الحکمتہ لے لے اللہ تو انھیں حکمت سکھائے، بعض روایتوں میں حکمت کے بجائے فقہ کا لفظ آتا ہے۔

اوپر معلوم ہو چکا ہے ام المومنین حضرت میمونہؓ حضرت ابن عباسؓ کی خالہ تھیں۔ وہ ان کو نہایت عزیز رکھتی تھیں۔ اس بنا پر آپ اکثر حضرت میمونہؓ کے گھر میں رہتے۔ اور کبھی کبھی رات کو بھی یہیں سو جاتے تھے۔ اس تقرب سے انھیں آنحضرت صلی اللہ علیہ وسلم کی خدمتگداری کا شرف حاصل ہو جاتا تھا۔

ایک مرتبہ آنحضرت صلی اللہ علیہ وسلم شب میں نماز کے لئے بیدار ہوئے۔ ابن عباسؓ نے وضو کے لئے پانی لا کر رکھ دیا۔ آپ نے پوچھا: پانی کون لایا تھا؟ حضرت میمونہؓ بولیں عبد اللہؓ سرور کائنات نے خوش ہو کر دعائیں دیں اللہم فقہہ فی الدین و علمہ التاویل لے خدا ان کو نہیب کی صحیح سمجھ عطا فرما۔ اور تاویل کا طریقہ سکھا۔

حضرت میمونہؓ کے ہی گھر کا دوسرا واقعہ ہے کہ ایک مرتبہ حضرت ابن عباسؓ تہجد کی نماز میں آنحضرت صلی اللہ علیہ وسلم کے پیچھے کھڑے ہوئے۔ آپ نے ان کا ہاتھ پکڑ کر انھیں اپنے برابر کھڑا کر لیا۔ لیکن وہ حیران و ششدر ہو کر رہ گئے۔ آنحضرت صلی اللہ علیہ وسلم نے نماز سے

فارغ ہو کر دریافت کیا کیا حال ہے؟ بولے: یا رسول اللہ! کیا آپ کے برابر کھڑا ہونا کسی کے لئے مناسب ہے حالانکہ آپ رسول خدا ہیں؟ یہ سن کر سیدہ و عالم بہت خوش ہوئے۔ اور ان کے لئے علم و فہم کی زیادتی کی دعا فرمائی۔

وفات نبوی کے وقت | آنحضرت صلی اللہ علیہ وسلم کی وفات کے وقت حضرت ابن عباسؓ کی عمر کیا تھی؟ اس میں اختلاف ہے۔ سید بن جبیر نے خود حضرت

ابن عباسؓ سے جو روایت بیان کی ہے اس سے معلوم ہوتا ہے کہ ان کی عمر پندرہ سال کی تھی لیکن غالباً یہ زیادہ صحیح ہے کہ اس وقت آپ تیرہ برس کے تھے۔ اب غور کیجئے تیرہ سال کی عمر کا ایک تندرست بچہ اور بالخصوص عرب ایسے گرم ملک کی آب و ہوا میں رہنے والا اچھا خاصہ جوان اور ذی شعور و احساس ہو جاتا ہے اور ایک معمولی قسم کا دانا و مینا انسان بھی اس عمر کے بچہ کو اور اس کے عام اطوار و حرکات کو دیکھ کر باطمینان تام اس کی آئندہ زندگی کے متعلق پیش گوئی کر سکتا ہے۔ پس اس عمر میں آنحضرت صلی اللہ علیہ وسلم کا حضرت ابن عباسؓ کے ساتھ غیر معمولی محبت و شفقت ظاہر کرنا۔ اور متعدد مواقع پر ان کے لئے دعائیں فرمانا اور حضرت ابن عباسؓ کو دوسروں کی بنسبت آپ سے قرب و اتصال۔ کے مواقع کا میسر ہونا یہ سب اس بات کی دلیل ہے کہ حضرت ابن عباسؓ امت کے بہت بڑے ذمہ دار عالم اور شریعت و مذہب کے رموز و اسرار کے امین ہونے والے ہیں۔

علمی کمال | چنانچہ آنحضرت صلی اللہ علیہ وسلم کی دعاؤں کے مطابق ہی ہوا کہ حضرت ابن عباسؓ علم و حکمت کے ایک بجز ناپیدا کار ہو گئے۔ قرآن تفسیر فقہ حدیث لغت اور شاعری ان میں کوئی علم ایسا نہیں تھا جس میں ان کو مہارت تامہ حاصل نہ ہو۔

مستشرقین حضرت ابن عباسؓ کی کثرت روایت کو اور آنحضرت صلی اللہ علیہ وسلم کی وفات کے وقت ان کی کم عمری کو دیکھ کر ان کی روایتوں پر شک و شبہ کا اظہار تو کرنے

لگتے ہیں۔ لیکن حضرت ابن عباسؓ نے جس قدر سی ماحول میں تربیت پائی اور پھر خود انہوں نے جس فوق و شوق اور محنت و کاوش سے علم و کمال کی تحصیل کی۔ اور اجلہ صحابہ کے حیات ہونے کی وجہ سے جو ان کو اس کے بیش از بیش مواقع حاصل تھے ان سب چیزوں کو بالکل نظر انداز کر جاتے ہیں۔

علمی شوق | ذیل میں چند واقعات نقل کئے جاتے ہیں جن سے حضرت ابن عباسؓ کے شوق علم کا اندازہ ہوگا۔

حضرت ابن عباسؓ نے آنحضرت صلی اللہ علیہ وسلم کی وفات کے بعد ایک انصاری سے کہا کہ رسول اللہؐ وفات پا گئے۔ لیکن آپ کے اصحاب زندہ ہیں، چلو ان سے علم حاصل کریں۔ انصاری بولے ابن عباس! لوگ خود علم میں تمہارے محتاج ہیں۔ پھر تم دوسروں کے پاس کیوں جاتے ہو؟ حضرت ابن عباسؓ نے یہ سن کر انہیں چھوڑ دیا اور تنہا تحصیل علم کے لئے نکل پڑے۔ تحقیق و جستجو کی فراوانی کا یہ عالم تھا کہ جس کسی شخص کے پاس انہیں کوئی حدیث معلوم ہوتی محنت و مشقت برداشت کر کے وہاں پہنچتے اور اطلاع دیتے وہ شخص گھر سے نکل آتا اور کہتا ابن عم رسول! آپ نے کیسے تکلیف کی۔ حضرت ابن عباسؓ فرماتے ہیں نے سنا ہے کہ آپ نے آنحضرت صلی اللہ علیہ وسلم سے کوئی حدیث سنی ہے۔ وہ کہتا ابن عم رسول! آپ نے کیوں تکلیف کی کسی اور کو مسجد یا ہوتا۔ فرماتے نہیں یہ میرا کام تھا اس لئے مجھ کو ہی آنا چاہئے تھا۔ ابن عباسؓ فرماتے ہیں انصاری کا حال ہی رہا۔ جب لوگ میرے پاس آکٹے ہونے لگے تو انصاری نے کہا یہ نوجوان مجھ سے زیادہ عقلمند تھا۔

ابورافع آنحضرت صلی اللہ علیہ وسلم کے آداب کردہ غلام تھے اس لئے ان کو اقوال و افعال نبوی سننے اور دیکھنے کا موقع زیادہ ملا تھا۔ حضرت ابن عباسؓ ان کے پاس ایک کاتب کو لیکر آتے اور پوچھتے جاتے کہ بتاؤ آنحضرت صلی اللہ علیہ وسلم نے فلاں فلاں دن

کیا کیا کیا۔ اور ارفع بیان کرتے جاتے اور کاتبِ قلب بند کرتا جاتا۔

صحابہ میں آپ کی | حضرت ابن عباسؓ کی ذاتی محنت و کوشش، تلاش و جستجو، بہترین تربیت،
قدر و منزلت | عمدہ ماحول اور پھر سب سے زیادہ آنحضرت صلی اللہ علیہ وسلم کی مشفقانہ
دعاؤں کا نتیجہ یہ ہوا کہ آپ صحابہ کرام میں علم و فضل کے اعتبار سے نہایت نمایاں مقام کے
مالک ہو گئے۔ اکثر اکابر صحابہ جو عمر اور مرتبہ میں ان سے کہیں زیادہ تھے انہیں بھی ان کے سامنے
قصورِ علم کا اعتراف کرنا پڑتا تھا۔

ایک مرتبہ حضرت عبداللہ بن عمرؓ کے پاس ایک شخص آیا اور اس نے کانتار ثقافتنا
ہمنا کا مطلب دریافت کیا انہوں نے اس شخص کو حضرت ابن عباسؓ کے پاس بھیج دیا۔ اس
نے پوچھا تو انہوں نے فرمایا۔

آسمان کا رتق یہ تھا کہ پانی نہ برساتا تھا اور زمین کا رتق یہ تھا کہ اس سے نباتات
نہ اگتی تھیں۔ پھر اللہ نے ان میں فرق پیدا کر دیا۔ تو آسمان سے بارش ہونے لگی۔ اور زمین سے
نباتات اُگنے لگے۔ اس لئے واپس آ کر حضرت ابن عمرؓ کو یہ جواب سنایا تو انہوں نے کہا۔

لقد اوتی ابن عباس علمنا | ابن عباسؓ کو واقعی سچا علم دیا گیا ہے پہلے
صدقا لقد كنت اول ما بعثني | مجھ کو تعجب ہوتا تھا کہ ابن عباسؓ تفسیر
جراة ابن عباس علی تفسیر | قرآن میں کیسی جرات کرتے ہیں۔ لیکن
القرآن فالان قد علمت | اب مجھ کو معلوم ہو گیا کہ واقعی ان کو علم
انہ قد اوتی علمنا | دیا گیا ہے۔

عمر بن حبشی کہتے ہیں: میں نے ایک مرتبہ حضرت ابن عمرؓ سے کسی آیت کا مطلب
پوچھا تو بولے: ابن عباسؓ کے پاس جاؤ۔ اب جتنے لوگ بھی باقی ہیں خدا نے محمد صلی اللہ علیہ وسلم
پر جو نازل کیا تھا ان سب لوگوں میں ابن عباسؓ اس کے سب سے بڑے عالم ہیں۔

علم بالسنت کی وسعت کا یہ عالم تھا کہ صحابہ کرام میں آنحضرت صلی اللہ علیہ وسلم کے کسی قول یا فعل کے متعلق اختلاف ہوتا تو وہ حضرت ابن عباس کی ہی طرف رجوع کرتے تھے۔ ایک دفعہ صحابہ میں اختلاف اس مسئلہ میں ہوا کہ سرور کونین نے احرام کہاں سے باندھا تھا؟ سعید بن جبیر نے ابن عباس سے کہا ابن العباس! مجھ کو حیرت ہے کہ صحابہ میں حضور کے احرام باندھنے کی جگہ سے متعلق اتنا شدید اختلاف ہے؟ آپ نے فرمایا اس مسئلہ میں میری معلومات سب سے زیادہ ہیں۔ آنحضرت صلی اللہ علیہ وسلم نے ایک ہی حج کیا تھا۔ اس لئے اختلاف اور بھی زیادہ ہو گیا ہے۔ سبب یہ ہے کہ جب آپ نے مسجد ذوالحلیفہ میں دو رکعت نماز پڑھنے کے بعد احرام باندھا اور لبیک کہنا شروع کیا تو جو لوگ اس وقت موجود تھے انہوں نے اسی کو یاد رکھا پھر جب اونٹنی روانہ ہوئی اور آپ نے پھر لبیک کہا تو جو لوگ اس وقت موجود تھے وہ یہ سمجھے کہ آپ نے یہیں سے ابتدا کی ہے۔ پھر جب آپ بلند مقام پر چڑھے اور لبیک کہنا شروع کیا تو جو لوگ اس وقت آکر ملے وہ سمجھے کہ آپ نے ابتدا یہیں سے کی ہے لیکن میں قسم کھا کر کہتا ہوں کہ آپ نے مسجد میں احرام باندھا اس کے بعد جب اونٹنی روانہ ہوئی اس وقت۔ اور جب بلند مقام پر چڑھے۔ تب دونوں مرتبہ لبیک کہتے رہے۔

یاد واس طرح کے دسیوں واقعات ہیں جن سے ثابت ہوتا ہے کہ تمام بڑے بڑے صحابہ حضرت ابن عباس کی جلالت علم و کمالی فضیلت کے معترف تھے اور عمر میں ان سے کم ہونے کے باوجود وہ ان کا بڑا احترام کرتے تھے۔ کسی نے ایک مرتبہ بھی ان پر عدم اعتماد کا اظہار نہیں کیا۔ اپنے مختلف فیہ مسائل میں انہیں کی طرف رجوع کرتے تھے۔

حضرت عمرؓ ایسے مرموم شناس تشددنی الاسلام بزرگ حضرت ابن عباسؓ کی کم عمری کے باوجود ان کو شیوخ بدر کی مجلسوں میں برابر کا شریک رکھتے تھے کسی نے کہا وہ تو

ہمارے لڑکوں کے برابر ہیں، آپ نے فرمایا، تم ان کا مرتبہ جانتے ہو؟
 روایت میں احتیاط | اس علم و فضل اور کمال و مہارت کے باوجود روایت کے معاملہ میں
 بے انتہا محتاط واقع ہوئے تھے۔ وہ حدیث بیان کرتے وقت اس کا بڑا خیال رکھتے تھے کہ
 کوئی غلط روایت آنحضرت صلی اللہ علیہ وسلم کی طرف منسوب نہ ہو جائے۔ پہلے کسی مقام
 پر گزر چکا ہے کہ جب لوگوں نے رطب دیا بس ہر قسم کی روایتیں بیان کرنی شروع کر دیں
 تو حضرت ابن عباس نے روایت بیان کرنا ہی ترک کر دیا۔
 وہ لوگوں سے فرماتے تھے میں قال رسول اللہ کہتے وقت یہ خوف دامنگیر نہیں ہوتا
 کہ تم پر عذاب نازل ہو جائے یا زمین شق ہو جائے اور تم اس میں سما جاؤ؟
 مرویات کی تعداد | عموماً کہا جاتا ہے کہ حضرت ابن عباس کثیر الروایت تھے لیکن ان سے جو
 روایتیں مروی ہیں ان کی مجموعی تعداد ۲۶۶۰ بتائی جاتی ہے جن میں سے ۵، متفق علیہ ہیں
 یعنی ان کو امام بخاری اور مسلم دونوں نے اپنی صحیحین میں نقل کیا ہے ان کے علاوہ ۱۸
 روایتوں میں امام بخاری منفرد ہیں اور ۴۹ میں امام مسلم۔
 حضرت ابن عباس نے ۱۸ میں ہجرا سال اس جہان فانی کو الوداع کہا اب
 اگر آپ کی یہ عمر پیش نظر رکھی جائے اور ہجر اس کے ساتھ ہی آپ کے شوق تحصیل علم، محنت
 و جستجو اور شب و روز کی مصروفیت و انہماک کو دیکھا جائے تو صاف معلوم ہوتا ہے کہ
 صدیوں کی یہ تعداد کچھ زیادہ نہیں ہے اور دراصل یہ سبھی حضرت ابن عباسؓ کی غایت احتیاط
 کا نتیجہ ہے۔
 اس تفصیل سے حسب ذیل نتائج نکلتے ہیں۔

۱۔ بخاری کتاب التفسیر باب قولہ فسر محمد ربک۔ ۲۔ صحیح مسلم باب النبی عن الروایۃ عن الضعفاء۔

۳۔ مسند دارمی باب ما اتفق من تفسیر حدیث النبی مسلم۔ ۴۔ تہذیب الکمال ص ۲۰۲۔

(۱) آنحضرت صلی اللہ علیہ وسلم حضرت ابن عباسؓ پر ایک خاص نظر شفقت و تربیت رکھتے تھے۔

(۲) علم و فضل میں آپ کا مرتبہ نہایت اعلیٰ تھا۔

(۳) صحابہؓ میں آپ کو بڑی وقعت و منزلت حاصل تھی۔

(۴) روایت میں حضرت ابن عباسؓ صد درجہ ممتاز واقع ہوئے تھے۔

ان سب حقیقتوں کے پیش نظر بتاؤ کہ کیا ایک لمحہ کے لئے بھی حضرت ابن عباسؓ پر شک و شبہ کا اظہار کیا جاسکتا ہے؟ یہاں سوال اس کا نہیں ہے کہ بعد والے لوگوں نے روایتوں میں کیا خلط ملط کر دیا جس کی وجہ سے تمام مرویات ابن عباسؓ درجہ قبول حاصل نہیں کر سکیں۔ یہاں تو صرف ثابت کرنا ہے کہ صحابہؓ میں جو بزرگ کثیر الروایت تھے اور جن کی کثرت روایت ہی مستشرقین کی نظر میں شک و شبہ کا باعث ہوتی ہے۔ وہ کس پایہ کے بزرگ تھے؟ اور کیا ان بزرگوں کی کثرت روایت کے باعث یہ کہا جاسکتا ہے کہ عہد صحابہؓ میں احادیث کا ذخیرہ اتنا مشتبہ ہو گیا تھا کہ بعض بڑے بڑے صحابہؓ بھی اس سے متبرقرا نہیں رہے جاسکتے؟

صحابہؓ سب عادل ہیں۔ حضرت ابو ہریرہؓ اور حضرت ابن عباسؓ یہی دو جلیل القدر صحابی ہیں۔

جن پر ان کی کثرت روایت کی وجہ سے بعض گستاخوں نے زبان اعتراض کھولی ہے ان کے علاوہ جو صحابہؓ کرامؓ ہیں ان میں نہ کچھ ایسے زیادہ اعتراضات کئے گئے ہیں اور نہ فرداً فرداً ان میں سے ہر ایک پر گفتگو کرنے کی ضرورت ہے کیونکہ ائمہ اسلام نے جرح و تعدیل کے جو اصول مقرر کئے ہیں صحابہؓ کرامؓ کی مقدس ذات ان سے بہت بلند و بالا ہے اور وہ سب کے سب عدول اور ثقہ ہیں۔

حافظ ابن حجر نے اصحاب کے مقدمہ میں فصل ثالث کے ماتحت اس پر تفصیلی بحث کی ہے

مناسب معلوم ہوتا ہے کہ یہاں اس کا اقتباس درج کیا جائے۔ فرماتے ہیں،

• سب اہل سنت اس پر یقین ہیں کہ تمام صحابہؓ عادل ہیں، چند جمعہ لوگوں کو چھوڑ کر

کسی کا اس میں اختلاف نہیں ہے۔ خطیب نے کفایہ میں اس پاک نفس فصل لکھی ہے جس میں وہ کہتے ہیں کہ صحابہ کی عدالت تو اس لئے ثابت ہے کہ خود خدا نے ان کی تعدیل کی ہے اور ان کی طہارت و پاکیزگی کی خبر دی ہے مثلاً اللہ تعالیٰ فرماتا ہے

كُنْتُمْ خَيْرَ أُمَّةٍ أُخْرِجَتْ لِلنَّاسِ. اور وَكَذَلِكَ جَعَلْنَاكُمْ أُمَّةً وَسَطًا
 اور لَقَدْ رَضِيَ اللَّهُ عَنِ الْمُؤْمِنِينَ إِذْ بَايَعُونَكَ تَحْتَ الشَّجَرِ وَفَعَلِمَ
 مَا فِي قُلُوبِهِمْ. وَاللَّائِقُونَ الْأَوْلَىٰ وَوَلَّوْنَا مِنَ الْمُهَاجِرِينَ وَالْأَنْصَارِ
 وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ. يَا أَيُّهَا النَّبِيُّ
 حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ. لِلْفُقَرَاءِ الْمُهَاجِرِينَ الَّذِينَ
 أُخْرِجُوا مِنْ دِيَارِهِمْ وَأَمْوَالُهُمْ يُبْتَغُونَ تَصَدَّقًا مِنَ اللَّهِ وَرِضْوَانًا
 وَيَصْنَعُونَ اللَّهُ وَرَسُولَهُ أَوْلِيَاءَ لِنَاكَ هُمُ الصَّادِقُونَ. یہ اور ان کے علاوہ
 اور آیات کثیرہ اور احادیث صحیحہ میں جن سے صحابہ کی عدالت و ثقاہت یعنی طور پر
 معلوم ہوتی ہے۔ اللہ تعالیٰ کی اس تعدیل کے بعد اب وہ انسانوں میں سے کسی
 کی تعدیل کے محتاج نہیں ہیں اور اگر اللہ اور اس کے رسول کی طرف سے صحابہ کرام
 کی تعدیل میں یہ آیات و احادیث نہ وارد ہوتیں تب بھی ان کی بے مثل حضراتِ اسلام
 یعنی ہجرت، جہاد، اسلام کے لئے جان و مال کی قربانی، آبار اور بناؤ کا قتل، دین میں
 غیر خواہی و خیر اندیشی، قوتِ ایمان و یقین، ان کی عدالت و نزاہت کا اور اس بات
 کا یقین دلانے کے لئے کافی ہیں کہ وہ اپنے بعد میں آنیوالے لوگوں اور تمام تعدیل
 کرنے والوں سے افضل و اعلیٰ ہیں۔ تمام علماء کا مسلک ہی ہے۔

ابوزرعہ رازی کہتے ہیں جب تم کسی شخص کے متعلق سنو کہ وہ اصحابِ رسول اللہ
 صلی اللہ علیہ وسلم میں سے کسی کی تنفیص کر رہا ہے تو سمجھ لو کہ وہ زندیق ہے اور اس کی وجہ
 یہ ہے کہ رسول حق ہے، قرآن حق ہے اور جو کچھ قرآن مجید لایا ہے وہ حق ہے اور یہ سب

کچھ ہم تک صحابہ کرام کی وساطت سے ہی تو پہنچا ہے اور یہ لوگ (صحابہ پر جرح کرنے والے) چاہتے ہیں کہ ہمارے گواہوں (صحابہ) پر جرح کریں تاکہ اس طریقہ سے کتاب و سنت کو ناقابل اعتبار قرار دیں۔ یہ لوگ خود اس بات کے زیادہ مستحق ہیں کہ ان پر جرح کی جائے۔ یہ زیادہ ہیں۔

صحابہ کی فضیلت میں احادیث بھی بہت کثرت سے آئی ہیں مثلاً ترمذی اور ابن جان نے اپنی صحیح میں عبداللہ بن مغفل کی حدیث نقل کی ہے کہ میرے اصحاب کے متعلق گفتگو کرتے ہوئے اللہ سے ڈرو، ان کو اپنے طعن و تشنیع کا نشانہ نہ بناؤ، جو شخص ان سے محبت رکھتا ہے وہ مجھ سے محبت رکھنے کے باعث ان سے محبت کرتا ہے اور جو ان سے بغض رکھتا ہے وہ مجھ سے بغض رکھنے کی وجہ سے ان سے بغض رکھتا ہے جس نے ان کو تکلیف پہنچائی اس نے مجھ کو تکلیف پہنچائی اور جس نے مجھ کو تکلیف پہنچائی اس نے اللہ کو تکلیف پہنچائی اور قریب ہے کہ اللہ اس کو اپنی گرفت میں لے لے۔

ابو محمد بن حزم فرماتے ہیں:-

”سب صحابہ یقیناً اہل جنت ہیں۔ اللہ تعالیٰ فرماتا ہے: لَا يَسْتَوِي سَوَاءٌ مِّنَ الْفَقْرِ مِمَّن قَبِلَ الْغَنِيمَ وَقَاتَلَ أَوْ كَانَتْ أَعْظَمَ دَرَجَةٍ مِّنَ الَّذِينَ أَنْفَقُوا مِمَّن بَعْدَ وَفَاتَلُوا وَكَلَّوْا عَدَاةَ اللَّهِ الْخَسِيءِ اور ایک جگہ ارشاد ہے إِنَّ الَّذِينَ سَبَقَتْ لَهُمُ مِّنَّا الْخَسِيءُ أُولَٰئِكَ عَنْهَا مُبْعَدُونَ میں یہ بات ثابت ہو گئی کہ تمام صحابہ اہل جنت ہیں اور ان میں سے کوئی ناریں داخل نہیں ہو گا کیونکہ ان آیتوں کا خطاب انہیں سے ہے۔

عبداللہ بن ہاشم الطوسی روایت و کتب بیان کرتے ہیں کہ حضرت سنان فرماتے تھے

قتل المحمد لله وسلام علی عبادہ الذین اصطفیٰ میں عبادہ الذین اصطفیٰ

سے مراد صحابہ کرام ہیں۔

حافظ ابن حجر نے اپنی تقریر میں ابو زرعہ رازی کے حوالہ سے جو قول نقل کیا ہے عقلی اعتبار سے وہ عدالت صحابہ کی قوی ترین دلیل ہے۔ اصل یہ ہے کہ ہر جماعت میں چند لوگ ایسے ہوتے ہیں جو اس جماعت کی عملی تشکیل کرتے ہیں اس کے لئے قواعد و ضوابط وضع کرتے ہیں۔ اور اس کو مضبوط بنیادوں پر قائم کرنے کے لئے ہر بڑی سے بڑی قربانی کے پیش کرنے میں کسی دریغ نہیں کرتے۔ جماعتی اصول کے مطابق یہ لوگ ہر قسم کی تنقید سے بلند و بالا ہوتے ہیں۔ اور ہونا بھی ہی چاہئے کیونکہ اگر ان پر بھی اصول جرح و تعدیل جاری کئے جائیں تو پھر وہ جماعت جماعت باقی نہیں رہ سکتی۔

یہ ظاہر ہے کہ ہم تک کتاب و سنت کا جو کچھ ذخیرہ پہنچا ہے حضرات صحابہ کرام کی وساطت سے ہی پہنچا ہے۔ اگر ان پر بھی اور لوگوں کی طرح جرح و تعدیل کی جائے گی تو اس کے صاف منیٰ یہ ہیں کہ سنت کا کیا ذکر خود قرآن مجید بھی (سماذ اللہ) ناقابل اعتبار قرار پا جاتا ہے۔ کیونکہ قرآن مجید کے قابل اعتماد ہونے کی دلیل آپ کے پاس بجز اس کے کوئی نہیں ہے کہ وہ نقل متواتر کے ذریعہ ہم تک پہنچا ہے۔ نقل متواتر کی تعریف یہ ہے کہ ہر زمانہ میں اس روایت کو ایسی کثیر جماعت نے نقل کیا ہو کہ ان سب کا کذب پر متفق ہونا عاۃً محال ہو۔ اب دیکھنا یہ ہے کہ یہ جماعت افراد سے مرکب ہوتی ہے اور چونکہ ہر ہر فرد میں کذب بیانی کا احتمال ہے اس لئے جماعت میں بھی اس بات کا احتمال ہو سکتا ہے کہ وہ سب کی سب کذب پر متفق ہو گئی ہو۔ اور سب سے پہلی جماعت جس نے قرآن مجید نقل کیا صحابہ کی ہی ہے۔ پس اگر صحابہ کی جماعت کو جرح و تعدیل سے بلند و بالا نہ تسلیم کیا جائے تو اس کا نتیجہ بجز اس کے کیا ہو گا کہ خود قرآن نقل متواتر کے باوجود معرض شک و شبہ ہو جائے اور ظاہر ہے اس کو مستکرین

حدیث بھی برداشت نہیں کر سکتے اِنْبِیِّی حَدِیْثًا بَعْدَ اَیُّمِیْنُوْنَ۔

چنانچہ حافظ ابن صلاح فرماتے ہیں۔

ثمان الامم جمعة علی تعدیل
جمیع الصحابة ومن لا بس
الفتن منهم فكذا لك
باجماع العلماء الذين يعتد
بهم في الاجماع احسانا للظن
بهم ونظرا الى ما تمهد لهم
من المآثر وكان الله سبحانه
وتعالى اتاح لاجماع علي
ذالك لكونهم نقلنا الشريعة

سپرست کا تمام صحابہ کی تعدیل پر اتفاق
ہے اور جو صحابہ فتنوں کے ساتھ دوچار ہوئے
ہیں وہ بھی ان میں سے ہی ہیں۔ اور یہ
فیصلہ صحابہ کے ساتھ حسن ظن اور ان کے
فضائل و مکارم کو پیش نظر رکھنے کی وجہ
سے ہے۔ اور چونکہ یہ مقدس حضرات
شریعت کے نقل کرنے والے ہیں اس لئے
انہ تعالیٰ نے گویا ان کی عدالت پر امت
کا اجماع مقرر کر دیا۔

امام غزالی فرماتے ہیں۔

”سلف امت اور مجاہدین کا اس پر اتفاق ہے کہ صحابہ کی عدالت اس لئے ثابت ہے
کہ خود اشرار نے ان کی تعدیل اور ان پر ثنا کی ہے۔ پس یہی ہمارا اعتقاد ہے۔“
یہی وجہ ہے کہ آنحضرت صلی اللہ علیہ وسلم نے متعدد مواقع پر صحابہ کے کسی فعل پر نکتہ
چینی کرنے اور ان میں سے کسی کی شان میں گستاخانہ کلمات کہنے کی سخت ممانعت فرمائی
ہے۔ جمعہ کے خطبہ میں بارہا سنا ہوگا۔

امہ اللہ فی اصحابی
لا تغذوہم من بعدی
تم میرے اصحاب کے متعلق کہہ رہے ہیں
آئندہ سے ڈرو ان کو میرے بعد نشانہ
عزضا۔ نہ بناؤ۔

عدالت سے مراد | لیکن یہاں اس امر کی تصریح کو دینی ضروری ہے کہ صحابہ کی عدالت سے مراد کیا ہے؟ اصل یہ ہے کہ اصول حدیث کی اصطلاح میں عدالت کے معنی جھوٹ نہ بولنا ہیں۔ پس ہم صحابہ کو جو عادل کہتے ہیں تو اس سے مراد یہ نہیں ہوتی کہ وہ بے گناہ اور معصوم ہیں بلکہ مقصد صرف یہ ہوتا ہے کہ ان میں سے کسی کی طرف کذب کا انتساب نہیں کیا جاسکتا یعنی یہ نہیں کہا جاسکتا کہ کسی صحابی نے عموماً و قصداً رسول اللہ صلی اللہ علیہ وسلم کی طرف کوئی ایسی بات منسوب کی ہے جو آپ نے نہیں فرمائی۔ اس کا دعویٰ کسی محدث نے نہیں کیا کہ صحابہ انبیاء کی طرح معصوم ہیں اور ان سے احتیاط و تقویٰ کے خلاف کوئی فعل صادر نہیں ہو سکتا۔ چنانچہ علامہ ابن انباری کا قول ہے۔

ليس المراد بعد التهم ثبوت صحابہ کی عدالت سے یہ مراد نہیں ہے کہ صحابہ العصمة لهم واستحالة المصيبة بالكل معصوم ہیں اور ان سے مصیبتوں کا مراد منہوم وانما المراد قبول رواياتهم ہونا محال ہے بلکہ مراد صرف یہ ہے کہ اسباب من غير تكلف البعث عن اسباب عدالت اور تزکیہ کی طلب سے متعلق جو شککے العدا للطلب التزكية الا بغیر انہی دعائیں قبول کی جائیں گی مگر ان میں ان یثبت ارتکاب قادم ولو صورت میں جبکہ کسی امر قانع کے ارتکاب کا یثبت ذلك لہ ثبوت ہم پہنچ جائے اور یہ ثابت نہیں ہے۔

حضرت مولانا شاہ عبدالعزیز صاحب لکھتے ہیں:-

اہل سنت کا یہ ثابت و مسلم عقیدہ ہے کہ صحابہ کل کے کل عادل ہیں۔ یہ لفظ بار بار بولا گیا ہے اور میرے والد مرحوم (شاہ ولی اللہ محدث دہلوی) نے اس لفظ کی حقیقت سے بحث کی تو یہ ثابت ہوا کہ اس موقع پر عدالت کے متداولی معنی مراد نہیں ہیں بلکہ صرف عدالت فی روایت الحدیث مراد ہے۔ اس کے سوا اور کچھ مراد نہیں ہے اور

اس عدالت کی حقیقت روایات میں جھوٹ برتنے سے بچنا ہے کیونکہ ہم نے تمام صحابہؓ کی سیرت کو خوب نواہا ہائیک کہ ان لوگوں کی سیرت کا بھی مطالعہ کیا جو خانہ جنگیوں، فتنوں اور لڑائی جھگڑوں میں شریک ہوئے تو معلوم ہوا کہ وہ بھی رسول اللہ صلی اللہ علیہ وسلم کی نسبت دروغ بیانی کو سخت ترین گناہ سمجھتے تھے اور اس سے شدت کے ساتھ احتراز کرتے تھے۔

حضرت شاہ عبدالعزیز صاحب نے یہ خوب فرمایا کہ جو صحابہؓ خانہ جنگیوں میں متلاشے تھے ان کی سیرت کی اچھی طرح سے جانچ پڑتال کی گئی تو معلوم ہوا کہ روایت میں کذب بیانی سے کام انہوں نے بھی نہیں لیا اس کا اندازہ اس ایک بات سے بھی ہو سکتا ہے کہ احادیث متواترہ کی تعداد محدثین کے نزدیک بہت ہی کم ہے اور ان ہی میں حدیث من کذب علی متعدد اذینہوا مقعدہ من النار بھی ہے۔ اس سے ظاہر ہوتا ہے کہ صحابہ کرام میں اس حدیث کو قرآن کی طرح شہرت حاصل تھی اور وہ کذب فی روایت الحدیث سے کس درجہ خوف کھاتے تھے۔

عدالت کے معنی کی اس نتیجے کے بعد یہ حقیقت واضح ہو جاتی ہے کہ اگر ہم تمام صحابہ کو عادل مانتے ہیں یعنی یہ تسلیم کرتے ہیں کہ ان میں سے کسی نے روایت میں کذب بیانی سے کام نہیں لیا تو اس میں کوئی بات غیر صحیح اور قرآن کے خلاف نہیں ہے، اور نہ ہمارا یہ فیصلہ محض عقیدہ تفسیری کا فیصلہ ہے۔

تابعین کا دور

صحابہ کرام کے بعد تابعین عظام کا دور آیا۔ آنحضرت صلی اللہ علیہ وسلم کی وفات کے بعد صحابہ کرام مختلف شہروں میں متفرق ہو گئے تھے اور اپنے اپنے مقام پر قرآن و حدیث کی تعلیم دیتے تھے۔ مکہ، مدینہ، شام، بصرہ، کوفہ، یمن اور مصر، ان سب مقامات پر تعلیم قرآن و حدیث کی مستقل درس گاہیں قائم تھیں۔

مدینہ ان سب میں مرکزی حیثیت رکھتا تھا۔ اکابر صحابہ مثلاً حضرت عمرؓ، زید بن ثابتؓ، عبداللہ بن عباسؓ، عبداللہ بن عمرؓ رضی اللہ عنہم یہیں تشریف فرما تھے، مکہ میں حضرت معاذ بن جبلؓ، کوفہ میں حضرت علیؓ اور عبداللہ بن مسعودؓ، بصرہ میں حضرت ابو موسیٰ اشعریؓ اور انس بن مالکؓ، شام میں حضرت معاذ، عبادہ بن الصامتؓ اور حضرت ابوالدرداءؓ مصر میں حضرت عبداللہ بن عمرو بن العاصؓ علم و فضل کے جواہر بنا رہے تھے۔ ان کی درس گاہ فیض و ارشاد سے بڑے بڑے علماء پیدا ہوئے جن پر اسلامی علوم و فنون کو رستی دنیا تک ناز رہے گا۔

یہی تابعین کرام ہیں جو صحابہ کرام کے علم کے صحیح وارث ہوئے انہوں نے کمالِ مشقت اور بغایت محنت و جستجو قرآن و حدیث کا علم حاصل کیا اور اس میں مہارت تامہ پیدا کر کے اس کو محفوظ و مضبوط بنیادوں پر قائم کر دیا۔ تابعین کرام کے مختلف طبقات ہیں علامہ ابن سعد نے طبقات میں پہلے شہر کے لحاظ سے ان کی تقسیم کی ہے۔ پھر ایک شہر کے تابعین میں ثقافت و عدالت کے لحاظ سے متعدد طبقات قائم کئے ہیں اور ہر طبقہ کے حالات بڑی محنت و جستجو اور تلاش و تحقیق سے جمع کئے ہیں۔

تابعینِ مزینہ کے طبقہ اولیٰ میں سب سے زیادہ نمایاں اور مشہور شخصیت حضرت امام محمد بن مسلم معروف بہ ابن شہاب زہری کی ہے۔ صحابہ کے بعد علومِ قرآن و حدیث کی نشر و اشاعت جن بزرگوں کی کوششوں کی رہینِ منت ہے امام زہریؒ کا نام ان کے سرِ فہرست ہے۔ اس لئے مناسب معلوم ہوتا ہے کہ ان کی علمی کوششوں کا تذکرہ مختصراً کر دیا جائے

امام زہریؒ آپ کا نام محمد تھا اور ابو بکر کنیت۔ والد کا نام سلم تھا۔ ان کے پردادا عبد اللہ بن شہاب زعمائے قریش میں سے تھے۔ انہیں کی نسبت سے امام زہری ابن شہاب کہلاتے ہیں۔ ہجرت میں پیدا ہوئے اور ۱۲۳ھ میں وفات پائی۔ امام زہریؒ میں تحصیلِ علم کی استعداد فطری تھی۔ ذہانت و ذکاوت میں سب سے زیادہ نمایاں تھے۔ قوتِ حافظہ غیر معمولی رکھتے تھے۔ اسی دن میں پورا کلامِ مجید حفظ کر لیا تھا۔ تمام عمر میں صرف ایک مرتبہ ایک حدیث میں کچھ شبہ ہوا تھا لیکن تحقیق سے معلوم ہوا کہ جس طرح انہیں یاد تھی وہ حدیث ویسی ہی تھی۔ اس غیر معمولی ذہانت و قوتِ حافظہ کے ساتھ اللہ تعالیٰ نے علم کا ذوقِ جستجو بھی ایسا ہی مرحمت فرمایا تھا۔ اسی طلب میں آٹھ سال تک حضرت سعید بن المسیبؒ کی خدمت میں رہے۔ ابوالزناد کہتے ہیں: ہم علماء کے پاس زہریؒ کے ساتھ جاتے تھے، ان کے پاس تختیاں اور صحیفے ہوتے تھے۔ جن میں وہ جو حدیث سنتے تھے لکھتے جاتے تھے۔ امام زہریؒ کا ذوق کسی ایک علم و فن تک محدود نہ تھا بلکہ قرآن، حدیث، تاریخ، اور انسابِ عرب، ان میں سے وہ ہر ایک کا ذوق رکھتے تھے۔

ابو صالح بیٹھ سے نقل کرتے ہیں کہ میں نے زہریؒ سے زیادہ کسی کو جامعِ علوم و فنون نہیں دیکھا وہ ترغیب کی حدیثیں بیان کرنے سے تو معلوم ہوتا تھا کہ اس سے زیادہ کچھ اور نہ جانتے ہوں گے۔ پھر عرب اور انساب کے متعلق بیان کرنے لگتے تھے تو ایسا محسوس ہوتا تھا کہ سب سے بہتر وہ اسی کو جانتے ہیں پھر اگر قرآن و حدیث بیان کرنے پر آجاتے تو اس میں

بھی ایسی ہی مہارت دکھاتے تھے۔ ۱۰

کتابت حدیث | امام زہریؒ کا حافظ اگرچہ نہایت قوی تھا لیکن اندازہ احتیاط وہ پھر بھی احادیثِ قلبند کرتے تھے۔ صالح بن کیسان کا بیان ہے کہ میں تحصیلِ علم میں زہری کے ساتھ رہتا تھا انھوں نے مجھ سے کہا کہ سننِ قلبند کر لینی چاہئے۔ چنانچہ ہم نے تمام سنن لکھ لیں۔ سننِ رسول اللہ کو لکھ لینے کے بعد انھوں نے کہا کہ اب سننِ صحابہ لکھ لینی چاہئے لیکن ہم نے ان سنن کو نہیں لکھا اور زہری نے لکھ لیا۔^{۱۱}

بعض محدثین کے بیانات سے یہ بھی معلوم ہوتا ہے کہ حضرت عمر بن عبدالعزیزؒ کے حکم سے سب سے پہلے امام زہریؒ نے احادیث کی تدوین کی تھی۔ یہ بیان صحیح ہو یا نہ ہو، یہ بہر حال یقینی ہے کہ امام زہریؒ نے احادیث کا ایک ضخیم مجموعہ تیار کیا تھا۔ امام شافعیؒ فرماتے تھے: "اگر زہری نہ ہوتے تو مدینہ کے سنن ضائع ہو جاتے۔ حضرت عمر بن عبدالعزیزؒ فرماتے تھے اب سنتِ ماضیہ کا جاننے والا زہری سے زیادہ کوئی نہیں ہے۔ اسی قسم کا مقولہ حضرت کحول سے بھی مروی ہے۔ ایوب السنخانی فرماتے تھے ما رأیت اعلما من الزہری۔^{۱۲}

حفظ احادیث | امام زہریؒ چونکہ کثرت سے روایت کرتے تھے اس لئے بعض لوگوں کو ان پر شبہ ہوتا تھا لیکن جب کبھی ان کا امتحان لیا گیا۔ تمام شکوک و شبہات کا پردہ خود بخود چاک ہو گیا۔

ایک مرتبہ ہشام بن عبدالملک نے اپنے کسی لڑکے کے واسطے ان سے حدیثیں قلبند کرنے کی درخواست کی۔ آپ نے چار سو حدیثیں لکھ دیں۔ ایک ماہ کے بعد ہشام نے امتحان لیا کہ وہ مجموعہ گم ہو گیا۔ امام زہریؒ نے وہی احادیث پھر لکھوا دیں۔ دونوں کو ملا کر دیکھا

۱۰ تذکرۃ الحفاظ ج ۱ ص ۱۰۳ ۱۱ تہذیب التہذیب ج ۵ ص ۲۲۸ ۱۲ مقدمہ فتح الملہم شرح مسلم ص ۹۲
۱۳ تذکرۃ الحفاظ ج ۱ ص ۱۰۳۔ ۱۴ ایضاً۔

گیا تو ایک حرف نہ کا بھی فرق نہیں تھا۔ ۱۷

مرویات کی تعداد | احادیث و سنن کا نہ معلوم کتنا ذخیرہ ان کے سینہ میں ہوگا۔ ان سے جو روایتیں مروی ہیں ان کی تعداد دو ہزار سے زیادہ ہے۔ پھر کیفیت و زوہیت اور ان کا پایہ

کے اعتبار سے دیکھئے تو ان کا پایہ بہت ہی اعلیٰ ہے۔ عمر بن دینار جو خود جلیل القدر محدث تھے فرماتے تھے: میں نے زہری سے زیادہ کسی کو حدیث میں قطعی فیصلہ کرنے والا نہیں دیکھا۔^{۱۷} امام احمد بن حنبلؒ اور اسحاق بن راہویہ فرماتے ہیں: زہری کی وہ روایات اصح الاسانید ہیں جو انھوں نے سالم سے اور سالم نے اپنے والد عبداللہ بن عمر سے روایت کی ہیں۔^{۱۸}

شیوخ | امام زہری نے جیسا کہ پہلے معلوم ہو چکا ہے۔ طلب علم میں ہر شیعہ فضل و کمال سے سیراب ہونے کی کوشش کی تھی اس لئے ان کے شیوخ کا دائرہ بہت وسیع ہے جس میں چند فاضلہ خواتین بھی شامل ہیں۔ صحابہ میں حضرت عبداللہ بن عمرؓ، عبداللہ بن جعفرؓ، رجبہ بن عبادؓ، مسور بن مخرمہؓ، انس بن مالکؓ، سہل بن سعدؓ، سائب بن زیدہؓ، شیبہؓ، ابو حمیلہؓ، عبدالرحمن بن ازہرؓ، محمود بن ربیعؓ، عبداللہ بن ثعلبہؓ، عبداللہ بن عامرؓ، ابوامامہؓ، سعد بن سہل اور ابوالطفیلؓ اور اکابر تابعین میں حضرت سعید بن المسیبؓ، شعبیؓ، حسن بصریؓ اور کھولؓ۔ امام زہری نے جتنے بڑے محدث تھے فقیہ و مفتی بھی تھے چنانچہ ان کی وفات کے بعد محمد بن نوح نے ان کے فتاویٰ جمع کئے تو تین جلدوں میں آئے۔^{۱۹}

امام زہری کے علاوہ اس عہد کے ائمہ حدیث جن کو سنن و آثار کی بنیاد قرار دیا جاتا ہے حضرت نافعؓ، اعشؓ اور قتادہ ہیں۔ امام زہری کے تلامذہ پانچ طبقات پر منقسم ہیں۔

ان طبقات میں سے ہر طبقہ اپنے ماتحت طبقہ پر فضیلت رکھتا ہے۔ پہلے طبقہ میں وہ

۱۷ تذکرۃ الحفاظ ص ۱۰۳ و ۱۰۴۔ ۱۸ تہذیب التہذیب ج ۹ ص ۴۸۔ ۱۹ تہذیب الاسامی واللغات ج ۱ ص ۴۶

حضرات داخل ہیں جو عدالت، ثقاہت، اتقان اور حفظ میں سب سے ممتاز ہیں اور اس کے ساتھ ہی اپنے شیخ کی طویل ملازمت و مصاحبت کا شرف رکھتے ہیں۔ دوسرے طبقہ میں وہ لوگ شامل ہیں جو عدالت اور ثقاہت میں طبقہ اولیٰ کے برابر ہیں۔ لیکن انھیں شیخ کی مصاحبت ان لوگوں کے برابر نصیب نہیں ہوئی۔ تیسرے طبقہ میں وہ بزرگ داخل ہیں جنہوں نے شیخ کی ملازمت تو پہلے طبقہ کے برابر کی ہے۔ لیکن وہ مفسدہ جرم سے پاک نہیں، طبقہ چہارم کا اطلاق اس جماعت پر ہوتا ہے۔ جس کے افراد طبقہ ثالثہ کے ساتھ جرح و تعدیل میں شریک ہیں اور اس کے ساتھ ملازمت شیخ بھی کچھ زیادہ طویل نہیں رکھتے۔ پانچواں طبقہ صغفارا اور مجہول روایہ کا ہے

ان روایہ میں مرتبہ اور درجہ کے لحاظ سے جو فرق ہے۔ اسی کے اعتبار سے ان کی روایتوں کے قبول و عدم قبول سے متعلق تشدد اختیار کیا گیا ہے۔ طبقہ اولیٰ کے لوگ چونکہ سب سے اعلیٰ اور افضل ہیں اس لئے امام بخاری صرف انہی کو مستند قرار دیتے ہیں اور ان ہی کی روایات پر اعتماد کرتے ہیں۔ کبھی کبھی طبقہ ثانیہ کے روایہ کی کوئی حدیث جس کی صحت کا ان کو یقین ہوتا ہے اسے بھی لے آتے ہیں۔ البتہ دوسرا طبقہ امام مسلم کی شرط پر ہے۔ طبقہ ثالثہ کے روایہ امام ابوداؤد اور نسائی کی شرط پر ہیں۔ طبقہ رابعہ کے حضرات امام ابو عیسیٰ ترمذی کی شرط پر ہیں۔ پانچواں طبقہ مجہولین کا ہے اس لئے امام ابوداؤد کے نزدیک جو شخص ابواب کے ماتحت احادیث کی تخریج کرتا ہے اس کے لئے ان کی حدیث لینا جائز نہیں ہے۔ البتہ اگر اس کو دوسرے ذرائع سے اعتماد حاصل ہو جائے تو پھر اس روایت کے قبول کرنے میں کوئی مضائقہ نہیں۔

امام زہری اور ان کے معاصر ائمہ حدیث جن کے تراجم اور علمی کوششوں کے ذکر کا یہاں موقع نہیں ہے۔ انہوں نے اقوال و افعال نبوی علیٰ صاحبہا الصلوٰۃ والسلام کی حفاظت اور ان کی نشر و اشاعت میں صحابہ کرامؓ کی صحیح جانشینی کا پورا پورا حق ادا کیا۔

پہران کے تلامذہ نے اپنے اساتذہ کے مندررس و علم کو سنبھالا تو تاریخ گواہ ہے کہ انھوں نے بھی اس درشہ علمی کی حفاظت تبتیح و تحقیق اور اس کی اشاعت و ترویج میں کوئی کوتاہی نہیں کی اور اس کو ہر امکانی کوشش کے ذریعہ زیادہ سے زیادہ محفوظ و مامون کر دیا۔ یہ سلسلہ تدوین کے دور تک برابری رہا۔

تیسری صدی ہجری میں جب "وفدِ تدوین" کا آغاز ہوا تو اس کی ایک نمایاں خصوصیت یہ تھی کہ اب تک احادیث فقہ سے الگ نہیں تھیں اور اسی بنا پر لوگ سنت کے ساتھ اقوال صحابہ کو بھی ملائے رکھتے تھے۔ لیکن اب خیر القرون کے ختم ہونے کے بعد ضرورت محسوس ہوئی کہ حدیث کو بحیثیت ایک فن کے مدون کیا جائے۔ تو اقوال صحابہ کو سنت سے خارج قرار دیا گیا اور خود حدیث کی صحت معلوم کرنے کے لئے روایت کے قبول و عدم قبول کا معیار باقاعدہ طویل پر مقرر کیا گیا۔ راویوں کا ایک ایک حال بڑی محنت و کوشش سے معلوم کیا۔ اسباب جرح و تعدیل کی تعیین ہوئی۔ حدیث کی متعدد قسمیں کی گئیں اور ان سب امور کی تکمیل کے لئے متعدد علوم و فنون مدون ہوئے جن کے حصار میں آج علم حدیث ہر قسم کے شکوک و شبہات سے دور نہایت مضبوط بنیادوں پر قائم ہے۔

اسناد صحابہ کرام کے عہد میں کسی روایت کی توثیق کا قاعدہ یہ تھا کہ راوی سے شہادت طلب کی جاتی تھی۔ تابعین کے عہد میں صرف شہادت کافی نہیں ہو سکتی تھی اس لئے اسناد کا سلسلہ قائم کیا گیا۔ یعنی جب کوئی راوی روایت بیان کرتا تھا تو اسے بتانا پڑتا تھا کہ اس نے وہ روایت کس سے سنی ہے اور اس سے کس سے سنی تھی یہاں تک کہ وہ سلسلہ صحابی تک پہنچ جاتا تھا بڑے بڑے اسناد کا التزام کرتے تھے۔

ایک مرتبہ امام زہری جن کی فراست و ثقافت میں کوئی کلام نہیں ہو سکتا انھوں نے حضرت سفیان بن عیینہ سے ایک حدیث بیان کی اور اس کے ساتھ اسناد بھی بیان کرنی شروع کی تو سفیان بولے آپ سندرہ نے دیجئے، امام زہری نے فرمایا کیا آپ بغیر سہرھی کے

صحت پر چڑھنا چاہتے ہیں :

تاہم معلوم ہوتا ہے کہ تابعین کے دورِ اولین میں اسناد کا عام طور پر زیادہ اہتمام نہیں کیا جاتا تھا لیکن جب طرح طرح کے فرقے پیدا ہو گئے اور بعض شریر النفس لوگوں نے اپنے عقائد باطلہ کو ثابت کرنے کے لئے احادیث وضع کرنی شروع کیں تو سند حدیث کی روایت کے لئے ایک لازمی اور اہم شرط قرار دیدی گئی۔ محمد بن سیرین کا قول تھا۔

ان هذا العلم دين فانظروا
عمن تاخذون دينكم
یہ علم دین ہے تم دیکھو کہ اپنے دین کو کس سے
حاصل کر رہے ہو۔

پھر فرماتے ہیں۔

لم یكوفوا بسئلون عن الاسناد
فلما وقعت الفتنة قالوا
سماواتنا رجا لكم فينظروا
اهل السنة فيؤخذ حد ثم
وينظر الى اهل البدع
فلا يؤخذ حد يثمم به
ہم سے اپنے رلو یوں کے نام بیان کرو تا کہ یہ دیکھا
جائے کہ وہ اہل سنت میں سے ہیں یا نہیں اگر ہیں تو اس
کی حدیث قبول کر لی جائے اور اگر وہ اہل بدعت میں
سے ہیں تو ان کی حدیث ترک کر دی جائے۔

حضرت سفیان ثوری فرماتے تھے۔

• ما یوں نے جھوٹ کی آمیزش شروع کر دی تو ہم نے تاریخ سے کام لینا شروع کر دیا :

حسان بن زید کہتے ہیں۔

• کذابین کی تاریخ سے بڑھکر ہمارا کوئی مددگار نہیں ہے۔ میں شیخ سے اس کا سبب
دریافت کرتا ہوں اس کی تاریخ پیدائش پوچھتا ہوں اگر وہ صحیح بتا دیتا ہے تو
ہم اس کے صدق و کذب میں تیز کر لیتے ہیں۔

لہٰذا تدریب الراوی سے مقدم صحیح مسلم۔

حسن بن الربیع کہتے ہیں۔

۱۰ ایک بار میں بغداد گیا۔ جب واپس ہونے لگا تو اصحاب حدیث دوڑتے میری مشایعت کو آئے۔ میں باہر پہنچا تو انہوں نے کہا ذرا ٹھہر جائیے احمد بن حنبل آ رہے ہیں۔ میں بیٹھ گیا۔ جب وہ آئے تو مجھ سے پوچھا کہ عبداللہ بن مبارک کا کس سند میں انتقال ہوا تھا؟ میں نے کہا سلسلہ میں۔ جب امام احمد بن حنبل سے دریافت کیا گیا کہ آپ کا اس سوال سے کیا مطلب تھا؟ تو فرمایا: میں کذا میں کی شناخت اسی طرح کرتا ہوں^۱

اسناد کی حیثیت | اسناد کو علم حدیث میں جو اہمیت حاصل ہے اس کا اندازہ اس سے ہو گا کہ عبداللہ بن مبارک فرماتے تھے: اسناد دین کا جزو ہے۔ اگر یہ نہ ہوتی تو جس کے جی میں جو آتا کہہ گذرتا۔^۲

علامہ ابن صلاح لکھتے ہیں: اصل اسناد اس امت کے خصائص میں سے ہے اور سنن موکرہ میں سے ایک بہت بڑی سنت ہے۔ اللہ حدیث کو اسنادِ عالی کی طلب اتنی ہوتی تھی کہ نفس واپس کے وقت بھی جبکہ انسان دنیا و بائبہا سے بے خبر ہوتا ہے اسے فراموش نہیں کرتے تھے۔ یحییٰ بن معین کا انتقال ہونے لگا تو کسی نے ان سے پوچھا: اس وقت آپ کی تمنا کیا ہے؟ فرمایا: ایک تنہا مکان اور ایک عالی اسناد۔ محمد بن اسلم الطوسی نے کہا ہے: اسناد کا قرب گواہ کہ اللہ کا قرب ہے: قرآن مجید میں جو ایک مقام پر ادا ثارۃ من علمہ آتا ہے حاکم وغیرہ نے مطر الوداق سے نقل کیا ہے کہ اس کا مصداق علم اسناد الحدیث ہے۔^۳

جس روایت کا سلسلہ ثقہ راویوں کے ذریعہ آنحضرت صلی اللہ علیہ وسلم تک نہیں پہنچتا تھا اُسے درجہ قبول حاصل نہیں ہوتا تھا۔ ابواسحاق ابراہیم بن عیسیٰ بیان کرتے ہیں۔
۱۰ ایک مرتبہ میں نے عبداللہ بن مبارک سے ایک حدیث ان بن البربعہ البران

تصلیٰ کا بڑیک مع صلواتک و تصوم لہما مع صومک کی نسبت دریافت کیا
 تو انہوں نے پوچھا تم نے یہ حدیث کس سے سنی ہے؟ میں نے کہا شہاب بن
 خراش سے فرمایا وہ تو نعم ہیں اور شہاب نے کس سے لی ہے؟ میں نے کہا ججاج
 بن دیار سے فرمایا وہ بھی ثقہ ہیں لیکن انہوں نے کس سے لی ہے؟ میں نے کہا
 وہ تو رسول اللہ صلی اللہ علیہ وسلم سے بیان کرتے ہیں عبد اللہ بن مبارک نے یہ
 سنا کہ اے ابواسحاق ججاج بن دیار اور آنحضرت صلی اللہ علیہ وسلم کے درمیان
 توڑے بڑے جنگل میں جن میں اونٹنیوں کی گردنیں ٹوٹ جاتی ہیں۔

اسمار الرجال کی تہوں | اس علم اسناد و محدیث کی وجہ سے ہی رواقہ حدیث کے حالات و سوانح
 کی چھان بین کی گئی، ان کے اخلاق و اعمال کے ایک ایک گوشہ کی کجماں احتیاط و دیدہ وری
 تحقیق و تفتیش کی گئی جس سے 'اسمار الرجال' کا وہ عظیم الشان فن مدون ہو گیا جس کی نظیر کسی
 قوم کی تاریخ میں نہیں مل سکتی۔ جرمنی کے مشہور فاضل مشرق ڈاکٹر اسپرنگر جنہوں نے حافظہ
 ابن ہجر کی کتاب کی تصحیح کی ہے اصحاب کے دیباچہ میں لکھتے ہیں۔

نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسماء الرجال
 عظیم الشان فن ایجاد کیا ہو، جس کی بدولت آج پانچ لاکھ شخصوں کا حال معلوم ہو سکتا ہے۔

محدثین نے اس کٹمن راہ میں جس انتہائی جفاکشی، دیانت داری اور صلاح و تقویٰ کا
 ثبوت دیا ہے، ابے شبہ اس کو اسلام کا ایک معجزہ کہا جاسکتا ہے۔ انہوں نے جرح و تعدیل کا
 جو معیار مقرر کیا تھا اس پر بادشاہوں سے لیکر بڑے سے بڑے ائمہ مذہب کو پرکھا۔ اور اس راہ
 میں نہ ان کو کوئی ذنیوی طاقت و حشمت مرعوب کر سکی اور نہ وہ کسی کی مذہبی قیادت و پیشوائی
 سے خوفزدہ ہوئے۔ جس شخص میں کوئی ذرا ناقص بھی دیکھا اس کو بر ملا اور علی الاعلان کہا کہ

لہ مندر صحیح مسلم باب الکشف عن صاحب ردة الحدیث۔

لہ بحوالہ سیرت النبوی ج اس ۳۵۔ بحوالہ پہنچے ہی ایک جگہ گذر چکا ہے۔

لوگ اس کی روایتیں قبول کرنے میں احتیاط برتیں۔ علی بن شقیق کہتے ہیں میں نے ایک مرتبہ
عبداللہ بن مبارک کو دیکھا کہ ایک بھرے صبح میں کہہ رہے تھے۔

”لوگو! عروبن ثابت کی حدیثیں مست قبول کرو، سلف کی شان میں گستاخان کرتا ہے۔“

یحییٰ بن سعید کہتے ہیں۔

میں نے حضرت سینان ثوری، اشبہ مالک اور ابن یزید سے پوچھا کہ اگر ایک شخص
حدیث میں لائق اعتماد نہ ہو اور مجھ سے کوئی شخص اس کے متعلق دریافت کرے تو
میں کیا کہوں؟ سب نے بالاتفاق کہا تم صاف صاف کہو کہ وہ لائق اعتبار نہیں ہے۔

امام مسلم نے اپنی صحیح کے مقدمہ میں ایک فصل کے ماتحت اس پر مفصل کلام کیا ہے
اور علامہ محمد زین کے اقوال سے ثابت کر رہا ہے کہ اگر کسی شخص کے متعلق کوئی خدا سا شبہ بھی ہو تو
اس کی حدیث قبول نہ کرنی چاہئے اور صرف یہ نہیں بلکہ اس کا اعلان عام کر کے لوگوں کو
اس کے فتنہ و شر سے پہانے کی کوشش بھی کرنی چاہئے۔

ایک عجیب بات یہ ہے کہ اس سلسلہ میں کسی کے ترقین اور تشریح کو بھی تثبت فی روایت
الحدیث کا معیار قرار نہیں دیا گیا۔ امام یحییٰ بن سعید القطان جو فن جرح و تعدیل کے بے نظیر
امام ہیں ان کا قول پہلے گند چکے ہے۔

لقد نزل الصالحین فی شیئی اکذب ما صحیح کسی چیز میں اس اجھوٹ نہیں ہوتے
منہم فی الحدیث لہ جناک وہ حدیث میں ہوتے ہیں۔

امام مسلم اس کی توجیہ یہ کرتے ہیں کہ یہ لوگ عمد اجھوٹ نہیں ہوتے بلکہ ان کی زبان کا
خلاف واقعہ الفاظ کل جاتے ہیں۔

من بن یحییٰ بیان کرتے ہیں کہ امام مالک فرماتے تھے چار شخصوں کی حدیث باطل
نہ قبول کی جائے، ایک بے وقوف کی، دوسرے اس شخص کی جو اپنی خواہشات کا بندہ ہو اور

۱۔ مقدمہ صحیح مسلم ۱۵۷ و ۱۵۸ ایضاً

لوگوں کو ان کی دعوت دیتا ہو، تیسرے اس شخص کی جو جھوٹا ہوا اور اگرچہ اس سے آنحضرت صلی اللہ علیہ وسلم کی شان میں کذب بیانی کا ثبوت نہ پہنچا ہو، لیکن لوگوں کی بات چیت میں جھوٹ سے احتراز نہ کرتا ہو۔ اور چوتھے اس صاحبِ فضل و عبادت اور صاحبِ صلاح و تقویٰ کی حدیث بھی قبول نہ کی جائے جو اس حدیث کو جانتا ہی نہ ہو جسے وہ بیان کرتا ہے۔^{۱۰}

محدثین کو کسی کے متعلق اگر یہ معلوم ہو جاتا کہ یہ شخص روایت کے قبول کرنے میں راوی کی جانچ پڑتال اور اس کے حالات کی تحقیق نہیں کرتا تو وہ اس کو بھی خواہ وہ اپنی ذات سے کیسا ہی مہاست گنتا رہے ناقابلِ اعتبار قرار دیتے تھے۔ عبد اللہ بن مبارک نے ایک راوی بقیۃ کی نسبت فرمایا۔

صديق للسان ولكن ياخذ
عمن اقبل اداد برسه
زبان کا سہا ہے۔ لیکن وہ ہر کہ و نہ کہی
روایت قبول کرتا ہے۔

اسرار الرجال کی کتابیں | محدثین نے اس فن کو اس درجہ ترقی دی کہ رُطاقہ کے احوال میں بڑی بڑی ضخیم کتابیں تصنیف کیں۔ پھر جو راوی ضعیف یا مجہول تھے ان کے احوال میں الگ، اور جو معتبر و ثقہ تھے ان کے حالات میں الگ کتابیں لکھیں۔
مولانا شبلیؒ لکھتے ہیں:۔

• سب سے پہلے اس فن یعنی راویوں کی جرح و تعدیل میں یحییٰ بن سعید القطان نے ایک کتاب لکھی وہ اس مرتبہ کے شخص تھے کہ امام احمد بن حنبل نے ان کی نسبت لکھا ہے کہ میری آنکھوں نے ان کا نظیر نہیں دیکھا۔ ان کے بعد اس فن کو زیادہ رواج ہوا اور کثرت سے کتابیں لکھی گئیں جن میں سے چند ممتاز تصنیفات حسب ذیل ہیں۔

کیفیت	نام مصنف
<p>خاص ضعیف الروایت لوگوں کے حال میں ہے اس کتاب کا نام کتاب البحر والتعدیل ہے۔ بہت ضعیف کتاب ہے۔</p> <p>مشہور محدث ہیں یہ کتاب خاص ضعیف الروایت اشخاص کے حال میں ہے۔</p> <p>اس فن کی سب سے مشہور کتاب ہے اور تمام محدثین متاخرین نے اس کو اپنا ماخذ بنایا ہے۔</p>	<p>رجال عقلی ۱۰۰ رجال احمد بن عبد الجعلی متوفی ۲۶۱ھ رجال امام عبدالرحمن بن حاتم الرزی المتوفی ۲۴۱ھ رجال امام دارقطنی کامل ابن عدی ۱۰۰</p>
<p>مولانا شبلی لکھتے ہیں یہ کتابیں آج نہیں ملتیں لیکن بعد کی تصنیفات جو ان ہی سے ماخوذ ہیں وہ دستیاب ہوتی ہیں ان میں زیادہ مشہور یہ ہیں۔</p> <p>تہذیب الکمال۔ تہذیب التہذیب، لسان المیزان۔ تقریب۔ تاریخ کبیر بخاری۔ تاریخ صغیر بخاری (چھپ گئی) لغات ابن جان (قلمی) تذکرۃ الحفاظ۔ مشتبہ الثب (قلمی) ہان سبانی تہذیب الاسماء واللغات۔ میزان الاعتدال۔ کتاب الاسماء والکنیٰ۔</p> <p>ظاہر ہے کہ ایک روایت کے تمام راویوں کے متعلق ایک ایک جزئی کو معلوم کرنا سخت مشکل کام تھا لیکن یہ قول علامہ شبلی اس کام کے لئے سینکڑوں ہزاروں محدثین نے اپنی عمریں صرف کر دیں، ایک ایک شہر میں گئے، راویوں سے ملے، ان کے متعلق ہر قسم کے معلومات ہم پہنچائے، جو لوگ ان کے زمانہ میں موجود نہ تھے ان کے دیکھنے والوں سے حالات دریافت کئے۔</p>	
<p>۱۰۰ کتب خانہ آصفیہ میں اس کا نسخہ موجود ہے۔ ۱۰۰ مائزۃ المعارف حیدرآباد دکن سے شاخ ہو گئی۔ ۱۰۰ دارالکتب المصریہ میں اس کا قلمی نسخہ موجود ہے۔</p>	

راویوں کے مختلف حالات اور بعض دوسرے امور کی وجہ سے ہی احادیث کی متعدد قسمیں قرار دی گئیں اور ان کو صحیح و ضعیف وغیرہ تقسیم کیا گیا۔ ہم صرف حدیث صحیح کی تعریف بیان کریں گے اور باقی اقسام کا ذکر لایٰ ضمن میں آجائے گا۔

حدیث صحیح | محدثین کے نزدیک صحیح حدیث وہ ہے جس کی اسناد راوی سے لیکر آنحضرت صلی اللہ علیہ وسلم تک متصل ہو یعنی درمیان میں سے منقطع یا مرسل نہ ہو، اور اس کو ایک ایسے شخص نے نقل کیا ہو جو عادل ہو، ضابط ہو، اور جس میں کسی قسم کا شد و ذیاعت نہ پائی جاتی ہو۔

عدالت | عدالت کی تعریف میں اختلاف ہے۔ چنانچہ علامہ طاہر الجزائری فرماتے ہیں: "تمام چیزوں میں سب سے زیادہ مشکل عدالت کو سمجھنا ہے۔" امام غزالی "مستغنی" میں فرماتے ہیں: "عدالت ایک ایسا ملک ہے جس کے ذریعہ انسان کبار کے ارتکاب اور صغائر پر اصرار سے اجتناب کرتا ہے" بعضوں نے یہ بھی کہا ہے کہ عدالت کبار اور صغائر دونوں سے باز رکھتی ہے۔ بعض کہتے ہیں کہ جس شخص میں مروت اور طاعت غالب ہو وہ عادل ہے، ان تعریفوں کی بنا پر ایک وہ شخص جو کوئی ایسی حرکت کرتا ہے جس سے اس کے دین کی رکاکت پر استدلال کیا جاسکتا ہو مثلاً بازار میں کھانا، بازار میں پیشاب کرنا عام لوگوں کے ساتھ ہنسی اور شتمول کرنا۔ اس کو پایہ عدالت سے ساقط سمجھا جائے گا۔

حافظ ابن تیمیہ نے سب سے الگ ایک نئی بات کہی ہے وہ فرماتے ہیں: "عدالت ہر زمانہ اور مکان میں اور ہر قوم میں اس کے ہی اعتبار سے ہوتی ہے۔ کیونکہ ہر قوم میں شاہد دی ہوتا ہے جو اس کے اپنے معیار عدالت کے مطابق ہو اسی اعتبار سے لوگوں میں حکم کرنا ممکن ہے ورنہ اگر ہر طاقت میں شاہدوں کے لحاظ سے واجبات اور ترک عورات کی قید لگا دی جائے تو تمام یا اکثر شاہدین باطل ہو جائیں گے۔"

حق یہ ہے کہ امام ہمام نے بہت ہی حکیمانہ اور فیصلہ کن بات کہی ہے۔ آپ کا مقصد یہ ہے کہ عدالت میں فرق ہوتا ہے۔ ظاہر ہے کسی مقدمہ میں گواہی دینے کے لئے جس عدالت کی ضرورت ہے اس کا معیار اتنا سخت نہیں ہو سکتا جتنا کہ اس عدالت کا جو روایت حدیث کے قبول کے لئے ضروری ہے۔ اب اگر عدالت کے تمام مختلف معیاروں کو سامنے رکھ کر غور کیا جائے تو معلوم ہو گا کہ سب سے زیادہ سخت معیار اس عدالت کا ہے جو راوی حدیث کے لئے ضروری ہے۔

اسماعیل بن ابی اوس کہتے ہیں:-

ہم نے ایک مرتبہ اپنے ماموں امام مالکؒ سے سنا فرمایا ہے تھے میں نے شریعے آدمیوں سے ملاقات کی ہے جنہوں نے قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ کہہ کر (سجدہ نبوی کے) ان ستونوں کے پاس حدیث بیان کی لیکن میں نے ان کی کوئی حدیث قبول نہیں کی۔ حالانکہ ان میں سے ایک ایک شخص اتنا بڑا امین تھا کہ اگر اس کو بیت المال کا انچارج بنا دیا جاتا تو وہ اس کے حق میں امین ہی ثابت ہوتا!

اس ایک واقعہ کی طرح کتب اسما الرجال میں سینکڑوں واقعات مل سکتے ہیں جن سے بخوبی ثابت ہوتا ہے کہ محدثین کے نزدیک عدالت کا جو معیار ہے وہ کس قدر سخت اور اونچا ہے۔ یہاں یہ معلوم کرنا بھی خالی از فائدہ نہ ہو گا کہ محدثین نے راوی کے لئے عدالت کی جو شرط لگائی ہے وہ خود قرآن سے مستنبط ہے ارشادِ گرامی ہے:-

يَا أَيُّهَا الَّذِينَ آمَنُوا إِن سَاءَ لَكُمْ
فَاسِقٌ بِنَبَأِهِ فَتَبَيَّنُوا لَهُ
فِرْيَادًا إِنَّ كِبَارَهُمْ فَسَادُوا لَكُمْ
وَإِن كُنْتُمْ لَا تَدْرُونَ

ایک موقع پر ہے۔

وَأَشْهِدُوا ذَا دَرِي عَدَلٍ
مِنْكُمْ

اپنے میں سے دو صاحبِ عدل انسانوں کی شہادت
پیش کرو

عدالت کے اعتبار | علامہ جزائری فرماتے ہیں: صحیح یہ ہے کہ ضبط و حفظ کی طرح عدالت بھی زیادتی سے طبقاتِ رواۃ اور نقصانِ قوت اور ضعف کو قبول کرتی ہے۔ اسی بنا پر علامہ نجسم الدین سلیمان الطوفی نے شرح الاربعین میں بیان کیا ہے کہ روایت کا دار و مدار راوی کے عدل و ضبط پر ہے۔ پس جو حضرات ان دونوں وصفوں میں مرتبہ اعلیٰ پر ہوں گے جیسے حضرت شعبہ، سفیان اور یحییٰ بن سعید القطان وغیرہ ان کی حدیث صحیح ہوگی۔ اور اگر راوی عادل و ضابط تو ہے لیکن مرتبہ اعلیٰ پر نہیں اس کی روایت حسن ہوگی۔ عدالت اور ضبط کے تفاوت کے اعتبار سے رواۃ کو نو طبقات پر تقسیم کیا گیا ہے جس کی تفصیل کا یہ موقع نہیں ہے۔

ضبط | صحت حدیث کے لئے دوسری شرط ضبط ہے۔ علامہ سخاوی فرماتے ہیں:۔

”ضبط کی دو قسمیں ہیں، ایک ضبطِ صدر، دوسرے ضبطِ کتاب، ضبطِ صدر یہ ہے کہ راوی نے جو کچھ سنا ہے وہ سب اس کو اس طرح یاد ہو کہ جب چاہے اسے مستحضر کر سکے۔ اور ضبطِ کتاب یہ ہے کہ جو سننے سے فوراً لکھ لے تاکہ اس میں کسی قسم کے خلل کے پیدا ہونے کا امکان ہی باقی نہ رہے یہ ضبط کی اعلیٰ قسم ہے۔“

امام ترمذی، علل میں کہتے ہیں۔

”جو شخص حدیث کے معاملہ میں تمہم بالکذب ہو اور منفل ہو اور خطا زیادہ کرتا ہو، اکثر اثمیہ حدیث کے نزدیک ایسے شخص کے لئے یہ بات طے شدہ ہے کہ اس کی روایت پر دھیان نہ دیا جائے“ ۱۴

شدوذ | حدیث صحیح کی تعریف میں تیسری شرط شدوذ سے خالی ہونے کی ہے اس سے مراد یہ ہے کہ راوی نے جو حدیث روایت کی ہے اس میں کوئی ایسا شخص اس کے مخالف نہ ہو جو اس سے زیادہ قابلِ ترجیح ہو اور اس شدوذ کا تحقق اس وقت ہوگا جبکہ دونوں روایتوں میں جمع کرنا مشکل ہو۔

جہلت | گئی علت تو اس سے مراد یہ ہے کہ کوئی امر ایسا نہ پایا جائے جو صحت حدیث میں قاجح ہو، مثلاً ارسالِ خفی یعنی راوی کا اپنے معاصر سے لفظ عن سے روایت کرنا۔ جس سے یہ شبہ ہو کہ راوی نے اس سے سماع کیا ہے۔ حالانکہ اسے اپنے معاصر مروی عن سے بالکل سماع حاصل نہ ہو یا نہ لیں یعنی لوی روایت تو کرتا ہے اس شخص سے جس سے اس کو سماع حاصل ہے لیکن نقل وہ روایت کرتا ہے جو اس نے اس سے نہیں سنی اور اس انداز سے بیان کرتا ہے کہ گویا اس نے اس روایت کو خود مروی عن سے سنبھ۔ علت کی دو قسمیں ہیں خفیہ اور ظاہرہ، خفیہ کی مثال اوپر گذر چکی ظاہرہ کی مثال فوق اور سو، حفظ وغیرہ ہے۔ ۱۵

حسن | حدیث کی دوسری قسم حسن ہے، اس کی تعریف عموماً یہ کی جاتی ہے کہ اس کا مخرج معلوم ہو اور رجالِ مشہور ہوں، مخرج معلوم ہونے سے مراد یہ ہے کہ وہ حدیث ایسے راوی سے مروی ہو جو اپنے شہر کے لوگوں سے روایت کرنے میں شہرت رکھتا ہو، مثلاً قتادہ اہل بصرہ سے روایت کرنے میں مشہور ہیں۔ پس اگر اہل بصرہ کی کوئی حدیث قتادہ سے مروی ہوگی تو کہا جائے گا کہ اس حدیث کا مخرج معلوم ہے۔ اس حدیث کے رواۃ بہ اعتبار ثقاہت صحیح کے رواۃ کے برابر نہیں ہوتے۔ چنانچہ علامہ ابن جوزی اس کی تعریف میں فرماتے ہیں اس حدیث میں کچھ ضعف ہوتا ہے جو احتمال کا حامل ہوتا ہے۔ لیکن اس پر کسی عمل کی بنیاد رکھنا درست ہے صحیح اور حسن = دونوں حدیث مقبول کی قسمیں ہیں۔

اس کے بالمقابل مردود کی تین قسمیں ہیں موضوع، متروک، منکرہ اور ضعیف کی جس میں اسناد کے نقص کی وجہ سے ضعف ہوتا ہے چار قسمیں ہیں۔ منقطع، محض، معلق، مرسل، پھر رواۃ کی تعداد کے اعتبار سے حدیث کی دو قسمیں ہیں متواتر اور خبر واحد، متواتر کی تعریف یہ ہے کہ اس کو ہر زمانہ میں اتنی کثیر جماعت نے نقل کیا ہو کہ ان سب کا جھوٹ پونے پر متفق ہو جانا عادتاً محال ہو جس حدیث میں تواتر کی شرطیں پائی جائیں خبر واحد کہلاتی ہے اور اس کی متعدد قسمیں ہیں۔

اسناد اور رواۃ کی تعداد اور صفات کے لحاظ سے حدیث کی اتنی قسمیں کرنا دراصل اس بات کی دلیل ہے کہ محدثین نے حدیث کی صحت و تم معلوم کرنے کے لئے اس کے ایک ایک جزء کا تجزیہ کیا، اسناد کے تمام رواۃ میں سے ایک ایک کو اچھی طرح جرح و تعدیل کی کسوٹی پر پرکھا اور الفاظ و معانی کے لحاظ سے بھی اس کے تمام پہلوؤں پر عین بصیرت کے ساتھ غور و فحوض کیا پھر زرا زرا سے فرق سے ایک حدیث کو دوسری حدیث سے متاثر کرتے چلے گئے اور اس طرح حدیث کی بہت ساری قسمیں ہو گئیں۔ کس قدر حیرت کی بات ہے کہ محدثین کا جو کارنامہ انتہائی مدح و ستائش کا مستحق تھا اور یہ سب اس لئے ہی تھا کہ صحیح حدیث غیر صحیح حدیث سے بالکل متاثر ہو جائے۔ وہی منکرین حدیث کی نظر میں میوب و مذموم قرار دیا جاتا ہے۔ ایک صاحب لکھتے ہیں۔

انہوں (محدثین) نے احادیث پر جو احکام لگائے ہیں مثلاً قوی، صحیح، حسن، مقبول یا ضعیف، منکر، موضوع اور مردود، ان سے خود ظاہر ہوتا ہے کہ وہ کسی یقینی فیصلہ تک نہیں پہنچ سکتے۔ ورنہ روایت کی صرف دو ہی صورتیں ہیں۔ صحیح یا غلط۔

سبحان اللہ!

خرد کا نام جنوں رکھ دیا جنوں کا خسرو
جو چاہے آپ کا حسن کر شرہ ساز کرے

امام بخاری

یہاں تک ہم نے جو کچھ بیان کیا ہے وہ صحت حدیث کے عام معیار کی حیثیت سے تھا۔ اب ہم ان محدثین کا ذکر کرنا چاہتے ہیں جنہوں نے اپنی کتاب میں اس کا التزام کیا ہے کہ وہ اعلیٰ معیار کے مطابق جو حدیث صحیح ہوگی اسی کو نقل کریں گے اس سلسلہ میں سب سے پہلا نام امام بخاری کا ہے۔

نہم و نسب | آپ کا نام محمد تھا اور کنیت ابو عبد اللہ نسب یہ ہے محمد بن اسماعیل بن ابراہیم بن میسرہ بن بزوہ۔ آپ کے اجداد فارس کے رہنے والے مجوسی تھے۔ سب سے پہلے جو شخص ان کے خاندان میں اسلام سے مشرف ہوئے ہمخیرہ ہیں۔ بخارا کے رہنے والے تھے۔ ۱۹۲ھ میں پیدا ہوئے۔ امام بخاری کے والد ماجد اسماعیل بن ابراہیم بھی محدث تھے۔ امام ابھی کسمن ہی تھے کہ باپ کا سایہ سر سے اٹھ گیا۔ آپ نے ماں کی آغوش کرم میں بہروش پائی۔

حفظ حدیث | دس برس کی عمر ہوئی تو امام بخاری نے حدیث یاد کرنی شروع کی۔ آپ سے پہلے جو محدث تھے وہ اپنے اپنے شہروں کی احادیث جمع کرنے پر ہی اکتفا کرتے تھے۔ امام مالک بن انس نے حجاز اور خصوصاً اہل مدینہ کی احادیث جمع کیں۔ ابن جریر نے بھی اہل حجاز اور خصوصاً اہل مکہ کی ہی حدیثیں جمع کیں۔ اس میں شبہ نہیں کہ امام بخاری سے پہلے بھی ایسے محدثین تھے جو حدیثوں کی سائنس طے کر کے گوشہ گوشہ سے حدیث جمع کرتے تھے لیکن امام بخاری نے اس دائرہ کو اور زیادہ وسیع کر دیا تھا۔

طلب حدیث میں سفر | چنانچہ امام نے اپنے شہر کی احادیث سننے کے بعد بلخ کا سفر کیا اور وہاں کے محدثین سے حدیثوں کی سماعت کی۔ پھر مرو، نیشاپور، ری، بغداد، بصرہ، کوفہ، مکہ

درینہ، مصر، دمشق، قیساریہ، عسقلان، حمص تشریف لے گئے اور ان جگہوں سے احادیث حاصل کیں۔

اس طویل سفر میں آپ نے سولہ برس صرف کئے اس مدت میں آپ نے جو کچھ سنت و شفقت برواشت کی ہوگی اس کا اندازہ کون لگا سکتا ہے؟

تعمیرِ حدیث | امام بخاری صرف حدیث سننے پر ہی اکتفا نہیں کرتے تھے بلکہ ثرواۃ اور الفاظ و معانی کے اعتبار سے اس کی تنقید کرتے تھے۔ اور ایک ایک راوی کے حالات کی تحقیق کے لئے دور دراز ممالک کے کھن سزا اختیار کرتے تھے۔ یہ خدا کا بہت بڑا احسان ہے کہ امام بخاری کی کوششیں باقیا دور ہوئیں۔ اور وہ احادیثِ صحیحہ کو احادیثِ غیر صحیحہ سے تمیز کرنے میں بخوبی کامیاب ہو گئے۔ امام ہمام کی یہ کامیابی دو مضمون کی مدین منت ہے۔

آپ کا پہلا وصف غیر معمولی قوتِ حافظہ ہے وہ خود فرماتے ہیں۔

مجھ کو شکر ہزار سے زیادہ حدیثیں یاد ہیں اور صحابہ و تابعین جن کی میں نے حدیث لی ہے ان میں کوئی ایسا نہیں ہے کہ مجھ کو ان کی تاریخ اور جائے پیدائش و وفات اور وطن معلوم نہ ہو اور میں جس کسی صحابی یا تابعی کی کوئی حدیث روایت کرتا ہوں میرے پاس اس کی اصل موجود ہوتی ہے۔ ۱۰

پھر اس غیر معمولی قوتِ حافظہ کے ساتھ امام بخاری احادیثِ لکھ کر انہیں اور زیادہ محفوظ کر دیتے تھے اور صرف لکھنے پر ہی کفایت نہیں کرتے تھے بلکہ رات کے وسط میں بیدار ہو کر ان کا مطالعہ کرتے اور ان میں غور و خوض کرتے تھے۔

دوسری چیز جو امام بخاری کی ماہِ الامتیاز ہے وہ ان کی غیر معمولی مہارتِ تنقیدِ حال پر وہ خود فرماتے ہیں۔

تاریخ میں کوئی ایسا نام نہیں ہے جس کے متعلق مجھ کو کوئی قصہ معلوم نہ ہو۔

ایک مرتبہ ان کے سامنے ایک حدیث بیان کی گئی جس کے ایک راوی کا نام عطار
 الکنخاری تھا کسی نے پوچھا کنخاران کس جگہ کا نام ہے؟ فرمایا یہ یمن کے ایک گاؤں کا نام ہے
 حضرت معاویہ نے ان کو صحابہ کرام کی ایک جماعت کے ساتھ یمن بھیجا تھا۔ وہاں عطار نے
 ان سے یہ دو حدیثیں سنی تھیں :-

امام بخاری ان دو وصفوں میں سب سے ممتاز ہونے کے باعث اپنے عہد کے تمام
 بڑے محدثین سے اعلیٰ و افضل سمجھے جاتے تھے اور یہ حضرات بھی حدیث کے معاملہ میں امام کے
 فیصلہ کو ناظر قرار دیتے تھے۔ اسماعیل بن ابی اوس ایک محدث تھے۔ امام بخاری نے ان کے
 مجموعہ احادیث سے چند حدیثیں منتخب کر کے لگ کر لیں تو انہوں نے ان کو اپنے لئے الگ
 لکھ لیا۔ اور پھر ان کو فخر کہا کرتے تھے یہ وہ حدیثیں ہیں جو محمد بن اسماعیل نے میرے مجموعہ احادیث
 سے منتخب کر لی ہیں :-

حجاز، کوفہ، بصرہ، بغداد، شام اور مصر و خراسان ان میں کوئی مقام ایسا نہیں تھا۔
 جہاں کے علماء و فضلاء امام عالی مقام کی فضیلت و برتری کے سامنے سر تسلیم خم اور ان کی بارگاہ
 علم و کمال میں عنایت و ارادت کا خراج پیش نہ کرتے ہوں۔ ذلک فضل اللہ و تہ من یشاء

تاریخ میں آپ نے التاریخ الکبیر، التاریخ الاوسط، اور التاریخ الصغیر کے نام
 سے جو کتابیں تصنیف کی ہیں۔ آپ کی مہارت و امامت فن کی شاہد عدل ہیں، ان کے علاوہ
 ضعیف راویوں کے حالات ہیں اور علل پر مستقل کتابیں کتاب الضعفاء اور کتاب العلل کے
 نام سے تصنیف کیں۔ کئیوں پر آپ کی ایک مستقل کتاب کتاب الکفئی کے نام سے ہے ان کے
 ماسوا الادب المفرد، الجامع، الکبیر اور المسند الکبیر بھی آپ کی مشہور تصنیفات ہیں۔ ان میں
 سے کتاب الضعفاء الصغیر اور التاریخ الصغیر، انوار احمدی پر سنی الآباد میں چھپ گئی ہیں۔ اور
 التاریخ الکبیر کا ایک حصہ حیدرآباد دکن سے شائع ہوا ہے۔

الجامع الصحیح | آپ کا سب سے بڑا کارنامہ جس کے احسان سے دنیائے اسلام کبھی عہدہ برآ نہیں ہو سکتی، آپ کی کتاب الجامع الصحیح ہے۔ امام بخاری نے سولہ برس کی محنتِ شاقہ میں ملک ملک کی خاک چھان کر گوشہ گوشہ سے احادیثِ صحیحہ کے جو انمول جواہر زیرے فراہم کئے تھے۔ ان میں سے بھی نکمال تحقیق و تدقیق بالکل صحیح احادیث کا انتخاب اپنی صحیح میں جمع کر دیا جس کو بجا طور پر اصح کتاب بعد کتاب اللہ کہا جاتا ہے۔

بعض محدثین نے بخاری کی کسی کسی حدیث پر کلام کیا ہے لیکن مجموعی طور پر اس کو تمام کتب حدیث سے زیادہ صحیح اور مستند مانا گیا ہے۔ ابو جعفر کہتے ہیں امام بخاری نے اپنی کتاب ابن مدینی، امام احمد بن حنبل، اور یحییٰ بن سعید (جن کی جلالتِ شان اور ثقاہت و عدالت میں کسی کو کلام نہیں ہو سکتا) کے سامنے پیش کی تو سب نے متفق ہو کر اس کی صحت کی شہادت دی البتہ صرف چار حدیثیں ایسی تھیں جن کو عمل نظر و تامل قرار دیا گیا۔ عقیلی کہتے ہیں ان چار حدیثوں میں سبھی قول امام بخاری کا ہی صحیح ہے۔ حاکم ابوالاحمد کہتے ہیں۔

محمد بن اسماعیل اکامام فائدہ محمد بن اسماعیل الامام سب سے پہلے بزرگ ہیں
الذی الف الاصول و بین جنہوں نے اصول ترتیب کے اودان کو لوگوں کے سامنے
للناس وکل من حل بجدہ بوضاحت بیان کیا جس کسی شخص نے ان کے بعد
فانما اخذہ من کتابہ ۷ کوئی کام کیا ہے اس نے ان کی ہی کتاب کو کیا ہے۔

امام بخاری کی طرح امام مسلم کا مرتبہ بھی احادیثِ صحیحہ کے التزام و تنقید میں بہت بلند ہے لیکن مشہور محدث ابوالحسن الدارقطنی فرماتے ہیں اگر بخاری نہ ہوتے تو مسلم کے لئے ترتیب کتاب کی راہ ہمارے ہوتی پھر فرماتے ہیں امام مسلم نے بخاری کی کتاب کو ہی اپنے لئے اسوہ بنا لیا ہے اور اس میں اور احادیث کا اضافہ کر دیا ہے۔ تاہم حسن ترتیب اور طرقِ اسناد کی جامعیت کے لحاظ سے مسلم کا جو مقام ہے اس کی تفصیل امام مسلم کے حالات میں آگے آئیگی۔

تعداد احادیث | حافظ ابن حجر کے قول کے مطابق صحیح بخاری کی کل احادیث ۴۳۹۷ سات ہزار تین سو ستانوے ہیں۔ لیکن ان میں مکرر احادیث بھی شامل ہیں۔ البتہ تعلقات، متابعات، موقوفات اور مقطوعات داخل نہیں ہیں۔ اگر تعلقات اور متابعات کو بھی شامل کر لیا جائے تو پھر یہ تعداد ۹۰۸۲ تک پہنچ جاتی ہے۔ مکررات کو الگ کرنے کے بعد اگر صرف احادیث متصلہ السنہ کا شمار کیا جائے تو یہ تعداد گھٹ کر ۲۷۶۲ رہ جاتی ہے۔ خود امام بخاری کا ایک بیان ہے کہ مجھ کو ایک لاکھ صحیح اور دو لاکھ غیر صحیح احادیث یاد ہیں، اس کے باوجود ان کا اپنی صحیح میں صرف دو ہزار سات سو بائیس احادیث کا جمع کرنا جس طرح ان کی غایت تحقیق و تنقید کی دلیل ہے اس بات کا بھی تین ثبوت ہے کہ یہ سب حدیثیں زرفالص ہیں اور ہم ان کے بے چوٹی چرا تسلیم کر سکتے ہیں۔

شروط بخاری | اور حقیقت بھی یہی ہے۔ امام بخاری نے حدیث لسنے کی جو مخصوص شرطیں متعین کی ہیں ان کے پورا ہوجانے کے بعد پھر کسی شک و شبہ کی گنجائش ہی باقی نہیں رہتی۔ امام خلد مقام کی پہلی شرط جس میں ان کے ساتھ امام مسلم بھی شریک ہیں یہ ہے کہ حدیث کی اسناد متصل ہونی چاہئے یعنی امام بخاری نے اس کو جس راوی سے سنبھے اس سے لیکر آنحضرت صلی اللہ علیہ وسلم تک اس کا سلسلہ برابر موطو ہونا چاہئے۔ یہ نہ ہو کہ درمیان میں کہیں انقطاع پیدا ہو جائے۔ پھر اس روایت کے جتنے راوی ہیں ان سب کے لئے مسلمان صادق، غیر بدس وغیر مختلفہ دولت و ثقاہت کی تمام صفات کے ساتھ متصف، ضابط اور متحفظ، سلیم الذہن، قلیل الوہم اور صحیح الاعتقاد ہونا ضروری ہے۔ پھر جیسا کہ پہلے گزر چکا ہے، امام بخاری حدیث کے ہر ٹرے امام مثلاً امام زہری و نافع کے تلامذہ کو صحبت شیخ کی مدت و لازمت اور حفظ و اتقان کے اعتبار سے چند طبقات پر تقسیم کرتے ہیں، یعنی ایک وہ جنہوں نے سفر و حضر میں شیخ کے ساتھ معیت و مصاحبت رکھی ہے اور پھر وہ حفظ و اتقان میں بھی سب کے

لے تذکرۃ الحفاظ الذی سی تذکرۃ الامم بخاری

نمایاں ہیں۔ دوسرے وہ جو حفظ و اتقان میں تو ایسے ہی مشہور ہیں لیکن ان کو شیخ کی صحبت زیادہ
میرزا ہو سکی و قس علیٰ ہذا۔ ان مختلف درجات کے محدثین میں سے امام بخاریؒ کی شرط یہ ہے
کہ راوی درجہ اول میں سے ہونا چاہئے۔ درجہ دوم کے راوی کی روایت بھی وہ لیتے ہیں
لیکن اصل کے لحاظ سے نہیں بلکہ محض تعلیقاً۔

امام بخاریؒ کی دوسری شرط یہ ہے کہ وہ روایت معنی کو قبول نہیں کرتے یعنی اگر
کوئی راوی اپنے کسی مہرصے روایت کرتا ہے تو امام بخاریؒ کے نزدیک محض مہرصہ ہونا کافی
نہیں ہے بلکہ جب تک دونوں کی ملاقات ثابت نہیں ہوگی وہ حدیث قبول نہیں کی جائے
گی۔ امام مسلمؒ اس شرط کے خلاف ہیں۔ ان کے نزدیک معاشرت بھی قبول حدیث کے لئے
کافی ہے۔ امام مسلمؒ نے اپنی صحیح کے مقدمہ میں اس پر تفصیل سے بحث کی ہے اور یہ ثابت کیا
ہے کہ روایت معنی کے قبول کرنے میں کوئی مضائقہ نہیں ہے اور اکثر محدثین کا میلان خاطر
بھی اسی طرف ہے ان کی دلیل یہ ہے کہ محدثین کے نزدیک لفظ عن کا استعمال "قال" کی
طرح مطلق اجازت اور اتصال کے لئے ہوتا رہا ہے اس لئے جب تک ارسال کا کوئی قوی
قرینہ نہ ہو محض عن کی وجہ سے ارسال خفی کے شبہ پر روایت کو ترک کر دینا صحیح نہ ہوگا۔ تاہم یہ
ماننا پڑے گا کہ حقیقت خواہ کچھ بھی ہو۔ امام بخاریؒ کا روایت عن معنی کو قبول نہ کرنا ان کے کمال
احتیاط و تقار کی دلیل ہے چنانچہ ایک مرتبہ کسی شخص نے امام بخاریؒ سے ایک حدیث کے
متعلق سوال کیا جس میں تدلیس کا گمان ہوتا تھا۔ آپ نے فرمایا تم کو خیال ہوتا ہے کہ میں
تدلیس کرتا ہوں حالانکہ میں نے اسی تدلیس کے شبہ پر ایک شخص کی دس ہزار روایتیں لیں
زائد حدیثیں ترک کر دی ہیں۔"

امام مسلمؒ امام بخاریؒ کے بعد دوسرا مرتبہ امام مسلمؒ کا ہے۔ آپ عربی الاصل تھے۔ قبیلہ
قشیر سے تعلق رکھتے تھے، نام مسلم تھا، کنیت ابو احسین، نیشاپور آباہی وطن تھا۔ سن ۲۰۴ھ یا
سن ۲۰۵ھ میں پیدا ہوئے۔ طلب حدیث میں عراق، حجاز، شام اور مصر کا سفر کیا۔ بغداد بھی

کی مرتبہ تشریف لے گئے اور وہاں حدیث کا درس دیا۔ جس زمانہ میں امام بخاری رحمہ اللہ
نیشاپور میں مقیم تھے امام مسلم نے ان سے ہی استفادہ کیا۔ سلاطین میں بمقام نیشاپور
وقات پائی۔

امام مسلم کی مہر گہارت کا اندازہ اس سے ہو سکتا ہے کہ انہوں نے حدیث
اور تعلقات حدیث پر کثرت سے کتابیں تصنیف کیں جن کے نام یہ ہیں

المسند الکبیر علی الرجال۔ کتاب الجامع علی الابواب۔ کتاب

الاسماء والکنی۔ کتاب القیب۔ کتاب العلل۔ کتاب الوحدان۔ کتاب الافراد

کتاب الاقربان۔ کتاب سوا لاتبہ احمد بن حنبل۔ کتاب حدیث عمر بن شعیب

کتاب مشائخ مالک۔ کتاب مشائخ الثوری۔ کتاب مشائخ شعبہ۔

کتاب من لیس له الاراؤ واحد۔ کتاب المخضرمین۔ کتاب

اولاد الصحابة۔ کتاب اوہام المحدثین۔ کتاب الطبقات۔ کتاب

افراد الشامیین۔ اور کتاب رواۃ الاعتبار

لیکن ان کا سب سے بڑا علمی و دینی کارنامہ صحیح مسلم ہے جس میں انہوں نے

غایت تحقیق و تدقیق کے ساتھ اپنی شروط کے مطابق نخب احادیث صحیحہ جمع کر دی ہیں

بیان کیا جاتا ہے کہ مکرر احادیث سمیت کل احادیث کی تعداد ۷۲۵۵ اور مکررات کے علاوہ

تقریباً چار ہزار حدیثیں ہیں۔

صحیح بخاری صحیح مسلم | امام مسلم کی جلالت شان اور بزرگی دبیری میں کوئی کلام نہیں ہو سکتا

کا موازنہ | لیکن بخاری اور صحیح مسلم میں موازنہ و مفاضلہ کے وقت چہرہ کا فیصلہ

یہ ہے کہ صحیح بخاری کو صحیح مسلم پر افضلیت ہے اور اس کے وجہ سے ہے۔

(۱) رجالِ مسلم میں سے جن لوگوں کو ضعیف کہا گیا ہے ان کی تعداد بہ نسبت ان رجالِ بخاری کے جن کی تضعیف کی گئی ہے زیادہ ہے۔ بخاری کے کل ایسے راوی ۸۰ ہیں اور مسلم کے ۱۶۰ جن سے صرف امام مسلم نے روایت کی ہے۔

(۲) امام بخاری نے ایسے ضعیف لوگوں کی روایتیں زیادہ نہیں لیتے صرف ایک دو حدیثیں لیتے ہیں۔ امام مسلم نے ایسے لوگوں کی حدیثیں زیادہ تعداد میں لی ہیں۔

(۳) امام بخاری صرف درجہ اول (جن کا ذکر اوپر آچکا ہے) کے رِوَاة کی حدیثیں لیتے ہیں شاذ و نادر کہیں تعلیقاً درجہ دوم کے رِوَاة کی حدیثیں بھی نقل کر دیتے ہیں۔

(۴) امام بخاری یہ روایت معضن پر اس وقت تک متصل یا سند روایت کا حکم نہیں لگاتے جب تک کہ معضن اور معضن عنہ کی ملاقات تاریخی اعتبار سے ثابت نہ ہو۔ اس کے برخلاف امام مسلم یہ روایت معضن پر ہی اتصال کا حکم لگا دیتے ہیں۔ اگر راوی مدلس نہ ہو۔

یہ وجہ ہیں جن کے باعث صحیح بخاری کو صحیح مسلم پر ترجیح دی گئی ہے۔ لیکن حق یہ ہے کہ بعض وجوہ سے صحیح مسلم کو صحیح بخاری پر فوقیت حاصل ہے ان میں ایک بڑی وجہ یہ ہے کہ حافظ ابن حجر اور بعض دوسرے علمائے لکھنؤ نے لکھی ہے کہ امام مسلم نے ایک حدیث کے چھنے طرق و اسانید انھیں معلوم تھے سب ایک جگہ جمع کر دیئے ہیں جس سے بڑا فائدہ ہے کہ طالب حدیث کو بیک وقت ایک حدیث کے تمام طرق معلوم ہو جاتے ہیں اور پھر اس کے لئے حدیث پر حکم لگانا سہل ہو جاتا ہے۔

دوسری وجہ یہ ہے کہ اگرچہ امام مسلم نے بھی امام بخاری کی طرح اپنی کتاب کو ابواب فقہیہ پر مرتب کیا ہے لیکن انھوں نے خود کسی مسئلہ پر حکم لگانے سے اجتناب کیا اور اس باب کے ماتحت صرف احادیث کے جمع کر دینے پر کفایت کی ہے۔

انتقاد بخاری و مسلم | یہاں بات واضح رہنی چاہئے کہ بعض محدثین نے صحیح بخاری، اور

صحیح مسلم کی بعض حدیثوں پر جو کلام کیا ہے اس کا مطلب یہ نہیں ہے کہ وہ حدیثیں بالکل ساقط ہیں بلکہ وہ صرف ایک فتی کلام ہے۔ امام بخاری و مسلم نے اپنی تحقیق میں بعض راویوں کو عدول اور ثقہ سمجھا اور ان کی روایت قبول کر لی۔ اب بعض محدثین مثلاً دارقطنی اور ابن جوزی وغیرہ فرماتے ہیں کہ وہ لوگ منکھم فیہ میں توہم کو ان دونوں میں محاکمہ کرنا ہوگا اور چونکہ اکثریت امام بخاری کی طرف ہے اور ان کی غایت تحقیق و تدقیق مسلم ہے اس لئے فیصلہ انہیں کے حق میں ہونا چاہئے۔

اور اگر گھوڑی دیکھ کے لئے مان بھی لیا جائے کہ یہ چند حدیثیں ضعیف ہیں تو ان کے علاوہ وہ تمام احادیث جن کی صحت پر امت کا اتفاق ہے انہیں تو تسلیم کرنا ضروری ہے تضحیف حدیث میں اگر ناقدین کا قول صحیح ہو سکتا ہے تو تصحیح کے باب میں بھی ان کا قول معتبر ہوگا۔ آخر یہ کہاں کا انصاف ہے کہ آپ ان کے ایک قول کو تسلیم کریں اور دوسرے کو رد کر دیں افتواً منوٰت ببعض الکتاب و تکفرون ببعض۔

حافظ ابن حجر بخاری و مسلم کے ناقدوں کی تنقید پر کلام کرتے ہوئے فرماتے ہیں۔

ہر مصنف کو یہ معلوم کرنا چاہئے کہ اگرچہ ان میں سے اکثر احادیث اصل موضوع کتاب میں کوئی قدرح پیدا نہیں کرتیں کیونکہ جیسا کہ امام ابو عمرو بن الصلاح وغیرہ نے دعویٰ کیا ہے کہ اس کتاب کی تمام احادیث باجماع صحیح ہیں۔ تاہم زیادہ سے زیادہ یہی کہا جائے گا کہ یہ چند مواضع وہ ہیں جن کی صحت میں نزاع ہے اور ان کو وہ تلقی بالتبول حاصل نہیں ہوئی جو کتاب کے بڑے حصہ کو حاصل ہے۔

حافظ ابن تیمیہ منہاج السنہ میں فرماتے ہیں:-

تصحیح کے باب میں ابہ حدیث نے بخاری و مسلم کی تقلید نہیں کی ہے

بلکہ جن حدیثوں کی تصحیح ان دونوں اماموں نے کی ہے وہ سب کی سب تقریباً
 میں حدیثوں کو مستثنیٰ کر کے امام بخاری و مسلم سے پہلے بھی صحیح تھیں ان کے
 بعد میں بھی صحیح تھیں اور ان کے بعد بھی صحیح رہیں۔ ائمہ نے ان دونوں
 کتابوں میں بہت غور و خوض کیا اور پھر تصحیح احادیث میں امام بخاری و مسلم
 سے صافقت کی ۱۷۰

۱۷۰ امام بخاری و امام مسلم کے علاوہ چار ائمہ حدیث اور میں جن کے مجموعہ نے احادیث کو صحیح و مستحکم
 کیا ہے۔ امام ابو داؤد، ترمذی، نسائی اور امام ابن ماجہ رحمہم اللہ۔ ان سب بزرگوں کے تراجم
 باعث طوالت ہوتے اور پھر ان چار کتابوں کا مرتبہ صحیح بخاری و صحیح مسلم کے بعد ہے جنکرن حدیث
 بخاری و مسلم کو ہی ان میں تو بیا فیئیت ہے۔ اس سبب سے ان بزرگوں کے تراجم ترک کرتا ہوں۔

اصول روایت

یہاں تک جو کچھ عرض کیا گیا اصول روایت کی نسبت تھا۔ اب ہم تحقیق روایات واقعات کے دوسرے اصول روایت پر کلام کرتے ہیں جو پہلے اصول روایت کی طرح بڑا اہم اصول ہے۔ جس طرح روایت کا اصول قرآن مجید سے ماخوذ ہے۔ اصول روایت بھی قرآن مجید نے ہی متعین کر دیا تھا۔ حضرت عائشہ رضی اللہ عنہا پر بعض منافقوں نے تہمت لگائی اور اس کا چرچا اس زور و شور سے کیا کہ بعض مسلمان بھی مذہب ہو گئے تو اللہ تعالیٰ نے فرمایا۔

وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَشْكُرَهُ هَذَا
 سُبْحَانَكَ هَذَا بُرْهَانٌ عَظِيمٌ
 اور جب تم نے اس خبر کو سنا تو یہ کیوں نہیں
 کہہ دیا کہ ہمیں ایسی بات کسی مناسب نہیں ہے
 سبحان اللہ بڑا بہتان ہے۔

اس آیت میں اشارہ اس بات کی طرف ہے کہ اس خبر بے بنیاد کو سننے کے بعد تمہیں اس کا ذکر بھی نہیں کرنا چاہئے تھا کیونکہ یہ انتہائی نامعقول بات ہونے کے باعث درایت بالکل ساقط الاعتبار تھی۔

روایت کی ابتدا | ہدایت کی ابتدا خود صحابہ کرام کے عہد میں ہو چکی تھی۔ ایک مرتبہ حضرت
 عہد صحابہ میں | ابو ہریرہؓ نے آنحضرت صلی اللہ علیہ وسلم کی طرف منسوب کر کے ایک
 حدیث بیان کی جس کا حاصل یہ تھا کہ آگ سے بچی ہوئی چیز کے کھانے پر وضو کرنا چاہئے
 حضرت عبداللہ بن عباسؓ نے یہ سنا تو کہا اگر یہ صحیح ہے تو اس پانی کے پینے سے بھی
 وضو ٹوٹ جانا چاہئے ۱۷

حضرت ابن عباسؓ حضرت ابوہریرہؓ کو ضعیف الروایہ نہیں سمجھتے تھے۔ لیکن چونکہ ان کی یہ روایت درایت کے خلاف تھی اس لئے انہوں نے اس کو قبول نہیں کیا اور یہ سمجھے کہ حضرت ابوہریرہؓ کو سمجھنے میں غلطی ہوگئی ہے درایت کے اصول میں ایک یہ بھی ہے کہ جو روایت کتاب اللہ یا رسول اللہ صلی اللہ علیہ وسلم کی کسی مشہور سنت کے خلاف ہو اسے قبول نہ کرنا چاہئے۔ صحابہ کرام کا اس پر بھی تعامل تھا اور وہ ایسی روایت کو صحیح تسلیم نہیں کرتے تھے حضرت عمرؓ کے سامنے ایک عورت نے کوئی حدیث بیان کی۔ آپ نے اس کے تسلیم کرنے سے انکار کر دیا کہ ہم ایک عورت کے کہنے پر کتاب اللہ اور سنت رسول اللہ کو نہیں چھوڑ سکتے۔ ایک حدیث ہے کہ میت کو اس کے بہاندگان کے نوحہ کی وجہ سے عذاب دیا جائے گا۔ حضرت عائشہؓ نے یہ حدیث سنی تو اس کو تسلیم کرنے سے انکار کر دیا اور فرمایا کہ یہ قرآن مجید کے حکم لا تَزِمُوا زَانِرًا وَزَانِرًا تَحْرِی، اور وَاَنْ لِّیْنَ لِلَّذِیْنَ اٰلَا مَا سَعٰی کے خلاف ہے۔ اسی طرح حدیث معراج میں جو یہ آتا ہے کہ آنحضرت صلی اللہ علیہ وسلم روایت باری سے شرف ہوئے۔ تو حضرت عائشہؓ نے اس کی صحت سے بھی انکار کر دیا اور فرمایا اللہ تعالیٰ کا ارشاد ہے لا تَدْرُکُہُ الْاَبْصَار۔

ایک مرتبہ حضرت ابوہریرہؓ نے روایت بیان کی کہ تین میں ہاتھ ڈالنے سے پہلے اُسے دھولینا چاہئے۔ حضرت عائشہؓ اور حضرت ابن عباسؓ نے یہ سنا تو فرمایا اچھا پھر تین کا کیا ہوگا؟ ان دونوں بزرگوں کا مطلب یہ تھا کہ اگر ہاتھ کو دھوئے بغیر پانی میں ڈالنے سے پانی ناپاک ہو جاتا ہے تو اس کی وجہ سے تین (مھل اس) بھی ناپاک ہو جائے گا اور ظاہر ہے کہ اس میں بڑا حرج ہے۔ پس ایسا حکم ایک اصل رفع الحرج کے خلاف ہے اور اس لئے اس کی صحت پر اعتبار کرنا مشکل ہے۔

اس سے بھی زیادہ حقیقت افزو ایک اور واقعہ ہے، ایک مرتبہ حضرت عائشہؓ نے کے سامنے برفالی کے متعلق حضرت ابن عمرؓ کی حدیث نقل کی گئی تو آپ نے فرمایا کہ

رسول اللہ صلی اللہ علیہ وسلم تو کبھی کبھی اقوالِ جاہلیت بیان فرماتے تھے۔ یعنی ان کی حیثیت محض حکایت کی ہوتی تھی۔ چنانچہ بدفالی کے متعلق بھی ایسا ہی ہے آپ خود یہ حکم کس طرح بیان کر سکتے تھے جبکہ قرآن مجید میں صاف طور پر فرما دیا گیا ہے۔

إِنَّ الْأَقْرَبَ كُلَّهُ لِلَّهِ
تہم حکم اللہ تعالیٰ کے لئے ہی ہے۔

درایت کے اصول | تدرینِ حدیث کا دور آیا اور اس کی صحت وغیرہ کے اصول و ضوابط متعین کئے گئے تو محدثین نے درایت کے اصول بھی منضبط کئے۔ علامہ سمعانی فرماتے ہیں۔

• صحیح کی پہچان صرف یہی نہیں ہے کہ اس کو ثقہ راویوں نے بیان کیا ہو بلکہ، نسیم معرفت اور کثرتِ سماع اور مذاکرہ سے بھی اس کو پہچانا جاتا ہے۔

شیخ ابوالسحاق الشیرازی لمعہ میں لکھتے ہیں۔

• وہ امور جن کی وجہ سے اگر کسی خبر کو ثقہ نے بھی بیان کیا ہو تب بھی اُسے رد کر دیا جاتا ہے۔ یہ ہیں۔

۱۔ جو روایت متضاداتِ عقل کے خلاف ہو اس کا باطل ہونا معلوم ہے کیونکہ شرع تو مجہزاتِ عقل کے مطابق ہے۔ کہ اس کے خلاف۔

۲۔ کتاب اللہ کی کسی نص، یا سنت متواترہ کے خلاف ہو تو سمجھا جائے گا کہ اس کی کوئی اصل نہیں ہے یا وہ منسوخ ہے۔

۳۔ اجماع کے خلاف ہو۔

۴۔ ایک ہی شخص تنہا کوئی ایسی روایت بیان کرے جس کا علم تمام لوگوں کو ہونا ضروری ہو۔

۵۔ راوی تنہا ایسی روایت بیان کرے جس کو عاۃ اہل تواتر کے ذریعہ مروی ہونا چاہئے۔

فتح المغیث میں ہے کہ حدیث کا موضوع ہونا کسی الفاظ کی عدم فصاحت سے بھی
 معلوم ہو جاتا ہے کیونکہ ظاہر ہے آنحضرت صلی اللہ علیہ وسلم انصح العرب بالعلم^{لہ} تھے۔
 علامہ ابن جوزی نے انھیں اصولِ درایت کو ذرا تفصیل سے بیان کیا ہے۔
 قال ابن جوزی وکل حدیث ابن جوزی نے کہا ہے کہ جس حدیث کو دیکھو
 رأیتہ فی الف العقول اس کہ عقل یا اصول کے خلاف ہے تو جان لو کہ
 نیا قضی الاصول فاعلم انہ وہ من گھڑت ہے اس کی نسبت اس بحث
 موضوعاً فلا یتکلف اعتبارہ کی ضرورت نہیں کہ اس کے راوی معتبر ہیں یا
 ای لا تعتبر واتہ ولا تنظر فی غیر معتبر۔ اسی طرح وہ حدیث قابل اعتبار نہیں
 جرہما ویکون ماید فعد الحق ہے جس اور شاہدہ کے خلاف ہو اور وہ
 والمشاہدۃ او مایا بالنص الکتاب حدیث بھی غیر معتبر ہے جو نص کتاب، سنت
 والسنة المتواترة او الاجماع متواترہ یا اجماع قطعی کے خلاف ہو اور پھر کسی
 القطعی حیث لا یقبل شی من قسم کی تاویل کی اس میں گنجائش بھی نہ ہو، یا وہ
 ذلك التاویل او یضمن الاخری حدیث جس میں ایک ذرا سی بات پر سخت وعید
 بالوعید الشدید علی الامر دی گئی ہو، یا اس کے برعکس معمولی سے فعل پر
 الیسیر او بالوعد العظیم علی بہت بڑے ثواب کا وعدہ کیا گیا ہو، اس قسم کی
 الفعل الیسیر و هذا الاخری کثیر حدیثیں قصہ گو اور بازاری لوگوں کے کلام میں
 موجود فی حدیث القصاص کثرت سے موجود ہوتی ہیں۔ اس طرح وہ حدیث
 والطریقیتوں من رکتہ المعنی لا تکلموا بھی ناقابل اعتبار ہے جس میں لغویت پائی جائے
 القرعۃ حتی تنجوھا ولذا جعل مثلاً کہ کدو بغیر زرع نہ کھاؤ۔ اسی کو دیکھ کر
 بعضهم ذالک ویلا علی کذب بعض لوگوں نے کہا ہے کہ اس کا راوی کا ذبیحہ۔

راویہ وکل هذا من القرائن یہ تمام قرینے تو وہ ہیں جو روایت میں پائے
 فی المرئی وقد تكون في جاتے ہیں، کبھی یہ قرائن راوی میں پائے جاتے
 الراوی کقصه خیات مع ہیں۔ مثلاً غیاث کا واقعہ خلیفہ ہمدی کے ساتھ
 المهدی او انفرادہ عن لم پیش آیا۔ جبکہ کوئی راوی تنہا ایسے شخص سے
 یدرکہ بما لہ وجود عند روایت کرے جس سے ملا ہی نہ ہو، یا تنہا کوئی
 غیر ہما او انفرادہ بشئ مع ایسی بات بیان کرے جس کا علم اور لوگوں کو
 کونہ ما یلزم المکلفین علمہ ہی ہونا ضرور تھا جیسا کہ خطیب نے کھایکے
 وقطع العذر فیکما قررہ شروع میں اس کی تصریح کی ہے یا وہ واقعہ
 الخطیب فی اول الکفایۃ او اتلام ہو کہ اس کے نقل کے اسباب وافر
 باہرہ جسیم یتوفر الدوامی ہوں۔ مثلاً یہ واقعہ کہ کسی دشمن نے لوگوں کو
 علی نفلہ کحصر عدو الحاج حج کرنے سے روک دیا۔
 عن البیت۔

قبول علامہ شملی نعمانی اس عبارت کا حاصل یہ ہے کہ حسب ذیل صورتوں میں
 روایت اعتبار کے قابل نہ ہوگی اور اس کے متعلق اس تحقیق کی ضرورت نہیں کہ اس کے
 راوی معتبر ہیں یا نہیں؟

- (۱) جو روایت عقل کے مخالف ہو۔
- (۲) جو روایت اصولِ مسلمہ کے خلاف ہو۔
- (۳) محسوسات اور مشاہدہ کے خلاف ہو۔
- (۴) قرآن مجید یا حدیث متواتر یا اجماع قطعی کے خلاف ہو اور اس میں تاویل کی

سے فہم المغیث مطبوعہ لکھنؤ ص ۱۱۳۔ اصل کتب میرے سامنے نہیں ہے۔ میں نے یہ عبارت
 مقدمہ سیرت ابنی ص ۲۹، ۳۰ سے لی ہے۔

کچھ گنجائش نہ ہو۔

- (۵) جس حدیث میں معمولی بات پر سخت عذاب کی دھمکی ہو۔
- (۶) معمولی کام پر بہت بڑے العام کا وعدہ ہو۔
- (۷) وہ روایت رکیک المعنی ہو۔ مثلاً کدو کو بغیر ذبح نہ کھاؤ۔
- (۸) جو راوی کسی شخص سے ایسی روایت کرتا ہے کہ کسی اور نے نہیں کی اور یہ راوی اس شخص سے نہ ملا ہو۔
- (۹) جو روایت ایسی ہو کہ تمام لوگوں کو اس سے واقف ہونے کی ضرورت ہو یا نہ ہو ایک راوی کے سوا کسی اور نے اس کی روایت نہ کی ہو۔
- (۱۰) جس روایت میں ایسا قابلِ اعتناء واقعہ بیان کیا گیا ہو کہ اگر وقوع میں آتا تو سینکڑوں راوی اس کو بیان کرتے۔ اس کے باوجود صرف ایک ہی راوی نے اس کو بیان کیا ہے۔

ملا علی قاری نے موضوعات کے خاتمہ پر حدیثوں کے نامعتبر ہونے کے چند اصول تفصیل سے لکھے ہیں اور ان کی مثالیں نقل کی ہیں ہم اس کا خلاصہ اس موقع پر نقل کرتے ہیں۔

- (۱) جس حدیث میں ایسی فضول باتیں ہوں جو رسول اللہ صلی اللہ علیہ وسلم کی زبان سے نہیں نکل سکتیں مثلاً یہ کہ جو شخص لالہ الا اللہ کہتا ہے خدا اس کلمہ سے ایک پرند پیدا کرتا ہے جس کی ستر زبانیں ہوتی ہیں اور ہر زبان میں ستر ہزار لغت ہوتے ہیں۔
- (۲) وہ حدیث جو مشاہدہ کے خلاف ہو مثلاً یہ کہ بیگن کھانا ہر مرض کی دوا ہے۔
- (۳) جو حدیث صریح حدیثوں کے مخالف ہو۔
- (۴) جو حدیث واقع کے خلاف ہو، مثلاً یہ کہ دھوپ میں رکھے ہوئے پانی سے غسل نہیں کرنا چاہئے کہ اس سے برص پیدا ہوتا ہے (اگرچہ تجربہ کی رو سے یہ مضمون درست ہے)۔

۱۰ یہ پورا خلاصہ مقدمہ سیرت النبی سے ماخوذ ہے۔

(۵) جو حدیث انبیاءِ کرام علیہ الصلوٰۃ والسلام کے کلام سے مشابہت نہ رکھتی ہو مثلاً یہ حدیث کہ تین چیزیں نظر کو زرتی دیتی ہیں، سبزہ زار، آبِ رواں اور خوبصورت چہرہ کا دیکھنا (۶) وہ حدیثیں جن میں آئندہ واقعات کی پیش گوئی بقید تاریخ مذکور ہو مثلاً یہ کہ فلاں سنہ اور فلاں تاریخ میں یہ واقعہ پیش آئے گا۔

(۷) وہ حدیثیں جو طبیعوں کے کلام سے زیادہ مشابہ ہوں۔ مثلاً یہ کہ ہر بسکے کھانے سے قوت آتی ہے یا یہ کہ مسلمان شیریں ہوتا ہے اور شیرینی پسند کرتا ہے۔

(۸) وہ حدیثیں جن کے غلط ہونے کے دلائل موجود ہوں۔ مثلاً عروج بن عقیق کا قد تین ہزار گز تھا۔

(۹) وہ حدیث جو صریح قرآن کے خلاف ہو۔ مثلاً یہ کہ دنیا کی عمر سات ہزار برس کی ہوگی اگر یہ روایت صحیح مان لی جائے تو ہر شخص بتا دے گا کہ قیامت کب آئے گی حالانکہ قرآن سے ثابت ہے کہ قیامت کا وقت کسی کو معلوم نہیں ہے۔

(۱۰) بعض وہ حدیثیں جو خضر علیہ السلام کے متعلق ہیں۔

(۱۱) جس حدیث کے الفاظ رکیک ہوں۔

(۱۲) بعض وہ حدیثیں جو قرآن مجید کی الگ الگ سورتوں کے فضائل میں وارد ہیں صاحب کشف الاسرار نے بھی قریب قریب ہی لکھا ہے۔

• خبر واحد اگر متقنی عقل کے خلاف ہو تو ہیں یہ دیکھنا چاہئے کہ اس میں بغیر کسی تکلفِ بارید کے تاویل ہو سکتی ہے یا نہیں۔ اگر تاویل صحیح ہو سکے تو اس خبر کو قبول کر لینا چاہئے ورنہ اسے رد کر دینا چاہئے۔ اسی طرح جو خبر نص کتاب، سنت متواترہ یا اجماع کے خلاف ہو تو اسے بھی رد کر دینا ضروری ہے کیونکہ یہ تمام دلیل قطعی ہیں اور خبر واحد ظنی ہے اور یہ ظاہر ہے کہ قطعی اور ظنی میں کوئی تعارض نہیں ہوتا بلکہ قطعی کے مقابلہ میں ظنی ماقط ہو جاتا ہے۔ لہ

ان اصول کی بنا پر ہر زمانہ میں روایت پر تنقید کی گئی ہے۔ حافظ ابن حجر روایت معراج کی شرح کرتے ہوئے لکھتے ہیں کہ ثابت کی روایت میں جو قرآن بَطْنَةُ بِالْمَحَلِّقَةِ میں نے براق کو حلقہ سے بانہ دیا؟ آیا ہے تو حضرت خذیفہ اس کی صحت سے انکار کرتے ہیں اور فرماتے ہیں کہ کیا آنحضرت صلی اللہ علیہ وسلم نے براق کو اس لئے بانہ دیا تھا کہ اس کے بھاگ جانے کا اندیشہ تھا؟ بھلا یہ کیوں کر ہو سکتا ہے جبکہ اللہ نے اس وقت آپ کے لئے عالم غیب و شہادت کو مقرر کر دیا تھا۔

اسماعیلی بخاری کی روایت جس کا مضمون یہ ہے کہ حضرت ابراہیمؑ اپنے والد آزر سے قیامت کے دن اس حال میں ملیں گے کہ آزر کے چہرہ پر تار کولی ملا ہوا ہو گا۔ نقل کرنے کے بعد لکھتے ہیں کہ اس خبر کی صحت میں نظر ہے اور دلیل یہ ہے کہ حضرت ابراہیمؑ کو معلوم ہے کہ اللہ تعالیٰ وعدہ کے خلاف نہیں کرتا پس جب اللہ تعالیٰ ان سے وعدہ کر چکا ہے کہ وہ قیامت کے دن ان کے باپ آزر کو رسوا نہیں کرے گا تو پھر اس کے خلاف کس طرح کر سکتا ہے؟

حافظ ابن حجر حدیث ابی ہریرہؓ

خلق الله آدم وطولہ

اللہ تعالیٰ نے حضرت آدم کو پیدا کیا اور

ستون ذرا عا

ان کا طول ساٹھ گز تھا۔

کے متعلق کلام کرتے ہوئے لکھتے ہیں کہ اہم گذشتہ کے جو آثار ثمود کے دیار کی طرح مٹے ہوئے پائے جاتے ہیں ان کے دیکھنے سے معلوم ہوتا ہے کہ ان کے قد و قامت ترقیب سابق کے اقتضائے مطابق بہت زیادہ طویل نہیں تھے۔ حالانکہ ان کا زمانہ بھی بہت قدیم ہے۔ اور جو زمانہ قوم ثمود اور حضرت آدمؑ کے درمیان ہے وہ اس زمانہ سے کم ہے جو قوم ثمود اور امت مسلمہ کے شروع زمانہ کے درمیان ہے۔ اب تک مجھ کو اس اشکال کا حل معلوم نہیں ہوا۔

اس تقریب سے یہ واضح ہوا ہو گا کہ محدثین نے تحقیق کے دونوں اصول روایت اور
 صلیت دونوں کی تعیین و تشخیص میں اور ان پر عمل کرنے میں یکساں اہتمام کیا۔ اور تنقید روایات
 میں دونوں سے کلام برابر ہے۔ تاہم اس میں شبہ نہیں کہ بعض خاص خاص محدثین دارقطنی وغیرہ
 نے اسناد ہمزادہ زور دیا ہے اور حدیث کے متن کی طرف اتنا اعتنا نہیں کیا لیکن اس کی وجہ صرف
 یہ ہے کہ محدثین یہ سمجھتے تھے کہ اصولی روایت ہر شخص کو معلوم ہو سکتے ہیں جو قرآن اور اجماع سے
 واقف ہوں اور عقل سلیم سے صرف ایک اسناد کا فن ہی ایسا دقیق اور مشکل ہے کہ محدثین کے
 سوا دوسروں کو اس کا علم نہیں ہوتا۔

اب روایت اور صلیت کے ان اصولوں کو اور محدثین نے ان کی تحقیق و تاکید میں جو
 کوششیں کی ہیں ان سب پر غور کرو اور بتاؤ کیا کسی روایت کی توثیق و تصدیق کے لئے اس سے
 لہ کوئی اور معیار ہو سکتا ہے؟ کیا دنیا کی تاریخ میں کوئی ایک قوم ہی ایسی ہے جس نے اسناد اور
 متن کے ہر ممکن سے ممکن پہلو کو سامنے رکھ کر اس کی چھان بین میں انسانی کوشش کا کوئی
 دقیقہ فریاد گذاشت نہ کیا ہو؟ اسناد میں عقلی اعتبار سے جتنے احتمالات ہو سکتے ہیں ان سب پر
 ان بزرگوں نے مبصرانہ نگاہ ڈالی اور احتیاط کا یہ عالم کہ جہاں کذب کا ذرا سا شبہ بھی نظر آیا اسے
 فورا ترک کر دیا۔ اسی طرح متن حدیث کی صحت معلوم کرنے کی غرض سے محدثین نے روایت
 کے اصول متعین کئے۔ لفظ معنی، عبارت اور طرز بیان ہر لحاظ سے اس کو تنقید کی کوئی بہ
 پرکھا۔ صحیح، ضعیف اور موضوع، ان کے الگ الگ خصائص بیان کئے، ان کے اوصاف
 متعین کئے اور تمام ذمہ دہائے حدیث کو لگنگال کر ہر حدیث پر حکم لگایا اور ایک نوع کو دوسرے
 سے الگ کر دیا۔

امام بخاری، امام مسلم، ابوداؤد، نسائی، ترمذی، اور ابن ماجہ اور جمع اللہ اجمعین نے جس
 طرح ڈھونڈ ڈھونڈ کر صحیح احادیث جمع کیں اور ان کو مرتب کر کے شائع کیا۔ اسی طرح بعض

لہ چنانچہ امام بخاری، امام نسائی، امام صفائی، امام مسلم، علامہ ابن جوزی نے کتاب الضعفاء (بانی حاشیہ) ماہر

محدثین نے موضوع حدیثوں کو جمع کیا اور ان کو کتاب کی شکل میں ترتیب دیا تاکہ بحکم
 و بجدہا متبیین الاشیاء بات کو دیکھ کر لوگوں کو دن کی پہچان ہو جائے۔ پھر رواۃ
 پر جو کتابیں لکھی گئیں ان میں ایک ایک راوی حدیث کے حالات بکمال دقیق النظری
 تحقیق و تفتیش کرنے کے بعد لکھے گئے۔ یہاں تک کہ اب ایک راوی بھی ایسا نہیں ہے جس پر
 محدثین نے کلام نہ کیا ہو۔ پھر چونکہ راوی تھے ان پر الگ اور جو ضعیف تھے ان پر الگ
 اور جو بدتس یا وقتا عین و کذا میں تھے ان پر الگ ضخیم ضخیم کتابیں لکھیں، سب کے
 چہروں سے نقاب اٹھا کر اصل حقیقت کو بے حجاب کر کے رکھ دیا۔ انہوں نے دودھ کا
 دودھ اور پانی کا پانی ایک دوسرے سے اس طرح متمیز کر دیا کہ آج صاحب چشم بصیرت
 بے تکلف دونوں میں خط امتیاز کھینچ سکتا ہے۔

علامہ ابن قتیبہ نے اپنی کتاب تاویل مختلف الحدیث کے شروع میں متکلمین
 کے وہ اعتراضات نقل کئے ہیں جو وہ محدثین پر کرتے ہیں۔ محدثین کی طرف سے ان اعتراضات
 کا جواب دینے کے بعد لکھتے ہیں۔

۱۔ اصحاب حدیث نے حق اس کی اپنی جگہ سے طلب کرنا چاہا ہے اور ان کی
 خواہش یہی ہے کہ وہ رسول اللہ صلی اللہ علیہ وسلم کے سنن کا اتباع کر کے
 اللہ کا تقرب حاصل کریں۔ محدثین سنن معلوم کرنے کے بعد بڑا بران کی تحقیق و تفتیش
 اور چھان بین میں لگے رہے۔ یہاں تک کہ انہوں نے ان کے صحیح اور سقیم میں،
 تاریخ اور سنوخت میں پوری بصیرت کے ساتھ امتیاز کر لیا۔ اور فقہاء میں سے جو
 ارباب رائے منن کے خلاف تھے ان کو بھی انہوں نے پہچان لیا اور لوگوں کو

(تفسیر حاشیہ صفحہ ۱۶۹) یا موضوعات کے نام سے کتابیں (کشف الظنون ج ۲ ص ۱۸۴) ان کے علاوہ
 علامہ قاری نے موضوعات اور علامہ محمد طاہر بن علی نے تذکرۃ الموضوعات لکھی جس کے ذیل میں قانون الموضوعات
 والاضفار بھی ہے۔

اس پر تہ نہ کر دیا اس کا نتیجہ یہ ہوا کہ حق ظاہر ہو گیا جبکہ وہ شے کے قریب تھا اور وہ
 ہلکانے لگا۔ جبکہ اس پر غمزدگی کا غلبہ ہو جاتا تھا اور سن کے وہ لوگ بھی بیلیع
 ہوتے جو ان سے انحراف کرنے سے اور جو پہلے ان سے غفلت برتتے تھے۔
 ان میں اب بیداری پیدا ہو گئی۔ اور رسول اللہ صلی اللہ علیہ وسلم کے اقوال طیبہ
 کے مطابق احکام صادر ہونے لگے جبکہ فلاں فلاں لوگوں کے انتساب سے
 حکم دیا جاتا تھا۔

محمد بن کرام نے اپنی عمریں صرف کر کے طرح طرح کے مصائب و آلام برداشت
 کر کے صحیح و غیر صحیح دونوں قسم کی احادیث مرتب کر دی ہیں، ان کے مجموعے آج ہمارے
 سامنے موجود ہیں، تنقید کے اصول الگ ہم کو بتا دئے گئے ہیں۔ آج اگر کوئی حدیث آپ کی بھ
 میں نہ آئے تو بے شک آپ کو حق ہے کہ اصول کی روشنی میں اس پر کلام کریں جس طرح زمانہ
 سلف کے محدثین و ناقدرین نے کیا تھا۔ لیکن یہ کہاں کا انصاف ہے کہ آپ اپنی آرام کری پر
 بیٹھے ہوئے بیک جنبش قدم محدثین کی سالہا سال کی محنتوں اور جانکاپیوں پر خط نسخ کھینچ دیں
 جن کی کوششیں آج اصل دین کی حفاظت و بقا کی کفیل ہیں اور جن کو ہر زمانہ میں قبول عام
 حاصل رہا ہے۔ بازار میں بے ایمانی اور مکاری و فریب دہی کے عام ہو جانے کی وجہ سے
 اگر خالص گھی اور دودھ کا ملنا کیا اب ہو گیا ہے تو یہ کہاں کی دانشمندی ہے کہ آپ سرے
 سے گھی اور دودھ کا استعمال ہی ترک کر دیں۔ حالانکہ آپ جانتے ہیں کہ بدن میں طاقت
 پیدا کرنے کے لئے ان دونوں کا استعمال از بس ضروری ہے اور پھر چند مخلص و نیک
 نیت اور ایماندار کا نذر ایسے بھی ہیں جو خالص گھی اور دودھ فراہم کرنے کا اہتمام
 کرتے ہیں۔

صحابہ کرام کی سیرت سے متعلق جو روایات ہیں، اگر وہ تاریخی اعتبار سے صحیح ہیں،
 (اور غالباً اس سے انکار منکرین حدیث کو بھی نہیں ہے) تو ہمیں معلوم ہونا چاہیے کہ اس کی

کیا وجہ ہے کہ وضاعین و کذاہین کی وجہ سے اگرچہ صحابہ کرام روایات کے قبول کرنے میں بڑی احتیاط کرتے تھے لیکن یہ انہوں نے نہیں کیا کہ وضع حدیث کے خوف سے روایت کا قبول کو ناہی مطلقاً ترک کر دیا ہو۔

اسی طرح علامہ ابن جوزی وغیرہ نے بخاری تک کی بعض حدیثوں کی تضعیف کی۔ لیکن یہ انہوں نے بھی نہیں فرمایا کہ جب بخاری ایسی صحیح اور مستند کتاب میں بعض ضعیف حدیثیں درج ہو گئی ہیں تو اب اس کا اور کسی اور کتاب حدیث کا اعتبار راقی نہیں رہا۔ اس لئے حدیث کو ہی تسلیم نہ کرنا چاہئے۔

کیا عجب تا شبہ ہے کہ آج منکرین حدیث الحاکم حدیث کے لئے استدلال کرتے ہیں تو اس میں محدثین کے ہی بنائے ہوئے اصول سے کام لیتے ہیں۔ انہیں کے ہلکے ہوئے ضعیف راوی کو ضعیف اور وضع کو وضع کہتے ہیں۔ مثلاً ایک دو حدیثیں پیش کر کے وہ کہتے ہیں کہ دیکھئے یہ قرآن کے خلاف ہیں۔ اس لئے ناقابل اعتبار ہیں۔ ہم کہتے ہیں یہ آپ نے نئی بات کیا کہی؟ یہ تو خود محدثین اصولی درایت کے سلسلہ میں بیان کر چکے ہیں کہ جو حدیث نص کتاب اور سنت متواترہ کے خلاف ہو اسے رد کر دینا چاہئے۔ بس ضرورت اس کی ہے کہ آپ ان حدیثوں کا نص کتاب کے مخالف ہونا ثابت کر دیں۔ اگر آپ اس میں کامیاب ہو گئے تو ہم بھی آپ کے ہمنوا ہو کر کہیں گے کہ بے شبہ ان حدیثوں کو قبول نہ کرنا چاہئے۔ لیکن اس سے زیادہ سے زیادہ یہی تو لازم آیا کہ یہ دو ایک حدیثیں قرآنی نص کے مخالف ہونے کی وجہ سے مسترد ہو گئیں اس سے یہ نتیجہ کس طرح لازم آ گیا کہ ان دو ایک حدیثوں کی وجہ سے پورا ذخیرہ احادیث ہی ناقابل اعتبار قرار پاجائے۔

منکرین حدیث کو غور کرنا چاہئے کہ اگر وہ کسی ضعیف راوی کو ضعیف۔ کسی وضع کو وضع کہتے ہیں محدثین کی رہنمائی کے محتاج ہیں اور انہیں کے قول پر اعتماد کرنے پر مجبور ہیں تو پھر اس چیز میں ان کے اقوال کو معتبر ماننا اور حکم حدیث میں ان کو ناقابل اعتبار قرار دینا

حد درجہ کی نالصافی اور نریخ قلب کی دلیل نہیں تو کیا ہے؟ ریتا لا ترغ قلوبنا بعد
اذ هدتنا و هب لنا من لدنك رحمة انك انت الوهاب۔

سوال یہ ہے کہ آپ کو آج اس کا یقین کیوں نکرا آیا کہ لوگ وضع حدیث کرتے تھے؟ محض
محمدین و ارباب تابع کے کہنے سے! پس اگر آپ ان کے اس قول کو صحیح مانتے ہیں تو جب
وہ کہتے ہیں کہ یہ حدیث صحیح ہے اسے درست تسلیم کیوں نہیں کرتے۔

ظہیرت حدیث | اس موقع پر یہ بیان کر دینا ضروری ہے کہ منکرین حدیث عوامیہ کہتے ہیں کہ
محمدین کی تصریح کے مطابق اخبار آحاد مفید ظن ہیں یعنی ان سے یقین حاصل نہیں ہوتا اور
قرآن مجید میں حکم ان الظن لا یغنی عن الحق شیئا ظن کے قبول کرنے سے منع فرمایا گیا ہے
اس لئے احادیث ناقابل قبول ہیں۔

اس دلیل کے جواب میں حضرت الامام مولانا شبیر احمد عثمانی شارح صحیح مسلم نے مقدمہ
فتح الملہم میں بہت واضح تقریر کی ہے۔ ہم اس کا خلاصہ ذیل میں درج کرتے ہیں۔

و مشہور یہ ہے کہ اخبار آحاد قرآن سے مجرہوں تو ظن کا فائدہ دیتے ہیں اور
تراجم علم یقین کا۔ اب ہم ظن کے معنی کی تشریح کرتے ہیں۔

امام راغب اصفہانی فرماتے ہیں۔

ظن اس کیفیت کا نام ہے جو کسی علامت سے حاصل ہو۔ یہی کیفیت قوی
ہو جاتی ہے تو ظن بن جاتی ہے اور جب حد سے زیادہ ضعیف ہو جاتی ہے تو توہم
کی حد سے تجاوز نہیں ہوتی۔ پس اللہ تعالیٰ کا ارشاد **الَّذِينَ يَظُنُّونَ أَنَّهُمْ مُلَاقُوا**
رَبِّهِمْ وَأَنْزِلُ يُظُنُّونَ أَنَّهُمْ مُلَاقُوا اللَّهَ ان دونوں میں ظن یعنی یقین ہے۔ اس

کے برخلاف ان آیتوں

إِنَّ الَّذِينَ اخْتَلَفُوا فِيهِ وہ لوگ جنہوں نے اس میں اختلاف کیا ہے
بِعَنِي شَكٍّ مِنْهُ فَأَنَّهٗمْ وہ بے شبہ اس کے متعلق شک و شبہ میں رہے

پہرین علیہ السلام
 الظن
 اور وَتَطَوَّزْنَ بِاللَّهِ الظَّنُّ
 اور وَطَانَ الظَّنَّ لَا يُعْشَقُ
 میں الخوف شيقاً۔

ہیں۔ ان کو اس کا کوئی علم نہیں ہے۔ بجز ظن
 کی بیروی کے اور کچھ نہیں۔
 تم اللہ کی نسبت طرح طرح کے گمان کنو؟
 ظن جن کا کوئی خاندہ نہیں پہنچاتا۔

میں ظن سے مراد وہ ادہام ہیں جو کسی صحیح دلیل کے بغیر پیدا ہوتے ہیں۔ قرآن مجید
 سے ظن کے معنی کی ایسی تعبیریں و تفسیریں کے بعد اب دیکھنا چاہئے کہ محدثین کے
 نزدیک ظن سے مراد کیا ہوتی ہے۔

پس ظن جس کا فائدہ خبر واحد دینی ہے وہ کیفیت قوی راجح ہے جو قرب
 یقین ہونہ وہ ضعیف مروج جو حد تو ہم سے تجاوز نہیں ہوتی۔ اور ظن
 یعنی اولیٰ علم کی ایک نوع ہے جس پر اکثر احکام دینی و معاملات دنیوی کا
 دار و مدار ہے۔ لیکن یہ لفظ مختلف معانی میں مشترک ہونے اور وہم کے معنی
 میں شائع ہوجانے کی وجہ سے اکثر اشتباہ و التباس کا باعث بن جاتا ہے،
 اس لئے بہتر ہے کہ اس سے احتراز کیا جائے اور اس قسم کے مقامات میں اس کو
 استعمال نہ کیا جائے۔

امام فخر الاسلام نے اسی وجہ سے خوب کہا ہے کہ متواتر سے علم یقین اور
 مشہور سے علم العلمائیت پیدا ہوتا ہے اور خبر واحد سے علم غالب الرائے
 کا فائدہ حاصل ہوتا ہے۔ اس بنا پر جو شخص اخباراً حادثہ پر عمل پیرا ہوتا ہے
 گو یا وہ اس چیز کی بیروی کرتا ہے جس کا اسے علم حاصل ہے۔ اس کو ہم اتبع
 ظن جو مذہب ہم ہے نہیں کہہ سکتے۔ خبر واحد کا تسبیح کرنا واضح ضرورتوں میں سے
 ہے۔ جس سے انکار بجز ایک منکر مبارک کے کوئی اور نہیں کر سکتا۔ ہم شب و روز

اپنے معاملات میں اس پر عمل کرتے ہیں، لیکن اس کا مطلب یہ نہیں ہے کہ ہر مسئلہ اور ہر واقعہ میں ہر خبر واحد کے قبول کرنے کی حیثیت بالکل یکساں ہوتی ہو بلکہ وجدان صحیح اخبار کے باہمی فروق و مراتب کا خود بخود حکم کر دیتا ہے۔ فرض کیجئے، ایک شخص کہتا ہے کہ فلاں صاحب آپ کو بلا تے ہیں تو آپ کو یہ سنکر تردد نہیں ہوتا اور اس بات کا یقین آجاتا ہے۔ لیکن اگر یہی شخص آپ سے کہے کہ آپ کو بادشاہ نے اپنی معطل میں بلا یا ہے تو اس خبر کو سن کر آپ کے دل میں اختلاف و انقباض پیدا ہو جاتا ہے اور انشراح صدر اس وقت تک نہیں ہوتا جب تک کہ قرآن و شواہد سے اس کی تائید نہیں ہو جاتی۔ یہی مراد ہے ان لوگوں کی جو کہتے ہیں کہ شہادت بہ قدر دعویٰ اور دلیل بہ مرتبہ مدلول ہوتی چاہئے۔ ہمارے علماء و فاضلین کا تعامل اسی پر ہے۔

اس تقریر پر ہم اتنا اضافہ اور کرنا چاہتے ہیں کہ قرآن مجید میں واقعہ افک کے بارہ میں ہے۔

وَلَا إِذْ سَمِعْتُمُوهُ خَلْعُوا	تم لوگوں نے جب یہ خبر سنی تھی تو مومن
الْمُؤْمِنُونَ وَالْمُؤْمِنَاتُ	مردوں اور عورتوں نے کیوں اچھی بات
بِأَنفُسِهِمْ خَيْرًا۔	کاظن نہیں کیا۔

اس آیت سے جہاں یہ معلوم ہوتی ہے کہ ظن احتمالِ مرجوح کے منہی میں نہیں آتا بلکہ وثوق کے ساتھ کسی شے کے جاننے پر بھی اس کا اطلاق ہوتا ہے۔ یہ بات بھی معلوم ہوتی ہے کہ اگر کسی شے کے متعلق گمان غالب پیدا کرنے کے لئے قرآن و آثار موجود ہوں جیسا کہ واقعہ افک میں حضرت عائشہؓ کی عصمتِ آبی و پاک دلیانی کا گمان غالب پیدا کرنے کے لئے قرآن موجود تھے تو ہمیں اس پر وثوق اور یقین دہ کر لینا چاہئے اور اگر ہم قرآن کی شہادت کے

باوجود ایسا نہیں کریں گے تو اس پر ہم سے ایسا ہی مواخذہ ہوگا جیسا کہ آیت بالا میں منافقین کی
اڑائی ہوئی خبر کو سنکر حضرت عائشہؓ کے معاملہ میں نذیب ہو جانے والے مسلمان مردوں
اور عورتوں سے ہوا۔

ظن کے معنی کی اس تحقیق و تفتیح کے بعد یہ مسئلہ خود بخود واضح ہو جاتا ہے کہ احادیث
سے جو فائدہ ظن حاصل ہوتا ہے اس کی بنا پر صدیقین کس حد تک قابل عمل ہیں اور ان سے
احکام کے استنباط میں اور قرآن مجید کی مختلف الاحتمالات آیات کے معانی کی تعیین میں
کس حد تک مدد لی جاسکتی ہے۔

فَمَا آتَىٰ حَدِيثٌ بَعْدَ مَا يَأْتِيهِمْ

محدثین کی بے لوث خدمات علم و تہذیب

بعض لوگ حدیث کی بے اعتباری ثابت کرنے کے لئے یہ بھی کہتے ہیں کہ حدیث کی تدوین چونکہ خلفائے بنی امیہ اور خلفائے عباسیہ کے زمانہ میں ہوئی ہے۔ اور بعض ائمہ حدیث مثلاً امام زہریؒ، خلفائے براہ و رسم رکھتے تھے اس لئے حدیث کا ذخیرہ وقت کے عام سیاسی اثرات سے محفوظ نہیں رہ سکا۔

اب آئیے تاریخ کی روشنی میں یہ دیکھیں کہ یہ برگانی کہاں تک صحیح ہے؟ یہ ہر شخص کو معلوم ہے کہ خلفائے بنی امیہ سیاسی حیثیت سے حضرت علیؓ کرم اللہ وجہہ کے سخت مخالف تھے اور اسی طرح خلفائے بنی عباسؓ حضرت معاویہؓ کو اپنا زہر و مت سیاسی حربین سمجھتے تھے۔ اس بنا پر اگر محدثین نے ان خلفاء کی جنبہ داری کی ہوتی تو خواہ متہ کے عہد میں حدیثوں کا دفتر حضرت معاویہؓ کے مناقب اور حضرت علیؓ کے مناقب سے مل کر نظر آتا اور پھر خلفائے عباسیہ اپنے عہد میں حضرت عباسؓ اور حضرت علیؓ کی منسبت میں اور حضرت معاویہؓ کی مذمت میں کثرت سے حدیثیں روایت کر دیتے لیکن ذخیرہ احادیث کا جائزہ لینے سے معلوم ہوتا ہے کہ اس قسم کی حدیثوں سے دفتر احادیث خالی رہے۔ اور مناقب صحابہ کے ذیل میں حضرت علیؓ اور حضرت معاویہؓ کے فضائل بیان بھی کئے گئے ہیں تو ان میں کوئی خاص بات نہیں۔ انھیں کی کیا خصوصیت ہے اور صحابہ کے فضائل ہی مذکور ہیں اور کہیں کسی کتاب میں اگر اس قسم کی کوئی حدیث ہے بھی جس سے بیجا حمایت کی لڑائی ہو تو اسے محدثین نے موضوع بنا کر ساقط الاعتبار قرار دیدیا ہے۔

پھر محدثین کے واقعات زندگی دیکھئے تو معلوم ہوگا کہ یہ گدا یا ن سکندر دل کس استغنا کی زندگی بسر کرتے تھے۔ اور بے لوث و بے غرض ہونے کی وجہ سے امر بالمعروف و نہی عن المنکر

میں بڑے سے بڑے جابر و ظالم بادشاہ کی پرواہ نہیں کرتے تھے۔ علم و بصیرت کی روشنی میں جو بات انھیں حق معلوم ہوتی تھی اسے بر ملا کہتے تھے اور جان و مال عزت و آبرو کی چیز کا خیال اعلانِ حق سے انھیں باز نہیں رکھ سکتا تھا۔ خلفار سے راہ و رسم رکھنے میں امام زہریؒ اور امام مالکؒ کا نام زیادہ نمایاں ہے۔ لیکن ان دونوں بزرگوں کا بھی حال یہ تھا کہ حق کے معاملہ میں خلیفہ کی رضا جوئی کی ذرا پرواہ نہیں کرتے تھے۔

ایک مرتبہ ولید بن عبد الملک نے امام زہریؒ سے کہا کیا تم کو یہ روایت پہنچی ہے کہ جن لوگوں نے حضرت عائشہؓ پر تمہمت لگائی ان میں علیؓ بھی داخل تھے؟ امام زہریؒ نے فرمایا "نہیں" البتہ تمہاری قوم کے دو آدمی یعنی ابوسلیمان بن عبد الرحمن اور ابوبکر بن عبد الرحمن بن حارث نے مجھ سے روایت کی کہ حضرت عائشہؓ نے ان سے کہا کہ علیؓ اس الزام سے بری تھے۔

ایک روایت میں ہے کہ ہشام بن عبد الملک کا خیال تھا کہ قرآن مجید میں حضرت عائشہؓ کے واقعہ افک کے سلسلہ میں جو

وَالَّذِي تَوَلَّى كِبْرًا مِنْهُمْ
لَهُ عَذَابٌ عَظِيمٌ

جس نے ان میں سے اس الزام میں بڑھ چھوٹا
ان کے لئے بڑا عذاب ہے۔

فرمایا گیا ہے تو اس سے مراد حضرت علیؓ ہیں۔ چنانچہ ایک مرتبہ سلیمان بن یسار ہشام کے پاس آئے تو اس نے پوچھا والذی تولى کبرہ سے کون مراد ہے؟ وہ بولے "عبد اللہ بن ابی ہشام بولا" جھوٹ کہتے ہو وہ علیؓ ہیں۔ انھوں نے کہا "امیر المؤمنین جو کچھ کہتے ہیں وہی اس کو خوب جانتے ہیں پھر زہریؒ آئے تو ان سے بھی یہی سوال کیا اور انھوں نے وہی جواب دیا جو سلیمان بن یسار نے دیا تھا اس نے کہا تم جھوٹ کہتے ہو وہ علیؓ ہیں۔ انھوں نے کہا "میں جھوٹ کہوں گا؟ تمہارے باپ نہ ہو اگر آسمان سے ایک مناد۔ بکارے کہ خدا نے جھوٹ جائز کر دیا میں تب ہی جھوٹ نہ بولوں گا۔ مجھ سے عروہ اسعد بن عبد اللہ اور طلحہ نے حضرت عائشہؓ سے روایت کی ہے کہ وہ عبد اللہ بن ابی تھا۔ اس واقعہ کے اخیر میں ہے کہ ہشام نے کہا "ہم نے اس بڑے کو غصہ و لادیا۔ لے

اسی قسم کا بلکہ اس سے زیادہ صاف واقعہ حضرت امش کا ہے۔ ایک مرتبہ ہشام بن عبد الملک نے ان کو لکھا کہ آپ حضرت عثمان کے فضائل اور حضرت علیؑ کے معائب قلباً نہ کہ لہجے انہوں نے خط بکری کے منہ میں ڈال دیا جو اس کو جا گئی، پھر قاصد سے کہا جا کر کہہ دینا یہی تمہارا جواب ہے۔ قاصد بولا: خلیفے نے قسم کھائی ہے اگر میں جواب لیکر نہ پہنچا تو وہ مجھ کو قتل کر دے گا۔ پھر حضرت امش نے مجبوراً جواب لکھا۔ اے امیر المؤمنین اگر حضرت عثمان میں تمام دنیا کی خوبیاں ہوں تو وہ تمہارے لئے مفید نہیں اور اگر حضرت علیؑ میں تمام جہان کی برائیاں ہوں تو وہ نقصان رساں نہیں صرف اپنی ہی ذات کا خیال رکھو۔

حجاج بن محمد بن یوسف ثقفی ظلم و ستم کی دنیا کا نایاب ہیرو ہے، ایک مرتبہ اس کے سامنے حضرت امام حسین رضی اللہ عنہ کا ذکر آیا تو اس نے کہا: وہ رسول اللہ صلی اللہ علیہ وسلم کی ذریات میں داخل نہ تھے۔ اس مجلس میں یحییٰ بن عیمر موجود تھے انہوں نے کہا: اے امیر تو جھوٹ بولتا ہے۔ بولا: اس پر قرآن سے دلیل لاؤ ورنہ میں تم کو قتل کر دوں گا انہوں نے یہ آیت پڑھی۔

وَمِنْ ذُرِّيَّتِهِمُ دَاوُدَ وَسُلَيْمَانَ	انہیں کی نسل میں سے داؤد، سلیمان
وَأَيُّوبَ وَيُوسُفَ وَمُوسَىٰ وَهَارُونَ	ایوب، یوسف، موسیٰ اور ہارون ہیں۔
هَٰمْ مُؤْتُونَ وَلَكِنَّ لَكَ جُنْدًا	اور ہم نیک کام کرنے والوں کو اس ہی صلہ
الْمُحْسِنِينَ وَذَكَرْنَا وَيْحَ يَحْيَىٰ	دیتے ہیں اور ایسے ہی ہیں ذکر کیا، یحییٰ
عِيسَىٰ وَآلِيَّاسَ	اور ایسا علیہم السلام ہیں۔

اور پھر کہا حضرت عیسیٰ علیہ السلام ماں کے ذریعہ سے حضرت آدمؑ کی نسل میں داخل ہیں۔ اسی طرح حضرت حسین رضی اللہ عنہ بھی ماں کے واسطے سے حضرت صلی اللہ علیہ وسلم کی ذریت میں داخل ہیں۔ حجاج بولا: تم کہتے تو سچ ہو، لیکن یہ بتاؤ تم نے میری مجلس میں مجھ کو کیوں جھٹلایا؟ فرمایا اس معاہدہ خداوندی کی وجہ سے۔

وَإِذْ أَخَذَ اللَّهُ مِيثَاقَ الَّذِينَ آمَنُوا
 وَأَتُوا الْكُتَابَ لَتُبَيِّنَنَّ لِلنَّاسِ
 وَلَا تَكْفُرُوا تَدْفَعُونَ وَوَدَّعَاءُ
 ظَهْرُكُمْ وَأَشْتَرُوا بِهِمْ مِمَّا قَدَّيْلًا
 اور جب اللہ نے اہل کتاب سے یہ وعدہ لیا کہ
 وہ کتاب کو لوگوں کے سامنے بیان کریں گے
 اور اس کو جھپائیں گے نہیں ان لوگوں نے
 اس قول و قرار کو پس پشت ڈال دیا۔

جلج اس حق گوئی کی تاب نہ لاسکا اور حضرت یحییٰ بن لعمر کو فرما سں کی طرف جلا وطن کر دیا۔

امام اوزاعی شام کے امام تھے وہ خود اپنا واقعہ بیان کرتے ہیں کہ جب سفاح کا چچا
 عبداللہ بن علی شام میں آیا تو اس نے ایک دربار منعقد کیا اور اس میں جمعہ کو بلایا۔ میں وہاں پہنچا تو
 سواری سے اتار لیا گیا اور دعاؤں میں میرے بازو پکڑ کر مجھے کو ایسے مقام پر کھڑا کر دیا جہاں سے وہ
 میرا کلام سن سکے۔ اب اس نے پوچھا: عبدالرحمن بن عمرو الاوزاعی تمہارا ہی نام ہے؟ میں نے
 کہا، اللہ میری اصلاح کرے یہ میرا ہی نام ہے بولا: بنو امیہ کی خونریزی کی نسبت تمہارا کیا خیال
 ہے؟ میں نے کہا: تمہارے اور ان کے درمیان معاہدہ تھا۔ اس لئے مناسب یہ تھا کہ تم اس کو
 پورا کرتے، بولا: ہمارے اور ان کے درمیان کوئی معاہدہ نہیں تھا۔ اوزاعی فرماتے ہیں۔
 اس وقت میرا دل سراپیمہ ہو گیا۔ لیکن قیامت کے دن خدا کے خوف کا تصور کیا تو یہ ڈر اور
 اضطراب جاتا رہا، اس لئے میں نے صاف صاف کہہ دیا کہ بنو امیہ کا خون تم پر حرام تھا وہ یہ
 سن کر اس قدر برجم واکہ تکمیں نکل آئیں اور گردن کی رگیں پھول گئیں، کہنے لگا: خدا تم پر
 رحم کرے تم نے ایسا کیونکر کہا، میں نے کہا: رسول اللہ صلی اللہ علیہ وسلم نے فرمایا ہے کسی مسلمان
 کا خون اس وقت تک جائز نہیں جب تک تین حالتوں میں سے ایک حالت پیش نہ آئے،
 یا تو اس نے شادی شدہ ہونے کی حالت میں زنا کیا ہو، یا کسی کو قتل کر دیا ہو یا وہ مرتد ہو گیا ہو،
 عبداللہ بن علی نے کہا: کیا پہلی حکومت دینی نہیں ہے؟ میں نے کہا: کیونکر؟ کہنے لگا: کیا
 رسول اللہ صلی اللہ علیہ وسلم نے حضرت علیؑ کے لئے وصیت نہیں کی تھی؟ میں نے کہا: اگر وہ

کی ہوتی تو دو شخصوں کو حکم نہ بناتے، اس پر وہ مارے غصہ کے آگ بگولا ہو گیا۔ اب مجھے یقین تھا کہ میرا سفر قدموں پر گر لاجا ہوتا ہے۔ لیکن اس نے ہاتھ سے اشارہ کیا کہ ان کو کچھال دو۔ میں وہاں سے نکل کر تھوڑی دور آیا تھا کہ میرے پاس ایک سوار آیا۔ میں سمجھا یہ میرا سرکاٹنے آیا ہے اس خیال سے میں ساری سے اترنا کہ دو رکعت نماز پڑھ لوں۔ اس نے سلام کیا اور کہا کہ امیر نے آپ کے پاس دفنانیر بھیجے ہیں، امام ہمام نے یہ دینار قبول تو کر لے لیکن فیاضی اور سیرجی کا یہ عالم تھا کہ گھر پہنچنے پہنچنے ختم کر دیے۔

یہ چند واقعات مشے نمونہ از خروارے ہیں ورنہ محدثین کرام کی زندگیوں کا مطالعہ کیجئے آپ بے شمار واقعات اسی قسم کے نظر آئیں گے۔ کسی حاکم وقت یا بادشاہ کی استرنا کے لئے حدیثیں وضع کرنا تو بہت بڑی بات ہے۔ کوئی محدث کسی جرنی مسئلہ میں جو رائے رکھتا تھا وہ بادشاہ کی رضامندی کے لئے اس کے اعلان و اظہار سے بھی باز نہیں آتا تھا۔ امام مالکؒ فرماتے تھے عبری طلاق واقع نہیں ہوتی، منصور نے اس پر ناراض ہو کر ان کو نہایت بے رحمی کے ساتھ ذلیل کیا۔ لیکن امام جنت مقام پھر بھی ہی کہتے رہے جو مجھ کو جانتا ہے وہ جانتا ہے اور جو نہیں جانتا وہ جان لے کہ میں انس کا بیٹا مالک ہوں اور کہتا ہوں کہ طلاق مکروہ واقع نہیں ہوتی اور اس کی کوئی حقیقت نہیں۔

امام احمد بن حنبلؒ کو دُوروں سے مارا گیا۔ شدید سے شدید عقوبت دی گئی لیکن وہ بدستور اسی کا اعلان کرتے رہے القرآن کلام اللہ غیر مخلوق تو کیا اللہ دین جو یہ فقہی مسائل تک میں حکومت کی مخالفت اور جسمانی تکلیف و اذیت کی مطلق پروا نہیں کرتے تھے۔ ان سے یہ توقع ہو سکتی ہے کہ انہوں نے خود احادیث وضع کی ہوں گی یا احادیث موضوعہ کے قبول کرنے میں تامل و محاہل سے کام لیا ہوگا؟ سبحانک ہذا بہتان عظیم۔

محدثین کرام کی یہ جامعیت ماوی اعتبار سے کتنی ہی بے بضاعت اور بے مردمان ہوں

لیکن حق یہ ہے کہ یہ لوگ گدا یا ن دار اادل و سکندر دملغ تھے، اپنے ذریعہ معاش سے انھیں جو کچھ ملتا تھا اس پر صبر و شکر کے ساتھ قناعت کرتے تھے اور کسی سلطنت و حکومت کے جاہ و جلال اور دولت و ثروت کو آنکھ اٹھا کر نہیں دیکھتے تھے۔ حضرت سعید بن المسیب کے پاس چار سو دینار تھے وہ اسی سے تجارت کرتے تھے۔ ایک مرتبہ خلافت بنو امیہ کی جانب سے ان کی خدمت میں ۳۰ ہزار درہم پیش کئے گئے لیکن انھوں نے فرمایا

لا حاجة لی فیہا ولا فی
بخی مروان حتی اتقی الله
فیعمکو مینی و میخمر لہ
مبھکو نہ درہموں کی ضرورت ہے اور نہ بنو مروان
کی۔ یہاں تک کہ میں اللہ سے طوں اور وہ میرے
ادمان کے درمیان فیصلہ کرے۔

خلفا سے ان جررگوں کی بے نیازی کا اندازہ اس سے ہوگا کہ عبد الملک بن مروان نے ہر چند چاہا کہ حضرت سعید بن المسیب اپنی صاحبزادی کا نکاح اس کے لڑکے اور ولی عہد ولید سے کر دیں لیکن وہ اس پر راضی نہ ہوئے۔ یہاں تک کہ ایک دن جب شدید سردی پڑ ہی تھی، عبد الملک نے انھیں بیوایا اور ان پر پانی بہانے کا حکم دیا۔ ۷۵

محمد بن کی احتیاط کوشی کا یہ عالم تھا کہ اقوام واضح التہمہ کے مصداق خلفا اور امراء کے عطیات اور تحائف بھی قبول نہیں کرتے تھے۔ ایک دفعہ جعفر بن یونس نے حضرت عیسیٰ بن یونس کو ایک لاکھ درہم پیش کئے تو انھوں نے بہ کمال استغناء یہ کہہ کر واپس کر دیا کہ کہیں اہل علم یہ نہ کہیں کہ میں نے حدیث کی قیمت لے لی۔ ۷۶ ماموں رشید نے بھی ان کو دس ہزار کی رقم دینی چاہی لیکن انھوں نے اس کے قبول کرنے سے بھی انکار کر دیا اور فرمایا ولا شربت ماء یعنی حدیث کے معاوضہ میں تو میں ایک گھونٹ پانی بھی قبول نہیں کروں گا۔ ۷۷

ایک بار امیر مین نے حضرت طاؤس بن کيسان کی خدمت میں پانچ سو دینار بھیجے لیکن انھوں نے ان کو قبول کرنے سے انکار کر دیا۔ امام ابو حنیفہؒ تجارت کر کے زندگی بسر کرتے تھے۔

اور سلاطین کے عطیات قبول نہیں کرتے تھے۔ خلیفہ مکتفی باللہ نے امام محمد بن جریر طبری سے ایک کتاب لکھوائی اور اس پر ان کو صلہ دینا چاہا تو انہوں نے قبول کرنے سے صاف انکار کر دیا۔ لوگوں نے کہا ضرورت کے مطابق کچھ تولے لیجئے۔ فرمایا میں امیر المؤمنین سے درخواست کروں گا کہ مجھ کے دن سوال کرنے کی ممانعت کر دیں۔

بتلیئے کیا ایسے بے نیاز مہلوث، خود دار اور مخلص و دیانت شعار بزرگوں کی نسبت حدیثیں وضع کرنے یا احادیث ضعیفہ و موضوعہ کے قبول کرنے میں کسی قدر بھی جنبہ داری یا کسی کی رورعایت کرنے کا شک اور شبہ کیا جاسکتا ہے؟ ہاں بدگمانی یا سخطیانہ و فلسفیانہ شبہات کا علاج نہیں۔ جن کی وجہ سے دنیا کی سب سے زیادہ یقینی چیز بھی غیر یقینی قرار پاسکتی ہے۔ لیکن ظاہر ہے کہ ذہنی اور دینی احکام و امور پر اس شک کا مطلقاً کوئی اثر نہیں پڑتا۔ ایسے شکی لوگوں کی نسبت ہم اس سے زیادہ اور کیا کہہ سکتے ہیں۔

تیرا ہی جی نہ چاہے تو باتیں ہزار میں

وما علینا الا البلاغ و آخر دعوانا ان الحمد لله رب العالمین

ایک خط اور اس کا جواب

آخر میں ہم اس خط کو اس کے جواب کے مدح کرتے ہیں جو رسالہ برہان میں "فہم قرآن" کی تین قسطیں ملاحظہ فرمانے کے بعد ہمارے محترم دوست مولانا عبدالمالک صاحب آرومی نے لکھا تھا اور جس میں انہوں نے اپنے بعض ایسے شکوک و شبہات کا اظہار بے تکلفی کے ساتھ کر دیا تھا جو غالباً اکثر انگریزی تعلیم یافتہ نوجوانوں کے دل میں گذرتے ہوں گے۔

حضرت مولانا صاحب زاہد کو مدہ۔ السلام علیک

آج "برہان" ملا۔ آپ نے "فہم قرآن" کے سلسلہ میں چودہ علوم کی معرفت لازم شہرائی ہے، لغات، صرف و نحو اور تفسیر صحابہ (یعنی احادیث کی کتب تفسیر کے علاوہ اور کون علوم ہیں؟ اور پھر سوال ہے کہ کسی تفسیر یا عالم دین کی اس آہنجی یا اجتہاد سے معلوف قرآن اور نکات قرآن پر نقادانہ نظر ڈالنے کے لئے ان چودہ علوم کا جاننا لازم کیسے آسکتا ہے میں اس کو نہیں سمجھتا تفصیل سے سمجائیے، اس کے معنی تو یہ ہوتے کہ جب تک درس نظامی کی فرسودہ کتابوں پر مرزہ کھپایا جائے فہم قرآن تدریسی القرآن کی منزل آہی نہیں سکتی، اب آپ ہی فرمائیے کہ اللہ میاں باوجود اس قدر رحم و کرم کے ایسا جبر کو نکر لپ نہ فرمائیں گے، چودہ علوم؟ معاذ اللہ! تو کیا باضابطہ ایک شخص بی، اسے پاس کر کے اگر لغات صرف و نحو اور احادیث کی مدد سے قرآن مجید کے دقائق و نکات سمجھنا چاہے تو گو یا وہ اس سے بالکل محروم رہے گا۔ کیونکہ اب اس کے پاس وقت تو ہے نہیں کہ آٹھ سال تک درویندا نودہ جا کر حصول خیر و برکت کرے۔ حالانکہ جہاں تک من کے ترجمہ کا تعلق ہے اور اس سے استنباط مسائل کا، لاطینی

اور انگریزی زبانوں میں قرآن مجید کے متعلق ایسی ایسی کتابیں لٹی ہیں کہ عہد حاضر میں کسی ندوی یا (معاذ کیسے) دیوبندی کا وہاں تک گزر بھی نہیں ہو سکتا۔ اسی پر نیاز بگڑنے میں تو آپ جن بچیں ہوتے ہیں، باہم علم و فضل، روشن خیالی و وسعتِ مشرقی آپ پر بھی مولویوں کی "برہنیت" طاری ہو گئی۔ اور آپ نے دیدوں کی طرح تعلیماتِ قرآنی اور اس کے فہم و عرفان کو بھی اپنی جماعت تک محدود کر لیا۔

• خدا تو فیق کیش کفر بخشد در بنا ہاں را •

عجب محترم، السلام علیکم ورحمۃ اللہ وبرکاتہ

والا نامہ آیا، آپ یقین کیجئے میں کسی کی تنقید سے ناراض نہیں ہوتا، چہ جائیکہ آپ ایسے مخلص دوست کی تنقید سے، جس کی نیت، جس کے خلوص و محبت پر مجھ کو اعتمادِ تام ہے، آپ اس سے بھی زیادہ سخت اور ترش لہجہ میں کہئے میں برا نہیں مانوں گا، مگر اس شرط یہ ہے کہ آپ کا خلوص جو میرے ساتھ ہے اس خلوص سے کم نہ ہونے پائے جو آپ کو حضرت نیاز سے ہے۔ جس چیز پر تنقید کی گئی ہے اس کے متعلق عرض یہ ہے کہ اول تو آپ اس معنی کو بھی نظر رکھئے جو میں "فہم قرآن" سے مراد لیتا ہوں اور جس کو سنانے رکھ کر میں یہ مضمون لکھ رہا ہوں۔ میرا مقصد جیسا کہ میں نے اس مضمون کے دوسرے نمبر میں تحریر کر دیا ہے۔ فہم قرآن سے یہ ہے کہ کوئی شخص اس کو پڑھ کر مجتہدانہ طور پر استنباطِ احکام کر سکے اور کلام کے مدلول و منطوق کو کا حقا سمجھ سکے، تو اب اس معنی کے پیش نظر سوال پیدا ہوتا ہے کہ استنباطِ احکام کا حق کس کو حاصل ہے اور کون مجتہدانہ طور پر قرآن کے فہم کا ادعا کر سکتا ہے۔ میں جو کچھ لکھ رہا ہوں فہم قرآن کے اس معنی کو ملحوظ رکھ کر لکھ رہا ہوں ورنہ اگر آپ فہم قرآن سے احکام امر و نہی کو معلوم کرنا اندہ جو مضامین اس میں بیان کئے گئے ہیں ان کو سلی طور پر جان لینا مراد لیتے ہیں تو میں آپ کی مخالفت نہیں کروں گا اور اس اعتبار سے بے شبہ فہم قرآن کے لئے شرائط وہ نہیں ہیں جو میں لکھ رہا ہوں۔

جہاں تک اس مسئلہ کی اصل حقیقت کا تعلق ہے وہ اس قدر واضح ہے کہ کسی بحث و نظری کی ضرورت ہی نہیں۔ دیوان غالب کو دہلی اور لکھنؤ کے لوگ جس طرح پرستتے ہیں ایک پٹاوری بھی اس سے اتنا ہی مزہ لیتا ہے لیکن کیا اس پر تنقید کا حق ہر ایک کو حاصل ہے؟ کیا اس پر نقد کرنے کے لئے اردو زبان کے مالہ و ماعلیہ، اس کے محاورات و طرق استعمال، قواعد فصاحت و بلاغت کے آئین و ضوابط، ذوق شعری، فلسفہ وغیرہ وغیرہ ان چیزوں کے نہ صرف جاننے بلکہ ان میں ایک نظر وسیع پیدا کرنے کی ضرورت نہیں ہے۔ غالب کا یہ شعر۔

مری تعمیر میں مضمربے ایک صورت خرابی کی

ہوئی برقِ خرمن کلبے خون گرم دہقاں کا

اس کا تنویراً بہت مطلب ہر اردو خواں اور کالج کا ہر ایک گریجویٹ سمجھ سکتا ہے لیکن کیا اس کی شرح کا حق ہر ایک کو ایسا ہی ہے جیسا کہ عبدالرحمن بجنوری مرحوم، عبدالملک آروی، نیاز فنجوری اور حسرت موہانی کو ہے؟ اگر اس کا جواب نفی میں ہے اور یقیناً نفی میں ہے تو پھر آپ کلام مجید کے متعلق اس حیثیت سے نہیں کہ وہ اللہ تعالیٰ کا کلام ہے، بلکہ اس حیثیت سے بھی کہ وہ ایک حکم کا کلام ہے، کس طرح یہ فرما سکتے ہیں کہ اس کے بدلول و منطوق کو سمجھنے کے لئے عربی کی معمولی شد بد کافی ہے، اس ادعا سے آپ کے خیال و استنتاج کے برعکس ویدوں کی طرح قرآن مجید کا اسلامی برسٹونوں کے ساتھ مخصوص ہونا لازم نہیں آتا کیونکہ ہمارے ادعا کا مطلب یہ ہے کہ قرآن مجید کو مجتہدانہ طور پر سمجھنے کے لئے چند شرائط میں ٹھیک ایسے ہی جیسے ہر آسان سے آسان علم و فن میں کمال پیدا کرنے کے لئے چند شرائط ہوتے ہیں۔ ہر شخص جو ان شرائط کو پورا کرے گا فہم قرآن کا مدعی ہو سکتا ہے۔ اس میں ذات، بات، مقام و نسب وغیرہ کسی کی کوئی قید نہیں۔ جس طرح طب آسان ہے مگر اس کے لئے قانونِ نسخ وغیرہ کا مطالعہ ضروری ہے ہر شخص ڈاکٹر وکیل اور پروفیسر ہو سکتا ہے بشرطیکہ اس نے ایم بی بی ایس، ایل ایل بی، یا ایم اے پی ایچ ڈی کی ڈگریاں حاصل کر رکھی ہوں۔ اسی طرح ہم کہتے ہیں قرآن آسان ہے ہر شخص کو اس کا

تدبر اور تفکر کرنا چاہئے مگر اس کے لئے چند شرائط ہیں۔ سمجھ میں نہیں آتا کہ اس ادعا سے میری برہنیت کس طرح لازم آجاتی ہے۔

اب رہا چودہ علوم کی شرط کا معاملہ تو یہ واضح رہنا چاہئے کہ یہ چودہ علوم براہ راست فہم قرآن کے لئے ضروری نہیں، بلکہ علماء ادب و بلاغت کے نزدیک کوئی شخص عربی نظم و نثر کو بخوبی سمجھ نہیں سکتا جب تک وہ ان علوم میں دسترس نہ رکھتا ہو اور فہم قرآن کے لئے اولین ضرورت عربی کلام کو کما حقہ سمجھنے کی صلاحیت ہے اس بنا پر لازم یہ آگیا کہ فہم قرآن عمیوں کے لئے ان علوم کے بغیر دشوار ہے یہ کس نے کہا کہ نودہ یا دویہ بند میں ہی ان علوم کی تحصیل کیجئے بلکہ میں تو کہتا ہوں کہ ان علوم کی بھی ضرورت نہیں اگر آپ کسی اور طریقہ سے کلام عربی کو سمجھنے کی استعداد رکھتے ہیں تو سبحان الله! پھر احمق ہے جو آپ سے کہے کہ ان علوم کو حاصل کیجئے۔

میں اگر ان علوم ادب کے بغیر امر ارا القیس، اعشی، طرفذ کے عربی کلاموں کو ان کی فصاحت و بلاغت کے ادراک و شعور کے ساتھ سمجھ نہیں سکتا تو ظاہر ہے ان کے بغیر قرآن مجید کو جو عربی زبان کی انتہائی فصیح و بلیغ کتاب ہے۔ بے کس طرح سمجھ سکتا ہوں۔ پس ہر وہ شخص جو آج فہم قرآن کا مدعی ہے اس سے دریافت کیجئے کیا وہ شعر عرب کو جانتا ہے؟ کیا وہ عربی شعرا کے کلام کو بے تکلف سمجھ سکتا اور ان کے نکات و لطائف کو معلوم کر سکتا ہے؟ اگر ایسا نہیں ہے تو اسے کیا حق ہے کہ وہ محض ترجمہ کی مدد سے قرآنی آیات کی تشریح و توضیح شروع کر دے۔ اقبال کی ربوز تجوردی کا انگریزی میں ترجمہ ہو چکا ہے۔ لیکن بتائیے کیا ایک انگریزی ترجمہ کے ذریعہ اقبال کو جاننے والا اقبال کے کلام سے اتنا ہی محظوظ ہو سکتا ہے جتنا ایک ایرانی یا فارسی کا کوئی خوش مذاق شخص؟

آپ نے مجھ کو مولویانہ برہنیت کا طعنہ دیا ہے۔ حالانکہ میرا مقصد یہ ہے کہ اس کے کچھ نہیں ہے کہ میں ہر لوہا ہوس کی حسن پرستی، گوارا نہیں کر سکتا، ہاں شیوہ اہل نظر رکھنے والے شوق و آئیں اور قرآن کے حسن جہاں آرا کے جلووں سے بہرہ اندوز ہوں۔ میں حسن کو صرف ایک تعجبی نظر بازی کی چیز نہیں سمجھتا بلکہ میں اس کی بارگاہ میں سودائے عشق سے بھرے ہوئے ہرگز کم

ختم دیکھنا چاہتا ہوں۔

آپ نے یہ بجا لکھا ہے کہ غریب بڑیوں اور دیوبندیوں کو تو ان کتابوں کی ہوا بھی نہیں لگتی جو لاطینی اور انگریزی زبانوں میں قرآن مجید کے متعلق موجود ہیں، لیکن سوال صرف یہ ہے کہ اس سے نقص کیا لازم آیا؟ زیادہ سے زیادہ یہی کہ ایک غیر زبان دان نے جو تفسیر کی تھی وہ معلوم نہیں ہو سکی، لیکن اگر ایک شخص عربی نہیں جانتا تو آپ جانتے ہیں، وہ قرآن فہمی کے اعتبار سے کس قدر گلٹے میں ہے وہ اس زبان کو نہیں جانتا جس میں قرآن نازل ہوا۔ اس کے اقوال و افعال سے بے خبر ہے جس پر قرآن اترا، اس ماحول سے نا آشنا ہے جس میں قرآن کا تعلق ہوا۔ اور ان چیزوں کے متعلق اگر اس کے پاس چند معلومات ہیں بھی تو ان لوگوں کی وہی ہوتی جن کو اجنبی یا مرد بیرون خانہ کہا جا سکتا ہے۔ اب فرمائیے نقصان عظیم میں کون ہے؟ پہلا شخص یا دوسرا؟ بھائی اس دور میں سب سے بڑی مصیبت تو یہی ہے کہ ہم قرآن کی تفسیر بھی ابن عباسؓ اور ابن عمرؓ کے بچائے انگریزوں کی زبان سے سننا چاہتے ہیں، کہنے کیا آپ کی غیرت گواہ کر لگی کہ آپ اردو کے ایک شاعر کا مطلب داغ و امیر کے بجائے کسی انگریز سے ملافت کریں۔ دماغ خالی کہ وہ، اردو کے ذوق شہری سے نا آشنائے محض ہو۔

آپ تحریر فرماتے ہیں کہ آپ کی شرط کے مطابق ایک شخص جو نبی اسے ہے اور تدبر فی القرآن کرنا چاہتا ہے اگر اس سے یہ کہہ دیا جائے کہ تم پہلے چودہ علوم حاصل کرو تب اس قابل ہو سکتے ہو تو اس سے زرا جبر لازم آئے گا اور اللہ تعالیٰ اس قدر فضل و کرم کے باوجود کس طرح یہ جبر گوارا کرے گا۔ میں کہتا ہوں کہ اگر ہر شخص طبیب نہیں ہو سکتا تو کیا وہ اپنے امراض کے علاج کے لئے کسی طبیب خاذق پر اعتماد نہ کرے، آپ کی تحریر سے تو یہ لازم آتا ہے کہ ہر شخص جسے اپنے کسی مرض کے علاج کی ضرورت ہو اسے طب حاصل کرنی چاہئے۔ ہر شخص جو عدالت میں کوئی مقدمہ لڑنا چاہتا ہے اس کو بیرٹری کا ڈپلومہ لینا چاہئے، جس شخص کو مکان بنانے کی ضرورت ہو اس کو انجینیری کی تعلیم حاصل کرنی ضروری ہے اور اسی طرح جو شخص قرآن مجید میں برکت چاہتا ہے

وہ تمام مشاغل ذبیوہ کے ہوتے ہوئے بھی قرآن کو مجتہدانہ طور پر سمجھ سکتا ہے۔ پس ہر شخص کو اجتہادی طوہر پر تدبر فی القرآن کی دعوت دینا یہ جبر ہے، ایسا کہ تقسیم عمل کے اصول پر کام کیا جائے اور ہم جس طرح ذبیوی معاملات میں ڈاکٹروں، بیرٹروں، پروفیسروں اور انجینروں کی جماعت پر اعتماد کرتے ہیں اسی طرح دینی و مذہبی معاملات میں بھی ایک جماعت ہو جس پر ہم اعتماد کلی کریں اور ہر ایک شخص سے یوں نہ کہیں کہ اس کو خود اس جماعت (علماء دین) سے بے پروا ہو کر اپنی رائے اور عقل کے مطابق تفسیر کرنی چاہئے۔ آپ شوق سے "تدبر فی القرآن" کیجئے خدا آپ کے عزائم میں برکت اور حوصلوں میں وسعت عطا فرمائے لیکن اگر کوئی بات سمجھ میں نہ آئے تو اس کو محض اس بنا پر کہ وہ آپ کی سمجھ میں نہیں آتی ہے اور اگرچہ اس کو بڑے بڑے ائمہ کرام نے لکھا ہے رد نہ کیجئے۔

—x*x—

مستند دینی کتابوں کا مرکز

ادارہ اسلامیات ۱۹۰۔ انارکلی لاہور

اہم دینی کتابیں

<p>مولانا سید محبوب رضوی صاحب حضرت مولانا ظفر احمد عثمانیؒ حضرت مولانا اشرف علی تھانویؒ مولانا قاری محمد طیب صاحب مولانا قاری محمد طیب صاحب چار اہم مقالات مولانا قاری محمد طیب صاحب مولانا محمد قاسم نانوتویؒ مولانا حفص الرحمن سیوہارویؒ مولانا اکبر شاہ بخاری مولانا زکی کیفی کا مجموعہ کلام مولانا مفتی سعید احمد صاحب علامہ ابن عبداللہ اندلسیؒ پروفیسر خلیق احمد نظامی مولانا قاری محمد طیب صاحب مولانا مفتی محمد شفیعؒ مولانا احتشام الحسن کاندھلوی مولانا محمد طاہر قاسمی مولانا اکبر شاہ بخاری</p>	<p>مکتوبات نبویؐ انتخاب بخاری شریف اردو شریعت و طریقت اسلامی تہذیب و تمدن آفتاب نبوت بدعت کیا ہے فلسفہ نعمت و مصیبت اسلام اور ہندو مت اسلام کا اقتصادی نظام اکابر علمائے دیوبند کیفیات معلم الحجّاج العلم والعلما شاہ ولی اللہ کے سیاسی مکتوبات اسلام کا اخلاقی نظام اسلام میں مشورہ کی اہمیت تجلیات مدینہ عقائد اسلام مفتی اعظم پاکستانؒ</p>
---	---

طلب فرمائیے: ادارہ اسلامیات ۱۹۰- انارکلی لاہور: فون

پبلشرز مابک سیلز مائیکسپورٹرز

ادارہ اسلامیات

دینا تھ مینشن، مال روڈ، لاہور۔ فون: ۴۲۲۳۳۱۲-۴۲۲۳۴۸۵-۳۲-۹۲

موبین روڈ چوک اردو بازار
کراچی فون: ۴۴۲۲۳۰۱

۱۹۰، انارکلی، لاہور، پاکستان
فون: ۴۲۲۳۹۹۱-۴۳۵۳۲۵۵